
Shri Shiva Mahapurānam 24 Rudra Samhita Kumārakhaṇḍah

ಶ್ರೀಶಿವಮಹಾಪುರಾಣಂ ೨೪ ರುದ್ರಸಂಹಿತಾಯಾಂ
ಕುಮಾರಖಂಡಃ

Document Information



Text title : Shivapurānam 2.4 rudrasaMhitA kumArakhaNDaH

File name : shivapurANam2rudrasaMhitA4kumArakhaNDaH.itx

Category : shiva, purANa, shivapurANa

Location : doc_purana

Proofread by : Revathy Rajaraman and team members

Latest update : January 23, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 25, 2026

sanskritdocuments.org



ಶ್ರೀಶಿವಮಹಾಪುರಾಣಂ ೨೪ ರುದ್ರಸಂಹಿತಾಯಾಂ
ಕುಮಾರಖಂಡಃ



.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೧. ಪ್ರಥಮೋಧ್ಯಾಯಃ . ತಾರಕಾರ್ದಿತಸುರಾಣಾಂ ಶಂಕರಸನ್ನಿಧೌ
ದುಃಖನಿವೇದನಂ .

ವಂದೇ ವಂದನತುಷ್ಟಮಾನಸಮತಿಪ್ರೇಮಪ್ರಿಯಂ ಪ್ರೇಮದಂ
ಪೂರ್ಣಂ ಪೂರ್ಣಕರಂ ಪ್ರಪೂರ್ಣನಿಖಿಲೈಶ್ಚರ್ಯೈಕವಾಸಂ ಶಿವಂ .
ಸತ್ಯಂ ಸತ್ಯಮಯಂ ತ್ರಿಸತ್ಯವಿಭವಂ ಸತ್ಯಪ್ರಿಯಂ ಸತ್ಯದಂ
ವಿಷ್ಟುಬ್ರಹ್ಮನುತಂ ಸ್ವಕೀಯಕೃಪಯೋಪಾತ್ತಾಕೃತಿಂ ಶಂಕರಂ .. ೧..
ನಾರದ ಉವಾಚ .

ವಿವಾಹಯಿತ್ವಾ ಗಿರಿಜಾಂ ಶಂಕರೋ ಲೋಕಶಂಕರಃ .
ಗತ್ವಾ ಸ್ವಪರ್ವತಂ ಬ್ರಹ್ಮನ್ ಕಿಮಕಾಷೀದ್ಧಿ ತದ್ವದ .. ೨..
ಕಥಂ ಹಿ ತನಯೋ ಜಜ್ಞೇ ಶಿವಸ್ಯ ಪರಮಾತ್ಮನಃ .
ಯದರ್ಥಮಾತ್ಮಾರಾಮೋಽಪಿ ಸಮುವಾಹ ಶಿವಾಂ ಪ್ರಭುಃ .. ೩..
ತಾರಕಸ್ಯ ಕಥಂ ಬ್ರಹ್ಮನ್ ವಧೋಽಭೂದ್ದೇವಶಂಕರ .
ಏತತ್ಸರ್ವಮಶೇಷೇಣ ವದ ಕೃತ್ವಾ ದಯಾಂ ಮಯಿ .. ೪..
ಸೂತ ಉವಾಚ .

ಇತ್ಯಾಕರ್ಣ್ಯ ವಚಸ್ತಸ್ಯ ನಾರದಸ್ಯ ಪ್ರಜಾಪತಿಃ .
ಸುಪ್ರಸನ್ನಮನಾಃ ಸ್ಮೃತ್ವಾ ಶಂಕರಂ ಪ್ರತ್ಯುವಾಚ ಹ .. ೫..
ಬ್ರಹ್ಮೋವಾಚ .

ಚರಿತಂ ಶೃಣು ವಕ್ಷ್ಯಾಮಿ ಶಶಿಮೌಲೇಸ್ತು ನಾರದ .
ಗುಹಜನ್ಮಕಥಾಂ ದಿವ್ಯಾಂ ತಾರಕಾಸುರಸದ್ವಧಂ .. ೬..
ಶ್ರೂಯತಾಂ ಕಥಯಾಮ್ಯದ್ಯ ಕಥಾಂ ಪಾಪಪ್ರಣಾಶಿನೀಂ .

ಯಾಂ ಶ್ರುತ್ವಾ ಸರ್ವಪಾಪೇಭ್ಯೋ ಮುಚ್ಯತೇ ಮಾನವೋ ಧ್ರುವಂ .. ೭..
ಇದಮಾಖ್ಯಾನಮನಘಂ ರಹಸ್ಯಂ ಪರಮಾದ್ಭುತಂ .
ಪಾಪಸಂತಾಪಹರಣಂ ಸರ್ವವಿಘ್ನವಿನಾಶನಂ .. ೮..
ಸರ್ವಮಂಗಲದಂ ಸಾರಂ ಸರ್ವಶ್ರುತಿಮನೋಹರಂ .
ಸುಖದಂ ಮೋಕ್ಷಭೀಜಂ ಚ ಕರ್ಮಮೂಲನಿಕ್ಯಂತನಂ .. ೯..
ಕೈಲಾಸಮಾಗತ್ಯ ಶಿವಾಂ ವಿವಾಹ್ಯ
ಶೋಭಾಂ ಪ್ರಪೇದೇ ನಿತರಾಂ ಶಿವೋಽಪಿ .
ವಿಚಾರಯಾಮಾಸ ಚ ದೇವಕೃತ್ಯಂ
ಪೀಡಾಂ ಜನಸ್ಯಾಪಿ ಚ ದೇವಕೃತ್ಯೇ .. ೧೦..
ಶಿವಃಸ ಭಗವಾನ್ ಸಾಕ್ಷಾತ್ಕೈಲಾಸಮಗಮದ್ಯದಾ .
ಸೌಖ್ಯಂ ಚ ವಿವಿಧಂ ಚಕ್ರುರ್ಗಣಾಃ ಸರ್ವೇ ಸುಹರ್ಷಿತಾಃ .. ೧೧..
ಮಹೋತ್ಸವೋ ಮಹಾನಾಸೀಚ್ಛಿವೇ ಕೈಲಾಸಮಾಗತೇ .
ದೇವಾಃ ಸ್ವವಿಷಯಂ ಪ್ರಾಪ್ತಾ ಹರ್ಷನಿರ್ಭರಮಾನಸಾಃ .. ೧೨..
ಅಥ ಶಂಭುರ್ಮಹಾದೇವೋ ಗೃಹೀತ್ವಾ ಗಿರಿಜಾಂ ಶಿವಾಂ .
ಜಗಾಮ ನಿರ್ಜನಂ ಸ್ಥಾನಂ ಮಹಾದಿವ್ಯಂ ಮನೋಹರಂ .. ೧೩..
ಶಯ್ಯಾಂ ರತಿಕರೀಂ ಕೃತ್ವಾ ಪುಷ್ಪಚಂದನಚರ್ಚಿತಾಂ .
ಅದ್ಭುತಾಂ ತತ್ರ ಪರಮಾಂ ಭೋಗವಸ್ತ್ವನ್ವಿತಾಂ ಶುಭಾಂ .. ೧೪..
ಸ ರೇಮೇ ತತ್ರ ಭಗವಾನ್ ಶಂಭುರ್ಗಿರಿಜಯಾ ಸಹ .
ಸಹಸ್ರವರ್ಷಪರ್ಯಂತಂ ದೇವಮಾನೇನ ಮಾನದಃ .. ೧೫..
ದುರ್ಗಾಂಗಸ್ತಶ್ಚಮಾತ್ರೇಣ ಲೀಲಯಾ ಮೂರ್ಚ್ಛಿತಃ ಶಿವಃ .
ಮೂರ್ಚ್ಛಿತಾ ಸಾ ಶಿವಸ್ವರ್ಶಾದ್ಭುಬುಧೇ ನ ದಿವಾನಿಶಂ .. ೧೬..
ಹರೇ ಭೋಗಪ್ರವೃತ್ತೇ ತು ಲೋಕಧರ್ಮಪ್ರವರ್ತಿನಿ .
ಮಹಾನ್ ಕಾಲೋ ವ್ಯತೀಯಾಯ ತಯೋಃ ಕ್ಷಣ ಇವಾನಘಂ .. ೧೭..
ಅಥ ಸರ್ವೇ ಸುರಾಸ್ತಾತ ಏಕತ್ರೀಭೂಯ ಚೈಕದಾ .
ಮಂತ್ರಯಾಂಚಕ್ರರಾಗತ್ಯ ಮೇರೌ ಶಕ್ರಪುರೋಗಮಾಃ .. ೧೮..
ಸುರಾ ಊಚುಃ .
ವಿವಾಹಂ ಕೃತವಾಂಛಂಭುರಸ್ಮತ್ಕಾರ್ಯಾರ್ಥಮೀಶ್ವರಃ .
ಯೋಗೀಶ್ವರೋ ನಿರ್ವಿಕಾರೋ ಸ್ವಾತ್ಮಾರಾಮೋ ನಿರಂಜನಃ .. ೧೯..
ನೋತ್ಪನ್ನಸ್ತನಯಸ್ತಸ್ಯ ನ ಜಾನೀಮೋಽತ್ರ ಕಾರಣಂ .
ವಿಲಂಬಃ ಕ್ರಿಯತೇ ತೇನ ಕಥಂ ದೇವೇಶ್ವರೇಣ ಹ .. ೨೦..
ಬ್ರಹ್ಮೋವಾಚ .
ಏತಸ್ಮಿನ್ನಂತರೇ ದೇವಾ ನಾರದಾದ್ವೇವದರ್ಶನಾತ್ .

ಬುಬುಧುಸ್ತನ್ಮಿತಂ ಭೋಗಂ ತಯೋಶ್ಚ ರಮಮಾಣಯೋಃ .. ೨೧..
 ಚಿರಂ ಜ್ಞಾತ್ವಾ ತಯೋರ್ಭೋಗಂ ಚಿಂತಾಮಾಪುಃ ಸುರಾಶ್ಚ ತೇ .
 ಬ್ರಹ್ಮಾಣಂ ಮಾಂ ಪುರಸ್ಕೃತ್ಯ ಯಯುರ್ನಾರಾಯಣಾಂತಿಕಂ .. ೨೨..
 ತಂ ನತ್ವಾ ಕಥಿತಂ ಸರ್ವಂ ಮಯಾ ವೃತ್ತಾಂತಮೀಪ್ಸಿತಂ .
 ಸಂತಸ್ಥಿರೇ ಸರ್ವದೇವಾಃ ಚಿತ್ರೇ ಪುತ್ರಲಿಕಾ ಯಥಾ .. ೨೩..
 ಸಹಸ್ರವರ್ಷಪರ್ಯಂತಂ ದೇವಮಾನೇನ ಶಂಕರಃ .
 ರತೌ ರತಶ್ಚ ನಿಶ್ಚೇಷ್ಟೋ ಯೋಗೀ ವಿರಮತೇ ನ ಹಿ .. ೨೪..
 ಶ್ರೀಭಗವಾನುವಾಚ .
 ಚಿಂತಾ ನಾಸ್ತಿ ಜಗದ್ಗಾತಃ ಸರ್ವಂ ಭದ್ರಂ ಭವಿಷ್ಯತಿ .
 ಶರಣಂ ವ್ರಜ ದೇವೇಶ ಶಂಕರಸ್ಯ ಮಹಾಪ್ರಭೋಃ .. ೨೫..
 ಮಹೇಶಶರಣಾಪನ್ನಾ ಯೇ ಜನಾ ಮನಸಾ ಮುದಾ .
 ತೇಷಾಂ ಪ್ರಜೇಶ ಭಕ್ತಾನಾಂ ನ ಕುತಶ್ಚಿದ್ಭಯಂ ಕ್ವಚಿತ್ .. ೨೬..
 ಶೃಂಗಾರಭಂಗಃ ಸಮಯೇ ಭವಿತಾ ನಾಧುನಾ ವಿಧೇ .
 ಕಾಲಪ್ರಯುಕ್ತಂ ಕಾರ್ಯಂ ಚ ಸಿದ್ಧಿಂ ಪ್ರಾಪ್ನೋತಿ ನಾನ್ಯಥಾ .. ೨೭..
 ಶಂಭೋಃ ಸಂಭೋಗಮಿಷ್ಟಂ ಕೋ ಭದ್ರಾಂ ಕರ್ತುಮಿಹೇಶ್ವರಃ .
 ಪೂರ್ಣೇ ವರ್ಷಸಹಸ್ರೇ ಚ ಸ್ವೇಚ್ಛಯಾ ಹಿ ವಿರಂಸ್ಯತಿ .. ೨೮..
 ಸ್ತ್ರೀಪುಂಸೋ ರತಿವಿಚ್ಛೇದಮುಪಾಯೇನ ಕರೋತಿ ಯಃ .
 ತಸ್ಯ ಸ್ತ್ರೀಪುತ್ರಯೋರ್ಭೇದೋ ಭವೇಜ್ಜನ್ಮನಿ ಜನ್ಮನಿ .. ೨೯..
 ಭ್ರಷ್ಟಜ್ಞಾನೋ ನಷ್ಟಕೀರ್ತಿರಲಕ್ಷ್ಮೀಕೋ ಭವೇದಿಹ .
 ಪ್ರಯಾತ್ಯಂತೇ ಕಾಲಸೂತ್ರಂ ವರ್ಷಲಕ್ಷಂ ಸ ಪಾತಕೇ .. ೩೦..
 ರಂಭಾಯುಕ್ತಂ ಶಕ್ರಮಿಮಂ ಚಕಾರ ವಿರತಂ ರತೌ .
 ಮಹಾಮುನೀಂದ್ರೋ ದುರ್ವಾಸಾಸ್ತಸ್ತ್ರೀಭೇದೋ ಬಭೂವ ಹ .. ೩೧..
 ಪುನರನ್ಯಾಂ ಸ ಸಂಪ್ರಾಪ್ಯ ವಿಷೇವ್ಯ ಶುಭಪಾಣಿಕಾಂ .
 ದಿವ್ಯಂ ವರ್ಷಸಹಸ್ರಂ ಚ ವಿಜಹೌ ವಿರಹಜ್ವರಂ .. ೩೨..
 ಘೃತಾಚ್ಯಾ ಸಹ ಸಂಶ್ಲಿಷ್ಟಂ ಕಾಮಂ ವಾರಿತವಾನ್ ಗುರುಃ .
 ಷಣ್ಮಾಸಾಭ್ಯಂತರೇ ಚಂದ್ರಸ್ತಸ್ಯ ಪತ್ನೀಂ ಜಹಾರ ಹ .. ೩೩..
 ಪುನಶ್ಶಿವಂ ಸಮಾರಾಧ್ಯ ಕೃತ್ವಾ ತಾರಾಮಯಂ ರಣಂ .
 ತಾರಾಂ ಸಗರ್ಭಾಂ ಸಂಪ್ರಾಪ್ಯ ವಿಜಹೌ ವಿರಹಜ್ವರಂ .. ೩೪..
 ಮೋಹಿನೀಸಹಿತಂ ಚಂದ್ರಂ ಚಕಾರ ವಿರತಂ ರತೌ .
 ಮಹರ್ಷಿಗೌತಮಸ್ತಸ್ಯ ಸ್ತ್ರೀವಿಚ್ಛೇದೋ ಬಭೂವ ಹ .. ೩೫..
 ಹರಿಶ್ಚಂದ್ರೋ ಹಾಲಿಕಂ ಚ ವೃಷಲ್ಯಾ ಸಹ ಸಂಯುತಂ .
 ವಾರಯಾಮಾಸ ನಿಶ್ಚೇಷ್ಟಂ ನಿರ್ಜನೇ ತತ್ಪಲಂ ಶೃಣು .. ೩೬..

ಭ್ರಷ್ಟಃ ಸ್ತ್ರೀಪುತ್ರರಾಜ್ಯೇಭ್ಯೋ ವಿಶ್ವಾಮಿತ್ರೇಣ ತಾಡಿತಃ .
 ತತಃ ಶಿವಂ ಸಮಾರಾಧ್ಯ ಮುಕ್ತೋ ಭೂತೋ ಹಿ ಕಶ್ಮಲಾತ್ .. ೩೭..
 ಅಜಾಮಿಲಂ ದ್ವಿಜಶ್ರೇಷ್ಠಂ ವೃಷಲ್ಯಾ ಸಹ ಸಂಯುತಂ .
 ನ ಭಿಯಾ ವಾರಯಾಮಾಸುಃ ಸುರಾಸ್ತಾಂ ಚಾಪಿ ಕೇಚನ .. ೩೮..
 ಸರ್ವಂ ನಿಷೇಕಸಾಧ್ಯಂ ಚ ನಿಷೇಕೋ ಬಲವಾನ್ ವಿಧೇ .
 ನಿಷೇಕಫಲದೋ ವೈ ಸ ನಿಷೇಕಃ ಕೇನ ವಾರ್ಯತೇ .. ೩೯..
 ದಿವ್ಯಂ ವರ್ಷಸಹಸ್ರಂ ಚ ಶಂಭೋಃ ಸಂಭೋಗಕರ್ಮ ತತ್ .
 ಪೂರ್ಣೇ ವರ್ಷಸಹಸ್ರೇ ಚ ಗತ್ವಾ ತತ್ರ ಸುರೇಶ್ವರಾಃ .. ೪೦..
 ಯೇನ ವೀರ್ಯಂ ಪತೇದ್ಭೂಮೌ ತತ್ ಕರಿಷ್ಯಥ ನಿಶ್ಚಿತಂ .
 ತತ್ರ ವೀರ್ಯೇ ಚ ಭವಿತಾ ಸ್ಕಂದನಾಮಾ ಪ್ರಭೋಃ ಸುತಃ .. ೪೧..
 ಅಧುನಾ ಸ್ವಗೃಹಂ ಗಚ್ಛ ವಿಧೇ ಸುರಗಣೈಃ ಸಹ .
 ಕರೋತು ಶಂಭುಃ ಸಂಭೋಗಂ ಪಾರ್ವತ್ಯಾ ಸಹ ನಿರ್ಜನೇ .. ೪೨..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಕಮಲಾಕಾಂತಃ ಶೀಘ್ರಂ ಸ್ವಾಂತಃ ಪುರಂ ಯಯೌ .
 ಸ್ವಾಲಯಂ ಪ್ರಯಯುರ್ದೇವಾ ಮಯಾ ಸಹ ಮುನೀಶ್ವರ .. ೪೩..
 ಶಕ್ತಿಶಕ್ತಿಮತೋಶ್ಚಾಥ ವಿಹಾರೇಣಾತಿ ಚ ಕ್ಷಿತಿಃ .
 ಭಾರಾಕ್ರಾಂತಾ ಚಕಂಪೇ ಸಾ ಸಶೇಷಾಪಿ ಸಕಚ್ಛಪಾ .. ೪೪..
 ಕಚ್ಛಪಸ್ಯ ಹಿ ಭಾರೇಣ ಸರ್ವಾಧಾರಃ ಸಮೀರಣಃ .
 ಸ್ತಂಭಿತೋಽಥ ತ್ರಿಲೋಕಾಶ್ಚ ಬಭೂವುರ್ಭಯವಿಹ್ವಲಾಃ .. ೪೫..
 ಅಥ ಸರ್ವೇ ಮಯಾ ದೇವಾ ಹರೇಶ್ಚ ಶರಣಂ ಯಯುಃ .
 ಸರ್ವಂ ನಿವೇದಯಾಂಚಕ್ರುಸ್ತದ್ವೃತ್ತಂ ದೀನಮಾನಸಾ .. ೪೬..
 ದೇವಾ ಊಚುಃ .
 ದೇವದೇವ ರಮಾನಾಥ ಸರ್ವಾವನಕರ ಪ್ರಭೋ .
 ರಕ್ಷ ನಃ ಶರಣಾಪನ್ನಾನ್ ಭಯವ್ಯಾಕುಲಮಾನಸಾನ್ .. ೪೭..
 ಸ್ತಂಭಿತಸ್ತ್ರಿಜಗತ್ಪ್ರಾಣೋ ನ ಜಾನೇ ಕೇನ ಹೇತುನಾ .
 ವ್ಯಾಕುಲಂ ಮುನಿಭಿರ್ಲೇಖೈಸ್ತ್ರೈ ಲೋಕೈಃ ಸಚರಾಚರಂ .. ೪೮..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ಸಕಲಾ ದೇವಾ ಮಯಾ ಸಹ ಮುನೀಶ್ವರ .
 ದೀನಾಸ್ತಸ್ಯುಃ ಪುರೋ ವಿಷ್ಣೋರ್ಮೌನೀಭೂತಾಃ ಸುದುಃಖಿತಾಃ .. ೪೯..
 ತದಾಕರ್ಣ್ಯ ಸಮಾದಾಯ ಸುರಾನ್ಯಃ ಸಕಲಾನ್ ಹರಿಃ .
 ಜಗಾಮ ಪರ್ವತಂ ಶೀಘ್ರಂ ಕೈಲಾಸಂ ಶಿವವಲ್ಲಭಂ .. ೫೦..
 ತತ್ರ ಗತ್ವಾ ಹರಿದೇವೈರ್ಮಯಾ ಚ ಸುರವಲ್ಲಭಃ .

ಯಯೌ ಶಿವವರಸ್ಥಾನಂ ಶಂಕರಂ ದ್ರಷ್ಟುಕಾಮ್ಯಯಾ .. ೫೧..

ತತ್ರ ದೃಷ್ಟ್ವಾ ಶಿವಂ ವಿಷ್ಣುರ್ನ ಸುರೈರ್ವಿಸ್ಮಿತೋಽಭವತ್ .

ತತ್ರ ಸ್ಥಿತಾನ್ ಶಿವಗಣಾನ್ ಪಪ್ರಚ್ಛ ವಿನಯಾನ್ವಿತಃ .. ೫೨..

ವಿಷ್ಣುರುವಾಚ .

ಹೇ ಶಂಕರಾಃ ಶಿವಃ ಕುತ್ರ ಗತಃ ಸರ್ವಪ್ರಭುರ್ಗಣಾಃ .

ನಿವೇದಯತ ನಃ ಪ್ರೀತ್ಯಾ ದುಃಖಿತಾನ್ವೈ ಕೃಪಾಲವಃ .. ೫೩..

ಬ್ರಹ್ಮೋವಾಚ .

ಇತ್ಯಾಕರ್ಣ್ಯ ವಚಸ್ತಸ್ಯ ಸಾಮರಸ್ಯ ಹರೇರ್ಗಣಾಃ .

ಪ್ರೋಚುಃ ಪ್ರೀತ್ಯಾ ಗಣಾಸ್ತೇ ಹಿ ಶಂಕರಸ್ಯ ರಮಾಪತಿಂ .. ೫೪..

ಶಿವಗಣಾ ಊಚುಃ .

ಹರೇ ಶೃಣು ಶಿವಪ್ರೀತ್ಯಾ ಯಥಾರ್ಥಂ ಬ್ರೂಮಹೇ ವಯಂ .

ಬ್ರಹ್ಮಣಾ ನಿರ್ಜರೈಃ ಸಾದ್ಧಂ ವೃತ್ತಾಂತಮಖಿಲಂ ಚ ಯತ್ .. ೫೫..

ಸರ್ವೇಶ್ವರೋ ಮಹಾದೇವೋ ಜಗಾಮ ಗಿರಿಜಾಲಯಂ .

ಸಂಸ್ಥಾಪ್ಯ ನೋಽತ್ರ ಸುಪ್ರೀತ್ಯಾ ನಾನಾಲೀಲಾವಿಶಾರದಃ .. ೫೬..

ತದ್ಗುಹಾಭ್ಯಂತರೇ ಶಂಭುಃ ಕಿಂ ಕರೋತಿ ಮಹೇಶ್ವರಃ .

ನ ಜಾನೀಮೋ ರಮಾನಾಥ ವ್ಯತೀಯುರ್ಬಹವಃ ಸಮಾಃ .. ೫೭..

ಬ್ರಹ್ಮೋವಾಚ .

ಶ್ರುತ್ವೇತಿ ವಚನಂ ತೇಷಾಂ ಸ ವಿಷ್ಣುಃ ಸಾಮರೋ ಮಯಾ .

ವಿಸ್ಮಿತೋಽತಿ ಮುನಿಶ್ರೇಷ್ಠ ಶಿವದ್ವಾರಂ ಜಗಾಮ ಹ .. ೫೮..

ತತ್ರ ಗತ್ವಾ ಮಯಾ ದೇವೈಃ ಸ ಹರಿದೇವವಲ್ಲಭಃ .

ಆರ್ತವಾಣ್ಯಾ ಮುನೇ ಪ್ರೋಚೇ ತಾರಸ್ವರತಯಾ ತದಾ .. ೫೯..

ಶಂಭುಮಸ್ತೌನ್ಮಹಾಪ್ರೀತ್ಯಾ ಸಾಮರೋ ಹಿ ಮಯಾ ಹರಿಃ .

ತತ್ರ ಸ್ಥಿತೋ ಮುನಿಶ್ರೇಷ್ಠ ಸರ್ವಲೋಕಪ್ರಭುಂ ಹರಂ .. ೬೦..

ವಿಷ್ಣುರುವಾಚ .

ಕಿಂ ಕರೋಷಿ ಮಹಾದೇವಾಭ್ಯಂತರೇ ಪರಮೇಶ್ವರ .

ತಾರಕಾರ್ತಾನ್ಸುರಾನ್ಸರ್ವಾನ್ ಪಾಹಿ ನಃ ಶರಣಾಗತಾನ್ .. ೬೧..

ಇತ್ಯಾದಿ ಸಂಸ್ತುವನ್ ಶಂಭುಂ ಬಹುಧಾ ಸೋಽಮರೈರ್ಮಯಾ .

ರುರೋದಾತಿ ಹರಿಸ್ತತ್ರ ತಾರಕಾರ್ತೈರ್ಮುನೀಶ್ವರ .. ೬೨..

ದುಃಖಕೋಲಾಹಲಸ್ತತ್ರ ಬಭೂವ ತ್ರಿದಿವೌಕಸಾಂ .

ಮಿಶ್ರಿತಶ್ಶಿವ ಸಂಸ್ತುತ್ಯಾಸುರಾರ್ತಾನಾಂ ಮುನೀಶ್ವರ .. ೬೩..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ

ಕುಮಾರಖಂಡೇ ಶಿವವಿಹಾರವರ್ಣನಂ ನಾಮ ಪ್ರಥಮೋಽಧ್ಯಾಯಃ .. ೨.೪.೧..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೨. ದ್ವಿತೀಯೋಽಧ್ಯಾಯಃ . ಶರವಣೇ ಕಾರ್ತಿಕೇಯೋತ್ಪತ್ತಿವರ್ಣನಂ .

ಬ್ರಹ್ಮೋವಾಚ .

ತದಾಕರ್ಣ್ಯ ಮಹಾದೇವೋ ಯೋಗಜ್ಞಾನವಿಶಾರದಃ .

ತೃಕ್ತಕಾಮೋ ನ ತತ್ತ್ಯಾಜ ಸಂಭೋಗಂ ಪಾರ್ವತೀಭಯಾತ್ .. ೧..

ಆಜಗಾಮ ಗೃಹದ್ವಾರಿ ಸುರಾಣಾಂ ನಿಕಟಂ ಶಿವಃ .

ದೈತ್ಯೇನ ಪೀಡಿತಾನಾಂ ಚ ಶಂಕರೋ ಭಕ್ತವತ್ಸಲಃ .. ೨..

ದೇವಾಃಸರ್ವೇ ಪ್ರಭುಂ ದೃಷ್ಟ್ವಾ ಹರಿಣಾ ಚ ಮಯಾ ಶಿವಂ .

ಬಭೂವುಃ ಸುಖಿನಶ್ಚಾತಿ ತದಾ ವೈ ಭಕ್ತವತ್ಸಲಂ .. ೩..

ಇತ್ಯಾಕರ್ಣ್ಯ ವಚಸ್ತೇಷಾಂ ಸುರಾಣಾಂ ಭಗವಾನ್ಭವಃ .

ಪ್ರತ್ಯುವಾಚ ವಿಷಣ್ಣಾತ್ಮಾ ದೂಯಮಾನೇನ ಚೇತಸಾ .. ೪..

ಪ್ರಣಮ್ಯ ಸುಮಹಾಪ್ರೀತ್ಯಾ ನತಸ್ಕಂಧಾಶ್ಚ ನಿರ್ಜರಾಃ .

ತುಷ್ಟವುಃ ಶಂಕರಂ ಸರ್ವೇ ಮಯಾ ಚ ಹರಿಣಾ ಮುನೇ .. ೫..

ದೇವಾ ಊಚುಃ .

ದೇವದೇವ ಮಹಾದೇವ ಕರುಣಾಸಾಗರ ಪ್ರಭೋ .

ಅಂತರ್ಯಾಮೀ ಹಿ ಸರ್ವೇಷಾಂ ಸರ್ವಂ ಜಾನಾಸಿ ಶಂಕರ .. ೬..

ದೇವಕಾರ್ಯಂ ಕುರು ವಿಭೋ ರಕ್ಷ ದೇವಾನ್ ಮಹೇಶ್ವರ .

ಜಹಿ ದೈತ್ಯಾನ್ ಕೃಪಾಂ ಕೃತ್ವಾ ತಾರಕಾದೀನ್ ಮಹಾಪ್ರಭೋ .. ೭..

ಶಿವ ಉವಾಚ .

ಹೇ ವಿಷ್ಣೋ ಹೇ ವಿಧೇ ದೇವಾಃ ಸರ್ವೇಷಾಂ ವೋ ಮನೋಗತಿಃ .

ಯದ್ಭಾವಿ ತದ್ಭವತ್ಯೇವ ಕೋಽಪಿ ನೋ ತನ್ನಿವಾರಕಃ .. ೮..

ಯಜ್ಜಾತಂ ತಜ್ಜಾತಮೇವ ಪ್ರಸ್ತುತಂ ಶೃಣುತಾಮರಾಃ .

ಶಿವರೇತಸ್ಪಲಿತಂ ವೀರ್ಯಂ ಕೋ ಗ್ರಹೀಷ್ಯತಿ ಮೇಽಧುನಾ .. ೯..

ಸ ಗೃಹ್ಣೀಯಾದಿತಿ ಪ್ರೋಚ್ಯ ಪಾತಯಾಮಾಸ ತದ್ಭವಿ .

ಅಗ್ನಿಭೂತ್ವಾ ಕಪೋತೋ ಹಿ ಪ್ರೇರಿತಃಸರ್ವನಿರ್ಜರೈಃ .. ೧೦..

ಅಭಕ್ತಚ್ಚಾಂಭವಂ ವೀರ್ಯಂ ಚಂಚ್ಛಾ ತು ನಿಖಿಲಂ ತದಾ .

ಏತಸ್ಮಿನ್ನಂತರೇ ತತ್ರಾಜಗಾಮ ಗಿರಿಜಾ ಮುನೇ .. ೧೧..

ಶಿವಾಗಮವಿಲಂಬೇ ಚ ದದರ್ಶ ಸುರಪುಂಗವಾನ್ ..

ಜ್ಞಾತ್ವಾ ತದ್ವೃತ್ತಮಖಿಲಂ ಮಹಾಕ್ರೋಧಯುತಾ ಶಿವಾ .. ೧೨..
 ಉವಾಚ ತ್ರಿದಶಾನ್ ಸರ್ವಾನ್ ಹರಿಪ್ರಭೃತಿಕಾಸ್ತದಾ .. ೧೩..
 ದೇವ್ಯವಾಚ .
 ರೇ ರೇ ಸುರಗಣಾಃಸರ್ವೇ ಯೂಯಂ ದುಷ್ಟಾ ವಿಶೇಷತಃ .
 ಸ್ವಾರ್ಥಸಂಸಾಧಕಾ ನಿತ್ಯಂ ತದರ್ಥಂ ಪರದುಃಖದಾಃ .. ೧೪..
 ಸ್ವಾರ್ಥಹೇತೋರ್ಮಹೇಶಾನಮಾರಾಧ್ಯ ಪರಮಂ ಪ್ರಭುಂ .
 ನಷ್ಟಂ ಚಕ್ರಮದ್ವಿಹಾರಂ ವಂಧ್ಯಾಽಭವಮಹಂ ಸುರಾಃ .. ೧೫..
 ಮಾಂ ವಿರೋಧ್ಯ ಸುಖಂ ನೈವ ಕೇಷಾಂಚಿದಪಿ ನಿರ್ಜರಾಃ .
 ತಸ್ಮಾದ್ಭುಃಖಂ ಭವೇದ್ವೋ ಹಿ ದುಷ್ಟಾನಾಂ ತ್ರಿದಿವೌಕಸಾಂ .. ೧೬..
 ಬ್ರಹ್ಮೋವಾಚ .
 ಇತ್ಯುಕ್ತ್ವಾ ವಿಷ್ಣುಪ್ರಮುಖಾನ್ ಸುರಾನ್ ಸರ್ವಾನ್ ಶಶಾಪ ಸಾ .
 ಪ್ರಜ್ಜಲಂತೀ ಪ್ರಕೋಪೇನ ಶೈಲರಾಜಸುತಾ ಶಿವಾ .. ೧೭..
 ಪಾರ್ವತ್ಯವಾಚ .
 ಅದ್ಯಪ್ರಭೃತಿ ದೇವಾನಾಂ ವಂಧ್ಯಾ ಭಾರ್ಯಾ ಭವಂತಿತಿ .
 ದೇವಾಶ್ಚ ದುಃಖಿತಾಃಸಂತು ನಿಖಿಲಾ ಮದ್ವಿರೋಧಿನಃ .. ೧೮..
 ಬ್ರಹ್ಮೋವಾಚ .
 ಇತಿ ಶಪ್ತಾ ಖಿಲಾಂದೇವಾನ್ ವಿಷ್ಣ್ವಾ ದ್ಯಾನೃಕಲೇಶ್ವರೀ .
 ಉವಾಚ ಪಾವಕಂ ಕ್ರುದ್ಧಾ ಭಕ್ಷಕಂ ಶಿವರೇತಸಃ .. ೧೯..
 ಪಾರ್ವತ್ಯವಾಚ .
 ಸರ್ವಭಕ್ಷೀ ಭವ ಶುಚೇ ಪೀಡಿತಾತ್ಮೇತಿ ನಿತ್ಯಶಃ .
 ಶಿವತತ್ತ್ವಂ ನ ಜಾನಾಸಿ ಮೂರ್ಖೋಽಸಿ ಸುರಕಾರ್ಯಕೃತ್ .. ೨೦..
 ರೇ ರೇ ಶಶ ಮಹಾದುಷ್ಟ ದುಷ್ಟಾನಾಂ ದುಷ್ಟಬೋಧವಾನ್ .
 ಅಭಕ್ಷಃ ಶಿವವೀರ್ಯಂ ಯನ್ನಾಕಾಷೀರುಚಿತಂ ಹಿತಂ .. ೨೧..
 ಬ್ರಹ್ಮೋವಾಚ .
 ಇತಿ ಶಪ್ತಾ ಶಿವಾ ವಕ್ಷಿಂ ಸಹೇಶೇನ ನಗಾತ್ಮಜಾ .
 ಜಗಾಮ ಸ್ವಾಲಯಂ ಶೀಘ್ರಮಸಂತುಷ್ಟಾ ತತೋ ಮುನೇ .. ೨೨..
 ಗತ್ವಾ ಶಿವಾ ಶಿವಂ ಸಮ್ಯಕ್ ಬೋಧಯಾಮಾಸ ಯತ್ನತಃ .
 ಅಜೀಜನತ್ವರಂ ಪುತ್ರಂ ಗಣೇಶಾಖ್ಯಂ ಮುನೀಶ್ವರ .. ೨೩..
 ತದ್ವೃತ್ತಾಂತಮಶೇಷಂ ಚ ವರ್ಣಯಿಷ್ಯೇ ಮುನೇಽಗ್ರತಃ .
 ಇದಾನೀಂ ಶೃಣು ಸುಪ್ರೀತ್ಯಾ ಗುಹೋತ್ಪತ್ತಿಂ ವದಾಮ್ಯಹಂ .. ೨೪..
 ಪಾವಕಾರ್ಪಿತಮನ್ನಾದಿ ಭುಂಜತೇ ನಿರ್ಜರಾಃ ಖಲು .

ವೇದವಾಣ್ಯೇತಿ ಸರ್ವೇ ತೇ ಸಗರ್ಭಾ ಅಭವನ್ಪುರಾಃ .. ೨೫..
 ತತೋಽಸಹಂತಸ್ತದ್ವೀರ್ಯಂ ಪೀಡಿತಾ ಹ್ಯಭವನ್ ಸುರಾಃ .
 ವಿಷ್ಣ್ವಾ ದ್ಯಾ ನಿಖಿಲಾಶ್ಚಾತಿ ಶಿವಾಜ್ಞಾನಷ್ಟಬುದ್ಧಯಃ .. ೨೬..
 ಅಥ ವಿಷ್ಣುಪ್ರಭೃತಿಕಾಃಸರ್ವೇ ದೇವಾ ವಿಮೋಹಿತಾಃ .
 ದಹ್ಯಮಾನಾ ಯಯುಃ ಶೀಘ್ರಂ ಶರಣಂ ಪಾರ್ವತೀಪತೇಃ .. ೨೭..
 ಶಿವಾಲಯಸ್ಯ ತೇ ದ್ವಾರಿ ಗತ್ವಾ ಸರ್ವೇ ವಿನಮ್ರಕಾಃ .
 ತುಷ್ಟುವುಃಸಶಿವಂ ಶಂಭುಂ ಪ್ರೀತ್ಯಾ ಸಾಂಜಲಯಃಸುರಾಃ .. ೨೮..
 ದೇವಾ ಊಚುಃ .
 ದೇವದೇವ ಮಹಾದೇವ ಗಿರಿಜೇಶ ಮಹಾಪ್ರಭೋ .
 ಕಿಂ ಜಾತಮಧುನಾ ನಾಥ ತವ ಮಾಯಾ ದುರತ್ಯಯಾ .. ೨೯..
 ಸಗರ್ಭಾಶ್ಚ ವಯಂ ಜಾತಾ ದಹ್ಯಮಾನಾಶ್ಚ ರೇತಸಾ .
 ತವ ಶಂಭೋ ಕುರು ಕೃಪಾಂ ನಿವಾರಯ ದಶಾಮಿಮಾಂ .. ೩೦..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯಾಽಮರನುತಿಂ ಪರಮೇಶಃ ಶಿವಾಪತಿಃ .
 ಆಜಗಾಮ ದ್ರುತಂ ದ್ವಾರಿ ಯತ್ರ ದೇವಾಃ ಸ್ಥಿತಾ ಮುನೇ .. ೩೧..
 ಆಗತಂ ಶಂಕರಂ ದ್ವಾರಿ ಸರ್ವೇ ದೇವಾಶ್ಚ ಸಾಚ್ಯುತಾಃ .
 ಪ್ರಣಮ್ಯ ತುಷ್ಟುವುಃ ಪ್ರೀತ್ಯಾ ನರ್ತಕಾ ಭಕ್ತವತ್ಸಲಂ .. ೩೨..
 ದೇವಾ ಊಚುಃ .
 ಶಂಭೋ ಶಿವ ಮಹೇಶಾನ ತ್ವಾಂ ನತಾಃ ಸ್ಮ ವಿಶೇಷತಃ .
 ರಕ್ಷ ನಃ ಶರಣಾಪನ್ನಾನ್ ದಹ್ಯಮಾನಾಂಶ್ಚ ರೇತಸಾ .. ೩೩..
 ಇದಂ ದುಃಖಂ ಹರ ಹರ ಭವಾಮೋ ಹಿ ಮೃತಾ ಧ್ರುವಂ .
 ತ್ವಾಂ ವಿನಾ ಕಃ ಸಮರ್ಥೋಽದ್ಯ ದೇವದುಃಖನಿವಾರಣೇ .. ೩೪..
 ಬ್ರಹ್ಮೋವಾಚ .
 ಇತಿ ದೀನತರಂ ವಾಕ್ಯಮಾಕರ್ಣ್ಯ ಸುರರಾಟ್ ಪ್ರಭುಃ .
 ಪ್ರತ್ಯುವಾಚ ವಿಹಸ್ಯಾಥ ಸ ಸುರಾನ್ ಭಕ್ತವತ್ಸಲಃ .. ೩೫..
 ಶಿವ ಉವಾಚ .
 ಹೇ ಹರೇ ಹೇ ವಿಧೇ ದೇವಾಃ ಸರ್ವೇ ಶೃಣುತ ಮದ್ವಚಃ .
 ಭವಿಷ್ಯತಿ ಸುಖಂ ವೋಽದ್ಯ ಸಾವಧಾನಾ ಭವಂತು ಹಿ .. ೩೬..
 ಏತದ್ವಮತ ಮದ್ವೀರ್ಯಂ ದ್ರುತಮೇವಾಖಿಲಾಃಸುರಾಃ .
 ಸುಖಿನಸ್ತದ್ವಿಶೇಷೇಣ ಶಾಸನಾನ್ಮಮ ಸುಪ್ರಭೋಃ .. ೩೭..
 ಬ್ರಹ್ಮೋವಾಚ .
 ಇತ್ಯಾಜ್ಞಾಂ ಶಿರಸಾಧಾಯ ವಿಷ್ಣ್ವಾ ದ್ಯಾಃ ಸಕಲಾಃ ಸುರಾಃ .

ಅಕಾರ್ಷುರ್ವಮನಂ ಶೀಘ್ರಂ ಸ್ಮರಂತಃ ಶಿವಮವ್ಯಯಂ .. ೩೮..
 ತಚ್ಚಂಭುರೇತಃಸ್ವರ್ಣಾಭಂ ಪರ್ವತಾಕಾರಮದ್ಭುತಂ .
 ಅಭವತ್ಪತಿತಂ ಭೂಮೌ ಸ್ಪೃಶದ್ ದ್ಯಾಮೇವ ಸುಪ್ರಭಂ .. ೩೯..
 ಅಭವನ್ಸುಖಿನಃಸರ್ವೇ ಸುರಾಃ ಸರ್ವೇಽಚ್ಯುತಾದಯಃ .
 ಅಸ್ತುವನ್ ಪರಮೇಶಾನಂ ಶಂಕರಂ ಭಕ್ತವತ್ಸಲಂ .. ೪೦..
 ಪಾವಕಸ್ತ್ವ ಭವನ್ಮೈವ ಸುಖೀ ತತ್ರ ಮುನೀಶ್ವರ .
 ತಸ್ಯಾಜ್ಞಾಂ ಪರಮೋಽದಾದ್ವೈ ಶಂಕರಃ ಪರಮೇಶ್ವರಃ .. ೪೧..
 ತತಃ ಸವಕ್ಷಿರ್ವಿಕಲಃ ಸಾಂಜಲಿರ್ನತಕೋ ಮುನೇ .
 ಅಸ್ತೌಚ್ಚಿವಂ ಸುಖೀ ನಾತ್ಮಾ ವಚನಂ ಚೇದಮಬ್ರವೀತ್ .. ೪೨..
 ಅಗ್ನಿರುವಾಚ .
 ದೇವದೇವ ಮಹೇಶಾನ ಮೂಢೋಽಹಂ ತವ ಸೇವಕಃ .
 ಕ್ಷಮಸ್ವ ಮೇಽಪರಾಧಂ ಹಿ ಮಮ ದಾಹಂ ನಿವಾರಯ .. ೪೩..
 ತ್ವಂ ದೀನವತ್ಸಲಃ ಸ್ವಾಮಿನ್ ಶಂಕರಃ ಪರಮೇಶ್ವರಃ .
 ಪ್ರತ್ಯುವಾಚ ಪ್ರಸನ್ನಾತ್ಮಾ ಪಾವಕೋ ದೀನವತ್ಸಲಂ .. ೪೪..
 ಬ್ರಹ್ಮೋವಾಚ .
 ಇತ್ಯಾರ್ಕರ್ಣ್ಯ ಶುಚೇರ್ವಾಣೀಂ ಸ ಶಂಭುಃ ಪರಮೇಶ್ವರಃ .
 ಪ್ರತ್ಯುವಾಚ ಪ್ರಸನ್ನಾತ್ಮಾ ಪಾವಕಂ ದೀನವತ್ಸಲಃ .. ೪೫..
 ಶಿವ ಉವಾಚ .
 ಕೃತಂ ತ್ವನುಚಿತಂ ಕರ್ಮ ಮದ್ರೇತೋ ಭಕ್ಷಿತಂ ಹಿ ಯತ್ .
 ಅತೋ ನಿವೃತ್ತಸ್ತೇ ದಾಹಃ ಪಾಪಾಧಿಕ್ಯಾನ್ಮದಾಜ್ಞಯಾ .. ೪೬..
 ಇದಾನೀಂ ತ್ವಂ ಸುಖೀ ನಾಮ ಶುಚೇ ಮಚ್ಛರಣಾಗತಃ .
 ಅತಃ ಪ್ರಸನ್ನೋ ಜಾತೋಽಹಂ ಸರ್ವಂ ದುಃಖಂ ವಿನಶ್ಯತಿ .. ೪೭..
 ಕಸ್ಯಾಶ್ಚಿತ್ಸುಸ್ತ್ರಿಯಾಂ ಯೋನೌ ಮದ್ರೇತಸ್ತ್ವಜ ಯತ್ನತಃ .
 ಭವಿಷ್ಯತಿ ಸುಖೀ ತ್ವಂ ಹಿ ನಿರ್ದಾಹಾತ್ಮಾ ವಿಶೇಷತಃ .. ೪೮..
 ಬ್ರಹ್ಮೋವಾಚ .
 ಶಂಭುವಾಕ್ಯಂ ನಿಶಮ್ಯೇತಿ ಪ್ರತ್ಯುವಾಚ ಶನೈಃ ಶುಚಿಃ .
 ಸಾಂಜಲಿರ್ನತಕಃ ಪ್ರೀತ್ಯಾ ಶಂಕರಂ ಭಕ್ತಶಂಕರಂ .. ೪೯..
 ದುರಾಸದಮಿದಂ ತೇಜಸ್ತವ ನಾಥ ಮಹೇಶ್ವರ .
 ಕಾಚಿನ್ನಾಸ್ತಿ ವಿನಾ ಶಕ್ತ್ಯಾ ಧರ್ತುಂ ಯೋನೌ ಜಗತ್ಪ್ರಯೇ .. ೫೦..
 ಇತ್ಥಂ ಯದಾಽಬ್ರವೀದ್ವಕ್ಷಿಸ್ತದಾ ತ್ವಂ ಮುನಿಸತ್ತಮ .
 ಶಂಕರಪ್ರೇರಿತಃ ಪ್ರಾತ್ಯ ಹೃದಾಗ್ನಿಮುಪಕಾರಕಃ .. ೫೧..
 ನಾರದ ಉವಾಚ .

ಶೃಣು ಮದ್ವಚನಂ ವಹ್ನೇ ತವ ದಾಹಹರಂ ಶುಭಂ .
 ಪರಮಾನಂದದಂ ರಮ್ಯಂ ಸರ್ವಕಷ್ಟನಿವಾರಕಂ .. ೫೨..
 ಕೃತ್ಯೋಪಾಯಮಿಮಂ ವಹ್ನೇ ಸುಖೀ ಭವ ವಿದಾಹಕಃ .
 ಶಿವೇಚ್ಛಯಾ ಮಯಾ ಸಮ್ಯಗುಕ್ತಂ ತಾತೇದಮಾದರಾತ್ .. ೫೩..
 ತಪೋಮಾಸನ್ನಾನಕರ್ತೃಃ ಸ್ತ್ರಿಯೋ ಯಾಃಸ್ಯುಃ ಪ್ರಗೇ ಶುಚೇ .
 ತದ್ಗೇಹೇಷು ಸ್ಥಾಪಯ ತ್ವಂ ಶಿವರೇತಸ್ತ್ವಿದಂ ಮಹತ್ .. ೫೪..
 ಬ್ರಹ್ಮೋವಾಚ .
 ತಸ್ಮಿನ್ನವಸರೇ ತತ್ರಾಗತಾಃ ಸಪ್ತಮುನಿಸ್ತ್ರಿಯಃ .
 ತಪೋಮಾಸಿ ಸ್ನಾನಕಾಮಾಃ ಪ್ರಾತಃ ಸನ್ನಿಯಮಾ ಮುನೇ .. ೫೫..
 ಸ್ನಾನಂ ಕೃತ್ವಾ ಸ್ತ್ರಿಯಸ್ತಾ ಹಿ ಮಹಾಶೀತಾದ್ಧಿಶ್ಚ ಪಟಂ .
 ಗಂತುಕಾಮಾ ಮುನೇ ಯಾತಾ ವಹ್ನಿಜ್ವಾಲಾಸಮೀಪತಃ .. ೫೬..
 ವಿಮೋಹಿತಾಶ್ಚ ತಾ ದೃಷ್ಟ್ವಾ ರುಂಧತೀ ಗಿರಿಶಾಙ್ಗಯಾ .
 ನಿಷಿಷೇಧ ವಿಶೇಷೇಣ ಸುಚರಿತ್ರಾ ಸುಬೋಧಿನೀ .. ೫೭..
 ತಾಃ ಷಟ್ ಮುನಿಸ್ತ್ರಿಯೋ ಮೋಹಾದ್ಧರಾತ್ತತ್ರ ಗತಾ ಮುನೇ .
 ಸ್ವಶೀತವಿನಿವೃತ್ಯರ್ಥಂ ಮೋಹಿತಾಃ ಶಿವಮಾಯಯಾ .. ೫೮..
 ತದ್ರೇತಃಕಣಿಕಾಃ ಸದ್ಯಸ್ತದ್ಗೇಹಾನ್ ವಿವಿಶುರ್ಮುನೇ .
 ರೋಮದ್ವಾರಾಖಿಲಾ ವಹ್ನಿರಭೂದ್ಧಾಹವಿವರ್ಜಿತಃ .. ೫೯..
 ಅಂತರ್ಧಾಯ ದ್ರುತಂ ವಹ್ನಿಜ್ವಾಲಾರೂಪೋ ಜಗಾಮ ಹ .
 ಸುಖೀ ಸ್ವಲೋಕಂ ಮನಸಾ ಸ್ಮರಂಸ್ತ್ವಾಂ ಶಂಕರಂ ಚ ತಂ .. ೬೦..
 ಸಗರ್ಭಾಸ್ತಾಃ ಸ್ತ್ರಿಯಃ ಸಾಧೋಽಭವನ್ ದಾಹಪ್ರಪೀಡಿತಾಃ .
 ಜಗ್ಮುಃಸ್ವಭವನಂ ತಾತಾರುಂಧತೀ ದುಃಖಿತಾಗ್ನಿನಾ .. ೬೧..
 ದೃಷ್ಟ್ವಾ ಸ್ವಸ್ತ್ರೀಗತಿಂ ತಾತ ನಾಥಾಃ ಕ್ರೋಧಾಕುಲಾ ದ್ರುತಂ .
 ತತ್ಯಜುಸ್ತಾಃ ಸ್ತ್ರಿಯಸ್ತಾತ ಸುಸಮ್ಯಂತ್ಯ ಪರಸ್ಪರಂ .. ೬೨..
 ಅಥ ತಾಃ ಷಟ್ ಸ್ತ್ರಿಯಃಸರ್ವಾ ದೃಷ್ಟ್ವಾ ಸ್ವವ್ಯಭಿಚಾರಕಂ .
 ಮಹಾದುಃಖಾನ್ವಿತಾಸ್ತಾತಾಭವನ್ನಾಕುಲಮಾನಸಾಃ .. ೬೩..
 ತತ್ಯಜುಶ್ಮಿವರೇತಸ್ತದ್ಗರ್ಭರೂಪಂ ಮುನಿಸ್ತ್ರಿಯಃ .
 ತಾ ಹಿಮಾಚಲಪೃಷ್ಠೇಽಥಾಭವನ್ ದಾಹವಿವರ್ಜಿತಾಃ .. ೬೪..
 ಅಸಹನ್ ಶಿವರೇತಸ್ತದ್ಗಮಾದ್ರಿಃ ಕಂಪಮುದ್ವಹನ್ .
 ಗಂಗಾಯಾಂ ಪ್ರಾಕ್ಷಿಪತ್ಕೂರ್ಣಮಸಹ್ಯಂ ದಾಹಪೀಡಿತಃ .. ೬೫..
 ಗಂಗಯಾಽಪಿ ಚ ತದ್ವೀರ್ಯಂ ದುಸ್ಸಹಂ ಪರಮಾತ್ಮನಃ .
 ನಿಃಕ್ಷಿಪ್ತಂ ಹಿ ಶರಸ್ತಂಭೇ ತರಂಗೈಃ ಸ್ವೈರ್ಮುನೀಶ್ವರ .. ೬೬..

ಪತಿತಂ ತತ್ರ ತದ್ರೇತೋ ದ್ರುತಂ ಬಾಲೋ ಬಭೂವ ಹ .
 ಸುಂದರಃ ಸುಭಗಃ ಶ್ರೀಮಾಂಸ್ತೇಜಸ್ವೀ ಪ್ರೀತಿವರ್ಧನಃ .. ೬೭..
 ಮಾರ್ಗಮಾಸೇ ಸಿತೇ ಪಕ್ಷೇ ತಿಥೌ ಷಷ್ಠ್ಯಾಂ ಮುನೀಶ್ವರ .
 ಪ್ರಾದುರ್ಭಾವೋಽಭವತ್ತಸ್ಯ ಶಿವಪುತ್ರಸ್ಯ ಭೂತಲೇ .. ೬೮..
 ತಸ್ಮಿನ್ನವಸರೇ ಬ್ರಹ್ಮನ್ನಕಸ್ಮಾಧ್ವಿಮಶೈಲಜಾ .
 ಅಭೂತಾಂ ಸುಖಿನೌ ತತ್ರ ಸ್ವಗಿರೌ ಗಿರಿಶೋಽಪಿ ಚ .. ೬೯..
 ಶಿವಾಕುಚಾಭ್ಯಾಂ ಸುಸ್ರಾವ ಪಯ ಆನಂದಸಂಭವಂ .
 ತತ್ರ ಗತ್ವಾ ಚ ಸರ್ವೇಷಾಂ ಸುಖಮಾಸೀನ್ಮನೇಽಧಿಕಂ .. ೭೦..
 ಮಂಗಲಂ ಚಾಸಭವತ್ತಾತ ತ್ರಿಲೋಕ್ಯಾಂ ಸುಖದಂ ಸತಾಂ .
 ಖಲಾನಾಮಭವದ್ವಿಘ್ನೋ ದೈತ್ಯಾನಾಂ ಚ ವಿಶೇಷತಃ .. ೭೧..
 ಅಕಸ್ಮಾದಭವದ್ ವ್ಯೋಮ್ನಿ ಪರಮೋ ದುಂದುಭಿದ್ವನಿಃ .
 ಪುಷ್ಪವೃಷ್ಟಿಃ ಪಪಾತಾಸಶು ಬಾಲಕೋಪರಿ ನಾರದ .. ೭೨..
 ವಿಷ್ಣ್ವಾ ದೀನಾಂ ಸಮಸ್ತಾನಾಂ ದೇವಾನಾಂ ಮುನಿಸತ್ತಮ .
 ಅಭೂದಕಸ್ಮಾತ್ಪರಮ ಆನಂದಃ ಪರಮೋತ್ಸವಃ .. ೭೩..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ
 ಕುಮಾರಖಂಡೇ ಶಿವಪುತ್ರಜನನವರ್ಣನಂ ನಾಮ ದ್ವಿತೀಯೋಽಧ್ಯಾಯಃ .. ೨.೪.೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೩. ತೃತೀಯೋಽಧ್ಯಾಯಃ . ಕಾರ್ತಿಕೇಯಲೀಲಾವರ್ಣನಂ .

ನಾರದ ಉವಾಚ .
 ದೇವದೇವ ಪ್ರಜಾನಾಥ ಬ್ರಹ್ಮನ್ ಸೃಷ್ಟಿಕರ ಪ್ರಭೋ .
 ತತಃ ಕಿಮಭವತ್ತತ್ರ ತದ್ವದಾಽದ್ಯ ಕೃಪಾಂ ಕುರು .. ೧..
 ಬ್ರಹ್ಮೋವಾಚ .
 ತಸ್ಮಿನ್ನವಸರೇ ತಾತ ವಿಶ್ವಾಮಿತ್ರಃ ಪ್ರತಾಪವಾನ್ .
 ಪ್ರೇರಿತೋ ವಿಧಿನಾ ತತ್ರಾಗಚ್ಛತ್ಪ್ರೀತೋ ಯದೃಚ್ಛಯಾ .. ೨..
 ಸ ದೃಷ್ಟ್ವಾ ಲೌಕಿಕಂ ಧಾಮ ತತ್ಪುತ್ರಸ್ಯ ಸುತೇಜಸಃ .
 ಅಭವತ್ಪೂರ್ಣಕಾಮಸ್ತು ಸುಪ್ರಸನ್ನೋ ನನಾಮ ಚ .. ೩..
 ಅಕರೋತ್ಸುನುತಿಂ ತಸ್ಯ ಸುಪ್ರಸನ್ನೇನ ಚೇತಸಾ .

ವಿಧಿಪ್ರೇರಿತವಾಗಿಶ್ಚ ವಿಶ್ವಾಮಿತ್ರಃ ಪ್ರಭಾವವಿತ್ .. ೪..
 ತತಃಸೋಽಭೂತ್ಸುತಸ್ತತ್ರ ಸುಪ್ರಸನ್ನೋ ಮಹೋತಿಕೃತ್ .
 ಸುಪ್ರಹಸ್ಯಾದ್ಭುತಮಹೋ ವಿಶ್ವಾಮಿತ್ರಮುವಾಚ ಚ .. ೫..
 ಶಿವಸುತ ಉವಾಚ .
 ಶಿವೇಚ್ಛಯಾ ಮಹಾಜ್ಞಾನಿನ್ನಕಸ್ಮಾತ್ತ್ವಮಿಹಾಗತಃ .
 ಸಂಸ್ಕಾರಂ ಕುರು ಮೇ ತಾತ ಯಥಾವದ್ವೇದಸಮ್ಮಿತಂ .. ೬..
 ಅದ್ಯಾರಭ್ಯ ಪುರೋಧಾಸ್ತ್ವಂ ಭವ ಮೇ ಪ್ರೀತಿಮಾವಹನ್ .
 ಭವಿಷ್ಯಸಿ ಸದಾ ಪೂಜ್ಯಃ ಸರ್ವೇಷಾಂ ನಾತ್ರ ಸಂಶಯಃ .. ೭..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯ ಸುಪ್ರಸನ್ನೋ ಹಿ ಗಾಧಿಜಃ .
 ತಮುವಾಚಾನುದಾತ್ತೇನ ಸ್ವರೇಣ ಚ ಸುವಿಸ್ಮಿತಃ .. ೮..
 ವಿಶ್ವಾಮಿತ್ರ ಉವಾಚ .
 ಶೃಣು ತಾತ ನ ವಿಪ್ರೋಽಹಂ ಗಾಧಿಕ್ಷತ್ರಿಯಬಾಲಕಃ .
 ವಿಶ್ವಾಮಿತ್ರೇತಿ ವಿಖ್ಯಾತಃ ಕ್ಷತ್ರಿಯೋ ವಿಪ್ರಸೇವಕಃ .. ೯..
 ಇತಿ ಸ್ವಚರಿತಂ ಖ್ಯಾತಂ ಮಯಾ ತೇ ವರಬಾಲಕ .
 ಕಸ್ತ್ವಂ ಸ್ವಚರಿತಂ ಬ್ರೂಹಿ ವಿಸ್ಮಿತಾಯಾಖಿಲಂ ಹಿ ಮೇ .. ೧೦..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯ ತತ್ಸ್ವವೃತ್ತಂ ಜಗಾದ ಹ .
 ತತಶ್ಚೋವಾಚ ಸುಪ್ರೀತ್ಯಾ ಗಾಧಿಜಂ ತಂ ಮಹೋತಿಕೃತ್ .. ೧೧..
 ಶಿವಸುತ ಉವಾಚ .
 ವಿಶ್ವಾಮಿತ್ರ ವರಾನ್ಮೇ ತ್ವಂ ಬ್ರಹ್ಮರ್ಷಿರ್ನಾತ್ರ ಸಂಶಯಃ .
 ವಸಿಷ್ಠಾದ್ಯಾಶ್ಚ ನಿತ್ಯಂ ತ್ವಾಂ ಪ್ರಶಂಸಿಷ್ಯಂತಿ ಚಾದರಾತ್ .. ೧೨..
 ಅತಸ್ತ್ವ ಮಾಜ್ಞಯಾ ಮೇ ಹಿ ಸಂಸ್ಕಾರಂ ಕರ್ತುಮರ್ಹಸಿ .
 ಇದಂ ಸರ್ವಂ ಸುಗೋವ್ಯಂ ತೇ ಕಥನೀಯಂ ನ ಕುತ್ರಚಿತ್ .. ೧೩..
 ಬ್ರಹ್ಮೋವಾಚ .
 ತತೋಽಕಾರ್ಷೀತ್ಸ ಸಂಸ್ಕಾರಂ ತಸ್ಯ ಪ್ರೀತ್ಯಾಽಖಿಲಂ ಯಥಾ .
 ಶಿವಬಾಲಸ್ಯ ದೇವರ್ಷೇ ವೇದೋಕ್ತವಿಧಿನಾ ಪರಂ .. ೧೪..
 ಶಿವಬಾಲೋಪಿ ಸುಪ್ರೀತೋ ದಿವ್ಯಜ್ಞಾನಮದಾತ್ಮರಂ .
 ವಿಶ್ವಾಮಿತ್ರಾಯ ಮುನಯೇ ಮಹೋತಿಕಾರಕಃ ಪ್ರಭುಃ .. ೧೫..
 ಪುರೋಹಿತಂ ಚಕಾರಾಸೌ ವಿಶ್ವಾಮಿತ್ರಂ ಶುಚೇಸ್ಸುತಃ .
 ತದಾರಭ್ಯ ದ್ವಿಜವರೋ ನಾನಾಲೀಲಾವಿಶಾರದಃ .. ೧೬..

ಇತ್ಥಂ ಲೀಲಾ ಕೃತಾ ತೇನ ಕಥಿತಾ ಸಾ ಮಯಾ ಮುನೇ .
 ತಲ್ಲೀಲಾಮಪರಾಂ ತಾತ ಶೃಣು ಪ್ರೀತ್ಯಾ ವದಾಮ್ಯಹಂ .. ೧೭..
 ತಸ್ಮಿನ್ನವಸರೇ ತಾತ ಶ್ವೇತನಾಮಾ ಚ ಸಂಪ್ರತಿ .
 ತತ್ತ್ವಾಪಶ್ಯತ್ಸುತಂ ದಿವ್ಯಂ ನಿಜಂ ಪರಮಪಾವನಂ .. ೧೮..
 ತತಸ್ತಂ ಪಾವಕೋ ಗತ್ವಾ ದೃಷ್ಟ್ವಾ ಲಿಂಗ್ಯ ಚುಚುಂಬ ಚ .
 ಪುತ್ರೇತಿ ಚೋಕ್ತ್ವಾ ತಸ್ಮೈ ಸ ಶಸ್ತ್ರಂ ಶಕ್ತಿಂ ದದೌ ಚ ಸಃ .. ೧೯..
 ಗುಹಸ್ತಾಂ ಶಕ್ತಿಮಾದಾಯ ತಚ್ಚೈಂಗಂ ಚಾರುರೋಹ ಹ .
 ತಂ ಜಘಾನ ತಯಾ ಶಕ್ತ್ಯಾ ಶೃಂಗೋ ಭುವಿ ಪಪಾತ ಸಃ .. ೨೦..
 ದಶಪದ್ಮಮಿತಾ ವೀರಾ ರಾಕ್ಷಸಾಃ ಪೂರ್ವಮಾಗತಾಃ .
 ತದ್ವದಾರ್ಥಂ ದ್ರುತಂ ನಷ್ಟಾ ಬಭೂವುಸ್ತತ್ಪ್ರಹಾರತಃ .. ೨೧..
 ಹಾಹಾಕಾರೋ ಮಹಾನಾಸೀಚ್ಚಕಂಪೇ ಸಾಚಲಾ ಮಹೀ .
 ತೈಲೋಕ್ಯಂ ಚ ಸುರೇಶಾನಃಸದೇವಸ್ತತ್ರ ಚಾಗಮತ್ .. ೨೨..
 ದಕ್ಷಿಣೇ ತಸ್ಯ ಪಾರ್ಶ್ವೇ ಚ ವಜ್ರೇಣ ಸ ಜಘಾನ ಚ .
 ಶಾಖನಾಮಾ ತತೋ ಜಾತಃ ಪುಮಾಂಶ್ಚೈಕೋ ಮಹಾಬಲಃ .. ೨೩..
 ಪುನಶ್ಯಕ್ರೋ ಜಘಾನಾಶು ವಾಮಪಾರ್ಶ್ವೇ ಹಿ ತಂ ತದಾ .
 ವಜ್ರೇಣಾಸನ್ಯಃ ಪುಮಾಂಜಾತೋ ವಿಶಾಖಾಖ್ಯೋಽಪರೋ ಬಲೀ .. ೨೪..
 ತತಸ್ತದ್ಧೃದಯಂ ಶಕ್ರೋ ಜಘಾನ ಪವಿನಾ ತದಾ .
 ಪರೋಽಭೂನ್ನೈಗಮೋಪಾಖ್ಯಃ ಪುಮಾಂಸ್ತದ್ವನ್ಮಹಾಬಲಃ .. ೨೫..
 ತದಾ ಸ್ಕಂದಾದಿಚತ್ವಾರೋ ಮಹಾವೀರಾ ಮಹಾಬಲಾಃ .
 ಇಂದ್ರಂ ಹಂತುಂ ದ್ರುತಂ ಜಗ್ಮುಃ ಸೋಽಯಂ ತಚ್ಚರಣಂ ಯಯೌ .. ೨೬..
 ಶಕ್ರಃ ಸಸಾಮರಗಣೋ ಭಯಂ ಪ್ರಾಪ್ಯ ಗೃಹಾತ್ತತಃ .
 ಯಯೌ ಸ್ವಲೋಕಂ ಚಕಿತೋ ನ ಭೇದಂ ಜ್ಞಾತವಾನ್ಮುನೇ .. ೨೭..
 ಸ ಬಾಲಕಸ್ತು ತತ್ಕೈವ ತಸ್ಥಾಽವಾನಂದಸಂಯುತಃ .
 ಪೂರ್ವವನ್ನಿರ್ಭಯಸ್ತಾತ ನಾನಾಲೀಲಾಕರಃ ಪ್ರಭುಃ .. ೨೮..
 ತಸ್ಮಿನ್ನವಸರೇ ತತ್ರ ಕೃತ್ತಿಕಾಖ್ಯಾಶ್ಚ ಷಟ್ ಸ್ತ್ರಿಯಃ .
 ಸ್ನಾತುಂ ಸಮಾಗತಾ ಬಾಲಂ ದದೃಶುಸ್ತಂ ಮಹಾಪ್ರಭುಂ .. ೨೯..
 ಗ್ರಹೀತುಂ ತಂ ಮನಶ್ಚಕ್ರಃಸರ್ವಾಸ್ತಾ ಕೃತ್ತಿಕಾಃ ಸ್ತ್ರಿಯಃ .
 ವಾದೋ ಬಭೂವ ತಾಸಾಂ ತದ್ಗಹಣೇಚ್ಛಾಪರೋ ಮುನೇ .. ೩೦..
 ತದ್ವಾದಶಮನಾರ್ಥಂ ಸ ಷಣ್ಮುಖಾನಿ ಚಕಾರ ಹ .
 ಪಪೌ ದುಗ್ಧಂ ಚ ಸರ್ವಾಸಾಂ ತುಷ್ಟಾಸ್ತಾ ಅಭವನ್ಮುನೇ .. ೩೧..
 ತನ್ಮನೋಗತಿಮಾಜ್ಞಾಯ ಸರ್ವಾಸ್ತಾಃ ಕೃತ್ತಿಕಾಸ್ತದಾ .

ತಮಾದಾಯ ಯಯುರ್ಲೋಕಂ ಸ್ವಕೀಯಂ ಮುದಿತಾ ಮುನೇ .. ೩೨..
ತಂ ಬಾಲಕಂ ಕುಮಾರಾಖ್ಯಂ ಸ್ತನಂ ದತ್ತ್ವಾ ಸ್ತನಾರ್ಥಿನೇ .
ವರ್ಧಯಾಮಾಸುರೀಶಸ್ಯ ಸುತಂ ಸೂರ್ಯಾರ್ಥಿಕಪ್ರಭಂ .. ೩೩..
ನ ಚಕ್ರುರ್ಬಾಲಕಂ ಯಾಶ್ಚ ಲೋಚನಾನಾಮಗೋಚರಂ .
ಪ್ರಾಣೇಭ್ಯೋಽಪಿ ಪ್ರೇಮಪಾತ್ರಂ ಯಃ ಪೋಷ್ವಾ ತಸ್ಯ ಪುತ್ರಕಃ .. ೩೪..
ಯಾನಿ ಯಾನಿ ಚ ವಸ್ತ್ರಾಣಿ ತೈಲೋಕ್ಯೇ ದುರ್ಲಭಾನಿ ಚ .
ದದುಸ್ತಸ್ಮೈ ಚ ತಾಃ ಪ್ರೇಮ್ಣಾ ಭೂಷಣಾನಿ ವರಾಣಿ ವೈ .. ೩೫..
ದಿನೇ ದಿನೇ ತಾಃ ಪುಪುಷುರ್ಬಾಲಕಂ ತಂ ಮಹಾಪ್ರಭುಂ .
ಪ್ರಶಂಸಿತಾನಿ ಸ್ವಾದೂನಿ ಭೋಜಯಿತ್ವಾ ವಿಶೇಷತಃ .. ೩೬..
ಅಥೈಕಸ್ಮಿನ್ ದಿನೇ ತಾತ ಸ ಬಾಲಃ ಕೃತ್ತಿಕಾತ್ಮಜಃ .
ಗತ್ವಾ ದೇವಸಭಾಂ ದಿವ್ಯಾಂ ಸುಚರಿತ್ರಂ ಚಕಾರ ಹ .. ೩೭..
ಸ್ವಮಹೋ ದರ್ಶಯಾಮಾಸ ದೇವೇಭ್ಯೋ ಹಿ ಮಹಾದ್ಭುತಂ .
ಸವಿಷ್ಟುಭ್ಯೋಽಖಿಲೇಭ್ಯಶ್ಚ ಮಹೋತಿಕರಬಾಲಕಃ .. ೩೮..
ತಂ ದೃಷ್ಟ್ವಾ ಸಕಲಾಸ್ತೇ ವೈ ಸಾಚ್ಯುತಾಃಸರ್ಷಯಃ ಸುರಾಃ .
ವಿಸ್ಮಯಂ ಪ್ರಾಪುರತ್ಯಂತಂ ಪಪ್ರಚ್ಛುಸ್ತಂ ಚ ಬಾಲಕಂ .. ೩೯..
ಕೋ ಭವಾನಿತಿ ತಚ್ಛುತ್ವಾ ನ ಕಿಂಚಿತ್ ಜಗಾದ ಹ .
ಸ್ವಾಲಯಂ ಸ ಜಗಾಮಾಶು ಗುಪ್ತಸ್ತಸ್ಥೌ ಹಿ ಪೂರ್ವವತ್ .. ೪೦..
ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ
ಕುಮಾರಖಂಡೇ ಕಾರ್ತಿಕೇಯಲೀಲಾವರ್ಣನಂ ನಾಮ ತೃತೀಯೋಽಧ್ಯಾಯಃ ..
೨.೪.೩..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..
ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೪. ಚತುರ್ಥೋಽಧ್ಯಾಯಃ .

ಕಾರ್ತಿಕೇಯಾನ್ವೇಷಣನಂದಿಸಂವಾದವರ್ಣನಂ .

ನಾರದ ಉವಾಚ .
ದೇವದೇವ ಪ್ರಜಾನಾಥ ತತಃ ಕಿಮಭವದ್ವಿಧೇ .
ವದೇದಾನೀಂ ಕೃಪಾತಸ್ತು ಶಿವಲೀಲಾಸಮನ್ವಿತಂ .. ೧..
ಬ್ರಹ್ಮೋವಾಚ .

ಕೃತ್ತಿಕಾಭಿರ್ಗೃಹೀತೇ ವೈ ತಸ್ಮಿನ್ ಶಂಭುಸುತೇ ಮುನೇ .
 ಕಶ್ಚಿತ್ಕಾಲೋ ವ್ಯತೀಯಾಯ ಬುಬುಧೇ ನ ಹಿಮಾದ್ರಿಜಾ ..೨..
 ತಸ್ಮಿನ್ನವಸರೇ ದುರ್ಗಾ ಸ್ಮೇರಾನನಸರೋರುಹಾ .
 ಉವಾಚ ಸ್ವಾಮಿನಂ ಶಂಭುಂ ದೇವದೇವೇಶ್ವರಂ ಪ್ರಭುಂ ..೩..
 ಪಾರ್ವತ್ಯವಾಚ .
 ದೇವದೇವ ಮಹಾದೇವ ಶೃಣು ಮೇ ವಚನಂ ಶುಭಂ .
 ಪೂರ್ವಪುಣ್ಯಾತಿಭಾರೇಣ ತ್ವಂ ಮಯಾ ಪ್ರಾಪ್ತ ಈಶ್ವರಃ ..೪..
 ಕೃಪಯಾ ಯೋಗಿಷು ಶ್ರೇಷ್ಠೋ ವಿಹಾರೈಸ್ತತ್ಪರೋಽಭವಃ .
 ರತಿಭಂಗಃ ಕೃತೋ ದೇವೈಸ್ತತ್ರ ಮೇ ಭವತಾ ಭವ ..೫..
 ಭೂಮೌ ನಿಪತಿತಂ ವೀರ್ಯಂ ನೋದರೇ ಮಮ ತೇ ವಿಭೋ .
 ಕುತ್ರ ಯಾತಂ ಚ ತದ್ಧೇವ ಕೇನ ದೇವೇನ ನಿಹ್ನುತಂ ..೬..
 ಕಥಂ ಮತ್ಸ್ಯಾ ಮಿನೋ ವೀರ್ಯಮಮೋಘಂ ತೇ ಮಹೇಶ್ವರ .
 ಮೋಘಂ ಯಾತಂ ಚ ಕಿಂ ಕಿಂ ವಾ ಶಿಶುರ್ಜಾತಶ್ಚ ಕುತ್ರಚಿತ್ ..೭..
 ಬ್ರಹ್ಮೋವಾಚ .
 ಪಾರ್ವತೀವಚನಂ ಶ್ರುತ್ವಾ ಪ್ರಹಸ್ಯ ಜಗದೀಶ್ವರಃ .
 ಉವಾಚ ದೇವಾನಾಹೂಯ ಮುನೀಂಶ್ಚಾಪಿ ಮುನೀಶ್ವರ ..೮..
 ಮಹೇಶ್ವರ ಉವಾಚ .
 ದೇವಾಃ ಶೃಣುತ ಮದ್ವಾಕ್ಯಂ ಪಾರ್ವತೀವಚನಂ ಶ್ರುತಂ .
 ಅಮೋಘಂ ಕುತ್ರ ಮೇ ವೀರ್ಯಂ ಯಾತಂ ಕೇನ ಚ ನಿಹ್ನುತಂ ..೯..
 ಸಭಯಂ ನಾಪ ತತ್ಕ್ವಿಪ್ರಂ ಸ ಚೇದ್ಧಂಡಂ ನ ಚಾರ್ಹತಿ .
 ಶಕ್ತೌ ರಾಜಾ ನ ಶಾಸ್ತಾ ಯಃ ಪ್ರಜಾಬಾಧ್ಯಶ್ಚ ಭಕ್ಷಕಃ ..೧೦..
 ಬ್ರಹ್ಮೋವಾಚ
 ಶಂಭೋಸ್ತದ್ವಚನಂ ಶ್ರುತ್ವಾ ಸಮಾಲೋಚ್ಯ ಪರಸ್ಪರಂ .
 ಊಚುಃಸರ್ವೇ ಕ್ರಮೇಣೈವ ತ್ರಸ್ತಾಸ್ತು ಪುರತಃ ಪ್ರಭೋಃ ..೧೧..
 ವಿಷ್ಣುರುವಾಚ .
 ತೇ ಮಿಥ್ಯಾವಾದಿನಃಸಂತು ಭಾರತೇ ಗುರುದಾರಿಕಾಃ .
 ಗುರುನಿಂದಾರತಾಃ ಶಶ್ವತ್ತ್ವ ದ್ವೀರ್ಯಂ ಯೈಶ್ಚ ನಿಹ್ನುತಂ ..೧೨..
 ಬ್ರಹ್ಮೋವಾಚ .
 ತ್ವದ್ವೀರ್ಯಂ ನಿಹ್ನುತಂ ಯೇನ ಪುಣ್ಯಕ್ಷೇತ್ರೇ ಚ ಭಾರತೇ .
 ಸ ನಾನ್ವಿತೋ ಭವೇತ್ತತ್ರ ಸೇವನೇ ಪೂಜನೇ ತವ ..೧೩..
 ಲೋಕಪಾಲಾ ಊಚುಃ .
 ತ್ವದವೀರ್ಯಂ ನಿಹ್ನುತಂ ಯೇನ ಪಾಪಿನಾ ಪತಿತಭ್ರಮಾತ್ .

ಭಾಜನಂ ತಸ್ಯ ಸೋತ್ಯಂತಂ ತತ್ತಾಪಂ ಕರ್ಮ ಸಂತತಂ .. ೧೪..

ದೇವಾ ಊಚುಃ .

ಕೃತ್ವಾ ಪ್ರತಿಜ್ಞಾಂ ಯೋ ಮೂಢೋ ನಾಽಽಪಾದಯತಿ ಪೂರ್ಣತಾಂ .

ಭಾಜನಂ ತಸ್ಯ ಪಾಪಸ್ಯ ತ್ವದ್ವೀರ್ಯಂ ಯೇನ ನಿಹ್ನುತಂ .. ೧೫..

ದೇವಪತ್ನ್ಯ ಊಚುಃ .

ಯಾ ನಿಂದತಿ ಸ್ವಭರ್ತಾರಂ ಪರಂ ಗಚ್ಛತಿ ಪೂರುಷಂ .

ಮಾತೃಬಂಧುವಿಹೀನಾ ಚ ತ್ವದ್ವೀರ್ಯಂ ನಿಹ್ನುತಂ ಯಯಾ .. ೧೬..

ಬ್ರಹ್ಮೋವಾಚ .

ದೇವಾನಾಂ ವಚನಂ ಶ್ರುತ್ವಾ ದೇವದೇವೇಶ್ವರೋ ಹರಃ .

ಕರ್ಮಣಾಂ ಸಾಕ್ಷಿಣಶ್ಚಾಹ ಧರ್ಮಾದೀನ್ಸಭಯಂ ವಚಃ .. ೧೭..

ಶ್ರೀಶಿವ ಉವಾಚ .

ದೇವೈರ್ನ ನಿಹ್ನುತಂ ಕೇನ ತದ್ವೀರ್ಯಂ ನಿಹ್ನುತಂ ಧ್ರುವಂ .

ತದಮೋಘಂ ಭಗವತೋ ಮಹೇಶಸ್ಯ ಮಮ ಪ್ರಭೋಃ .. ೧೮..

ಯೂಯಂ ಚ ಸಾಕ್ಷಿಣೋ ವಿಶ್ವೇ ಸತತಂ ಸರ್ವಕರ್ಮಣಾಂ .

ಯುಷ್ಮಾಕಂ ನಿಹ್ನುತಂ ಕಿಂ ವಾ ಕಿಂ ಜ್ಞಾತುಂ ವಕ್ತುಮರ್ಹಥ .. ೧೯..

ಬ್ರಹ್ಮೋವಾಚ .

ಈಶ್ವರಸ್ಯ ವಚಃ ಶ್ರುತ್ವಾ ಸಭಾಯಾಂ ಕಂಪಿತಾಶ್ಚ ತೇ .

ಪರಸ್ವರಂ ಸಮಾಲೋಕ್ಯ ಕ್ರಮೇಣೋಚುಃ ಪುರಃ ಪ್ರಭೋಃ .. ೨೦..

ಬ್ರಹ್ಮೋವಾಚ .

ರತೇ ತು ತಿಷ್ಠತೋ ವೀರ್ಯಂ ಪಪಾತ ವಸುಧಾತಲೇ .

ಮಯಾ ಜ್ಞಾತಮಮೋಘಂ ತಚ್ಛಂಕರಸ್ಯ ಪ್ರಕೋಪತಃ .. ೨೧..

ಕ್ಷಿತಿರುವಾಚ

ವೀರ್ಯಂ ಸೋಢುಮಶಕ್ತಾಹಂ ತದ್ವಹ್ನೈ ನ್ಯಕ್ಷಿಪಂ ಪುರಾ .

ಅತೋಽತ್ರ ದುರ್ವಹಂ ಬ್ರಹ್ಮನ್ನಬಲಾಂ ಕ್ಷಂತುಮರ್ಹಸಿ .. ೨೨..

ವಕ್ಷಿರುವಾಚ

ವೀರ್ಯಂ ಸೋಢುಮಶಕ್ತೋಽಹಂ ತವ ಶಂಕರ ಪರ್ವತೇ .

ಕೈಲಾಸೇ ನ್ಯಕ್ಷಿಪಂ ಸದ್ಯಃ ಕಪೋತಾತ್ಮಾ ಸುದುಸ್ಸಹಂ .. ೨೩..

ಗಿರಿರುವಾಚ

ವೀರ್ಯಂ ಸೋಢುಮಶಕ್ತೋಽಹಂ ತವ ಶಂಕರ ಲೋಕಪ .

ಗಂಗಾಯಾಂ ಪ್ರಾಕ್ಷಿಪಂ ಸದ್ಯೋ ದುಸ್ಸಹಂ ಪರಮೇಶ್ವರ .. ೨೪..

ಗಂಗೋವಾಚ

ವೀರ್ಯಂ ಸೋಢುಮಶಕ್ತಾಹಂ ತವ ಶಂಕರ ಲೋಕಪ .

ವ್ಯಾಕುಲಾಽತಿ ಪ್ರಭೋ ನಾಥ ನೃಕ್ಷಿಪಂ ಶರಕಾನನೇ .. ೨೫..

ವಾಯುರುವಾಚ

ಶರೇಷು ಪತಿತಂ ವೀರ್ಯಂ ಸದ್ಯೋ ಬಾಲೋ ಬಭೂವ ಹ .

ಅತೀವ ಸುಂದರಃ ಶಂಭೋ ಸ್ವರ್ನದ್ವ್ಯಾಃ ಪಾವನೇ ತಟೇ .. ೨೬..

ಸೂರ್ಯ ಉವಾಚ

ರುದಂತಂ ಬಾಲಕಂ ದೃಷ್ಟ್ವಾ ಗಮಮಸ್ತಾಚಲಂ ಪ್ರಭೋ .

ಪ್ರೇರಿತಃ ಕಾಲಚಕ್ರೇಣ ನಿಶಾಯಾಂ ಸ್ಥಾತುಮಕ್ಷಮಃ .. ೨೭..

ಚಂದ್ರ ಉವಾಚ

ರುದಂತಂ ಬಾಲಕಂ ಪ್ರಾಪ್ಯ ಗೃಹೀತ್ವಾ ಕೃತ್ತಿಕಾಗಣಃ .

ಜಗಾಮ ಸ್ವಾಲಯಂ ಶಂಭೋ ಗಚ್ಛನ್ನದರಿಕಾಶ್ರಮಂ .. ೨೮..

ಜಲಮುವಾಚ

ಅಮುಂ ರುದಂತಮಾನೀಯ ಸ್ತನ್ಯಪಾನೇನ ತಾಃ ಪ್ರಭೋ .

ವರ್ಧ್ಯಯಾಮಾಸುರೀಶಸ್ಯ ಸುತಂ ತವ ರವಿಪ್ರಭಂ .. ೨೯..

ಸಂಧ್ಯೋವಾಚ

ಅಧುನಾ ಕೃತ್ತಿಕಾನಾಂ ಚ ವನೇ ತಂ ಪೋಷ್ಯ ಪುತ್ರಕಂ .

ತನ್ನಾಮ ಚಕ್ರುಸ್ತಾಃ ಪ್ರೇಮ್ಣಾ ಕಾರ್ತಿಕಶ್ಚೇತಿ ಕೌತುಕಾತ್ .. ೩೦..

ರಾತ್ರಿರುವಾಚ

ನ ಚಕ್ರುರ್ಬಾಲಕಂ ತಾಶ್ಚ ಲೋಚನಾನಾಮಗೋಚರಂ .

ಪ್ರಾಣೇಭ್ಯೋಽಪಿ ಪ್ರೀತಿಪಾತ್ರಂ ಯಃ ಪೋಷ್ಣಾ ತಸ್ಯ ಪುತ್ರಕ .. ೩೧..

ದಿನಮುವಾಚ

ಯಾನಿ ಯಾನಿ ಚ ವಸ್ತ್ರಾಣಿ ಭೂಷಣಾನಿ ವರಾಣಿ ಚ .

ಪ್ರಶಂಸಿತಾನಿ ಸ್ವಾದೂನಿ ಭೋಜಯಾಮಾಸುರೇವ ತಂ .. ೩೨..

ಬ್ರಹ್ಮೋವಾಚ

ತೇಷಾಂ ತದ್ವಚನಂ ಶ್ರುತ್ವಾ ಸಂತುಷ್ಟಃ ಪುರಸೂದನಃ .

ಮುದಂ ಪ್ರಾಪ್ಯ ದದೌ ಪ್ರೀತ್ಯಾ ವಿಪ್ರೇಭ್ಯೋ ಬಹುದಕ್ಷಿಣಾಂ .. ೩೩..

ಪುತ್ರಸ್ಯ ವಾರ್ತಾಂ ಸಂಪ್ರಾಪ್ಯ ಪಾರ್ವತೀ ಹೃಷ್ಟಮಾನಸಾ .

ಕೋಟಿರತ್ನಾನಿ ವಿಪ್ರೇಭ್ಯೋ ದದೌ ಬಹುಧನಾನಿ ಚ .. ೩೪..

ಲಕ್ಷ್ಮೀ ಸರಸ್ವತೀ ಮೇನಾ ಸಾವಿತ್ರೀ ಸರ್ವಯೋಷಿತಃ .

ವಿಷ್ಟುಃ ಸರ್ವೇ ಚ ದೇವಾಶ್ಚ ಬ್ರಾಹ್ಮಣೇಭ್ಯೋ ದದುರ್ಧನಂ .. ೩೫..

ಪ್ರೇರಿತಃ ಸ ಪ್ರಭುದೇವೈರ್ಮುನಿಭಿಃ ಪರ್ವತೈರಥ .

ದೂತಾನ್ ಪ್ರಸ್ಥಾಪಯಾಮಾಸ ಸ್ವಪುತ್ರೋ ಯತ್ರ ತಾನ್ ಗಣಾನ್ .. ೩೬..

ವೀರಭದ್ರಂ ವಿಶಾಲಾಕ್ಷಂ ಶಂಕುಕರ್ಣಂ ಕರಾಕ್ರಮಂ .

ನಂದೀಶ್ವರಂ ಮಹಾಕಾಲಂ ವಜ್ರದ್ರಂಷ್ಟ್ರಂ ಮಹೋನ್ಮದಂ .. ೩೭..
 ಗೋಕರ್ಣಾಸ್ಯಂ ದಧಿಮುಖಂ ಜ್ವಲದಗ್ನಿಶಿಖೋಪಮಂ .
 ಲಕ್ಷಂ ಚ ಕ್ಷೇತ್ರಪಾಲಾನಾಂ ಭೂತಾನಾಂ ಚ ತ್ರಿಲಕ್ಷಕಂ .. ೩೮..
 ರುದ್ರಾಂಶ್ಚ ಭೈರವಾಂಶ್ಚೈವ ಶಿವತುಲ್ಯಪರಾಕ್ರಮಾನ್ .
 ಅನ್ಯಾಂಶ್ಚ ವಿಕೃತಾಕಾರಾನಸಂಖ್ಯಾನಪಿ ನಾರದ .. ೩೯..
 ತೇ ಸರ್ವೇ ಶಿವದೂತಾಶ್ಚ ನಾನಾಶಸ್ತ್ರಾಸ್ತ್ರಪಾಣಯಃ .
 ಕೃತ್ತಿಕಾನಾಂ ಚ ಭವನಂ ವೇಷ್ಣಯಾಮಾಸುರುದ್ಧತಾಃ .. ೪೦..
 ದೃಷ್ಟ್ವಾ ತಾನ್ ಕೃತ್ತಿಕಾಃಸರ್ವಾ ಭಯವಿಹ್ವಲಮಾನಸಾಃ .
 ಕಾರ್ತಿಕಂ ಕಥಯಾಮಾಸುರ್ಜ್ವಲಂತಂ ಬ್ರಹ್ಮತೇಜಸಾ .. ೪೧..
 ಕೃತ್ತಿಕಾ ಊಚುಃ .
 ವತ್ಸ ಸೈನ್ಯಾನ್ಯಸಂಖ್ಯಾನಿ ವೇಷ್ಣಯಾಮಾಸುರಾಲಯಂ .
 ಕಿಂ ಕರ್ತವ್ಯಂ ಕ್ಷ ಗಂತವ್ಯಂ ಮಹಾಭಯಮುಪಸ್ಥಿತಂ .. ೪೨..
 ಕಾರ್ತಿಕೇಯ ಉವಾಚ
 ಭಯಂ ತ್ಯಜತ ಕಲ್ಯಾಣೋ ಭಯಂ ಕಿಂ ವಾ ಮಯಿ ಸ್ಥಿತೇ .
 ದುರ್ನಿವಾಯೋಽಸ್ಮಿ ಬಾಲಶ್ಚ ಮಾತರಃ ಕೇನ ವಾರ್ಯತೇ .. ೪೩..
 ಬ್ರಹ್ಮೋವಾಚ
 ಏತಸ್ಮಿನ್ನಂತರೇ ತತ್ರ ಸೈನ್ಯೇಂದ್ರೋ ನಂದಿಕೇಶ್ವರಃ .
 ಪುರತಃ ಕಾರ್ತಿಕೇಯಸ್ಯೋಪವಿಷ್ಣುಃ ಸಮುವಾಚ ಹ .. ೪೪..
 ನಂದೀಶ್ವರ ಉವಾಚ
 ಭಾತಃ ಪ್ರವೃತ್ತಿಂ ಶೃಣು ಮೇ ಮಾತರಶ್ಚ ಶುಭಾವಹಾಂ .
 ಪ್ರೇರಿತೋಽಹಂ ಮಹೇಶೇನ ಸಂಹರ್ತ್ವಾ ಶಂಕರೇಣ ಚ .. ೪೫..
 ಕೈಲಾಸೇ ಸರ್ವದೇವಾಶ್ಚ ಬ್ರಹ್ಮವಿಷ್ಣುಶಿವಾದಯಃ .
 ಸಭಾಯಾಂ ಸಂಸ್ಥಿತಾಸ್ತಾತ ಮಹತ್ಕೃತ್ಸವಮಂಗಲೇ .. ೪೬..
 ತದಾ ಶಿವಾ ಸಭಾಯಾಂ ವೈ ಶಂಕರಂ ಸರ್ವ ಶಂಕರಂ .
 ಸಂಬೋಧ್ಯ ಕಥಯಾಮಾಸ ತವಾನ್ವೇಷಣಹೇತುಕಂ .. ೪೭..
 ಪಪ್ರಚ್ಛ ತಾನ್ ಶಿವೋ ದೇವಾನ್ ಕ್ರಮಾತ್ತ್ವಾ ಪ್ರಾಪ್ತಿಹೇತವೇ .
 ಪ್ರತ್ಯುತ್ತರಂ ದದುಸ್ತೇ ತು ಪ್ರತ್ಯೇಕಂ ಚ ಯಥೋಚಿತಂ .. ೪೮..
 ತ್ವಾಮತ್ರ ಕೃತ್ತಿಕಾಸ್ಥಾನೇ ಕಥಯಾಮಾಸುರೀಶ್ವರಂ .
 ಸರ್ವೇ ಧರ್ಮಾದಯೋ ಧರ್ಮಾಧರ್ಮಸ್ಯ ಕರ್ಮಸಾಕ್ಷಿಣಃ .. ೪೯..
 ಪ್ರಬಭೂವ ರಹಃ ಕ್ರೀಡಾ ಪಾರ್ವತೀಶಿವಯೋಃ ಪುರಾ .
 ದೃಷ್ಟಸ್ಯ ಚ ಸುರೈಃ ಶಂಭೋರ್ವೀರ್ಯಂ ಭೂಮೌ ಪಪಾತ ಹ .. ೫೦..
 ಭೂಮಿಸ್ತದಕ್ಷಿಪದ್ವಹನ್ನಿ ವಕ್ಷಿಶ್ಚಾದ್ರೌ ಸ ಭೂಧರಃ .

ಗಂಗಾಯಾಂ ಸೋಽಕ್ಷಿಪದ್ವೇಗಾತ್ ತರಂಗೈಃ ಶರಕಾನನೇ .. ೫೧..
 ತತ್ರ ಬಾಲೋಽಭವಸ್ತ್ವಂ ಹಿ ದೇವಕಾರ್ಯಕೃತಿಃ ಪ್ರಭುಃ .
 ತತ್ರ ಲಭ್ಯಃ ಕೃತ್ತಿಕಾಭಿಷ್ಟಂ ಭೂಮಿಂ ಗಚ್ಛ ಸಾಂಪ್ರತಂ .. ೫೨..
 ತವಾಭಿಷೇಕಂ ಶಂಭುಸ್ತು ಕರಿಷ್ಯತಿ ಸುರೈಃ ಸಹ .
 ಲಪ್ಸ್ಯಸೇ ಸರ್ವಶಸ್ತ್ರಾಣಿ ತಾರಕಾಖ್ಯಂ ಹನಿಷ್ಯಸಿ .. ೫೩..
 ಪುತ್ರಸ್ತ್ವಂ ವಿಶ್ವಸಂಹರ್ತುಸ್ತಾಂ ಪ್ರಾಪ್ತುಂ ಚಾಕ್ಷಮಾ ಇಮಾಃ .
 ನಾಗ್ನಿಂ ಗೋಪ್ತುಂ ಯಥಾ ಶಕ್ತಃ ಶುಷ್ಕವೃಕ್ಷಃ ಸ್ವಕೋಟರೇ .. ೫೪..
 ದೀಪ್ತವಾಂಸ್ತ್ವಂ ಚ ವಿಶ್ವೇಷು ನಾಸಾಂ ಗೇಹೇಷು ಶೋಭಸೇ .
 ಯಥಾ ಪತನ್ಮಹಾಕೂಪೇ ದ್ವಿಜರಾಜೋ ನ ರಾಜತೇ .. ೫೫..
 ಕರೋಷಿ ಚ ಯಥಾಽಽಲೋಕಂ ನಾಽಽಚ್ಛನ್ನೋಽಸ್ಮಾಸು ತೇಜಸಾ .
 ಯಥಾ ಸೂರ್ಯಃ ಕಲಾಚ್ಛನ್ನೋ ನ ಭವೇನ್ಮಾನವಸ್ಯ ಚ .. ೫೬..
 ವಿಷ್ಣುಸ್ತ್ವಂ ಜಗತಾಂ ವ್ಯಾಪೀ ನಾನ್ಯೋ ಜಾತೋಽಸಿ ಶಾಂಭವ .
 ಯಥಾ ನ ಕೇಷಾಂ ವ್ಯಾಪ್ಯಂ ಚ ತತ್ಸರ್ವಂ ವ್ಯಾಪಕಂ ನಭಃ .. ೫೭..
 ಯೋಗೀಂದ್ರೋ ನಾಽನುಲಿಪ್ತಶ್ಚ ಭಾಗೀ ಚೇತ್ಪರಿಪೋಷಣೇ .
 ನೈವ ಲಿಪ್ತೋ ಯಥಾತ್ಮಾ ಚ ಕರ್ಮಯೋಗೇಷು ಜೀವಿನಾಂ .. ೫೮..
 ವಿಶ್ವಾರಂಭಸ್ತ್ವ ಮೀಶಶ್ಚ ನಾಸು ತೇ ಸಂಭವೇತ್ ಸ್ಥಿತಿಃ .
 ಗುಣಾನಾಂ ತೇಜಸಾಂ ರಾಶಿಯಥಾತ್ಮಾನಂ ಚ ಯೋಗಿನಃ .. ೫೯..
 ಭ್ರಾತರ್ಯೇ ತ್ವಾಂ ನ ಜಾನಂತಿ ತೇ ನರಾ ಹತಬುದ್ಧಯಃ .
 ನಾದ್ರಿಯಂತೇ ಯಥಾ ಭೇಕಾಸ್ತ್ವೇಕವಾಸಾಶ್ಚ ಪಂಕಜಾನ್ .. ೬೦..
 ಕಾರ್ತಿಕೇಯ ಉವಾಚ
 ಭ್ರಾತಃಸರ್ವಂ ವಿಜಾನಾಸಿ ಜ್ಞಾನಂ ತ್ರೈಕಾಲಿಕಂ ಚ ಯತ್ .
 ಜ್ಞಾನೀ ತ್ವಂ ಕಾ ಪ್ರಶಂಸಾ ತೇ ಯತೋ ಮೃತ್ಯುಂಜಯಾಶ್ರಿತಃ .. ೬೧..
 ಕರ್ಮಣಾಂ ಜನ್ಮ ಯೇಷಾಂ ವಾ ಯಾಸು ಯಾಸು ಚ ಯೋನಿಷು .
 ತಾಸು ತೇ ನಿರ್ವೃತಿಂ ಭ್ರಾತಃ ಪ್ರಾಪ್ನುವಂತೀಹ ಸಾಂಪ್ರತಂ .. ೬೨..
 ಕೃತ್ತಿಕಾಜ್ಞಾನವತ್ಯಶ್ಚ ಯೋಗಿನ್ಯಃ ಪ್ರಕೃತೇಃ ಕಲಾಃ .
 ಸ್ತನ್ಯೇನಾಸಾಂ ವರ್ಧಿತೋಽಹಮುಪಕಾರೇಣ ಸಂತತಂ .. ೬೩..
 ಆಸಾಮಹಂ ಪೋಷ್ಯಪುತ್ರೋ ಮದಂಶಾ ಯೋಷಿತಸ್ತ್ವಿಮಾಃ .
 ತಸ್ಯಾಶ್ಚ ಪ್ರಕೃತೇರಂಶಾಸ್ತತಸ್ತತ್ಸ್ವಾಮಿವೀರ್ಯಜಃ .. ೬೪..
 ನ ಮದ್ಭವೋ ಹೇ ಶೈಲೇಂದ್ರಕನ್ಯಯಾ ನಂದಿಕೇಶ್ವರ .
 ಸಾ ಚ ಮೇ ಧರ್ಮತೋ ಮಾತಾ ಯಥೇಮಾಃ ಸರ್ವಸಮ್ಮತಾಃ .. ೬೫..
 ಶಂಭುನಾ ಪ್ರೇಷಿತಸ್ತ್ವಂ ಚ ಶಂಭೋಃ ಪುತ್ರಸಮೋ ಮಹಾನ್ .

ಆಗಚ್ಛಾಮಿ ತ್ವಯಾ ಸಾದ್ಧಂ ದ್ರಕ್ಷ್ಯಾಮಿ ದೇವತಾಕುಲಂ .. ೬೬..
 ಇತ್ಯೇವಮುಕ್ತ್ವಾ ತಂ ಶೀಘ್ರಂ ಸಂಬೋಧ್ಯ ಕೃತ್ತಿಕಾಗಣಂ .
 ಕಾರ್ತಿಕೇಯಃ ಪ್ರತಸ್ಥೇ ಹಿ ಸಾದ್ಧಂ ಶಂಕರಪಾರ್ಷದೈಃ .. ೬೭..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ
 ಕುಮಾರಖಂಡೇ ಕಾರ್ತಿಕೇಯಾನ್ವೇಷಣನಂದಿಸಂವಾದವರ್ಣನಂ ನಾಮ
 ಚತುರ್ಥೋಽಧ್ಯಾಯಃ .. ೨.೪.೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೫. ಪಂಚಮೋಽಧ್ಯಾಯಃ . ದೇವಕೃತಕುಮಾರಾಭಿಷೇಕಃ .

ಬ್ರಹ್ಮೋವಾಚ
 ಏತಸ್ಮಿನ್ನಂತರೇ ತತ್ರ ದದರ್ಶ ರಥಮುತ್ತಮಂ .
 ಅದ್ಭುತಂ ಶೋಭಿತಂ ಶಶ್ವದ್ವಿಶ್ವಕರ್ಮವಿನಿರ್ಮಿತಂ .. ೧..
 ಶತಚಕ್ರಂ ಸುವಿಸ್ತೀರ್ಣಂ ಮನೋಯಾಯಿ ಮನೋಹರಂ .
 ಪ್ರಸ್ಥಾಪಿತಂ ಚ ಪಾರ್ವತ್ಯಾ ವೇಷ್ಟಿತಂ ಪಾರ್ಷದೈರ್ವರೈಃ .. ೨..
 ಸಮಾರೋಹತ್ತತೋಽನಂತೋ ಹೃದಯೇನ ವಿದೂಯತಾ .
 ಕಾರ್ತಿಕಃ ಪರಮಜ್ಞಾನೀ ಪರಮೇಶಾನವೀರ್ಯಜಃ .. ೩..
 ತದೈವ ಕೃತ್ತಿಕಾಃ ಪ್ರಾಪ್ಯ ಮುಕ್ತಕೇಶ್ಯಃ ಶುಚಾಽಽತುರಾಃ .
 ಉನ್ಮತ್ತಾ ಇವ ತತ್ಪ್ರೇವ ವಕ್ತುಮಾರೋಭಿರೇ ವಚಃ .. ೪..
 ಕೃತ್ತಿಕಾ ಊಚುಃ .
 ವಿಹಾಯಾಸ್ಮಾನ್ ಕೃಪಾಸಿಂಧೋ ಗಚ್ಛಸಿ ತ್ವಂ ಹಿ ನಿರ್ದಯಃ .
 ನಾಯಂ ಧರ್ಮೋ ಮಾತೃವರ್ಗಾನ್ ಪಾಲಿತೋ ಯತ್ ಸುತಸ್ಯ ಜೇತ್ .. ೫..
 ಸ್ನೇಹೇನ ವರ್ಧಿತೋಽಸ್ಮಾಭಿಃ ಪುತ್ರೋಽಸ್ಮಾಕಂ ಚ ಧರ್ಮತಃ .
 ಕಿಂ ಕುರ್ಮಃ ಕ್ವ ಚ ಯಾಸ್ಯಾಮೋ ವಯಂ ಕಿಂ ಕರವಾಮ ಹ .. ೬..
 ಇತ್ಯುಕ್ತ್ವಾ ಕೃತ್ತಿಕಾಃ ಸರ್ವಾಃ ಕೃತ್ವಾ ವಕ್ಷಸಿ ಕಾರ್ತಿಕಂ .
 ದ್ರುತಂ ಮೂರ್ಛಾಮವಾಪುಸ್ತಾಃಸುತವಿಚ್ಛೇದಕಾರಣಾತ್ .. ೭..
 ತಾಃ ಕುಮಾರೋ ಬೋಧಯಿತ್ವಾ ಅಧ್ಯಾತ್ಮವಚನೇನ ವೈ .
 ತಾಭಿಶ್ಚ ಪಾರ್ಷದೈಃ ಸಾದ್ಧಮಾರೋಹ ರಥಂ ಮುನೇ .. ೮..
 ದೃಷ್ಟ್ವಾ ಶ್ರುತ್ವಾ ಮಂಗಲಾನಿ ಬಹೂನಿ ಸುಖದಾನಿ ವೈ .

ಕುಮಾರಃ ಪಾರ್ಷದೈಃ ಸಾದ್ಧಂ ಜಗಾಮ ಪಿತೃಮಂದಿರಂ .. ೯..
 ದಕ್ಷೇಣ ನಂದಿಯುಕ್ತಶ್ಚ ಮನೋಯಾಯಿರಥೇನ ಚ .
 ಕುಮಾರಃ ಪ್ರಾಪ ಕೈಲಾಸಂ ನ್ಯಗ್ರೋಧಾಃಕ್ಷಯಮೂಲಕೇ .. ೧೦..
 ತತ್ರ ತಸ್ಥೌ ಕೃತ್ತಿಕಾಭಿಃ ಪಾರ್ಷದಪ್ರವರೈಃ ಸಹ .
 ಕುಮಾರಃ ಶಾಂಕರಿಃ ಪ್ರೀತೋ ನಾನಾಲೀಲಾವಿಶಾರದಃ .. ೧೧..
 ತದಾ ಸರ್ವೇ ಸುರಗಣಾ ಋಷಯಃ ಸಿದ್ಧಚಾರಣಾಃ .
 ವಿಷ್ಣುನಾ ಬ್ರಹ್ಮಣಾ ಸಾದ್ಧಂ ಸಮಾಚ್ಛುಸ್ತದಾಗಮಂ .. ೧೨..
 ತದಾ ದೃಷ್ಟ್ವಾ ಚ ಗಾಂಗೇಯಂ ಯಯೌ ಪ್ರಮುದಿತಶ್ಚಿವಃ .
 ಅನ್ಯೈಃ ಸಮೇತೋ ಹರಿಣಾ ಬ್ರಹ್ಮಣಾ ಚ ಸುರರ್ಷಿಭಿಃ . ೧೩..
 ಶಂಖಾಶ್ಚ ಬಹವೋ ನೇದುರ್ಭೇರೀ ತೂರ್ಯಾಣ್ಯನೇಕಶಃ .
 ಉತ್ಸವಃ ಸುಮಹಾನಾಸೀದ್ದೇವಾನಾಂ ತುಷ್ಟಚೇತಸಾಂ .. ೧೪..
 ತದಾನೀಮೇವ ತಂ ಸರ್ವೇ ವೀರಭದ್ರಾದಯೋ ಗಣಾಃ .
 ಕುರ್ವಂತಃ ಸ್ವಸ್ವಯುಃ ಕೇಲಿಂ ನಾನಾತಾಲಧರಸ್ವರಾಃ .. ೧೫..
 ಸ್ತಾವಕಾಃ ಸ್ತೂಯಮಾನಾಶ್ಚ ಚಕ್ರುಸ್ತೇ ಗುಣಕೀರ್ತನಂ .
 ಜಯಶಬ್ದಂ ನಮಶ್ಯಬ್ದಂ ಕುರ್ವಾಣಾಃ ಪ್ರೀತಮಾನಸಾಃ .. ೧೬..
 ದ್ರಷ್ಟುಂ ಯಯುಸ್ತಂ ಶರಜಂ ಶಿವಾತ್ಮಜಮನುತ್ತಮಂ . ೧೭..
 ಪಾರ್ವತೀ ಮಂಗಲಂ ಚಕ್ರೇ ರಾಜಮಾರ್ಗಂ ಮನೋಹರಂ .
 ಪದ್ಮರಾಗಾದಿಮಣಿಭಿಃ ಸಂಸ್ಕೃತಂ ಪರಿತಃ ಪುರಂ .. ೧೮..
 ಪತಿಪುತ್ರವತೀಭಿಶ್ಚ ಸಾದ್ವೀಭಿಃ ಸ್ತ್ರೀಭಿರನ್ವಿತಾಃ .
 ಲಕ್ಷ್ಮ್ಯಾದಿತ್ರಿಂಶದ್ದೇವೀಶ್ಚ ಪುರಃ ಕೃತ್ವಾ ಸಮಾಯಯೌ .. ೧೯..
 ರಂಭಾದ್ಯಪ್ಸರಸೋ ದಿವ್ಯಾಃ ಸಸ್ಮಿತಾ ವೇಷಸಂಯುತಾಃ .
 ಸಂಗೀತನರ್ತನಪರಾ ಬಭೂವುಶ್ಚ ಶಿವಾಜ್ಜಯಾ .. ೨೦..
 ಯೇ ತಂ ಸಮೀಕ್ಷಯಾಮಾಸುರ್ಗಾಂಗೇಯಂ ಶಂಕರೋಪಮಂ .
 ದದೃಶುಸ್ತೇ ಮಹತ್ತೇಜೋ ವ್ಯಾಪ್ತಮಾಸೀಜ್ಜಗತ್ತಯೇ .. ೨೧..
 ತತ್ತೇಜಸಾ ವೃತಂ ಬಾಲಂ ತಪ್ತಚಾಮೀಕರಪ್ರಭಂ .
 ವವಂದಿರೇ ದ್ರುತಂ ಸರ್ವೇ ಕುಮಾರಂ ಸೂರ್ಯವರ್ಚಸಂ .. ೨೨..
 ಜಹೃಷುವಿನತಸ್ಕಂಧಾ ನಮಶ್ಯಬ್ದರತಾಸ್ತದಾ .
 ಪರಿವಾಯೋಪತಸ್ಥಸ್ತೇ ವಾಮದಕ್ಷಿಣಮಾಗತಾಃ .. ೨೩..
 ಅಹಂ ವಿಷ್ಣುಶ್ಚ ಶಕ್ರಶ್ಚ ತಥಾ ದೇವಾದಯೋಽಖಿಲಾಃ .
 ದಂಡವತ್ಪತಿತಾ ಭೂಮೌ ಪರಿವಾಯು ಕುಮಾರಕಂ .. ೨೪..
 ಏತಸ್ಮಿನ್ನಂತರೇ ಶಂಭುರ್ಗಿರಿಜಾ ಚ ಮುದಾನ್ವಿತಾ .
 ಮಹೋತ್ಸವಂ ಸಮಾಗಮ್ಯ ದದರ್ಶ ತನಯಂ ಮುದಾ .. ೨೫..

ಪುತ್ರಂ ನಿರೀಕ್ಷ್ಯ ಚ ತದಾ ಜಗದೇಕಬಂಧುಃ
 ಪ್ರೀತ್ಯಾನ್ವಿತಃ ಪರಮಯಾ ಪರಯಾ ಭವಾನ್ಯಾ .
 ಸ್ನೇಹಾನ್ವಿತೋ ಭುಜಗಭೋಗಯುತೋ ಹಿ ಸಾಕ್ಷಾತ್
 ಸರ್ವೇಶ್ವರಃ ಪರಿವೃತಃ ಪ್ರಮಥೈಃ ಪರೇಶಃ .. ೨೬..
 ಅಥ ಶಕ್ತಿಧರಃ ಸ್ಕಂದೋ ದೃಷ್ಟ್ವಾ ತೌ ಪಾರ್ವತೀಶಿವೌ .
 ಅವರುಹ್ಯ ರಥಾತ್ಪೂರ್ಣಂ ಶಿರಸಾ ಪ್ರಣನಾಮ ಹ .. ೨೭..
 ಉಪಗುಹ್ಯ ಶಿವಃ ಪ್ರೀತ್ಯಾ ಕುಮಾರಂ ಮೂರ್ಧ್ನಿ ಶಂಕರಃ .
 ಜಘ್ರಾ ಪ್ರೇಮ್ಣಾ ಪರೇಶಾನಃ ಪ್ರಸನ್ನಃ ಸ್ನೇಹಕರ್ತೃಕಃ .. ೨೮..
 ಉಪಗುಹ್ಯ ಗುಹಂ ತತ್ರ ಪಾರ್ವತೀ ಜಾತಸಂಭ್ರಮಾ .
 ಪ್ರಸ್ಫುತಂ ಪಾಯಯಾಮಾಸ ಸ್ತನಂ ಸ್ನೇಹಪರಿಪ್ಲುತಾ .. ೨೯..
 ತದಾ ನೀರಾಜಿತೋ ದೇವೈಃಸಕಲತ್ಯೈರ್ಮುದಾನ್ವಿತೈಃ .
 ಜಯಶಬ್ದೇನ ಮಹತಾ ವ್ಯಾಪ್ತಮಾಸೀನ್ನಭಸ್ತಲಂ .. ೩೦..
 ಋಷಯೋ ಬ್ರಹ್ಮಘೋಷೇಣ ಗೀತೇನೈವ ಚ ಗಾಯಕಾಃ .
 ವಾದ್ಯೈಶ್ಚ ಬಹವಸ್ತತ್ರೋಪತಸ್ಥಶ್ಚ ಕುಮಾರಕಂ .. ೩೧..
 ಸ್ವಮಂಕಮಾರೋಪ್ಯ ತದಾ ಮಹೇಶಃ
 ಕುಮಾರಕಂ ತಂ ಪ್ರಭಯಾ ಸಮುಜ್ಜ್ವಲಂ .
 ಬಭೌ ಭವಾನೀಪತಿರೇವ ಸಾಕ್ಷಾ-
 ಚ್ಚಿಯಾನ್ವಿತಃ ಪುತ್ರವತಾಂ ವರಿಷ್ಠಃ .. ೩೨..
 ಕುಮಾರಃ ಸ್ವಗಣೈಃ ಸಾರ್ಧಮಾಜಗಾಮ ಶಿವಾಲಯಂ .
 ಶಿವಾಜ್ಞಯಾ ಮಹೋತ್ಸಾಹೈಸ್ಸಹ ದೇವೈರ್ಮಹಾಸುಖೀ .. ೩೩..
 ದಂಪತೀ ತೌ ತದಾ ತತ್ಪ್ರಕಪದ್ಯೇನ ವಿರೇಜತುಃ .
 ವಿವಂದ್ಯಮಾನಾವೃಷಿಭಿರಾವೃತೌ ಸುರಸತ್ತಮೈಃ .. ೩೪..
 ಕುಮಾರಃ ಕ್ರೀಡಯಾಮಾಸ ಶಿವೋತ್ಸಂಗೇ ಮುದಾನ್ವಿತಃ .
 ವಾಸುಕಿಂ ಶಿವಕಂಠಸ್ಥಂ ಪಾಣಿಭ್ಯಾಂ ಸಮಪೀಡಯತ್ .. ೩೫..
 ಪ್ರಹಸ್ಯ ಭಗವಾನ್ ಶಂಭುಃ ಶಶಂಸ ಗಿರಿಜಾಂ ತದಾ .
 ನಿರೀಕ್ಷ್ಯ ಕೃಪಯಾ ದೃಷ್ಟ್ವಾ ಕೃಪಾಲುಲೀಲಯಾಕೃತಿಂ .. ೩೬..
 ಮದಸ್ಮಿತೇನ ಚ ತದಾ ಭಗವಾನ್ಮಹೇಶಃ
 ಪ್ರಾಪ್ತೋ ಮುದಂ ಚ ಪರಮಾಂ ಗಿರಿಜಾಸಮೇತಃ .
 ಪ್ರೇಮ್ಣಾ ಸ ಗದ್ಗದಗಿರೋ ಜಗದೇಕಬಂಧು-
 ನೋರ್ವಾಚ ಕಿಂಚನ ವಿಭುರ್ಭವನೈಕಭರ್ತಾ .. ೩೭..
 ಅಥ ಶಂಭುರ್ಜಗನ್ನಾಥೋ ಹೃಷ್ಣೋ ಲೌಕಿಕವೃತ್ತವಾನ್ .

ರತ್ನಸಿಂಹಾಸನೇ ರಮ್ಯೇ ವಾಸಯಾಮಾಸ ಕಾರ್ತಿಕಂ .. ೩೮..
 ವೇದಮಂತ್ರಾಭಿಪೂತ್ಯೈಶ್ಚ ಸರ್ವತೀರ್ಥೋದಪೂರ್ಣಕೈಃ .
 ಸದ್ರತ್ನಕುಂಭಶತಕೈಃ ಸ್ನಾಪಯಾಮಾಸ ತಂ ಮುದಾ .. ೩೯..
 ಸದ್ರತ್ನಸಾರರಚಿತಕಿರೀಟಮುಕುಟಾಂಗದಂ .
 ವೈಜಯಂತೀಂ ಸ್ವಮಾಲಾಂ ಚ ತಸ್ಮೈ ಚಕ್ರಂ ದದೌ ಹರಿಃ .. ೪೦..
 ಶೂಲಂ ಪಿನಾಕಂ ಪರಶುಂ ಶಕ್ತಿಂ ಪಾಶುಪತಂ ಶರಂ .
 ಸಂಹಾರಾಸ್ತ್ರಂ ಚ ಪರಮಾಂ ವಿದ್ಯಾಂ ತಸ್ಮೈ ದದೌ ಶಿವಃ .. ೪೧..
 ಅದಾಮಹಂ ಯಜ್ಞಸೂತ್ರಂ ವೇದಾಂಶ್ಚ ವೇದಮಾತರಂ .
 ಕಮಂಡಲುಂ ಚ ಬ್ರಹ್ಮಾಸ್ತ್ರಂ ವಿದ್ಯಾಂ ಚೈವಾರಿಮದಿನೀಂ .. ೪೨..
 ಗಜೇಂದ್ರಂ ಚೈವ ವಜ್ರಂ ಚ ದದೌ ತಸ್ಮೈ ಸುರೇಶ್ವರಃ .
 ಶ್ವೇತಚ್ಚಕ್ರಂ ರತ್ನಮಾಲಾಂ ದದೌ ಪಾಶಂ ಜಲೇಶ್ವರಃ .. ೪೩..
 ಮನೋಯಾಯಿರಥಂ ಸೂರ್ಯಃ ಸನ್ನಾಹಂ ಚ ಮಹಾಚಯಂ .
 ಯಮದಂಡಂ ಯಮಶ್ಚೈವ ಸುಧಾಕುಂಭಂ ಸುಧಾನಿಧಿಃ .. ೪೪..
 ಹುತಾಶನೋ ದದೌ ಪ್ರೀತ್ಯಾ ಮಹಾಶಕ್ತಿಂ ಸ್ವಸೂನವೇ .
 ದದೌ ಸ್ವಶಸ್ತ್ರಂ ನಿರ್ಘೃತಿರ್ವಾಯವ್ಯಾಸ್ತ್ರಂ ಸಮೀರಣಃ .. ೪೫..
 ಗದಾಂ ದದೌ ಕುಬೇರಶ್ಚ ಶೂಲಮೀಶೋ ದದೌ ಮುದಾ .
 ನಾನಾಶಸ್ತ್ರಾಣ್ಯುಪಾಯಾಂಶ್ಚ ಸರ್ವೇ ದೇವಾ ದದುರ್ಮುದಾ .. ೪೬..
 ಕಾಮಾಸ್ತ್ರಂ ಕಾಮದೇವೋಽಥ ದದೌ ತಸ್ಮೈ ಮುದಾನ್ವಿತಃ .
 ಗದಾಂ ದದೌ ಸ್ವವಿದ್ಯಾಶ್ಚ ತಸ್ಮೈ ಚ ಪರಯಾ ಮುದಾ .. ೪೭..
 ಕ್ಷೀರೋದೋಽಮೂಲ್ಯರತ್ನಾನಿ ವಿಶಿಷ್ಟಂ ರತ್ನನೂಪುರಂ .
 ಹಿಮಾಲಯೋ ಹಿ ದಿವ್ಯಾನಿ ಭೂಷಣಾನ್ಯಂಶುಕಾನಿ ಚ .. ೪೮..
 ಚಿತ್ರಬರ್ಹಣನಾಮಾನಂ ಸ್ವಪುತ್ರಂ ಗರುಡೋ ದದೌ .
 ಅರುಣಸ್ತಾಮ್ರಚೂಡಾಖ್ಯಂ ಬಲಿನಂ ಚರಣಾಯುಧಂ .. ೪೯..
 ಪಾರ್ವತೀ ಸಸ್ಮಿತಾ ಹೃಷ್ಟಾ ಪರಮೈಶ್ವರ್ಯಮುತ್ತಮಂ .
 ದದೌ ತಸ್ಮೈ ಮಹಾಪ್ರೀತ್ಯಾ ಚಿರಂಜೀವಿತ್ವಮೇವ ಚ .. ೫೦..
 ಲಕ್ಷ್ಮೀಶ್ಚ ಸಂಪದಂ ದಿವ್ಯಾಂ ಮಹಾಹಾರಂ ಮನೋಹರಂ .
 ಸಾವಿತ್ರೀ ಸಿದ್ಧವಿದ್ಯಾಂ ಚ ಸಮಸ್ತಾಂ ಪ್ರದದೌ ಮುದಾ .. ೫೧..
 ಅನ್ಯಾಶ್ಚಾಪಿ ಮುನೇ ದೇವ್ಯೋ ಯಾ ಯಾಸ್ತತ್ರ ಸಮಾಗತಾಃ .
 ಸ್ವಾತ್ಮವತ್ಸು ದದುಸ್ತಸ್ಮೈ ತಥೈವ ಶಿಶುಪಾಲಿಕಾಃ .. ೫೨..
 ಮಹಾಮಹೋತ್ಸವಸ್ತತ್ರ ಬಭೂವ ಮುನಿಸತ್ತಮ .
 ಸರ್ವೇ ಪ್ರಸನ್ನತಾಂ ಯಾತಾ ವಿಶೇಷಾಚ್ಚ ಶಿವಾಶಿವೌ .. ೫೩..

ಏತಸ್ಮಿನ್ನಂತರೇ ಕಾಲೇ ಪ್ರೋವಾಚ ಪ್ರಹಸನ್ ಮುದಾ .
 ಮುನೇ ಬ್ರಹ್ಮಾಧಿಕಾನ್ ದೇವಾನ್ ರುದ್ರೋ ಭರ್ಗಃ ಪ್ರತಾಪವಾನ್ .. ೫೪..
 ಶಿವ ಉವಾಚ
 ಹೇ ಹರೇ ಹೇ ವಿಧೇ ದೇವಾಃ ಸರ್ವೇ ಶೃಣುತ ಮದ್ವಚಃ .
 ಸರ್ವಥಾಹಂ ಪ್ರಸನ್ನೋಽಸ್ಮಿ ವರಾನ್ವ ಣುತ ಐಚ್ಛಿಕಾನ್ .. ೫೫..
 ಬ್ರಹ್ಮೋವಾಚ
 ತಚ್ಚುತ್ವಾ ವಚನಂ ಶಂಭೋರ್ಮುನೇ ವಿಷ್ಣ್ವಾ ದಯಃ ಸುರಾಃ .
 ಸರ್ವೇ ಪ್ರೋಚುಃ ಪ್ರಸನ್ನಾಸ್ಯಾ ದೇವಂ ಪಶುಪತಿಂ ಪ್ರಭುಂ .. ೫೬..
 ಕುಮಾರೇಣ ಹತೋ ಹ್ಯೇಷ ತಾರಕೋ ಭವಿತಾ ಪ್ರಭೋ .
 ತದರ್ಥಮೇವ ಸಂಜಾತಮಿದಂ ಚರಿತಮುತ್ತಮಂ .. ೫೭..
 ತಸ್ಮಾದದ್ಯೈವ ಯಾಸ್ಯಾಮಸ್ತಾರಕಂ ಹಂತುಮುದ್ಯತಾಃ .
 ಆಜ್ಞಾಂ ದೇಹಿ ಕುಮಾರಾಯ ಸ ತಂ ಹನ್ಯಾತ್ ಸುಖಾಯ ನಃ .. ೫೮..
 ತಥೇತಿ ಮತ್ಸಾ ಸ ವಿಭುದ್ಧತ್ತವಾಂಸ್ತನಯಂ ತದಾ .
 ದೇವೇಭ್ಯಸ್ತಾರಕಂ ಹಂತುಂ ಕೃಪಯಾ ಪರಿಭಾವಿತಃ .. ೫೯..
 ಶಿವಾಜ್ಞಯಾ ಸುರಾಃ ಸರ್ವೇ ಬ್ರಹ್ಮವಿಷ್ಣುಮುಖಾಸ್ತದಾ .
 ಪುರಸ್ಕೃತ್ಯ ಗುಹಂ ಸದ್ಯೋ ನಿರ್ಜಗ್ಮುರ್ಮಿಲಿತಾ ಗಿರೀಃ .. ೬೦..
 ಬಹಿರ್ನಿಸ್ಕೃತ್ಯ ಕೈಲಾಸಾತ್ತ್ವಷ್ಟಾ ಶಾಸನತೋ ಹರೀಃ .
 ವಿರೇಚೇ ನಗರಂ ರಮ್ಯಮದ್ಭುತಂ ನಿಕಟೇ ಗಿರೀಃ .. ೬೧..
 ತತ್ರ ರಮ್ಯಂ ಗೃಹಂ ದಿವ್ಯಮದ್ಭುತಂ ಪರಮೋಜ್ಜ್ವಲಂ .
 ಗುಹಾರ್ಥಂ ನಿರ್ಮಮೇ ತ್ವಷ್ಟಾ ತತ್ರ ಸಿಂಹಾಸನಂ ವರಂ .. ೬೨..
 ತದಾ ಹರಿಃ ಸುಧೀರ್ಭಕ್ತ್ಯಾ ಕಾರಯಾಮಾಸ ಮಂಗಲಂ .
 ಕಾರ್ತಿಕಸ್ಯಾಭಿಷೇಕಂ ಹಿ ಸರ್ವತೀರ್ಥಜಲೈಃ ಸುರೈಃ .. ೬೩..
 ಸರ್ವಥಾ ಸಮಲಂಕೃತ್ಯ ವಾಸಯಾಮಾಸ ಸಂಗ್ರಹಂ .
 ಕಾರ್ತಿಕಸ್ಯ ವಿಧಿಂ ಪ್ರೀತ್ಯಾ ಕಾರಯಾಮಾಸ ಚೋತ್ಸವಂ .. ೬೪..
 ಬ್ರಹ್ಮಾಂಡಾಧಿಪತಿತ್ವಂ ಹಿ ದದೌ ತಸ್ಮೈ ಮುದಾ ಹರಿಃ .
 ಚಕಾರ ತಿಲಕಂ ತಸ್ಯ ಸಮಾನರ್ಚ ಸುರೈಸ್ಸಹ .. ೬೫..
 ಪ್ರಣಮ್ಯ ಕಾರ್ತಿಕಂ ಪ್ರೀತ್ಯಾ ಸರ್ವದೇವರ್ಷಿಭಿಃ ಸಹ .
 ತುಷ್ಟಾವ ವಿವಿಧೈಃ ಸ್ತೋತ್ರೈಃ ಶಿವರೂಪಂ ಸನಾತನಂ .. ೬೬..
 ವರಸಿಂಹಾಸನಸ್ಥೋ ಹಿ ಶುಶುಭೇಽತಿವ ಕಾರ್ತಿಕಃ .
 ಸ್ವಾಮಿಭಾವಂ ಸಮಾಪನ್ನೋ ಬ್ರಹ್ಮಾಂಡಸ್ಯಾಪಿ ಪಾಲಕಃ .. ೬೭..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ
ಕುಮಾರಖಂಡೇ ಕುಮಾರಾಭಿಷೇಕವರ್ಣನಂ ನಾಮ ಪಂಚಮೋಽಧ್ಯಾಯಃ ..
೨.೪.೫..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೬. ಷಷ್ಠೋಽಧ್ಯಾಯಃ . ಕುಮಾರಾದ್ಭುತಚರಿತ್ರವರ್ಣನಂ .

ಬ್ರಹ್ಮೋವಾಚ

ಅಥ ತತ್ರ ಸ ಗಾಂಗೇಯೋ ದರ್ಶಯಾಮಾಸ ಸೂತಿಕಾಂ .

ತಾಮೇವ ಶೃಣು ಸುಪ್ರೀತ್ಯಾ ನಾರದ ತ್ವಂ ಸ್ವಭಕ್ತಿದಾಂ .. ೧..

ದ್ವಿಜ ಏಕೋ ನಾರದಾಖ್ಯ ಆಜಗಾಮ ತದೈವ ಹಿ .

ತತ್ರಾದ್ಧರಕರಃ ಶ್ರೀಮಾನ್ ಶರಣಾರ್ಥಂ ಗುಹಸ್ಯ ವೈ .. ೨..

ಸ ವಿಪ್ರಃ ಪ್ರಾಪ್ಯ ನಿಕಟಂ ಕಾರ್ತಿಕಸ್ಯ ಪ್ರಸನ್ನಧೀಃ .

ಸ್ವಾಭಿಪ್ರಾಯಂ ಸಮಾಚಖ್ಯೌ ಸುಪ್ರಣಮ್ಯ ಶುಭೈಃ ಸ್ತವೈಃ .. ೩..

ವಿಪ್ರ ಉವಾಚ

ಶೃಣು ಸ್ವಾಮಿನ್ವಚೋ ಮೇಽದ್ಯ ಕಷ್ಟಂ ಮೇ ವಿನಿವಾರಯ .

ಸರ್ವಬ್ರಹ್ಮಾಂಡನಾಥಸ್ತ್ವ ಮತಸ್ತೇ ಶರಣಂ ಗತಃ .. ೪..

ಅಜಮೇಧಾದ್ಧರಂ ಕರ್ತುಮಾರಂಭಂ ಕೃತವಾನಹಂ .

ಸೋಽಜೋ ಗತೋ ಗೃಹಾನ್ಮೇ ಹಿ ತ್ರೋಟಯಿತ್ವಾ ಸ್ವಬಂಧನಂ .. ೫..

ನ ಜಾನೇ ಸ ಗತಃ ಕುತ್ರಾನ್ವೇಷಣಂ ತತ್ಕೃತಂ ಬಹು .

ನ ಪ್ರಾಪ್ತೋಽತಸ್ಸ ಬಲವಾನ್ ಭಂಗೋ ಭವತಿ ಮೇ ಕ್ರತೋಃ .. ೬..

ತ್ವಯಿ ನಾಥೇ ಸತಿ ವಿಭೋ ಯಜ್ಞಭಂಗಃ ಕಥಂ ಭವೇತ್ .

ವಿಚಾಯ್ಶ್ರೀವಾಸಖಿಲೇಶಾನ ಕಾಮಂ ಪೂರ್ಣಂ ಕುರುಷ್ಯ ಮೇ .. ೭..

ತ್ವಾಂ ವಿಹಾಯ ಶರಣ್ಯಂ ಕಂ ಯಾಯಾಂ ಶಿವಸುತ ಪ್ರಭೋ .

ಸರ್ವಬ್ರಹ್ಮಾಂಡನಾಥಂ ಹಿ ಸರ್ವಾಮರಸುಸೇವಿತಂ .. ೮..

ದೀನಬಂಧುರ್ದಯಾಸಿಂಧುಃ ಸುಸೇವ್ಯೋ ಭಕ್ತವತ್ಸಲಃ .

ಹರಿಬ್ರಹ್ಮಾದಿದೇವೈಶ್ಚ ಸುಸ್ತುತಃ ಪರಮೇಶ್ವರಃ .. ೯..

ಪಾರ್ವತೀನಂದನಸ್ಸ್ಯಂದಃ ಪರಮೇಕಃ ಪರಂತಪಃ .

ಪರಮಾತ್ಮಾತ್ಮದಃ ಸ್ವಾಮೀ ಸತಾಂ ಚ ಶರಣಾರ್ಥಿನಾಂ .. ೧೦..

ದೀನಾನಾಥ ಮಹೇಶ ಶಂಕರಸುತ ತ್ರೈಲೋಕ್ಯನಾಥ ಪ್ರಭೋ
 ಮಾಯಾಧೀಶ ಸಮಾಗತೋಽಸ್ಮಿ ಶರಣಂ ಮಾಂ ಪಾಹಿ ವಿಪ್ರಪ್ರಿಯ .
 ತ್ವಂ ಸರ್ವಪ್ರಭುರಾನತಾಽಖಿಲವಿದಬ್ರಹ್ಮಾದಿದೇವೈಃ ಸ್ತುತಃ
 ತ್ವಂ ಮಾಯಾಕೃತಿರಾತ್ಮಭಕ್ತಸುಖದೋ ರಕ್ಷಾಪರೋ ಮಾಯಿಕಃ .. ೧೧..
 ಭಕ್ತಪ್ರಾಣಗುಣಾಕರಸ್ತ್ರಿಗುಣತೋ ಭಿನ್ನೋಽಸಿ ಶಂಭುಪ್ರಿಯಃ
 ಶಂಭುಃ ಶಂಭುಸುತಃ ಪ್ರಸನ್ನಸುಖದಃ ಸಚ್ಚಿತ್ತ್ವ ರೂಪೋ ಮಹಾನ್ .
 ಸರ್ವಜ್ಞಸ್ತ್ರಿಪುರಾಣಶಂಕರಸುತಃ ಸತ್ಪ್ರೇಮವಶ್ಯಃಸದಾ
 ಷಡ್ವಕ್ತ್ರಃ ಪ್ರಿಯಸಾಧುರಾನತಪ್ರಿಯಃ ಸರ್ವೇಶ್ವರಃ ಶಂಕರಃ .
 ಸಾರ್ವದ್ರೋಹಕರಘ್ನ ಶಂಕರಗುರೋ ಬ್ರಹ್ಮಾಂಡನಾಥೋ ಪ್ರಭುಃ
 ಸರ್ವೇಷಾಮಮರಾದಿಸೇವಿತಪದೋ ಮಾಂ ಪಾಹಿ ಸೇವಾಪ್ರಿಯ .. ೧೨..
 ವೈರಿಭಯಂಕರ ಶಂಕರ ಜನಶರಣಸ್ಯ
 ವಂದೇ ತವ ಪದಪದ್ಮಂ ಸುಖಕರಣಸ್ಯ .
 ವಿಜ್ಞಾಪ್ತಿಂ ಮಮ ಕರ್ಣೇ ಸ್ಕಂದ ನಿಧೇಹಿ
 ನಿಜಭಕ್ತಿಂ ಜನಚೇತಸಿ ಸದಾ ವಿಧೇಹಿ .. ೧೩..
 ಕರೋತಿ ಕಿಂ ತಸ್ಯ ಬಲೀ ವಿಪಕ್ಷೋ
 ದಕ್ಷೋಽಪಿ ಪಕ್ಷೋಭಯಪಾರ್ಶ್ವಗುಪ್ತಃ .
 ಕಿಂ ತಕ್ಷಕೋಽಪ್ಯಾಮಿಷಭಕ್ಷಕೋ ವಾ
 ತ್ವಂ ರಕ್ಷಕೋ ಯಸ್ಯ ಸದಕ್ಷಮಾನಃ .. ೧೪..
 ವಿಬುಧಗುರುರಪಿ ತ್ವಾಂ ಸ್ತೋತುಮೀಶೋ ನ ಹಿ ಸ್ಯಾತ್
 ಕಥಯ ಕಥಮಹಂ ಸ್ಯಾಂ ಮಂದಬುದ್ಧಿವರಾಚ್ಯುಃ .
 ಶುಚಿರಶುಚಿರನಾರ್ಯೋ ಯಾದೃಶಸ್ತಾದೃಶೋ ವಾ
 ಪದಕಮಲಪರಾಗಂ ಸ್ಕಂದ ತೇ ಪ್ರಾರ್ಥಯಾಮಿ .. ೧೫..
 ಹೇ ಸರ್ವೇಶ್ವರ ಭಕ್ತವತ್ಸಲ ಕೃಪಾ-ಸಿಂಧೋ ತ್ವದೀಯೋಽಸ್ಮ್ಯಹಂ
 ಭೃತ್ಯಃ ಸ್ವಸ್ಯ ನ ಸೇವಕಸ್ಯ ಗಣಪ-ಸ್ಯಾಗಃಶತಂ ಸತ್ಪ್ರಭೋ .
 ಭಕ್ತಿಂ ಕ್ಷಾಪಿ ಕೃತಾಂ ಮನಾಗಪಿ ವಿಭೋ ಜಾನಾಸಿ ಭೃತ್ಯಾರ್ತಿಹಾ
 ತ್ವತ್ತೋ ನಾಸ್ಯಪರೋಽವಿತಾ ನ ಭಗವನ್ ಮತ್ತೋ ನರಃ ಪಾಮರಃ .. ೧೬..
 ಕಲ್ಯಾಣಕರ್ತಾ ಕಲಿಕಲ್ಮಷಘ್ನಃ
 ಕುಬೇರಬಂಧುಃ ಕರುಣಾರ್ದ್ರಚಿತ್ತಃ .
 ತ್ರಿಷಟ್ಕನೇತ್ರೋ ರಸವಕ್ತ್ರಶೋಭೀ
 ಯಜ್ಞಂ ಪ್ರಪೂರ್ಣಂ ಕುರು ಮೇ ಗುಹ ತ್ವಂ .. ೧೭..
 ರಕ್ಷಕಸ್ತ್ವಂ ತ್ರಿಲೋಕಸ್ಯ ಶರಣಾಗತವತ್ಸಲಃ .
 ಯಜ್ಞಕರ್ತಾ ಯಜ್ಞಭರ್ತಾ ಹರಸೇ ವಿಘ್ನಕಾರಿಣಾಂ .. ೧೮..

ವಿಷ್ಣುವಾರಣ ಸಾಧೂನಾಂ ಸರ್ಗ ಕಾರಣ ಸರ್ವತಃ .
 ಪೂರ್ಣಂ ಕುರು ಮಮೇಶಾನ ಸುತಯಜ್ಞ ನಮೋಸ್ತು ತೇ .. ೧೯..
 ಸರ್ವತ್ರಾತಾ ಸ್ತಂದ ಹಿ ತ್ವಂ ಸರ್ವಜ್ಞಾತಾ ತ್ವಮೇವ ಹಿ .
 ಸರ್ವೇಶ್ವರಸ್ವ ಮೀಶಾನೋ ನಿವೇಶಸಕಲಾಸವನಃ .. ೨೦..
 ಸಂಗೀತಜ್ಞಸ್ವ ಮೇವಾಸಿ ವೇದವಿಜ್ಞಃ ಪರಃ ಪ್ರಭುಃ .
 ಸರ್ವಸ್ಥಾತಾ ವಿಧಾತಾ ತ್ವಂ ದೇವದೇವಃ ಸತಾಂ ಗತಿಃ .. ೨೧..
 ಭವಾನೀನಂದನಃ ಶಂಭುತನಯೋ ವಯುನಃ ಸ್ವರಾಟ್ .
 ಧ್ಯಾತಾ ಧೈಯಃ ಪಿತೃಣಾಂ ಹಿ ಪಿತಾ ಯೋನಿಃ ಸದಾತ್ಮನಾಂ .. ೨೨..
 ಬ್ರಹ್ಮೋವಾಚ
 ಇತ್ಯಾಕರ್ಣ್ಯ ವಚಸ್ತಸ್ಯ ದೇವಸಮ್ರಾಟ್ ಶಿವಾತ್ಮಜಃ .
 ಸ್ವಗಣಂ ವೀರಬಾಹ್ವಾಖ್ಯಂ ಪ್ರೇಷಯಾಮಾಸ ತತ್ಕೃತೇ .. ೨೩..
 ತದಾಜ್ಞಯಾ ವೀರಬಾಹುಸ್ತದನ್ವೇಷಣಹೇತವೇ .
 ಪ್ರಣಮ್ಯ ಸ್ವಾಮಿನಂ ಭಕ್ತ್ಯಾ ಮಹಾವೀರೋ ದ್ರುತಂ ಯಯೌ .. ೨೪..
 ಅನ್ವೇಷಣಂ ಚಕಾರಾಸೌ ಸರ್ವಬ್ರಹ್ಮಾಂಡಗೋಲಕೇ .
 ನ ಪ್ರಾಪ ತಮಜಂ ಕುತ್ರ ಶುಶ್ರಾವ ತದುಪದ್ರವಂ .. ೨೫..
 ಜಗಾಮಾಸಧ ಸ ವೈಕುಂಠಂ ತತ್ರಾಜಂ ಪ್ರದದರ್ಶ ತಂ .
 ಉಪದ್ರವಂ ಪ್ರಕುರ್ವಂತಂ ಗಲಯೂಪಂ ಮಹಾಬಲಂ .. ೨೬..
 ಧೃತ್ವಾ ತಂ ಶೃಂಗಯೋವೀರೋ ಧರ್ಷಯಿತ್ವಾತಿವೇಗತಃ .
 ಆನಿನಾಯ ಸ್ವಾಮಿಪುರೋ ವಿಕುರ್ವಂತಂ ರವಂ ಬಹು .. ೨೭..
 ದೃಷ್ಟ್ವಾ ತಂ ಕಾರ್ತಿಕಸ್ನೋಽರಮಾರುರೋಹ ಸ ತಂ ಪ್ರಭುಃ .
 ಧೃತಬ್ರಹ್ಮಾಂಡಗರಿಮಾ ಮಹಾಸೂತಿಕರೋ ಗುಹಃ .. ೨೮..
 ಮುಹೂರ್ತಮಾತ್ರತಸ್ನೋಽಜೋ ಬ್ರಹ್ಮಾಂಡಂ ಸಕಲಂ ಮುನೇ .
 ಬಭ್ರಾಮ ಶ್ರಮ ಏವಾಶು ಪುನಸ್ತತ್ಸ್ಥಾನಮಾಗತಃ .. ೨೯..
 ತತ ಉತ್ತೀರ್ಯ ಸ ಸ್ವಾಮೀ ಸಮುವಾಸ ಸ್ವಮಾಸನಂ .
 ಸೋಽಜಃ ಸ್ಥಿತಸ್ತು ತತ್ತ್ವೇವ ಸ ನಾರದ ಉವಾಚ ತಂ .. ೩೦..
 ನಾರದ ಉವಾಚ
 ನಮಸ್ತೇ ದೇವ ದೇವೇಶ ದೇಹಿ ಮೇಽಜಂ ಕೃಪಾನಿಧೇ .
 ಕುರ್ಯಾಮದ್ಧರಮಾನಂದಾತ್ಮಖಾಯಂ ಕುರು ಮಾಮಹೋ .. ೩೧..
 ಕಾರ್ತಿಕ ಉವಾಚ
 ವಧಯೋಗ್ಯೋ ನ ವಿಪ್ರಾಽಜಃ ಸ್ವಗೃಹಂ ಗಚ್ಛ ನಾರದ .
 ಪೂರ್ಣೋಽಸ್ತು ತೇಽದ್ಧರಃ ಸರ್ವಃ ಪ್ರಸಾದಾದೇವ ಮೇ ಕೃತಃ .. ೩೨..
 ಬ್ರಹ್ಮೋವಾಚ

ಇತ್ಯಾಕರ್ಣ್ಯ ದ್ವಿಜಃಸ್ವಾಮೀ ವಚನಂ ಪ್ರೀತಮಾನಸಃ .

ಜಗಾಮ ಸ್ವಾಲಯಂ ದತ್ತ್ವಾ ತನ್ನಾ ಆಶಿಷಮುತ್ತಮಾಂ .. ೩೩..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ
ಕುಮಾರಖಂಡೇ ಕುಮಾರಾದ್ಭುತಚರಿತವರ್ಣನಂ ನಾಮ ಷಷ್ಠೋಽಧ್ಯಾಯಃ ..
೨.೪.೬..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೭. ಸಪ್ತಮೋಽಧ್ಯಾಯಃ . ತಾರಕೇಣ ಸಹೇಂದ್ರಾದಿದೇವಾನಾಂ
ಯುದ್ಧವರ್ಣನಂ .

ಬ್ರಹ್ಮೋವಾಚ

ಹರ್ಯಾರ್ಥಯಸ್ಸುರಾಸ್ತೇ ಚ ದೃಷ್ಟ್ವಾ ತಚ್ಚರಿತಂ ವಿಭೋಃ .

ಸುಪ್ರಸನ್ನಾ ಬಭೂವುರ್ಹಿ ವಿಶ್ವಾಸಾಸಕ್ತಮಾನಸಾಃ .. ೧..

ವಲ್ಲಂತಃ ಕುರ್ವತೋ ನಾದಂ ಭಾವಿತಾಶ್ಶಿವತೇಜಸಾ .

ಕುಮಾರಂತೇ ಪುರಸ್ಕೃತ್ಯ ತಾರಕಂ ಹಂತುಮಾಯಯುಃ .. ೨..

ದೇವಾನಾಮುದ್ಯಮಂ ಶ್ರುತ್ವಾ ತಾರಕೋಽಪಿ ಮಹಾಬಲಃ .

ಸೈನ್ಯೇನ ಮಹತಾ ಸದ್ಯೋ ಯಯೌ ಯೋದ್ಧಂ ಸುರಾನ್ ಪ್ರತಿ .. ೩..

ದೇವಾ ದೃಷ್ಟ್ವಾ ಸಮಾಯಾಂತಂ ತಾರಕಸ್ಯ ಮಹಾಬಲಂ .

ಬಲೇನ ಬಹುಕುರ್ವಂತಃ ಸಿಂಹನಾದಂ ವಿಸಿಸ್ಮಿಯುಃ .. ೪..

ತದಾ ನಭೋಽಙ್ಗನಾ ವಾಣೀಂ ಜಗಾದೋಪರಿ ಸತ್ವರಂ .

ಶಂಕರಪ್ರೇರಿತಾ ಸದ್ಯೋ ಹರ್ಯಾದೀನಖಿಲಾನ್ ಸುರಾನ್ .. ೫..

ವೈರೋಮವಾಣ್ಯವಾಚ

ಕುಮಾರಂ ಚ ಪುರಸ್ಕೃತ್ಯ ಸುರಾ ಯೂಯಂ ಸಮುದ್ಯತಾಃ .

ದೈತ್ಯಾನ್ವಿಜಿತ್ಯ ಸಂಗ್ರಾಮೇ ಜಯಿನೋಽಥ ಭವಿಷ್ಯಥ .. ೬..

ಬ್ರಹ್ಮೋವಾಚ

ವಾಚಂ ತು ಖೇಚರೀಂ ಶ್ರುತ್ವಾ ದೇವಾಃ ಸರ್ವೇ ಸಮುತ್ಸುಕಾಃ .

ವೀರಶಬ್ದಾನ್ ಪ್ರಕುರ್ವಂತೋ ನಿರ್ಭಯಾ ಹ್ಯಭವಂಸ್ತದಾ .. ೭..

ಕುಮಾರಂ ಚ ಪುರಸ್ಕೃತ್ಯ ಸರ್ವೇ ತೇ ಗತಸಾಧ್ಯಸಾಃ .

ಯೋದ್ಧಕಾಮಾಃ ಸುರಾ ಜಗ್ಮುರ್ಮಹೀಸಾಗರಸಂಗಮಂ .. ೮..

ಆಜಗಾಮ ದ್ರುತಂ ತತ್ರ ಯತ್ರ ದೇವಾಃ ಸ ತಾರಕಃ .
 ಸೈನ್ಯೇನ ಮಹತಾ ಸಾರ್ಧಂ ಅಸುರೈರ್ಬಹುಭಿರ್ವೃತಃ .. ೯..
 ರಣದುಂದುಭಯೋ ನೇದುಃ ಪ್ರಲಯಾಂಬುದನಿಃಸ್ವನಾಃ .
 ಕರ್ಕಶಾನಿ ಚ ವಾದ್ಯಾನಿ ಪರಾಣಿ ಚ ತದಾಗಮೇ .. ೧೦..
 ಗರ್ಜಮಾನಾಸ್ತದಾ ದೈತ್ಯಾಸ್ತಾರಕೇಣಾಸುರೇಣ ಹ .
 ಕಂಪಯಂತೋ ಭುವಂ ಪಾದಕ್ರಮೈರ್ವಲ್ಗುನಕಾರಕಾಃ .. ೧೧..
 ತಚ್ಚುತ್ವಾ ರವಮತ್ಯುಗ್ರಂ ಸರ್ವೇ ದೇವಾ ವಿನಿರ್ಭಯಾಃ .
 ಐಕಪದ್ಯೇನ ಚೋತ್ತಸ್ಥಯೋರ್ದುಕ್ಕಾಮಾಶ್ಚ ತಾರಕಂ .. ೧೨..
 ಗಜಮಾರೋಪ್ಯ ದೇವೇಂದ್ರಃ ಕುಮಾರಂ ಹ್ಯಗ್ರತೋಽಭವತ್ .
 ಸುರಸೈನ್ಯೇನ ಮಹತಾ ಲೋಕಪಾಲೈಃ ಸಮಾವೃತಃ .. ೧೩..
 ತದಾ ದುಂದುಭಯೋ ನೇದುರ್ಭೇರೀತೂರ್ಯಾಣ್ಯನೇಕಶಃ .
 ವೀಣಾವೇಣುಮೃದಂಗಾನಿ ತಥಾ ಗಂಧರ್ವನಿಸ್ವನಾಃ .. ೧೪..
 ಗಜಂ ದತ್ತ್ವಾ ಮಹೇಂದ್ರಾಯ ಕುಮಾರೋ ಯಾನಮಾರುಹತ್ .
 ಅನೇಕಾಶ್ಚರ್ಯಸಂಭೂತಂ ನಾನಾರತ್ನಸಮನ್ವಿತಂ .. ೧೫..
 ವಿಮಾನಮಾರುಹ್ಯ ತದಾ ಮಹಾಯಶಾಃ
 ಸ ಶಾಂಕರಿಸರ್ವಗುಣೈರುಪೇತಃ .
 ಶ್ರಿಯಾ ಸಮೇತಃ ಪರಯಾ ಬಭೌ ಮಹಾನ್
 ಸಂವೀಜ್ಯಮಾನಶ್ಚಮರೈರ್ಮಹಾಪ್ರಭೈಃ .. ೧೬..
 ಪ್ರಾಚೇತಸಂ ಛತ್ರಮತೀವಸುಪ್ರಭಂ
 ರತ್ನೈರುಪೇತಂ ವಿವಿಧೈರ್ವಿರಾಜಿತಂ .
 ಧೃತಂ ತದಾ ತಚ್ಚ ಕುಮಾರಮೂರ್ಧ್ನಿ ವೈ
 ಹ್ಯನಂತಚಾಂದ್ರೈಃ ಕಿರಣೈರ್ಮಹಾಪ್ರಭೈಃ .. ೧೭..
 ಮಿಲಿತಾಸ್ತೇ ತದಾ ಸರ್ವೇ ದೇವಾಃ ಶಕ್ರಪುರೋಗಮಾಃ .
 ಸ್ವೈಃ ಸ್ವೈರ್ಬಲೈಃ ಪರಿವೃತಾ ಯುಧ್ಧಕಾಮಾ ಮಹಾಬಲಾಃ .. ೧೮..
 ಏವಂ ದೇವಾಶ್ಚ ದೈತ್ಯಾಶ್ಚ ಯೋದ್ಧಕಾಮಾಃ ಸ್ಥಿತಾ ಭುವಿ .
 ಸೈನ್ಯೇನ ಮಹತಾ ತೇನ ವ್ಯೂಹಂ ಕೃತ್ವಾ ಪೃಥಕ್ ಪೃಥಕ್ .. ೧೯..
 ತೇ ಸೇನೇ ಸುರದೈತ್ಯಾನಾಂ ಶುಶುಭಾತೇ ಪರಸ್ಪರಂ .
 ಹಂತುಕಾಮೇ ತದಾನ್ಯೋನ್ಯಂ ಸ್ತೂಯಮಾನೇ ಚ ಬಂದಿಭಿಃ .. ೨೦..
 ಉಭೇ ಸೇನೇ ತದಾ ತೇಷಾಮಗರ್ಜಿತಾಂ ವನೋಪಮೇ .
 ಭಯಂಕರೇಽತ್ಯವೀರಾಣಾಮಿತರೇಷಾಂ ಸುಖಾವಹೇ .. ೨೧..
 ಏತಸ್ಮಿನ್ನಂತರೇ ತತ್ರ ಬಲೋನ್ಮತ್ತಾಃ ಪರಸ್ಪರಂ .

ದೈತ್ಯಾ ದೇವಾ ಮಹಾವೀರಾ ಯುಯುಧುಃ ಕ್ರೋಧವಿಹ್ವಲಾಃ .. ೨೨..
 ಆಸೀತ್ಸುತುಮುಲಂ ಯುದ್ಧಂ ದೇವದೈತ್ಯಸಮಾಕುಲಂ .
 ರುಂಡಮುಂಡಾಂಕಿತಂ ಸರ್ವಂ ಕ್ಷಣೇನ ಸಮಪದ್ಯತ .. ೨೩..
 ಭೂಮೌ ನಿಪತಿತಾಸ್ತತ್ರ ಶತಶೋಽಥ ಸಹಸ್ರಶಃ .
 ನಿಕ್ಯತ್ತಾಂಗಾ ಮಹಾಶಸ್ತ್ರೈರ್ನಿಹತಾ ವೀರಸಮ್ಮತಾಃ .. ೨೪..
 ಕೇಷಾಂಚಿದ್ಬಾಹವಶ್ಚಿನ್ನಾಃ ಖಡ್ಗಪಾತ್ಯೈಃ ಸುದಾರುಣೈಃ .
 ಕೇಷಾಂಚಿದೂರವಶ್ಚಿನ್ನಾ ವೀರಾಣಾಂ ಮಾನಿನಾಂ ಮೃಧೇ .. ೨೫..
 ಕೇಚಿನ್ಮಥಿತಸರ್ವಾಂಗಾ ಗದಾಭಿರ್ಮುಧ್ಗರೈಸ್ತಥಾ .
 ಕೇಚಿನ್ನಿರ್ಭಿನ್ನಹೃದಯಾಃ ಪಾಶೈರ್ಭಲ್ಲೈಶ್ಚ ಪಾತಿತಾಃ .. ೨೬..
 ಕೇಚಿದ್ವಿದಾರಿತಾಃ ಪೃಷ್ಠೈಃ ಕುಂತ್ರೈರ್ಘ್ನಿಷ್ಠಿಭಿರಂಕುಶೈಃ .
 ಭಿನ್ನಾನ್ಯಪಿ ಶಿರಾಂಸ್ತೇವ ಪತಿತಾನಿ ಚ ಭೂತಲೇ .. ೨೭..
 ಬಹೂನಿ ಚ ಕಬಂಧಾನಿ ನೃತ್ಯಮಾನಾನಿ ತತ್ರ ವೈ .
 ವಲ್ಲಮಾನಾನಿ ಶತಶೋ ಉದ್ಯತಾಸ್ತಕರಾಣಿ ಚ .. ೨೮..
 ನದ್ಯಃ ಪ್ರವರ್ತಿತಾಸ್ತತ್ರ ಶತಶೋಽಸೃಜ್ಜಹಾಸ್ತದಾ .
 ಭೂತಪ್ರೇತಾದಯಸ್ತತ್ರ ಶತಶಶ್ಚ ಸಮಾಗತಾಃ .. ೨೯..
 ಗೋಮಾಯವಶ್ಚಿವಾಃ ತತ್ರ ಭಕ್ಷಯಂತಃ ಪಲಂ ಬಹು .
 ತಥಾ ಗೃಧ್ರವಟಾ ಶೈನಾ ವಾಯಸಾ ಮಾಂಸಭಕ್ಷಕಾಃ ..
 ಬುಭುಜುಃ ಪತಿತಾನಾಂ ಚ ಪಲಾನಿ ಸುಬಹೂನಿ ವೈ .. ೩೦..
 ಏತಸ್ಮಿನ್ನಂತರೇ ತತ್ರ ತಾರಕಾಖ್ಯೋ ಮಹಾಬಲಃ .
 ಸೈನ್ಯೇನ ಮಹತಾ ಸದ್ಯೋ ಯಯೌ ಯೋದ್ಧಂ ಸುರಾನ್ ಪ್ರತಿ .. ೩೧..
 ದೇವಾ ದೃಷ್ಟ್ವಾ ಸಮಾಯಾಂತಂ ತಾರಕಂ ಯುದ್ಧದುರ್ಮದಂ .
 ಯೋದ್ಧಕಾಮಂ ತದಾ ಸದ್ಯೋ ಯಯುಃ ಶಕ್ರಾದಯಸ್ತದಾ .
 ಬಭೂವಾಥ ಮಹೋನ್ನಾದಃಸೇನಯೋರುಭಯೋರಪಿ .. ೩೨..
 ಅಥಾಭೂದ್ ದ್ವಂದ್ವಯುದ್ಧಂ ಹಿ ಸುರಾಸುರವಿಮರ್ದನಂ .
 ಯಂ ದೃಷ್ಟ್ವಾ ಹರ್ಷಿತಾ ವೀರಾಃ ಕ್ಲೇಬಾಶ್ಚ ಭಯಮಾಗತಾಃ .. ೩೩..
 ತಾರಕೋ ಯುಯುಧೇ ಯುದ್ಧೇ ಶಕ್ರೇಣ ದಿತಿಜೋ ಬಲೀ .
 ಅಗ್ನಿನಾ ಸಹ ಸಂಹ್ರಾದೋ ಜಂಭೇನೈವ ಯಮಃ ಸ್ವಯಂ .. ೩೪..
 ಮಹಾಪ್ರಭುರ್ನೈರ್ಮುತೇನ ಪಾಶೀ ಸಹ ಬಲೇನ ಚ .
 ಸುವೀರೋ ವಾಯುನಾ ಸಾರ್ಧಂ ಪವಮಾನೇನ ಗುಹ್ಯರಾಟ್ .. ೩೫..
 ಈಶಾನೇನ ಸಮಂ ಶಂಭುರ್ಯುಯುಧೇ ರಣವಿತ್ತಮಃ .
 ಶುಂಭಃ ಶೇಷೇಣ ಯುಯುಧೇ ಕುಂಭಶ್ಚಂದ್ರೇಣ ದಾನವಃ .. ೩೬..
 ಕುಂಜರೋ ಮಿಹಿರೇಣಾಜೌ ಮಹಾಬಲಪರಾಕ್ರಮಃ .

ಯುಯುಧೇ ಪರಮಾಸ್ತ್ರೈಶ್ಚ ನಾನಾಯುದ್ಧವಿಶಾರದಃ .. ೩೭..
 ಏವಂ ದ್ವಂದ್ವೇನ ಯುದ್ಧೇನ ಮಹತಾ ಚ ಸುರಾಸುರಾಃ .
 ಸಂಗರೇ ಯುಯುಧುಃಸರ್ವೇ ಬಲೇನ ಕೃತನಿಶ್ಚಯಾಃ .. ೩೮..
 ಅನ್ಯೋನ್ಯಂ ಸ್ವರ್ಧಮಾನಾಸ್ತೇಮರಾ ದೈತ್ಯಾ ಮಹಾಬಲಾಃ .
 ತಸ್ಮಿಂದೇವಾಸುರೇ ಯುದ್ಧೇ ದುರ್ಜಯಾ ಅಭವನ್ಮನೇ .. ೩೯..
 ತದಾ ಚ ತೇಷಾಂ ಸುರದಾನವಾನಾಂ
 ಬಭೂವ ಯುದ್ಧಂ ತುಮುಲಂ ಜಯೈಷಿಣಾಂ .
 ಸುಖಾವಹಂ ವೀರಮನಸ್ವಿನಾಂ ವೈ
 ಭಯಾವಹಂ ಚೈವ ತಥೇತರೇಷಾಂ .. ೪೦..
 ಮಹೀ ಮಹಾರೌದ್ರತರಾ ವಿನಷ್ಟಕೈಃ
 ಸುರಾಸುರೈರ್ವೈ ಪತಿತ್ಯೈರನೇಕಶಃ .
 ತಸ್ಮಿನ್ನಗಮ್ಯಾತಿಭಯಾನಕಾ ತದಾ
 ಜಾತಾ ಮಹಾಸೌಖ್ಯವಹಾ ಮನಸ್ವಿನಾಂ .. ೪೧..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ
 ಕುಮಾರಖಂಡೇ ಯುದ್ಧಪ್ರಾರಂಭವರ್ಣನಂ ನಾಮ ಸಪ್ತಮೋಽಧ್ಯಾಯಃ ..೨.೪.೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೮. ಅಷ್ಟಮೋಽಧ್ಯಾಯಃ . ದೇವದೈತ್ಯಯುದ್ಧವರ್ಣನಂ .

ಬ್ರಹ್ಮೋವಾಚ
 ಇತಿ ತೇ ವರ್ಣಿತಸ್ತಾತ ದೇವದಾನವ ಸೇನಯೋಃ .
 ಸಂಗ್ರಾಮಸ್ತುಮುಲೋಽತೀವ ತತ್ಪ್ರಭ್ನೋಃ ಶೃಣು ನಾರದ .. ೧..
 ಏವಂ ಯುದ್ಧೇಽತಿತುಮುಲೇ ದೇವದಾನವಸಂಕ್ಷಯೇ .
 ತಾರಕೇಣೈವ ದೇವೇಂದ್ರಃ ಶಕ್ತ್ಯಾ ಪರಮಯಾ ಸಹ .. ೨..
 ಸದ್ಯಃ ಪಪಾತ ನಾಗಾಶ್ಚ ಧರಣ್ಯಾಂ ಮೂರ್ಚ್ಛಿತೋಽಭವತ್ .
 ಪರಂ ಕಶ್ಮಲಮಾಪೇದೇ ವಜ್ರಧಾರೀ ಸುರೇಶ್ವರಃ .. ೩..
 ತಥೈವ ಲೋಕಪಾಃ ಸರ್ವೇಽಸುರೈಶ್ಚ ಬಲವತ್ತರೈಃ .
 ಪರಾಜಿತಾ ರಣೇ ತಾತ ಮಹಾರಣವಿಶಾರದೈಃ .. ೪..
 ಅನ್ಯೇಽಪಿ ನಿರ್ಜರಾ ದೈತ್ಯೈರ್ಯುದ್ಧಮಾನಾಃ ಪರಾಜಿತಾಃ .

ಅಸಹಂತೋ ಹಿ ತತ್ತೇಜಃ ಪಲಾಯನಪರಾಯಣಾಃ .. ೫೧..
 ಜಗಜುರಸುರಾಸ್ತತ್ರ ಜಯಿನಃ ಸುಕೃತೋದ್ಯಮಾಃ .
 ಸಿಂಹನಾದಂ ಪ್ರಕುರ್ವಂತಃ ಕೋಲಾಹಲಪರಾಯಣಾಃ .. ೬..
 ಏತಸ್ಮಿನ್ನಂತರೇ ತತ್ರ ವೀರಭದ್ರೋ ರುಷಾನ್ವಿತಃ .
 ಆಸನಾದ ಗಣೈರ್ವೀರೈಸ್ತಾರಕಂ ವೀರಮಾನಿನಂ .. ೭..
 ನಿರ್ಜರಾನ್ ಪೃಷ್ಠತಃ ಕೃತ್ವಾ ಶಿವಕೋಪೋದ್ಭವೋ ಬಲೀ .
 ತತ್ಸಮ್ಮುಖೋ ಬಭೂವಾಥ ಯೋದ್ಧುಕಾಮೋ ಗಣಾಗ್ರಣೀಃ .. ೮..
 ತದಾ ತೇ ಪ್ರಮಥಾಃ ಸರ್ವೇ ದೈತ್ಯಾಶ್ಚ ಪರಮೋತ್ಸವಾಃ .
 ಯುಯುಧುಃ ಸಂಯುಗೇಽನ್ಯೋಽನ್ಯಂ ಪ್ರಸಕ್ತಾಶ್ಚ ಮಹಾರಣೇ .. ೯..
 ತ್ರಿಶೂಲ್ಯೈರ್ಮುಷ್ಟಿಭಿಃ ಪಾಶೈಃ ಖಡ್ಗೈಃ ಪರಶುಪಟ್ಟಿಶೈಃ .
 ನಿಜಘ್ನುಃಸಮರೇಽನ್ಯೋಽನ್ಯಂ ರಣೇ ರಣವಿಶಾರದಾಃ .. ೧೦..
 ತಾರಕೋ ವೀರಭದ್ರೇಣ ಸ ತ್ರಿಶೂಲಾಹತೋ ಭೃಶಂ .
 ಪಪಾತ ಸಹಸಾ ಭೂಮೌ ಕ್ಷಣಂ ಮೂರ್ಛಾಪರಿಪ್ಲುತಃ .. ೧೧..
 ಉತ್ಥಾಯ ಸ ದ್ರುತಂ ವೀರಸ್ತಾರಕೋ ದೈತ್ಯಸತ್ತಮಃ .
 ಲಬ್ಧಸಂಜ್ಞೋ ಬಲಾಚ್ಛಕ್ತ್ಯಾ ವೀರಭದ್ರಂ ಜಘಾನ ಹ .. ೧೨..
 ವೀರಭದ್ರಸ್ತಥಾ ವೀರೋ ಮಹಾತೇಜಾ ಹಿ ತಾರಕಂ .
 ಜಘಾನ ತ್ರಿಶಿಖೇನಾಶು ಘೋರೇಣ ನಿಶಿತೇನ ತಂ .. ೧೩..
 ಸೋಽಪಿ ಶಕ್ತ್ಯಾ ವೀರಭದ್ರಂ ಜಘಾನ ಸಮರೇ ತತಃ .
 ತಾರಕೋ ದಿತಿಜಾಧೀಶಃ ಪ್ರಬಲೋ ವೀರಸಮ್ಮತಃ .. ೧೪..
 ಏವಂ ಸಂಯುದ್ಧ್ಯಮಾನೌ ತೌ ಜಘ್ನುತುಶ್ಚೇತರೇತರಂ .
 ನಾನಾಸ್ತಶಸ್ತ್ರೈಃ ಸಮರೇ ರಣವಿದ್ಯಾವಿಶಾರದೌ .. ೧೫..
 ತಯೋರ್ಮಹಾತ್ಮನೋಸ್ತತ್ರ ದ್ವಂದ್ವಯುದ್ಧಮಭೂತ್ತದಾ .
 ಸರ್ವೇಷಾಂ ಪಶ್ಯತಾಮೇವ ತುಮುಲಂ ರೋಮಹರ್ಷಣಂ .. ೧೬..
 ತತೋ ಭೇರೀಮೃದಂಗಾಶ್ಚ ಪಟಹಾನಕಗೋಮುಖಾಃ .
 ವಿನೇದುವಿಹತಾ ವೀರೈಃ ಶೃಣ್ವತಾಂ ಸುಭಯಾನಕಾಃ .. ೧೭..
 ಯುಯುಧಾತೇತಿಸನ್ನದೌ ಪ್ರಹಾರೈರ್ಜರ್ಜರೀಕೃತೌ .
 ಅನ್ಯೋಽನ್ಯಮತಿಸಂರಬ್ಧೌ ತೌ ಬುಧಾಂಗಾರಕಾವಿವ .. ೧೮..
 ಏವಂ ದೃಷ್ಟ್ವಾ ತದಾ ಯುದ್ಧಂ ವೀರಭದ್ರಸ್ಯ ತೇನ ಚ .
 ತತ್ರ ಗತ್ವಾ ವೀರಭದ್ರಮವೋಚಸ್ತ್ವಂ ಶಿವಪ್ರಿಯಃ .. ೧೯..
 ನಾರದ ಉವಾಚ
 ವೀರಭದ್ರ ಮಹಾವೀರ ಗಣಾನಾಮಗ್ರಣೀರ್ಭವಾನ್ .

ನಿವರ್ತಸ್ವ ರಣಾದಸ್ಮಾದ್ರೋಚತೇ ನ ವಧಸ್ತ್ವಯಾ .. ೨೦..
 ಏವಂ ನಿಶಮ್ಯ ತ್ವದ್ವಾಕ್ಯಂ ವೀರಭದ್ರೋ ಗಣಾಗ್ರಣೀಃ .
 ಅವದತ್ಸ ರುಷಾವಿಷ್ಟಸ್ತ್ವಾಂ ತದಾ ತು ಕೃತಾಂಜಲಿಃ .. ೨೧..
 ವೀರಭದ್ರ ಉವಾಚ
 ಮುನಿವರ್ಯ ಮಹಾಪ್ರಾಜ್ಞ ಶೃಣು ಮೇ ಪರಮಂ ವಚಃ .
 ತಾರಕಂ ಚ ವಧಿಷ್ಯಾಮಿ ಪಶ್ಯ ಮೇಽದ್ಯ ಪರಾಕ್ರಮಂ .. ೨೨..
 ಆನಯಂತಿ ಚ ಯೇ ವೀರಾಃಸ್ವಾಮಿನಂ ರಣಸಂಸದಿ .
 ತೇ ಪಾಪಿನೋ ಮಹಾಕ್ಲಿಬಾ ವಿನಶ್ಯಂತಿ ರಣಂ ಗತಾಃ .. ೨೩..
 ಅಸದ್ಗತಿಂ ಪ್ರಾಪ್ನುವಂತಿ ತೇಷಾಂ ಚ ನಿರಯೋ ಧ್ರುವಂ .
 ವೀರಭದ್ರೋ ಹಿ ವಿಜ್ಞೇಯೋ ನ ವಾಚ್ಯಸ್ತೇ ಕದಾಚನ .. ೨೪..
 ಶಸ್ತ್ರಾಸ್ತ್ರೈರ್ಭಿನ್ನಗಾತ್ರಾ ಯೇ ರಣಂ ಕುರ್ವಂತಿ ನಿರ್ಭಯಾಃ .
 ಇಹಾಮುತ್ರ ಪ್ರಶಂಸ್ಯಾಸ್ತೇ ಲಭಂತೇ ಸುಖಮದ್ಭುತಂ .. ೨೫..
 ಶೃಣ್ವಂತು ಮಮ ವಾಕ್ಯಾನಿ ದೇವಾ ಹರಿಪುರೋಗಮಾಃ .
 ಅತಾರಕಾಂ ಮಹೀಮದ್ಯ ಕರಿಷ್ಯೇ ಸ್ವಾಮಿವರ್ಜಿತಃ .. ೨೬..
 ಇತ್ಯುಕ್ತ್ವಾ ಪ್ರಮಥೈಸ್ಸಾಧ್ಧಂ ವೀರಭದ್ರೋ ಹಿ ಶೂಲದ್ವಹ್ .
 ವಿಚಿಂತ್ಯ ಮನಸಾ ಶಂಭುಂ ಯುಯುಧೇ ತಾರಕೇಣ ಹಿ .. ೨೭..
 ವೃಷಾರೂಢೈರನೇಕೈಶ್ಚ ತ್ರಿಶೂಲವರಧಾರಿಭಿಃ .
 ಮಹಾವೀರೈಃ ತ್ರಿನೇತ್ರೈಶ್ಚ ಸ ರೇಜೇ ರಣಸಂಗತಃ .. ೨೮..
 ಕೋಲಾಹಲಂ ಪ್ರಕುರ್ವಂತೋ ನಿರ್ಭಯಾಃ ಶತಶೋ ಗಣಾಃ .
 ವೀರಭದ್ರಂ ಪುರಸ್ಕೃತ್ಯ ಯುಯುಧುದಾನವೈಃ ಸಹ .. ೨೯..
 ಅಸುರಾಸ್ತೇಽಪಿ ಯುಯುಧುಃ ತಾರಕಾಸುರಜೀವಿನಃ .
 ಬಲೋತ್ಕಟಾ ಮಹಾವೀರಾ ಮರ್ದಯಂತೋ ಗಣಾನ್ ರುಷಾ .. ೩೦..
 ಪುನಃ ಪುನಶ್ಚೈವ ಬಭೂವ ಸಂಗರೋ
 ಮಹೋತ್ಕಟೋ ದೈತ್ಯವರೈರ್ಗಣಾನಾಂ .
 ಪ್ರಹರ್ಷಮಾಣಾಃ ಪರಮಾಸ್ತ ಕೋವಿದಾಃ
 ತದಾ ಗಣಾಸ್ತೇ ಜಯಿನೋ ಬಭೂವುಃ .. ೩೧..
 ಗಣೈರ್ಜಿತಾಸ್ತೇ ಪ್ರಬಲೈರಸುರಾ ವಿಮುಖಾ ರಣೇ .
 ಪಲಾಯನಪರಾ ಜಾತಾ ವ್ಯಥಿತಾ ವ್ಯಗ್ರಮಾನಸಾಃ .. ೩೨..
 ಏವಂ ಭ್ರಷ್ಟಂ ಸ್ವಸೈನ್ಯಂ ತದ್ ದೃಷ್ಟ್ವಾ ತತ್ಪಾಲಕೋಽಸುರಃ .
 ತಾರಕೋ ಹಿ ರುಷಾವಿಷ್ಟೋ ಹಂತುಂ ದೇವಗಣಾನ್ ಯಯೌ .. ೩೩..
 ಭುಜಾನಾಮಯುತಂ ಕೃತ್ವಾ ಸಿಂಹಮಾರುಹ್ಯ ವೇಗತಃ .

ಪಾತಯಾಮಾಸ ತಾಂದೇವಾನ್ ಗಣಾಂಶ್ಚ ರಣಮೂರ್ಧನಿ .. ೩೪..
ಸ ದೃಷ್ಟ್ವಾ ತಸ್ಯ ತತ್ಕರ್ಮ ವೀರಭದ್ರೋ ಗಣಾಗ್ರಣೀಃ .
ಚಕಾರ ಸುಮಹತ್ಕೋಪಂ ತದ್ವಧಾಯ ಮಹಾಬಲೀ .. ೩೫೮..
ಸ್ಮತ್ಪಾ ಶಿವಪದಾಂಭೋಜಂ ಜಗ್ರಾಹ ತ್ರಿಶಿಖಂ ಪರಂ .
ಜಜ್ಜಲುಸ್ತೇಜಸಾ ತಸ್ಯ ದಿಶಃ ಸರ್ವಾ ನಭಸ್ತಥಾ .. ೩೬..
ಏತಸ್ಮಿನ್ನಂತರೇ ಸ್ವಾಮೀ ವಾರಯಾಮಾಸ ತಂ ರಣಾತ್ .
ವೀರಬಾಹುಮುಖಾನ್ನದ್ಯೋ ಮಹಾಕೌತುಕದರ್ಶಕಃ .. ೩೭..
ತದಾಜ್ಜಯಾ ವೀರಭದ್ರೋ ನಿವೃತ್ತೋಽಭೂದ್ರಣಾತ್ತದಾ .
ಕೋಪಂ ಚಕ್ರೇ ಮಹಾವೀರಸ್ತಾರಕೋಽಸುರನಾಯಕಃ .. ೩೮..
ಚಕಾರ ಬಾಣವೃಷ್ಟಿಂ ಚ ಸುರೋಪರಿ ತದಾಽಸುರಃ .
ತಪ್ಪೋಽಽಹತ್ವಾಸೀತ್ಪುರಾನ್ನದ್ಯೋ ನಾನಾಸ್ತ್ರರಣಕೋವಿದಃ .. ೩೯..
ಏವಂ ಕೃತ್ವಾ ಮಹತ್ಕರ್ಮ ತಾರಕೋಽಸುರಪಾಲಕಃ .
ಸರ್ವೇಷಾಮಪಿ ದೇವಾನಾಮಶಕ್ಯೋ ಬಲಿನಾಂ ವರಃ .. ೪೦..
ಏವಂ ನಿಹನ್ಯಮಾನಾಂಸ್ತಾನ್ ದೃಷ್ಟ್ವಾ ದೇವಾನ್ ಭಯಾಕುಲಾನ್ .
ಕೋಪಂ ಕೃತ್ವಾ ರಣಾಯಾಶು ಸನ್ನದ್ಧೋಽಭವದಚ್ಯುತಃ .. ೪೧..
ಚಕ್ರಂ ಸುದರ್ಶನಂ ಶಾರ್ಙ್ಗಂ ಧನುರಾದಾಯ ಸಾಯುಧಃ .
ಅಭ್ಯುದ್ಯಯೌ ಮಹಾದೈತ್ಯಂ ರಣಾಯ ಭಗವಾನ್ ಹರಿಃ .. ೪೨..
ತತಃಸಮಭವದ್ಯುದ್ಧಂ ಹರಿತಾರಕಯೋರ್ಮಹತ್ .
ಲೋಮಹರ್ಷಣಮತ್ಯುಗ್ರಂ ಸರ್ವೇಷಾಂ ಪಶ್ಯತಾಂ ಮುನೇ .. ೪೩..
ಗದಾಮುದ್ಯಮ್ಯ ಸ ಹರಿರ್ಜಘಾನಾಸುರಮೋಜಸಾ .
ದ್ವಿಧಾ ಚಕಾರ ತಾಂ ದೈತ್ಯಸ್ತ್ರಿಶಿಖೀನ ಮಹಾಬಲೀ .. ೪೪..
ತತಃ ಸ ಕ್ರುದ್ಧೋ ಭಗವಾಂದೇವಾನಾಮಭಯಂಕರಃ .
ಶಾರ್ಙ್ಗಚ್ಯುತೈಃ ಶರವ್ರೂಹೈರ್ಜಘಾನಾಸುರನಾಯಕಂ .. ೪೫..
ಸೋಽಪಿ ದೈತ್ಯೋ ಮಹಾವೀರಸ್ತಾರಕಃ ಪರವೀರಹಾ .
ಚಿಚ್ಛೇದ ಸಕಲಾನ್ಬಾಣಾನ್ಸ್ವ ಶರೈರ್ನಿಶಿತೈರ್ದುರತಂ .. ೪೬..
ಅಥ ಶಕ್ತ್ಯಾ ಜಘಾನಾಶು ಮುರಾರಿಂ ತಾರಕಾಸುರಃ .
ಭೂಮೌ ಪಪಾತ ಸ ಹರಿಸ್ತತ್ಪ್ರಹಾರೇಣ ಮೂರ್ಚ್ಛಿತಃ .. ೪೭..
ಜಗ್ರಾಹ ಸ ರುಷಾ ಚಕ್ರಮುತ್ತಿತಃ ಕ್ಷಣತೋಽಚ್ಯುತಃ .
ಸಿಂಹನಾದಂ ಮಹತ್ಕೃತ್ವಾ ಜ್ವಲಜ್ವಾ ಲಾಸಮಾಕುಲಂ .. ೪೮..
ತೇನ ತಂ ಚ ಜಘಾನಾಸೌ ದೈತ್ಯಾನಾಮಧಿಪಂ ಹರಿಃ .
ತತ್ಪ್ರಹಾರೇಣ ಮಹತಾ ವ್ಯಥಿತೋ ನೃಪತದ್ಭುವಿ .. ೪೯..

ಪುನಶ್ಚೋತ್ಥಾಯ ದೈತ್ಯೇಂದ್ರಸ್ತಾರಕೋಽಸುರನಾಯಕಃ .
 ಚಿಚ್ಛೇದ ತ್ವರಿತಂ ಚಕ್ರಂ ಸ್ವಶಕ್ತ್ಯಾತಿಬಲಾನ್ವಿತಃ .. ೫೦..
 ಪುನಸ್ತಯಾ ಮಹಾಶಕ್ತ್ಯಾ ಜಘಾನಾಮರವಲ್ಲಭಂ .
 ಅಚ್ಯುತೋಽಪಿ ಮಹಾವೀರೋ ನಂದಕೇನ ಜಘಾನ ತಂ .. ೫೧..
 ಏವಮನ್ಯೋಽನ್ಯಮಸುರೋ ವಿಷ್ಣುಶ್ಚ ಬಲವಾನುಭೌ .
 ಯುಯುಧಾತೇ ರಣೇ ಭೂರಿ ತತ್ರಾಕ್ಷತಬಲೌ ಮುನೇ .. ೫೨..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ
 ಕುಮಾರಖಂಡೇ ದೇವ ದೈತ್ಯಸಾಮಾನ್ಯಯುದ್ಧವರ್ಣನಂ ನಾಮಾಷ್ಟಮೋಽಧ್ಯಾಯಃ
 .. ೨.೪.೮..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೯. ನವಮೋಽಧ್ಯಾಯಃ . ತಾರಕೇಣ ಸಹ
 ವೀರಭದ್ರವಿಷ್ಣೋಘೋರಯುದ್ಧವರ್ಣನಂ .

ಬ್ರಹ್ಮೋವಾಚ
 ದೇವದೇವ ಗುಹ ಸ್ವಾಮಿನ್ ಶಾಂಕರೇ ಪಾರ್ವತೀಸುತ .
 ನ ಶೋಭತೇ ರಣೋ ವಿಷ್ಣುತಾರಕಾಸುರಯೋರ್ವೃಥಾ .. ೧..
 ವಿಷ್ಣುನಾ ನ ಹಿ ವಧ್ಯೋಽಸೌ ತಾರಕೋ ಬಲವಾನತಿ .
 ಮಯಾ ದತ್ತವರಸ್ತಸ್ಮಾತ್ಸತ್ಯಂ ಸತ್ಯಂ ವದಾಮ್ಯಹಂ .. ೨..
 ನಾನ್ಯೋ ಹಂತಾಸ್ಯ ಪಾಪಸ್ಯ ತ್ವಾಂ ವಿನಾ ಪಾರ್ವತೀಸುತ .
 ತಸ್ಮಾತ್ತ್ವಯಾ ಹಿ ಕರ್ತವ್ಯಂ ವಚನಂ ಮೇ ಮಹಾಪ್ರಭೋ .. ೩..
 ಸನ್ನದ್ಧೋ ಭವ ದೈತ್ಯಸ್ಯ ವಧಾಯಾಶು ಪರಂತಪ .
 ತದ್ವಧಾರ್ಥಂ ಸಮುತ್ಪನ್ನಃ ಶಂಕರಾತ್ತ್ವಂ ಶಿವಾಸುತ .. ೪..
 ರಕ್ಷ ರಕ್ಷ ಮಹಾವೀರ ತ್ರಿದಶಾನ್ ವ್ಯಥಿತಾನ್ ರಣೇ .
 ನ ಬಾಲಸ್ತ್ವಂ ಯುವಾ ನೈವ ಕಿಂ ತು ಸರ್ವೇಶ್ವರಃ ಪ್ರಭುಃ .. ೫..
 ಶಕ್ರಂ ಪಶ್ಯ ತಥಾ ವಿಷ್ಣುಂ ವ್ಯಾಕುಲಂ ಚ ಸುರಾನ್ ಗಣಾನ್ .
 ಏನಂ ಜಹಿ ಮಹಾದೈತ್ಯಂ ತ್ರೈಲೋಕ್ಯಂ ಸುಖಿತಂ ಕುರು .. ೬..
 ಅನೇನ ವಿಜಿತಶ್ಚೇಂದ್ರೋ ಲೋಕಪಾಲೈಃ ಪುರಾ ಸಹ .
 ವಿಷ್ಣುಶ್ಚಾಪಿ ಮಹಾವೀರೋ ತರ್ಜಿತಸ್ತಪಸೋ ಬಲಾತ್ .. ೭..

ತೈಲೋಕ್ಯಂ ನಿರ್ಜಿತಂ ಸರ್ವಮಸುರೇಣ ದುರಾತ್ಮನಾ .
 ಇದಾನೀಂ ತವ ಸಾನ್ನಿಧ್ಯಾತ್ಪುನರ್ಯುಧ್ಧಂ ಕೃತಂ ಚ ತೈಃ .. ೮..
 ತನ್ಮಾತ್ಸ್ವಯಾ ನಿಹಂತವ್ಯಸ್ತಾರಕಃ ಪಾಪಪೂರುಷಃ .
 ಅನ್ಯವದ್ಯೋ ನ ಜೈವಾಯಂ ಮದ್ವರಾಚ್ಛಂಕರಾತ್ಮಜ .. ೯..
 ಇತಿ ಶ್ರುತ್ವಾ ಮಮ ವಚಃ ಕುಮಾರಃ ಶಂಕರಾತ್ಮಜಃ .
 ವಿಜಹಾಸ ಪ್ರಸನ್ನಾತ್ಮಾ ತಥಾಸ್ತಿ ತಿ ವಚೋಽಬ್ರವೀತ್ .. ೧೦..
 ವಿನಿಶ್ಚಿತ್ಯಾಸುರವಧಂ ಶಾಂಕರಿಸ ಮಹಾಪ್ರಭುಃ .
 ವಿಮಾನಾದವತೀರ್ಯಾಥ ಪದಾತಿರಭವತ್ತದಾ .. ೧೧..
 ಪದ್ಭ್ಯಾಂ ತದಾಸೌ ಪರಿಧಾವಮಾನೋ
 ರೇಜೇಽತಿವೀರಃ ಶಿವಜಃ ಕುಮಾರಃ .
 ಕರೇ ಸಮಾದಾಯ ಮಹಾಪ್ರಭಾಂ ತಾಂ
 ಶಕ್ತಿಂ ಮಹೋಲ್ಕಾಮಿವ ದೀಪ್ತಿದೀಪ್ತಾಂ .. ೧೨..
 ದೃಷ್ಟ್ವಾ ತಮಾಯಾಂತಮತಿಪ್ರಚಂಡ-
 ಮವ್ಯಾಕುಲಂ ಷಣ್ಮುಖಮಪ್ರಮೇಯಂ .
 ದೈತ್ಯೋ ಬಭಾಷೇ ಸುರಸತ್ತಮಾನ್ಸ
 ಕುಮಾರ ಏಷ ದ್ವಿಷತಾಂ ಪ್ರಹಂತಾ .. ೧೩..
 ಅನೇನ ಸಾಕಂ ಹ್ಯಹಮೇಕವೀರೋ
 ಯೋತ್ಸ್ಯೇ ಚ ಸರ್ವಾನಹಮೇವ ವೀರಾನ್ .
 ಗಣಾಂಶ್ಚ ಸರ್ವಾನಪಿ ಘಾತಯಾಮಿ
 ಸಲೋಕಪಾಲಾನ್ ಹರಿನಾಯಕಾಂಶ್ಚ .. ೧೪..
 ಇತ್ಯೇವಮುಕ್ತ್ವಾ ಸ ತದಾ ಮಹಾಬಲಃ
 ಕುಮಾರಮುದ್ಧಿಶ್ಯ ಯಯೌ ಚ ಯೋದ್ಧಂ .
 ಜಗ್ರಾಹ ಶಕ್ತಿಂ ಪರಮಾದ್ಭುತಾಂ ಚ
 ಸ ತಾರಕೋ ದೇವವರಾನ್ ಬಭಾಷೇ .. ೧೫..
 ತಾರಕ ಉವಾಚ
 ಕುಮಾರೋ ಮೇಽಗ್ರತಶ್ಚಾದ್ಯ ಭವದ್ಭಿಶ್ಚ ಕಥಂ ಕೃತಃ .
 ಯೂಯಂ ಗತತ್ರಪಾ ದೇವಾ ವಿಶೇಷಾಚ್ಛಕ್ರಕೇಶವೌ .. ೧೬..
 ಪುರೈತಾಭ್ಯಾಂ ಕೃತಂ ಕರ್ಮ ವಿರುದ್ಧಂ ವೇದಮಾರ್ಗತಃ .
 ತಚ್ಛ್ಣುಣುದ್ವಂ ಮಯಾ ಪ್ರೋಕ್ತಂ ವರ್ಣಯಾಮಿ ವಿಶೇಷತಃ .. ೧೭..
 ತತ್ರ ವಿಷ್ಣುಶ್ಚಲೀ ದೋಷೀ ಹ್ಯವಿವೇಕೀ ವಿಶೇಷತಃ .
 ಬಲಿಯೇನ ಪುರಾ ಬದ್ಧಶ್ಚಲಮಾಶ್ರಿತ್ಯ ಪಾಪತಃ .. ೧೮..

ತೇನೈವ ಯತ್ನತಃ ಪೂರ್ವಮಸುರೌ ಮಧುಕೈಟಭೌ .
 ಶಿರೋಹೀನೌ ಕೃತೌ ಧೌತ್ಯಾದ್ವೇದಮಾಗೋರ್ ವಿವರ್ಜಿತಃ .. ೧೯..
 ಮೋಹಿನೀರೂಪತೋಽನೇನ ಪಂಕ್ತಿಭೇದಃ ಕೃತೋ ಹಿ ವೈ .
 ದೇವಾಸುರಸುಧಾಪಾನೇ ವೇದಮಾಗೋರ್ ವಿಗರ್ಹಿತಃ .. ೨೦..
 ರಾಮೋ ಭೂತ್ವಾ ಹತಾ ನಾರೀ ವಾಲೀ ವಿಧ್ವಂಸಿತೋ ಹಿ ಸಃ .
 ಪುನರ್ವ್ಯಶ್ರವಣೋ ವಿಪ್ರೋ ಹತೋ ನೀತಿಹತಾ ಶ್ರುತೇಃ .. ೨೧..
 ಪಾಪಂ ವಿನಾ ಸ್ವಕೀಯಾ ಸ್ತ್ರೀ ತ್ಯಕ್ತಾ ಪಾಪರತೇನ ಯತ್ .
 ತತ್ರಾಪಿ ಶ್ರುತಿಮಾರ್ಗಶ್ಚ ಧ್ವಂಸಿತಃ ಸ್ವಾರ್ಥಹೇತವೇ .. ೨೨..
 ಸ್ವಜನನ್ಯಾಃ ಶಿರಶ್ಚಿನ್ನಮವತಾರೇ ರಸಾಖ್ಯಕೇ .
 ಗುರುಪುತ್ರಾಪಮಾನಶ್ಚ ಕೃತೋಽನೇನ ದುರಾತ್ಮನಾ .. ೨೩..
 ಕೃಷ್ಣೋ ಭೂತ್ವಾನ್ಯನಾರ್ಯಶ್ಚ ದೂಷಿತಾಃ ಕುಲಧರ್ಮತಃ .
 ಶ್ರುತಿಮಾರ್ಗಂ ಪರಿತ್ಯಜ್ಯ ಸ್ವವಿವಾಹಾಃ ಕೃತಾಸ್ತಥಾ .. ೨೪..
 ಪುನಶ್ಚ ವೇದಮಾಗೋರ್ ಹಿ ನಿಂದಿತೋ ನವಮೇ ಭವೇ .
 ಸ್ಥಾಪಿತಂ ನಾಸ್ತಿಕಮತಂ ವೇದಮಾರ್ಗವಿರೋಧಕೃತ್ .. ೨೫..
 ಏವಂ ಯೇನ ಕೃತಂ ಪಾಪಂ ವೇದಮಾರ್ಗಂ ವಿಸೃಜ್ಯ ವೈ .
 ಸ ಕಥಂ ವಿಜಯೇದ್ಯುದ್ಧೇ ಭವೇದ್ಧರ್ಮವತಾಂ ವರಃ .. ೨೬..
 ಭ್ರಾತಾ ಜ್ಯೇಷ್ಠಶ್ಚ ಯಸ್ತಸ್ಯ ಶಕ್ರಃ ಪಾಪೀ ಮಹಾನ್ಮತಃ .
 ತೇನ ಪಾಪಾನ್ಯನೇಕಾನಿ ಕೃತಾನಿ ನಿಜಹೇತುತಃ .. ೨೭..
 ನಿಕೃತ್ತೋ ಹಿ ದಿತೇರ್ಗರ್ಭಃ ಸ್ವಾರ್ಥ ಹೇತೋರ್ವಿಶೇಷತಃ .
 ಧರ್ಷಿತಾ ಗೌತಮಸ್ತ್ರೀ ವೈ ಹತೋ ವೃತ್ರಶ್ಚ ವಿಪ್ರಜಃ .. ೨೮..
 ವಿಶ್ವರೂಪದ್ವಿಜಾತೇರ್ವೈ ಭಾಗಿನೇಯಸ್ಯ ಯದ್ಗುರೋಃ .
 ನಿಕೃತ್ತಾನಿ ಚ ಶೀರ್ಷಾಣಿ ತದಧ್ವಾಧ್ವಂಸಿತಃ ಶ್ರುತೇಃ .. ೨೯..
 ಕೃತ್ವಾ ಬಹುನಿ ಪಾಪಾನಿ ಹರಿಃ ಶಕ್ರಃ ಪುನಃಪುನಃ .
 ತೇಜೋಭಿರ್ವಿಹತಾವೇವ ನಷ್ಟವೀರ್ಯೌ ವಿಶೇಷತಃ .. ೩೦..
 ತಯೋರ್ಬಲೇನ ನೋ ಯೂಯಂ ಸಂಗ್ರಾಮೇ ಜಯಮಾಪ್ಸ್ಯಥ .
 ಕಿಮರ್ಥಂ ಮೂಢತಾಂ ಪ್ರಾಪ್ಯ ಪ್ರಾಣಾಂಸ್ಯಕ್ತುಮಿಹಾಗತಾಃ .. ೩೧..
 ಜಾನಂತೌ ಧರ್ಮಮೇತೌ ನ ಸ್ವಾರ್ಥಲಂಪಟಮಾನಸೌ .
 ಧರ್ಮಂ ವಿನಾಽಮರಾಃ ಕೃತ್ಯಂ ನಿಷ್ಕಲಂ ಸಕಲಂ ಭವೇತ್ .. ೩೨..
 ಮಹಾದೃಷ್ಟಾವಿಮೌ ಮೇಽದ್ಯ ಕೃತವಂತೌ ಪುರಶ್ಚಿಶುಂ .
 ಅಹಂ ಬಾಲಂ ವಧಿಷ್ಯಾಮಿ ತಯೋಃ ಸೋಽಪಿ ಭವಿಷ್ಯತಿ .. ೩೩..
 ಕಿಂ ತು ಬಾಲ ಇತೋ ಯಾಯಾದ್ ದೂರಂ ಪ್ರಾಣಪರೀಪ್ಸಯಾ .
 ಇತ್ಯುಕ್ತ್ವೋದ್ದಿಶ್ಯ ಚ ಹರೀ ವೀರಭದ್ರಮುವಾಚ ಸಃ .. ೩೪..

ಪುರಾ ಹತಾಸ್ತ್ವಯಾ ವಿಪ್ರಾ ದಕ್ಷಯಜ್ಞೇ ಹ್ಯನೇಕಶಃ .
 ತತ್ಕರ್ಮಣಃ ಫಲಂ ಚಾದ್ಯ ದರ್ಶಯಿಷ್ಯಾಮಿ ತೇನಘ .. ೩೫..
 ಬ್ರಹ್ಮೋವಾಚ
 ಇತ್ಯೇವಮುಕ್ತ್ವಾ ತು ವಿಧೂಯ ಪುಣ್ಯಂ
 ನಿಜಂ ಸ ತನ್ನಿಂದನಕರ್ಮಣಾ ವೈ .
 ಜಗ್ರಾಹ ಶಕ್ತಿಂ ಪರಮಾದ್ಭುತಾಂ ಚ
 ಸ ತಾರಕೋ ಯುದ್ಧವತಾಂ ವರಿಷ್ಠಃ .. ೩೬..
 ತಂ ಬಾಲಾಂತಿಕಮಾಯಾಂತಂ ತಾರಕಾಸುರಮೋಜಸಾ .
 ಆಜಘಾನ ಚ ವಜ್ರೇಣ ಶಕ್ರೋ ಗುಹಪುರಸ್ಸರಃ .. ೩೭..
 ತೇನ ವಜ್ರಪ್ರಹಾರೇಣ ತಾರಕೋ ಜರ್ಜರೀಕೃತಃ .
 ಭೂಮೌ ಪಪಾತ ಸಹಸಾ ನಿಂದಾಹತಬಲಃ ಕ್ಷಣಂ .. ೩೮..
 ಪತಿಸೋಽಪಿ ಸಮುತ್ಥಾಯ ಶಕ್ತ್ಯಾ ತಂ ಪ್ರಾಹರದ್ಭುಷಾ .
 ಪುರಂದರಂ ಗಜಸ್ಥಂ ಹಿ ಪಾತಯಾಮಾಸ ಭೂತಲೇ .. ೩೯..
 ಹಾಹಾಕಾರೋ ಮಹಾನಾಸೀತ್ಪತಿಸೇ ಚ ಪುರಂದರೇ .
 ಸೇನಾಯಾಂ ನಿರ್ಜರಾಣಾಂ ಹಿ ತದ್ ದೃಷ್ಟ್ವಾ ಕ್ಲೇಶ ಆವಿಶತ್ .. ೪೦..
 ತಾರಕೇಣಾಽಪಿ ತತ್ತ್ವೈವ ಯತ್ಕೃತಂ ಕರ್ಮ ದುಃಖದಂ .
 ಸ್ವನಾಶಕಾರಣಂ ಧರ್ಮವಿರುದ್ಧಂ ತನ್ನಿಬೋಧ ಮೇ .. ೪೧..
 ಪತಿಸಂ ಚ ಪದಾಕ್ರಮ್ಯ ಹಸ್ತಾದ್ವಜ್ರಂ ಪ್ರಗೃಹ್ಯ ವೈ .
 ಪುನರುದ್ವಜ್ರಘಾತೇನ ಶಕ್ರಮಾತಾಡಯದ್ಭೃಶಂ . ೪೨..
 ಏವಂ ತಿರಸ್ಕೃತಂ ದೃಷ್ಟ್ವಾ ಶಕ್ರಂ ವಿಷ್ಣುಃ ಪ್ರತಾಪವಾನ್ .
 ಚಕ್ರಮುದ್ಯಸ್ಯ ಭಗವಾಂಸ್ತಾರಕಂ ಸ ಜಘಾನ ಹ .. ೪೩..
 ಚಕ್ರಪ್ರಹಾರಾಭಿಹತೋ ನಿಪಪಾತ ಕ್ಷಿತೌ ಹಿ ಸಃ .
 ಪುನರುತ್ಥಾಯ ದೈತ್ಯೇಂದ್ರಃ ಶಕ್ತ್ಯಾ ವಿಷ್ಣುಂ ಜಘಾನ ತಂ .. ೪೪..
 ತೇನ ಶಕ್ತಿಪ್ರಹಾರೇಣ ಪತಿಸೋ ಭುವಿ ಚಾಚ್ಯುತಃ .
 ಹಾಹಾಕರೋ ಮಹಾನಾಸೀಚ್ಚಕ್ರುಶುಶ್ಚಾಸ್ತಿನಿರ್ಜರಾಃ .. ೪೫..
 ನಿಮೇಷೇಣ ಪುನರ್ವಿಷ್ಣುರ್ಯಾವದುತ್ತಿಷ್ಠತೇ ಸ್ವಯಂ .
 ತಾವತ್ನ ವೀರಭದ್ರೋ ಹಿ ತತ್ತ್ವಾಣಾದಾಗತೋಽಸುರಂ .. ೪೬..
 ತ್ರಿಶೂಲಂ ಚ ಸಮುದ್ಯಮ್ಯ ವೀರಭದ್ರಃ ಪ್ರತಾಪವಾನ್ .
 ತಾರಕಂ ದಿತಿಜಾಧೀಶಂ ಜಘಾನ ಪ್ರಸಭಂ ಬಲೀ .. ೪೭..
 ತತ್ತ್ರಿಶೂಲಪ್ರಹಾರೇಣ ಸ ಪಪಾತ ಕ್ಷಿತೌ ತದಾ .
 ಪತಿಸೋಽಪಿ ಮಹಾತೇಜಾಸ್ತಾರಕಃ ಪುನರುತ್ಥಿತಃ .. ೪೮..
 ಕೃತ್ವಾ ಕ್ರೋಧಂ ಮಹಾವೀರಃಸಕಲಾಸುರನಾಯಕಃ .

ಜಘಾನ ಪರಯಾ ಶಕ್ತ್ಯಾ ವೀರಭದ್ರಂ ತದೋರಸಿ .. ೪೯..
 ವೀರಭದ್ರೋಽಪಿ ಪತಿತೋ ಭೂತಲೇ ಮೂರ್ಛಿತಃ ಕ್ಷಣಂ .
 ತಚ್ಚಕ್ತ್ಯಾ ಪರಯಾ ಕ್ರೋಧಾನ್ನಿಹತೋ ವಕ್ಷಸಿ ಧ್ರುವಂ .. ೫೦..
 ಸಗಣಾಶ್ಚೈವ ದೇವಾಸ್ತೇ ಗಂಧರ್ವೋರಗರಾಕ್ಷಸಾಃ .
 ಹಾಹಾಕಾರೇಣ ಮಹತಾ ಚುಕ್ರುಶುಶ್ಚ ಮುಹುರ್ಮುಹುಃ .. ೫೧..
 ನಿಮೇಷಮಾತ್ರಾತ್ಸಹಸಾ ಮಹೌಜಾಃ
 ಸ್ವ ವೀರಭದ್ರೋ ದ್ವಿಷತಾಂ ನಿಹಂತಾ .
 ತ್ರಿಶೂಲಮುದ್ಯಮ್ಯ ತಡಿತ್ವೈಕಾಶಂ
 ಜಾಜ್ವಲ್ಯಮಾನಂ ಪ್ರಭಯಾ ವಿರೇಚೇ .. ೫೨..
 ಸ್ವರೋಚಿಷಾ ಭಾಸಿತದಿಗ್ವಿತಾನಂ
 ಸೂರ್ಯೇಂದುಬಿಂಬಾಗ್ನಿಸಮಾನಮಂಡಲಂ .
 ಮಹಾಪ್ರಭಂ ವೀರಭಯಾವಹಂ ಪರಂ
 ಕಾಲಾಖ್ಯಮತ್ಯಂತಕರಂ ಮಹೋಜ್ವಲಂ .. ೫೩..
 ಯಾವತ್ಪ್ರಿಶೂಲೇನ ತದಾ ಹಂತುಕಾಮೋ ಮಹಾಬಲಃ .
 ವೀರಭದ್ರೋಽಸುರಂ ತಾವತ್ಕುಮಾರೇಣ ನಿವಾರಿತಃ .. ೫೪..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ
 ಕುಮಾರಖಂಡೇ ತಾರಕವಾಕ್ಯಶಕ್ರವಿಷ್ಣುವೀರಭದ್ರಯುದ್ಧವರ್ಣನಂ ನಾಮ
 ನವಮೋಽಧ್ಯಾಯಃ .. ೨.೪.೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೧೦. ದಶಮೋಽಧ್ಯಾಯಃ . ತಾರಕಾಸುರವಧಃ
 ದೇವೋತ್ಸವವರ್ಣನಂಚ .

ಬ್ರಹ್ಮೋವಾಚ
 ನಿವಾರ್ಯ ವೀರಭದ್ರಂ ತಂ ಕುಮಾರಃ ಪರವೀರಹಾ .
 ಸಮೈಚ್ಛತ್ತಾರಕವಧಂ ಸ್ಮತ್ಪತ್ನಾ ಶಿವಪದಾಂಬುಜೌ .. ೧..
 ಜಗರ್ಜಾಥ ಮಹಾತೇಜಾಃ ಕಾರ್ತಿಕೇಯೋ ಮಹಾಬಲಃ .
 ಸನ್ನದ್ಧಃ ಸೋಽಭವತ್ಕೃದ್ಧಃ ಸೈನ್ಯೇನ ಮಹತಾ ವೃತಃ .. ೨..
 ತದಾ ಜಯ ಜಯೇತ್ಯುಕ್ತಂ ಸರ್ವೈರ್ದೇವಗಣೈಸ್ತಥಾ .

ಸಂಸ್ತುತೋ ವಾಗ್ಗಿರಿಷ್ಠಾಭಿಸ್ತದೈವ ಚ ಸುರರ್ಷಿಭಿಃ .. ೩..
 ತಾರಕಸ್ಯ ಕುಮಾರಸ್ಯ ಸಂಗ್ರಾಮೋಽತೀವ ದುಃಸಹಃ .
 ಜಾತಸ್ತದಾ ಮಹಾಘೋರಃ ಸರ್ವಭೂತ ಭಯಂಕರಃ .. ೪..
 ಶಕ್ತಿಹಸ್ತೌ ಚ ತೌ ವೀರೌ ಯುಯುಧಾತೇ ಪರಸ್ವರಂ .
 ಸರ್ವೇಷಾಂ ಪಶ್ಯತಾಂ ತತ್ರ ಮಹಾಶ್ಚರ್ಯವತಾಂ ಮುನೇ .. ೫..
 ಶಕ್ತಿನಿರ್ಭಿನ್ನದೇಹೌ ತೌ ಮಹಾಸಾಧನಸಂಯುತೌ .
 ಪರಸ್ವರಂ ವಂಚಯಂತೌ ಸಿಂಹಾವಿವ ಮಹಾಬಲೌ .. ೬..
 ವೈತಾಲಿಕಂ ಸಮಾಶ್ರಿತ್ಯ ತಥಾ ಖೇಚರಕಂ ಮತಂ .
 ಪ್ರಾಪತಂ ಚ ಸಮಾಶ್ರಿತ್ಯ ಶಕ್ತ್ಯಾ ಶಕ್ತಿಂ ವಿಜಘ್ನತುಃ .. ೭..
 ಏಭಿರ್ಮಂತ್ರೈರ್ಮಹಾವೀರೌ ಚಕ್ರತುರ್ಯುಧ್ಧಮದ್ಭುತಂ .
 ಅನ್ಯೋಽನ್ಯಂ ಸಾಧಕೌ ಭೂತ್ವಾ ಮಹಾಬಲಪರಾಕ್ರಮೌ .. ೮..
 ಮಹಾಬಲಂ ಪ್ರಕುರ್ವಂತೌ ಪರಸ್ವರವದೈಷಿಣೌ .
 ಜಘ್ನತುಃ ಶಕ್ತಿಧಾರಾಭೀ ರಣೇ ರಣವಿಶಾರದೌ .. ೯..
 ಮೂರ್ಧ್ನಿ ಕಂಠೇ ತಥಾ ಚೋರ್ವೋರ್ಜಾನ್ಮೋಶ್ಚೈವ ಕಟೀತಟೇ .
 ವಕ್ಷಸ್ಯುರಸಿ ಪೃಷ್ಠೇ ಚ ಚಿಚ್ಚಿದುಶ್ಚ ಪರಸ್ವರಂ .. ೧೦..
 ತದಾ ತೌ ಯುಧ್ಯಮಾನೌ ಚ ಹಂತುಕಾಮೌ ಮಹಾಬಲೌ .
 ವಲ್ಲಂತೌ ವೀರಶಬ್ದೈಶ್ಚ ನಾನಾಯುದ್ಧವಿಶಾರದೌ .. ೧೧..
 ಅಭವನ್ವೈಕ್ಷಕಾಃ ಸರ್ವೇ ದೇವಾ ಗಂಧರ್ವಕಿನ್ನರಾಃ .
 ಊಚುಃ ಪರಸ್ವರಂ ತತ್ರ ಕೋಽಸ್ಮಿನ್ ಯುದ್ಧೇ ವಿಜೇಷ್ಯತೇ .. ೧೨..
 ತದಾ ನಭೋಗತಾ ವಾಣೀ ಜಗೌ ದೇವಾಂಶ್ಚ ಸಾಂತ್ವಯನ್ .
 ಅಸುರಂ ತಾರಕಂ ಚಾತ್ರ ಕುಮಾರೋಽಯಂ ಹನಿಷ್ಯತಿ .. ೧೩..
 ಮಾ ಶೋಚ್ಯತಾಂ ಸುರೈಃ ಸರ್ವೈಃ ಸುಖೀನ ಸ್ಥೀಯತಾಮಿತಿ .
 ಯುಷ್ಮದರ್ಥಂ ಶಂಕರೋ ಹಿ ಪುತ್ರರೂಪೇಣ ಸಂಸ್ಥಿತಃ .. ೧೪..
 ಶ್ರುತ್ವಾ ತದಾ ತಾಂ ಗಗನೇ ಸಮೀರಿತಾಂ
 ವಾಚಂ ಶುಭಾಂ ಸ ಪ್ರಮಥೈಃ ಸಮಾವೃತಃ .
 ನಿಹಂತುಕಾಮಃ ಸುಖಿತಃ ಕುಮಾರಕೋ
 ದೈತ್ಯಾಧಿಪಂ ತಾರಕಮಾಶ್ಚಭೂತ್ತದಾ .. ೧೫..
 ಶಕ್ತ್ಯಾ ತಯಾ ಮಹಾಬಾಹುರಾಜಘಾನ ಸ್ತನಾಂತರೇ .
 ಕುಮಾರಃ ಸ್ಮ ರುಷಾವಿಷ್ಣುಸ್ತಾರಕಾಸುರಮೋಜಸಾ .. ೧೬..
 ತಂ ಪ್ರಹಾರಮನಾದೃತ್ಯ ತಾರಕೋ ದೈತ್ಯಪುಂಗವಃ .
 ಕುಮಾರಂ ಚಾಪಿ ಸಂಕ್ರುದ್ಧಃ ಸ್ವಶಕ್ತ್ಯಾ ಸಂಜಘಾನ ಸಃ .. ೧೭..
 ತೇನ ಶಕ್ತಿಪ್ರಹಾರೇಣ ಶಾಂಕರಿರ್ಮೂರ್ಚ್ಛಿತೋಽಭವತ್ .

ಮುಹೂರ್ತಾಚ್ಛೇತನಾಂ ಪ್ರಾಪ ಸ್ತೂಯಮಾನೋ ಮಹರ್ಷಿಭಿಃ .. ೧೮..
ಯಥಾ ಸಿಂಹೋ ಮದೋನೃತ್ಯೋ ಹಂತುಕಾಮಸ್ತಥಾಸುರಂ .
ಕುಮಾರಸ್ತಾರಕಂ ಶಕ್ತ್ಯಾ ಸ ಜಘಾನ ಪ್ರತಾಪವಾನ್ .. ೧೯..
ಏವಂ ಪರಸ್ವರಂ ತೌ ಹಿ ಕುಮಾರಶ್ಚಾಪಿ ತಾರಕಃ .
ಯುಯುಧಾತೇಽತಿಸಂರಭೌ ಶಕ್ತಿಯುಧ್ಧವಿಶಾರದೌ .. ೨೦..
ಅಭ್ಯಾಸಪರಮಾವಾಸ್ತಾಮನ್ಯೋನ್ಯಂ ವಿಜಿಗೀಷಯಾ .
ಪದಾತಿನೌ ಯುಧ್ಯಮಾನೌ ಚಿತ್ರರೂಪೌ ತರಸ್ವಿನೌ .. ೨೧..
ವಿವಿಧೈರ್ಘಾತಪುಂಜೈಸ್ತಾವನ್ಯೋನ್ಯಂ ವಿನಿಜಘ್ನತುಃ .
ನಾನಾಮಾರ್ಗಾನ್ವಕುರ್ವಂತೌ ಗರ್ಜಂತೌ ಸುಪರಾಕ್ರಮೌ .. ೨೨..
ಅವಲೋಕಪರಾಃ ಸರ್ವೇ ದೇವಗಂಧರ್ವಕಿನ್ನರಾಃ .
ವಿಸ್ಮಯಂ ಪರಮಂ ಜಗ್ಮುರ್ನೋಽಚುಃ ಕಿಂಚನ ತತ್ರ ತೇ .. ೨೩..
ನ ವವೌ ಪವಮಾನಶ್ಚ ನಿಷ್ಪ್ರಭೋಽಭೂದ್ಧಿವಾಕರಃ .
ಚಚಾಲ ವಸುಧಾ ಸರ್ವಾ ಸಶೈಲವನಕಾನನಾ .. ೨೪..
ಏತಸ್ಮಿನ್ನಂತರೇ ತತ್ರ ಹಿಮಾಲಯಮುಖಾ ಧರಾಃ .
ಸ್ನೇಹಾದಿತಾಸ್ತದಾ ಜಗ್ಮುಃ ಕುಮಾರಂ ಚ ಪರೀಪ್ಸವಃ .. ೨೫..
ತತಃ ಸ ದೃಷ್ಟ್ವಾ ತಾನ್ಸರ್ವಾನ್ಘನೈಭೀತಾಂಶ್ಚ ಶಾಂಕರಿಃ .
ಪರ್ವತಾನ್ಗಿರಿಜಾಪುತ್ರೋ ಬಭಾಷೇ ಪರಿಬೋಧಯನ್ .. ೨೬..
ಕುಮಾರ ಉವಾಚ
ಮಾ ಖಿದ್ಯತಾಂ ಮಹಾಭಾಗಾ ಮಾ ಚಿಂತಾಂ ಕುರ್ವತಾಂ ನಗಾಃ .
ಘಾತಯಾಮ್ಯದ್ಯ ಪಾಪಿಷ್ಠಂ ಸರ್ವೇಷಾಂ ವಃ ಪ್ರಪಶ್ಯತಾಂ .. ೨೭..
ಏವಂ ಸಮಾಶ್ವಾಸ್ಯ ತದಾ ಪರ್ವತಾನ್ ನಿರ್ಜರಾನ್ ಗಣಾನ್ .
ಪ್ರಣಮ್ಯ ಗಿರಿಜಾಂ ಶಂಭುಮಾದದೇ ಶಕ್ತಿಮುತ್ಪ್ರಭಾಂ .. ೨೮..
ತಂ ತಾರಕಂ ಹಂತುಮನಾಃ ಕರಶಕ್ತಿರ್ಮಹಾಪ್ರಭುಃ .
ವಿರರಾಜ ಮಹಾವೀರಃ ಕುಮಾರಃ ಶಂಭುಬಾಲಕಃ .. ೨೯..
ಶಕ್ತ್ಯಾ ತಯಾ ಜಘಾನಾಥ ಕುಮಾರಸ್ತಾರಕಾಸುರಂ .
ತೇಜಸಾಡ್ಯಃ ಶಂಕರಸ್ಯ ಲೋಕಕ್ಷೇಶಕರಂ ಚ ತಂ .. ೩೦..
ಪಪಾತ ಸದ್ಯಃ ಸಹಸಾ ವಿಶೀರ್ಣಾಂಗೋಽಸುರಃ ಕ್ಷಿತೌ .
ತಾರಕಾಖ್ಯೋ ಮಹಾವೀರಃಸರ್ವಾಸುರಗಣಾಧಿಪಃ .. ೩೧..
ಕುಮಾರೇಣ ಹತಃ ಸೋಽತಿವೀರಃ ಸ ಖಲು ತಾರಕಃ .
ಲಯಂ ಯಯೌ ಚ ತತ್ಪ್ರೈವ ಸರ್ವೇಷಾಂ ಪಶ್ಯತಾಂ ಮುನೇ .. ೩೨..
ತಥಾ ತಂ ಪತಿತಂ ದೃಷ್ಟ್ವಾ ತಾರಕಂ ಬಲವತ್ತರಂ .
ನ ಜಘಾನ ಪುನರ್ವೀರಃ ಸ ಗತ್ವಾ ವ್ಯಸುಮಾಹವೇ .. ೩೩..

ಹತೇ ತಸ್ಮಿನ್ನಹಾದೈತ್ಯೇ ತಾರಕಾಖ್ಯೇ ಮಹಾಬಲೇ .
ಕ್ಷಯಂ ಪ್ರಣೀತಾ ಬಹವೋಽಸುರಾ ದೇವಗಣೈಸ್ತದಾ .. ೩೪..
ಕೇಚಿದ್ಭೀತಾಃ ಪ್ರಾಂಜಲಯೋ ಬಭೂವುಸ್ತತ್ರ ಚಾಹವೇ .
ಭಿನ್ನಭಿನ್ನಾಂಗಕಾಃ ಕೇಚಿನ್ಮೃತಾ ದೈತ್ಯಾಃಸಹಸ್ರಶಃ .. ೩೫..
ಕೇಚಿಜ್ಞಾತಾಃ ಕುಮಾರಸ್ಯ ಶರಣಂ ಶರಣಾರ್ಥಿನಃ .
ವದಂತಃ ಪಾಹಿ ಪಾಹೀತಿ ದೈತ್ಯಾಃ ಸಾಂಜಲಯಸ್ತದಾ .. ೩೬..
ಕಿಯಂತಶ್ಚ ಹತಾಸ್ತತ್ರ ಕಿಯಂತಶ್ಚ ಪಲಾಯಿತಾಃ .
ಪಲಾಯಮಾನಾ ವ್ಯಥಿತಾಸ್ತಾಡಿತಾ ನಿರ್ಜ್ವರೈರ್ಗಣೈಃ .. ೩೭..
ಸಹಸ್ರಶಃ ಪ್ರವಿಷ್ಟಾಸ್ತೇ ಪಾತಾಲೇ ಚ ಜಿಜೀಷವಃ .
ಪಲಾಯಮಾನಾಸ್ತೇ ಸರ್ವೇ ಭಗ್ನಾಶಾ ದೈನ್ಯಮಾಗತಾಃ .. ೩೮..
ಏವಂ ಸರ್ವಂ ದೈತ್ಯಸೈನ್ಯಂ ಭ್ರಷ್ಟಂ ಜಾತಂ ಮುನೀಶ್ವರ .
ನ ಕೇಚಿತ್ತತ್ರ ಸಂತಸ್ಥುರ್ಗಣದೇವಭಯಾತ್ತದಾ .. ೩೯..
ಆಸೀನ್ನಿಷ್ಕಂಟಕಂ ಸರ್ವಂ ಹತೇ ತಸ್ಮಿಂದುರಾತ್ಮನಿ .
ತೇ ದೇವಾಃ ಸುಖಮಾಪನ್ನಾಃ ಸರ್ವೇ ಶಕ್ರಾದಯಸ್ತದಾ .. ೪೦..
ಏವಂ ವಿಜಯಮಾಪನ್ನಂ ಕುಮಾರಂ ನಿಖಿಲಾಃ ಸುರಾಃ .
ಬಭೂವುರ್ಯುಗಪದ್ ಹೃಷ್ಟಾಸ್ತ್ರಿಯೋಕಾಶ್ಚ ಮಹಾಸುಖಾ .. ೪೧..
ತದಾ ಶಿವೋಽಪಿ ತಂ ಜ್ಞಾತ್ವಾ ವಿಜಯಂ ಕಾರ್ತಿಕಸ್ಯ ಚ .
ತತ್ರಾಜಗಾಮ ಸ ಮುದಾ ಸಗಣಃ ಪ್ರಿಯಯಾ ಸಹ .. ೪೨..
ಸ್ವಾತ್ಮಜಂ ಸ್ವಾಂಕಮಾರೋಪ್ಯ ಕುಮಾರಂ ಸೂರ್ಯವರ್ಚಸಂ .
ಲಾಲಯಾಮಾಸ ಸುಪ್ರೀತ್ಯಾ ಶಿವಾ ಚ ಸ್ನೇಹಸಂಕುಲಾ .. ೪೩..
ಹಿಮಾಲಯಸ್ತದಾಗತ್ಯ ಸ್ವಪುತ್ರೈಃ ಪರಿವಾರಿತಃ .
ಸಬಂಧುಃಸಾನುಗಃ ಶಂಭುಂ ತುಷ್ಟಾವ ಚ ಶಿವಾಂ ಗುಹಂ .. ೪೪..
ತತೋ ದೇವಗಣಾಃ ಸರ್ವೇ ಮುನಯಃ ಸಿದ್ಧಚಾರಣಾಃ .
ತುಷ್ಟವುಃ ಶಾಂಕರಿಂ ಶಂಭುಂ ಗಿರಿಜಾಂ ತುಷಿತಾಂ ಭೃಶಂ .. ೪೫..
ಪುಷ್ಪವೃಷ್ಟಿಂ ಸುಮಹತೀಂ ಚಕ್ರುಶ್ಚೋಪಸುರಾಸ್ತದಾ .
ಜಗುರ್ಗಂಧರ್ವಪತಯೋ ನನ್ಯತುಶ್ಚಾಪ್ಸರೋಗಣಾಃ .. ೪೬..
ವಾದಿತ್ರಾಣಿ ತಥಾ ನೇದುಸ್ತದಾನೀಂ ಚ ವಿಶೇಷತಃ .
ಜಯಶಬ್ದೋ ನಮಃ ಶಬ್ದೋ ಬಭೂವೋಚ್ಚೈರ್ಮುಹುರ್ಮುಹುಃ .. ೪೭..
ತತೋ ಮಯಾಚ್ಯುತಶ್ಚಾಪಿ ಸಂತುಷ್ಟೋಽಭೂದ್ವಿಶೇಷತಃ .
ಶಿವಂ ಶಿವಾಂ ಕುಮಾರಂ ಚ ಸಂತುಷ್ಟಾವ ಸಮಾದರಾತ್ .. ೪೮..
ಕುಮಾರಮಗ್ರತಃ ಕೃತ್ವಾ ಹರಿಕೇಂದ್ರಮುಖಾಃ ಸುರಾಃ .
ಚಕ್ರುರ್ನೀರಾಜನಂ ಪ್ರೀತ್ಯಾ ಮುನಯಶ್ಚಾಪರೇ ತಥಾ .. ೪೯..

ಗೀತವಾದಿತ್ರಘೋಷೇಣ ಬ್ರಹ್ಮಘೋಷೇಣ ಭೂಯಸಾ .
 ತದೋತ್ಸವೋ ಮಹಾನಾಸೀತ್ಕೀರ್ತನಂ ಚ ವಿಶೇಷತಃ .. ೫೦..
 ಗೀತವಾದ್ಯೈಃ ಸುಪ್ರಸನ್ನೈಸ್ತಥಾ ಸಾಂಜಲಿಭಿರ್ಮುನೇ .
 ಸ್ತೂಯಮಾನೋ ಜಗನ್ನಾಥಃ ಸರ್ವೈರ್ದೇವಗಣೈರಭೂತ್ .. ೫೧..
 ತತಃಸ ಭಗವಾನ್ ರುದ್ರೋ ಭವಾನ್ಯಾ ಜಗದಂಬಯಾ .
 ಸರ್ವೈಃ ಸ್ತುತೋ ಜಗಾಮಾಥ ಸ್ವಗಿರಿಂ ಸ್ವಗಣೈರ್ವೃತಃ .. ೫೨..
 ಇತಿ ಶ್ರೀ ಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ
 ಕುಮಾರಖಂಡೇ ತಾರಕಾತಾರಕಾಸುರವಧದೇವೋತ್ಸವವರ್ಣನಂ ನಾಮ
 ದಶಮೋಽಧ್ಯಾಯಃ .. ೨.೪.೧೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೧೧. ಏಕಾದಶೋಽಧ್ಯಾಯಃ . ಬಾಣಪ್ರಲಂಬವಧಪೂರ್ವಕ
 ಕುಮಾರವಿಜಯವರ್ಣನಂ ಲಿಂಗಸ್ಥಾಪನಂಚ .

ಬ್ರಹ್ಮೋವಾಚ
 ಏತಸ್ಮಿನ್ನಂತರೇ ತತ್ರ ಕ್ರೌಂಚನಾಮಾಚಲೋ ಮುನೇ .
 ಆಜಗಾಮ ಕುಮಾರಸ್ಯ ಶರಣಂ ಬಾಣಪೀಡಿತಃ .. ೧..
 ಪಲಾಯಮಾನೋ ಯೋ ಯುದ್ಧಾದಸೋಢಾ ತೇಜ ಐಶ್ವರಂ .
 ತುತೋದಾತೀವ ಸ ಕ್ರೌಂಚಂ ಕೋಟ್ಯಾಯುತಬಲಾನ್ವಿತಃ .. ೨..
 ಪ್ರಣಿಪತ್ಯ ಕುಮಾರಸ್ಯ ಸ ಭಕ್ತ್ಯಾ ಚರಣಾಂಬುಜಂ .
 ಪ್ರೇಮನಿರ್ಭರಯಾ ವಾಚಾ ತುಷ್ಟಾವ ಗುಹಮಾದರಾತ್ .. ೩..
 ಕ್ರೌಂಚ ಉವಾಚ
 ಕುಮಾರ ಸ್ಯಂದ ದೇವೇಶ ತಾರಕಾಸುರನಾಶಕ .
 ಪಾಹಿ ಮಾಂ ಶರಣಾಪನ್ನಂ ಬಾಣಾಸುರನಿಪೀಡಿತಂ .. ೪..
 ಸಂಗರಾತ್ತೇ ಮಹಾಸೇನ ಸಮುಚ್ಚಿನ್ನಃ ಪಲಾಯಿತಃ .
 ನ್ಯಪೀಡಯಚ್ಚ ಮಾಸ್ಸಗತ್ಯ ಹಾ ನಾಥ ಕರುಣಾಕರ .. ೫..
 ತತ್ಪೀಡಿತಸ್ತೇ ಶರಣಮಾಗತೋಽಹಂ ಸುದುಃಖಿತಃ .
 ಪಲಾಯಮಾನೋ ದೇವೇಶ ಶರಜನ್ಮನ್ ದಯಾಂ ಕುರು .. ೬..
 ದೈತ್ಯಂ ತಂ ನಾಶಯ ವಿಭೋ ಬಾಣಾಹ್ವಂ ಮಾಂ ಸುಖೀಕುರು .

ದೈತ್ಯಘ್ನಸ್ತ್ವಂ ವಿಶೇಷೇಣ ದೇವಾವನಕರಃ ಸ್ವರಾಟ್ .. ೭..
 ಬ್ರಹ್ಮೋವಾಚ
 ಇತಿ ಕ್ರೌಂಚಸ್ತುತಃಸ್ಕಂದಃ ಪ್ರಸನ್ನೋ ಭಕ್ತಪಾಲಕಃ .
 ಗೃಹೀತ್ವಾ ಶಕ್ತಿಮತುಲಾಂ ಸ್ವಾಂ ಸಸ್ಮಾರ ಶಿವೋ ಧಿಯಾ .. ೮..
 ಚಿಕ್ಷೇಪ ತಾಂ ಸಮುದ್ದಿಶ್ಯ ಸ ಬಾಣಂ ಶಂಕರಾತ್ಮಜಃ .
 ಮಹಾಶಬ್ದೋ ಬಭೂವಾಥ ಜಜ್ಜಲುಶ್ಚ ದಿಶೋ ನಭಃ .. ೯..
 ಸಬಲಂ ಭಸ್ಮಸಾತ್ಮ್ಯತ್ವಾಸುರಂ ತಂ ಕ್ಷಣಮಾತ್ರತಃ .
 ಗುಹೋಪಕಂಠಂ ಶಕ್ತಿಃ ಸಾ ಜಗಾಮ ಪರಮಾ ಮುನೇ .. ೧೦..
 ತತಃ ಕುಮಾರಃ ಪ್ರೋವಾಚ ಕ್ರೌಂಚಂ ಗಿರಿವರಂ ಪ್ರಭುಃ .
 ನಿರ್ಭಯಃ ಸ್ವಗೃಹಂ ಗಚ್ಛ ನಷ್ಟಃ ಸ ಸಬಲೋಽಸುರಃ .. ೧೧..
 ತಚ್ಚುತ್ವಾ ಸ್ವಾಮಿವಚನಂ ಮುದಿತೋ ಗಿರಿರಾಟ್ ತದಾ .
 ಸ್ತುತ್ವಾ ಗುಹಂ ತದಾರಾತಿಂ ಸ್ವಧಾಮ ಪ್ರತ್ಯಪದ್ಯತ .. ೧೨..
 ತತಃ ಸ್ಯಂದೋ ಮಹೇಶಸ್ಯ ಮುದಾ ಸ್ಥಾಪಿತವಾನ್ಮುನೇ .
 ತ್ರೀಣಿ ಲಿಂಗಾನಿ ತತ್ತ್ವೈವ ಪಾಪಘ್ನಾನಿ ವಿಧಾನತಃ .. ೧೩..
 ಪ್ರತಿಜ್ಞೇಶ್ವರನಾಮಾದೌ ಕಪಾಲೇಶ್ವರಮಾದರಾತ್ .
 ಕುಮಾರೇಶ್ವರಮೇವಾಥ ಸರ್ವಸಿದ್ಧಿಪ್ರದಂ ತ್ರಯಂ .. ೧೪..
 ಪುನಃಸರ್ವೇಶ್ವರಸ್ತತ್ರ ಜಯಸ್ತಂಭಸಮೀಪತಃ .
 ಸ್ತಂಭೇಶ್ವರಾಭಿಧಂ ಲಿಂಗಂ ಗುಹಃ ಸ್ಥಾಪಿತವಾನ್ಮುದಾ .. ೧೫..
 ತತಃ ಸರ್ವೇ ಸುರಾಸ್ತತ್ರ ವಿಷ್ಣುಪ್ರಭೃತಯೋ ಮುದಾ .
 ಲಿಂಗಂ ಸ್ಥಾಪಿತವಂತಸ್ತೇ ದೇವದೇವಸ್ಯ ಶೂಲಿನಃ .. ೧೬..
 ಸರ್ವೇಷಾಂ ಶಿವಲಿಂಗಾನಾಂ ಮಹಿಮಾಭೂತ್ತದಾದ್ಭುತಃ .
 ಸರ್ವಕಾಮಪ್ರದಶ್ಚಾಪಿ ಮುಕ್ತಿದೋ ಭಕ್ತಿಕಾರಿಣಾಂ .. ೧೭..
 ತತಃ ಸರ್ವೇ ಸುರಾ ವಿಷ್ಣುಪ್ರಮುಖಾಃ ಪ್ರೀತಮಾನಸಾಃ .
 ಐಚ್ಛನ್ನಿರಿವರಂ ಗಂತುಂ ಪುರಸ್ಕೃತ್ಯ ಗುಹಂ ಮುದಾ .. ೧೮..
 ತಸ್ಮಿನ್ನವಸರೇ ಶೇಷಪುತ್ರಃ ಕುಮುದನಾಮಕಃ .
 ಆಜಗಾಮ ಕುಮಾರಸ್ಯ ಶರಣಂ ದೈತ್ಯಪೀಡಿತಃ .. ೧೯..
 ಪ್ರಲಂಬಾಖ್ಯೋಽಸುರೋ ಯೋ ಹಿ ರಣಾದಸ್ಮಾತ್ಪ್ರಲಾಯಿತಃ .
 ಸ ತತ್ರೋಪದ್ರವಂ ಚಕ್ರೇ ಪ್ರಬಲಸ್ತಾರಕಾನುಗಃ .. ೨೦..
 ಸೋಽಥ ಶೇಷಸ್ಯ ತನಯಃ ಕುಮುದೋಽಹಿಪತೇರ್ಮಹಾನ್ .
 ಕುಮಾರಶರಣಂ ಪ್ರಾಪ್ತಸ್ತುಷ್ಟಾವ ಗಿರಿಜಾತ್ಮಜಂ .. ೨೧..
 ಕುಮುದ ಉವಾಚ
 ದೇವದೇವ ಮಹಾದೇವ ವರತಾತ ಮಹಾಪ್ರಭೋ .

ಪೀಡಿತೋಽಹಂ ಪ್ರಲಂಬೇನ ತ್ವಾಹಂ ಶರಣಮಾಗತಃ .. ೨೨..

ಪಾಹಿ ಮಾಂ ಶರಣಾಪನ್ನಂ ಪ್ರಲಂಬಾಸುರಪೀಡಿತಂ .

ಕುಮಾರ ಸ್ಯಂದ ದೇವೇಶ ತಾರಕಾರೇ ಮಹಾಪ್ರಭೋ .. ೨೩..

ತ್ವಂ ದೀನಬಂಧುಃ ಕರುಣಾಸಿಂಧುರಾನತವತ್ಸಲಃ .

ಖಲನಿಗ್ರಹಕರ್ತಾ ಹಿ ಶರಣ್ಯಶ್ಚ ಸತಾಂ ಗತಿಃ .. ೨೪..

ಕುಮುದೇನಸ್ತುತಶ್ಚೇತ್ಥಂ ವಿಜ್ಞಪ್ತಸ್ತದ್ವಧಾಯ ಹಿ .

ಸ್ವಾಶ್ಚ ಶಕ್ತಿಂ ಸ ಜಗ್ರಾಹ ಸ್ಮತ್ತ್ವಾ ಶಿವಪದಾಂಬುಜೌ .. ೨೫..

ಚಿಕ್ಷೇಪ ತಾಂ ಸಮುದ್ದಿಶ್ಯ ಪ್ರಲಂಬಂ ಗಿರಿಜಾಸುತಃ .

ಮಹಾಶಬ್ದೋ ಬಭೂವಾಥ ಜಜ್ವಲುಶ್ಚ ದಿಶೋ ನಭಃ .. ೨೬..

ತಂ ಸಾಯುತಬಲಂ ಶಕ್ತಿದ್ರುತಂ ಕೃತ್ವಾ ಚ ಭಸ್ಮಸಾತ್ .

ಗುಹೋಪಕಂಠಂ ಸಹಸಾಜಗಾಮಾಕ್ಲಿಷ್ಟಕಾರಿಣೀ .. ೨೭..

ತತಃ ಕುಮಾರಃ ಪ್ರೋವಾಚ ಕುಮುದಂ ನಾಗಬಾಲಕಂ .

ನಿರ್ಭಯಃ ಸ್ವಗೃಹಂ ಗಚ್ಛ ನಷ್ಟಃ ಸ ಸಬಲೋಽಸುರಃ .. ೨೮..

ತಚ್ಛುತ್ವಾ ಗುಹವಾಕ್ಯಂ ಸ ಕುಮುದೋಽಹಿಪತೇಃ ಸುತಃ .

ಸ್ತುತ್ವಾ ಕುಮಾರಂ ನತ್ವಾ ಚ ಪಾತಾಲಂ ಮುದಿತೋ ಯಯೌ .. ೨೯..

ಏವಂ ಕುಮಾರವಿಜಯಂ ವರ್ಣಿತಂ ತೇ ಮುನೀಶ್ವರ .

ಚರಿತಂ ತಾರಕವಧಂ ಪರಮಾಶ್ಚರ್ಯಕಾರಕಂ .. ೩೦..

ಸರ್ವಪಾಪಹರಂ ದಿವ್ಯಂ ಸರ್ವಕಾಮಪ್ರದಂ ನೃಣಾಂ .

ಧನ್ಯಂ ಯಶಸ್ಯಮಾಯುಷ್ಯಂ ಭುಕ್ತಿಮುಕ್ತಿಪ್ರದಂ ಸತಾಂ .. ೩೧..

ಯೇ ಕೀರ್ತಯಂತಿ ಸುಯಶೋಽಮಿತಭಾಗ್ಯಯುತಾ ನರಾಃ .

ಕುಮಾರಚರಿತಂ ದಿವ್ಯಂ ಶಿವಲೋಕಂ ಪ್ರಯಾಂತಿ ತೇ .. ೩೨..

ಶೋಷ್ಯಂತಿ ಯೇ ಚ ತತ್ಕೀರ್ತಿಂ ಭಕ್ತ್ಯಾ ಶ್ರದ್ಧಾನ್ವಿತಾ ಜನಾಃ .

ಮುಕ್ತಿಂ ಪ್ರಾಪ್ಸ್ಯಂತಿ ತೇ ದಿವ್ಯಾಮಿಹ ಭುಕ್ತ್ವಾ ಪರಂ ಸುಖಂ .. ೩೩..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ

ಕುಮಾರಖಂಡೇ ಬಾಣಪ್ರಲಂಬವಧ ಕುಮಾರವಿಜಯವರ್ಣನಂ ನಾಮೈಕಾದಶೋಧ್ಯಾಯ

.. ೨.೪.೧೧..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೧೨. ದ್ವಾದಶೋಽಧ್ಯಾಯಃ . ತಾರಕವಧಾನಂತರಂ ದೇವೈಃ ಕೃತಾಸ್ತುತಿಃ .

ಬ್ರಹ್ಮೋವಾಚ

ನಿಹತಂ ತಾರಕಂ ದೃಷ್ಟ್ವಾ ದೇವಾ ವಿಷ್ಣುಪುರೋಗಮಾಃ .

ತುಷ್ಟವುಃ ಶಾಂಕರಿಂ ಭಕ್ತ್ಯಾ ಸರ್ವೇಽಸ್ಯೇ ಮುದಿತಾನನಾಃ .. ೧..

ದೇವಾ ಊಚುಃ .

ನಮಃ ಕಲ್ಯಾಣರೂಪಾಯ ನಮಸ್ತೇ ವಿಶ್ವಮಂಗಲ .

ವಿಶ್ವಬಂಧೋ ನಮಸ್ತೇಽಸ್ತು ನಮಸ್ತೇ ವಿಶ್ವಭಾವನ .. ೨..

ನಮೋಸ್ತು ತೇ ದಾನವವರ್ಯಹಂತ್ರೇ

ಬಾಣಾಸುರಪ್ರಾಣಹರಾಯ ದೇವ .

ಪ್ರಲಂಬನಾಶಾಯ ಪವಿತ್ರರೂಪಿಣೇ

ನಮೋನಮಃ ಶಂಕರತಾತ ತುಭ್ಯಂ .. ೩..

ತ್ವಮೇವ ಕರ್ತಾ ಜಗತಾಂ ಚ ಭರ್ತಾ

ತ್ವಮೇವ ಹರ್ತಾ ಶುಚಿಜ ಪ್ರಸೀದ .

ಪ್ರಪಂಚಭೂತಸ್ತವ ಲೋಕಬಿಂಬಃ

ಪ್ರಸೀದ ಶಂಭ್ವಾತ್ಮಜ ದೀನಬಂಧೋ .. ೪..

ದೇವರಕ್ಷಾಕರ ಸ್ವಾಮಿನ್ ರಕ್ಷ ನಃ ಸರ್ವದಾ ಪ್ರಭೋ .

ದೇವಪ್ರಾಣಾವನಕರ ಪ್ರಸೀದ ಕರುಣಾಕರ .. ೫..

ಹತ್ವಾ ತ್ವಂ ತಾರಕಂ ದೈತ್ಯಂ ಪರಿವಾರಯುತಂ ವಿಭೋ .

ಮೋಚಿತಾಃ ಸಕಲಾ ದೇವಾ ವಿಪದ್ಭ್ಯಃ ಪರಮೇಶ್ವರ .. ೬..

ಬ್ರಹ್ಮೋವಾಚ

ಏವಂ ಸ್ತುತಃ ಕುಮಾರೋಽಸೌ ದೇವೈರ್ವಿಷ್ಣುಮುಖೈಃ ಪ್ರಭುಃ .

ವರಾಂದದಾವಭಿನವಾನ್ಸರ್ವೇಭ್ಯಃ ಕ್ರಮಶೋ ಮುನೇ .. ೭..

ಶೈಲಾನ್ನಿರೀಕ್ಷ್ಯ ಸ್ತುವತಸ್ತತಃಸ ಗಿರಿಶಾತ್ಮಜಃ .

ಸುಪ್ರಸನ್ನತರೋ ಭೂತ್ವಾ ಪ್ರೋವಾಚ ಪ್ರದದದ್ವರಾನ್ .. ೮..

ಸ್ಕಂದ ಉವಾಚ

ಯೂಯಂ ಸರ್ವೇ ಪರ್ವತಾ ಹಿ ಪೂಜನೀಯಾಸ್ತಪಸ್ವಿಭಿಃ .

ಕರ್ಮಿಭಿರ್ಜ್ಞಾನಿಭಿಶ್ಚೈವ ಸೇವ್ಯಮಾನಾ ಭವಿಷ್ಯಥ .. ೯..

ಶಂಭೋರ್ವಿಶಿಷ್ಟರೂಪಾಣಿ ಲಿಂಗರೂಪಾಣಿ ಚೈವ ಹಿ .

ಭವಿಷ್ಯಥ ನ ಸಂದೇಹಃ ಪರ್ವತಾ ವಚನಾನ್ಮಮ .. ೧೦..

ಯೋಽಯಂ ಮಾತಾಮಹೋ ಮೇಽದ್ಯ ಹಿಮವಾನ್ಪರ್ವತೋತ್ತಮಃ .

ತಪಸ್ವಿನಾಂ ಮಹಾಭಾಗಃ ಫಲದೋ ಹಿ ಭವಿಷ್ಯತಿ .. ೧೧..

ದೇವಾ ಊಚುಃ .

ಏವಂ ದತ್ತ್ವಾ ವರಾನ್ ಹತ್ವಾ ತಾರಕಂ ಚಾಸುರಾಧಿಪಂ .

ತ್ವಯಾ ಕೃತಾಶ್ಚ ಸುಖಿನೋ ವಯಂ ಸರ್ವೇ ಚರಾಚರಾಃ .. ೧೨..

ಇದಾನೀಂ ಖಲು ಸುಪ್ರೀತ್ಯಾ ಕೈಲಾಸಂ ಗಿರಿಶಾಲಯಂ .

ಜನನೀ ಜನಕೌ ದ್ರಷ್ಟುಂ ಶಿವಾಶಂಭೂ ತ್ವಮರ್ಹಸಿ .. ೧೩..

ಬ್ರಹ್ಮೋವಾಚ

ಇತ್ಯುಕ್ತ್ವಾ ನಿಖಿಲಾ ದೇವಾ ವಿಷ್ಣ್ವಾ ದ್ಯಾಃ ಪ್ರಾಪ್ತಶಾಸನಾಃ .

ಕೃತ್ವಾ ಮಹೋತ್ಸವಂ ಭೂರಿ ಸಕುಮಾರಾ ಯಯುರ್ಗಿರಿಂ .. ೧೪..

ಕುಮಾರೇ ಗಚ್ಛತಿ ವಿಭೌ ಕೈಲಾಸಂ ಶಂಕರಾಲಯಂ .

ಮಹಾಮಂಗಲಮುತ್ತಸ್ಥೌ ಜಯಶಬ್ದೋ ಬಭೂವ ಹ .. ೧೫..

ಆರುರೋಹ ಕುಮಾರೋಽಸೌ ವಿಮಾನಂ ಪರಮರ್ಥಮತ್ .

ಸರ್ವತೋಲಂಕೃತಂ ರಮ್ಯಂ ಸರ್ವೋಪರಿ ವಿರಾಜಿತಂ .. ೧೬..

ಅಹಂ ವಿಷ್ಣುಶ್ಚ ಸಮುದೌ ತದಾ ಚಾಮರಧಾರಿಣೌ .

ಗುಹ ಮೂರ್ಧ್ನಿ ಮಹಾಪ್ರೀತ್ಯಾ ಮುನೇಽಭೂವಂ ಹ್ಯತಂದ್ರಿತೌ .. ೧೭..

ಇಂದ್ರಾದ್ಯಾ ಅಮರಾಃ ಸರ್ವೇ ಕುರ್ವಂತೋ ಗುಹಸೇವನಂ .

ಯಥೋಚಿತಂ ಚತುರ್ದಿಕ್ಷು ಜಗ್ಮುಶ್ಚ ಪ್ರಮುದಾಸ್ತದಾ .. ೧೮..

ಶಂಭೋರ್ಜಯಂ ಪ್ರಭಾಷಂತಃ ಪ್ರಾಪುಸ್ತೇ ಶಂಭುಪರ್ವತಂ .

ಸಾನಂದಾ ವಿವಿಶುಸ್ತತ್ರೋಚ್ಚರಿತೋ ಮಂಗಲಧ್ವನಿಃ .. ೧೯..

ದೃಷ್ಟ್ವಾ ಶಿವಂ ಶಿವಾಂ ಚೈವ ಸರ್ವೇ ವಿಷ್ಣ್ವಾ ದಯೋ ದ್ರುತಂ .

ಪ್ರಣಮ್ಯ ಶಂಕರಂ ಭಕ್ತ್ಯಾ ಕೌ ಬದ್ಧ್ವಾ ವಿನಮ್ರಕಾಃ .. ೨೦..

ಕುಮಾರೋಽಪಿ ವಿನೀತಾತ್ಮಾ ವಿಮಾನಾದವತೀರ್ಯ ಚ .

ಪ್ರಣನಾಮ ಮುದಾ ಶಂಭುಂ ಶಿವಾಂ ಸಿಂಹಾಸನಸ್ಥಿತಾಂ .. ೨೧..

ಅಥ ದೃಷ್ಟ್ವಾ ಕುಮಾರಂ ತಂ ತನಯಂ ಪ್ರಾಣವಲ್ಲಭಂ .

ತೌ ದಂಪತೀ ಶಿವೌ ದೇವೌ ಮುಮುದಾತೇಽತಿ ನಾರದ .. ೨೨..

ಮಹಾಪ್ರಭುಃಸಮುತ್ಥಾಪ್ಯ ತಮುತ್ಸಂಗೇ ನ್ಯವೇಶಯತ್ .

ಮೂರ್ಧ್ನಿ ಜಘ್ರೌ ಮುದಾ ಸ್ನೇಹಾತ್ತಂ ಪಸ್ಪರ್ಶ ಕರೇಣ ಹ .. ೨೩..

ಮಹಾನಂದಭರಃ ಶಂಭುಶ್ಚಕಾರ ಮುಖಚುಂಬನಂ .

ಕುಮಾರಸ್ಯ ಮಹಾಸ್ನೇಹಾತ್ ತಾರಕಾರೇರ್ಮಹಾಪ್ರಭೋಃ .. ೨೪..

ಶಿವಾಪಿ ತಂ ಸಮುತ್ಥಾಪ್ಯ ಸ್ವೋತ್ಸಂಗೇ ಸಂನ್ಯವೇಶಯತ್ .

ಕೃತ್ವಾ ಮೂರ್ಧ್ನಿ ಮಹಾಸ್ನೇಹಾತ್ ತನ್ಮುಖಾಬ್ಜಂ ಚುಚುಂಬ ಹಿ .. ೨೫..

ತಯೋಸ್ತದಾ ಮಹಾಮೋದೋ ವವೃಧೇಽತೀವ ನಾರದ .

ದಂಪತ್ಯೋಃ ಶಿವಯೋಸ್ತಾತ ಭವಾಚಾರಂ ಪ್ರಕುರ್ವತೋಃ .. ೨೬..

ತದೋತ್ಸವೋ ಮಹಾನಾಸೀನ್ನಾನಾಶ್ಚರ್ಯಃ ಶಿವಾಲಯೇ .
 ಜಯಶಬ್ದೋ ನಮಶ್ಯಬ್ದೋ ಬಭೂವಾತೀವ ಸರ್ವತಃ .. ೨೭..
 ತತಃಸುರಗಣಾಃ ಸರ್ವೇ ವಿಷ್ಣ್ವಾ ದ್ಯಾ ಮುನಯಸ್ತಥಾ .
 ಸುಪ್ರಣಮ್ಯ ಮುದಾ ಶಂಭುಂ ತುಷ್ಟುವುಃ ಸಶಿವಂ ಮುನೇ .. ೨೮..
 ದೇವಾ ಊಚುಃ .
 ದೇವದೇವ ಮಹಾದೇವ ಭಕ್ತಾನಾಮಭಯಪ್ರದ .
 ನಮೋ ನಮಸ್ತೇ ಬಹುಶಃ ಕೃಪಾಕರ ಮಹೇಶ್ವರ .. ೨೯..
 ಅದ್ಭುತಾ ತೇ ಮಹಾದೇವ ಮಹಾಲೀಲಾ ಸುಖಪ್ರದಾ .
 ಸರ್ವೇಷಾಂ ಶಂಕರ ಸತಾಂ ದೀನಬಂಧೋ ಮಹಾಪ್ರಭೋ .. ೩೦..
 ಏವಂ ಮೂಢಧಿಯಶ್ಚಾಜ್ಞಾಃ ಪೂಜಾಯಾಂ ತೇ ಸನಾತನಂ .
 ಆವಾಹನಂ ನ ಜಾನೀಮೋ ಗತಿಂ ನೈವ ಪ್ರಭೋದ್ಭುತಾಂ .. ೩೧..
 ಗಂಗಾಸಲಿಲಧಾರಾಯ ಹ್ಯಾಧಾರಾಯ ಗುಣಾತ್ಮನೇ .
 ನಮಸ್ತೇ ತ್ರಿದಶೇಶಾಯ ಶಂಕರಾಯ ನಮೋನಮಃ .. ೩೨..
 ವೃಷಾಂಕಾಯ ಮಹೇಶಾಯ ಗಣಾನಾಂ ಪತಯೇ ನಮಃ .
 ಸರ್ವೇಶ್ವರಾಯ ದೇವಾಯ ತ್ರಿಲೋಕಪತಯೇ ನಮಃ .. ೩೩..
 ಸಂಹರ್ತ್ರೇ ಜಗತಾಂ ನಾಥ ಸರ್ವೇಷಾಂ ತೇ ನಮೋ ನಮಃ .
 ಭರ್ತ್ರೇ ಕರ್ತ್ರೇ ಚ ದೇವೇಶ ತ್ರಿಗುಣೇಶಾಯ ಶಾಶ್ವತೇ .. ೩೪..
 ವಿಸಂಗಾಯ ಪರೇಶಾಯ ಶಿವಾಯ ಪರಮಾತ್ಮನೇ .
 ನಿಷ್ಪಪಂಚಾಯ ಶುದ್ಧಾಯ ಪರಮಾಯಾವ್ಯಯಾಯ ಚ .. ೩೫..
 ದಂಡಹಸ್ತಾಯ ಕಾಲಾಯ ಪಾಶಹಸ್ತಾಯ ತೇ ನಮಃ .
 ವೇದಮಂತ್ರಪ್ರಧಾನಾಯ ಶತಜಿಹ್ವಾಯ ತೇ ನಮಃ .. ೩೬..
 ಭೂತಂ ಭವ್ಯಂ ಭವಿಷ್ಯಂ ಚ ಸ್ಥಾವರಂ ಜಂಗಮಂ ಚ ಯತ್ .
 ತವ ದೇಹಾತ್ಮಮುತ್ಪನ್ನಂ ಸರ್ವಥಾ ಪರಮೇಶ್ವರ .. ೩೭..
 ಪಾಹಿ ನಃ ಸರ್ವದಾ ಸ್ವಾಮಿನ್ಪ್ರಸೀದ ಭಗವನ್ಪ್ರಭೋ .
 ವಯಂ ತೇ ಶರಣಾಪನ್ನಾಃ ಸರ್ವಥಾ ಪರಮೇಶ್ವರ .. ೩೮..
 ಶಿಶಿಕಂತಾಯ ರುದ್ರಾಯ ಸ್ವಾಹಾಕಾರಾಯ ತೇ ನಮಃ .
 ಅರೂಪಾಯ ಸರೂಪಾಯ ವಿಶ್ವರೂಪಾಯ ತೇ ನಮಃ .. ೩೯..
 ಶಿವಾಯ ನೀಲಕಂತಾಯ ಚಿತಾಭಸ್ಕಾಂಗಧಾರಿಣೇ .
 ನಿತ್ಯಂ ನೀಲಶಿಖಂಡಾಯ ಶ್ರೀಕಂತಾಯ ನಮೋನಮಃ .. ೪೦..
 ಸರ್ವಪ್ರಣತದೇಹಾಯ ಸಂಯಮಪ್ರಣತಾಯ ಚ .
 ಮಹಾದೇವಾಯ ಶರ್ವಾಯ ಸರ್ವಾರ್ಚಿತಪದಾಯ ಚ .. ೪೧..
 ತ್ವಂ ಬ್ರಹ್ಮಾ ಸರ್ವದೇವಾನಾಂ ರುದ್ರಾಣಾಂ ನೀಲಲೋಹಿತಃ .

ಆತ್ಮಾ ಚ ಸರ್ವಭೂತಾನಾಂ ಸಾಂಖ್ಯೈಃ ಪುರುಷ ಉಚ್ಯತೇ .. ೪೨..
 ಪರ್ವತಾನಾಂ ಸುಮೇರುಸ್ತ್ವಂ ನಕ್ಷತ್ರಾಣಾಂ ಚ ಚಂದ್ರಮಾಃ .
 ಋಷೀಣಾಂ ಚ ವಸಿಷ್ಠಸ್ತ್ವಂ ದೇವಾನಾಂ ವಾಸವಸ್ತಥಾ .. ೪೩..
 ಓಂಕಾರಸ್ಪರ್ಶವೇದಾನಾಂ ತ್ರಾತಾ ಭವ ಮಹೇಶ್ವರ .
 ತ್ವಂ ಚ ಲೋಕಹಿತಾರ್ಥಾಯ ಭೂತಾನಿ ಪರಿಷಿಂಚಸಿ .. ೪೪..
 ಮಹೇಶ್ವರ ಮಹಾಭಾಗ ಶುಭಾಶುಭನಿರೀಕ್ಷಕ .
 ಆಪ್ಯಾಯಾನ್ಮಾನ್ವಿ ದೇವೇಶ ಕರ್ತೃನ್ವೈ ವಚನಂ ತವ .. ೪೫..
 ರೂಪಕೋಟಿಸಹಸ್ರೇಷು ರೂಪಕೋಟಿಶತೇಷು ತೇ .
 ಅಂತಂ ಗಂತುಂ ನ ಶಕ್ತಾಃ ಸ್ಮ ದೇವದೇವ ನಮೋಽಸ್ತು ತೇ .. ೪೬..
 ಬ್ರಹ್ಮೋವಾಚ
 ಇತಿ ಸ್ತುತ್ವಾಽಖಿಲಾ ದೇವಾ ವಿಷ್ಣ್ವಾ ದ್ಯಾಃಪ್ರಮುಖಸ್ಥಿತಾಃ .
 ಮುಹುರ್ಮುಹುಸ್ಸುಪ್ರಣಮ್ಯ ಸ್ಯಂದಂ ಕೃತ್ವಾ ಪುರಸ್ವರಂ .. ೪೭..
 ದೇವಸ್ತುತಿಂ ಸಮಾಕರ್ಣ್ಯ ಶಿವಃಸರ್ವೇಶ್ವರಃ ಸ್ವರಾಟ್ .
 ಸುಪ್ರಸನ್ನೋ ಬಭೂವಾಥ ವಿಜಹಾಸ ದಯಾಪರಃ .. ೪೮..
 ಉವಾಚ ಸುಪ್ರಸನ್ನಾತ್ಮಾ ವಿಷ್ಣ್ವಾ ದೀನ್ನರಸತ್ತಮಾನ್ .
 ಶಂಕರಃ ಪರಮೇಶಾನೋ ದೀನಬಂಧುಃಸತಾಂ ಗತಿಃ .. ೪೯..
 ಶಿವ ಉವಾಚ
 ಹೇ ಹರೇ ಹೇ ವಿಧೇ ದೇವಾ ವಾಕ್ಯಂ ಮೇ ಶೃಣುತಾದರಾತ್ .
 ಸರ್ವಧಾಽಹಂ ಸತಾಂ ತ್ರಾತಾ ದೇವಾನಾಂ ವಃ ಕೃಪಾನಿಧಿಃ .. ೫೦..
 ದುಷ್ಟಹಂತಾ ತ್ರಿಲೋಕೇಶಃ ಶಂಕರೋ ಭಕ್ತವತ್ಸಲಃ .
 ಕರ್ತಾ ಭರ್ತಾ ಚ ಹರ್ತಾ ಚ ಸರ್ವೇಷಾಂ ನಿರ್ವಿಕಾರವಾನ್ .. ೫೧..
 ಯದಾ ಯದಾ ಭವೇದ್ಬುಖಂ ಯುಷ್ಮಾಕಂ ದೇವಸತ್ತಮಾಃ .
 ತದಾ ತದಾ ಮಾಂ ಯೂಯಂ ವೈ ಭಜಂತು ಸುಖಹೇತವೇ .. ೫೨..
 ಬ್ರಹ್ಮೋವಾಚ
 ಇತ್ಯಾಜ್ಞಪ್ರಾಸ್ತದಾ ದೇವಾ ವಿಷ್ಣ್ವಾ ದ್ಯಾಃ ಸಮುನೀಶ್ವರಾಃ .
 ಶಿವಾಂ ಪ್ರಣಮ್ಯ ಸಶಿವಂ ಕುಮಾರಂ ಚ ಮುದಾನ್ವಿತಾಃ .. ೫೩..
 ಕಥಯಂತೋ ಯಶೋ ರಮ್ಯಂ ಶಿವಯೋಃ ಶಾಂಕರೇಶ್ಚ ತತ್ .
 ಆನಂದಂ ಪರಮಂ ಪ್ರಾಪ್ಯ ಸ್ವಧಾಮಾನಿ ಯಯುರ್ಮುನೇ .. ೫೪..
 ಶಿವೋಽಪಿ ಶಿವಯಾ ಸಾದ್ಧಂ ಸಗಣಃ ಪರಮೇಶ್ವರಃ .
 ಕುಮಾರೇಣಯುತಃ ಪ್ರೀತ್ಯೋವಾಸ ತಸ್ಮಿನ್ನಿರೌ ಮುದಾ .. ೫೫..
 ಇತ್ಯೇವಂ ಕಥಿತಂ ಸರ್ವಂ ಕೌಮಾರಂ ಚರಿತಂ ಮುನೇ .

ಶೈವಂ ಚ ಸುಖದಂ ದಿವ್ಯಂ ಕಿಮನ್ಯಚ್ಛೋತುಮಿಚ್ಛಸಿ .. ೫೬..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ
ಕುಮಾರಖಂಡೇ ಸ್ವಾಮಿಕಾರ್ತಿಕಚರಿತಗರ್ಭಿತಶಿವಾಶಿವಚರಿತವರ್ಣನಂ ನಾಮ
ದ್ವಾದಶೋಧ್ಯಾಯಃ .. ೨.೪.೧೨..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೧೩. ತ್ರಯೋದಶೋಧ್ಯಾಯಃ . ಗಣೇಶೋತ್ಪತ್ತಿಃ .

ಸೂತ ಉವಾಚ

ತಾರಕಾರೇರಿತಿ ಶ್ರುತ್ವಾ ವೃತ್ತಮದ್ಭುತಮುತ್ತಮಂ .

ನಾರದಃ ಸುಪ್ರಸನ್ನೋಽಥ ಪಪ್ರಚ್ಛ ಪ್ರೀತಿತೋ ವಿಧಿಂ .. ೧..

ನಾರದ ಉವಾಚ

ದೇವದೇವ ಪ್ರಜಾನಾಥ ಶಿವಜ್ಞಾನನಿಧೇ ಮಯಾ .

ಶ್ರುತಂ ಕಾರ್ತಿಕಸದ್ವೃತ್ತಮಮೃತಾದಪಿ ಚೋತ್ತಮಂ .. ೨..

ಅಧುನಾ ಶ್ರೋತುಮಿಚ್ಛಾಮಿ ಗಾಣೇಶಂ ವೃತ್ತಮುತ್ತಮಂ .

ತಜ್ಜನ್ಮಚರಿತಂ ದಿವ್ಯಂ ಸರ್ವಮಂಗಲಮಂಗಲಂ .. ೩..

ಸೂತ ಉವಾಚ

ಇತ್ಯಾಕರ್ಣ್ಯ ವಚಸ್ತಸ್ಯ ನಾರದಸ್ಯ ಮಹಾಮುನೇಃ .

ಪ್ರಸನ್ನಮಾನಸೋ ಬ್ರಹ್ಮಾ ಪ್ರತ್ಯುವಾಚ ಶಿವಂ ಸ್ಮರನ್ .. ೪..

ಬ್ರಹ್ಮೋವಾಚ

ಕಲ್ಪಭೇದಾದ್ಗಣೇಶಸ್ಯ ಜನಿಃ ಪ್ರೋಕ್ತಾ ವಿಧೇಃ ಪರಾತ್ .

ಶನಿಧೃಷ್ಟಂ ಶಿರಶ್ಚಿನ್ನಂ ಸಂಚಿತಂ ಗಾಜಮಾನನಂ .. ೫..

ಇದಾನೀಂ ಶ್ವೇತಕಲ್ಪೋಕ್ತಾ ಗಣೇಶೋತ್ಪತ್ತಿರುಚ್ಯತೇ .

ಯತ್ರ ಚ್ಯಿನ್ನಂ ಶಿರಸ್ತಸ್ಯ ಶಿವೇನ ಚ ಕೃಪಾಲುನಾ .. ೬..

ಸಂದೇಹೋ ನಾತ್ರ ಕರ್ತವ್ಯಃ ಶಂಕರಸ್ಸೂತಿಕೃಮ್ನನೇ .

ಸ ಹಿ ಸರ್ವಾಧಿಪಃ ಶಂಭುರ್ನಿರ್ಗುಣಃ ಸಗುಣೋಽಪಿ ಹಿ .. ೭..

ತಲ್ಲೀಲಯಾಖಿಲಂ ವಿಶ್ವಂ ಸೃಜ್ಯತೇ ಪಾಲ್ಯತೇ ತಥಾ .

ವಿನಾಶ್ಯತೇ ಮುನಿಶ್ರೇಷ್ಠ ಪ್ರಸ್ತುತಂ ಶೃಣು ಚಾದರಾತ್ .. ೮..

ಉದ್ವಾಹಿತೇ ಶಿವೇ ಚಾತ್ರ ಕೈಲಾಸಂ ಚ ಗತೇ ಸತಿ .

ಕಿಯತಾ ಚೈವ ಕಾಲೇನ ಜಾತೋ ಗಣಪತೇರ್ಭವಃ .. ೯..
 ಏಕಸ್ಮಿನ್ನೇವ ಕಾಲೇ ಚ ಜಯಾ ಚ ವಿಜಯಾ ಸಖೀ .
 ಪಾರ್ವತ್ಯಾ ಚ ಮಿಲಿತ್ವಾ ವೈ ವಿಚಾರೇ ತತ್ಪರಾಭವತ್ .. ೧೦..
 ರುದ್ರಸ್ಯ ಚ ಗಣಾಃಸರ್ವೇ ಶಿವಸ್ಯಾಜ್ಞಾಪರಾಯಣಾಃ .
 ತೇ ಸರ್ವೇಽಪ್ಯಸ್ಮದೀಯಾಶ್ಚ ನಂದಿಭೃಂಗಿಪುರಸ್ಸರಾಃ .. ೧೧..
 ಪ್ರಮಥಾಸ್ತೇ ಹ್ಯಸಂಖ್ಯಾತಾ ಅಸ್ಮದೀಯೋ ನ ಕಶ್ಚನ .
 ದ್ವಾರಿ ತಿಷ್ಠಂತಿ ತೇ ಸರ್ವೇ ಶಂಕರಾಜ್ಞಾಪರಾಯಣಾಃ .. ೧೨..
 ತೇ ಸರ್ವೇಽಪ್ಯಸ್ಮದೀಯಾಂಶ್ಚ ತಥಾಪಿ ನ ಮಿಲೇನ್ಮನಃ .
 ಏಕಶ್ಚೈವಾಸ್ಮದೀಯೋ ಹಿ ರಚನೀಯಸ್ತ್ವಯಾನಘೇ .. ೧೩..
 ಬ್ರಹ್ಮೋವಾಚ
 ಇತ್ಯುಕ್ತ್ವಾ ಪಾರ್ವತೀ ದೇವೀ ಸಖೀಭ್ಯಾಂ ಸುಂದರಂ ವಚಃ .
 ಹಿತಂ ಮೇನೇ ತದಾ ತಚ್ಚ ಕರ್ತುಂ ಸ್ಮಾಪ್ಯಧ್ಯವಸ್ಯತಿ .. ೧೪..
 ತತಃ ಕದಾಚಿನ್ನೃಜ್ಜತ್ಯಾಂ ಪಾರ್ವತ್ಯಾಂ ವೈ ಸದಾಶಿವಃ .
 ನಂದಿನಂ ಪರಿಭತ್ಸ್ಯಾಥ ಹ್ಯಾಜಗಾಮ ಗೃಹಾಂತರಂ .. ೧೫..
 ಆಯಾಂತಂ ಶಂಕರಂ ದೃಷ್ಟ್ವಾಽಸಮಯೇ ಜಗದಂಬಿಕಾ .
 ಉತ್ತಸ್ಥೌ ಮಜ್ಜತೀ ಸಾ ವೈ ಲಜ್ಜಿತಾ ಸುಂದರೀ ತದಾ .. ೧೬..
 ತಸ್ಮಿನ್ನವಸರೇ ದೇವೀ ಕೌತುಕೇನಾತಿಸಂಯುತಾ .
 ತದೀಯಂ ತದ್ವಚಶ್ಚೈವ ಹಿತಂ ಮೇನೇ ಸುಖಾವಹಂ .. ೧೭..
 ಏವಂ ಜಾತೇ ತದಾ ಕಾಲೇ ಕದಾಚಿತ್ಪಾರ್ವತೀ ಶಿವಾ .
 ವಿಚಿಂತ್ಯ ಮನಸಾ ಚೇತಿ ಪರಮಾಯಾ ಪರೇಶ್ವರೀ .. ೧೮..
 ಮದೀಯಃ ಸೇವಕಃ ಕಶ್ಚಿದ್ಭವೇಚ್ಛುಭತರಃ ಕೃತಿ .
 ಮದಾಜ್ಞಯಾ ಪರಂ ನಾನ್ಯದ್ರೇಖಾಮಾತ್ರಂ ಚಲೇದಿಹ .. ೧೯..
 ವಿಚಾರ್ಯೇತಿ ಚ ಸಾ ದೇವೀ ವಪುಷೋ ಮಲಸಂಭವಂ .
 ಪುರುಷಂ ನಿರ್ಮಮೌ ಸಾ ತು ಸರ್ವಲಕ್ಷಣಸಂಯುತಂ .. ೨೦..
 ಸರ್ವಾವಯವನಿದೋಷಂ ಸರ್ವಾವಯವ ಸುಂದರಂ .
 ವಿಶಾಲಂ ಸರ್ವಶೋಭಾಢ್ಯಂ ಮಹಾಬಲಪರಾಕ್ರಮಂ .. ೨೧..
 ವಸ್ತ್ರಾಣಿ ಚ ತದಾ ತಸ್ಮೈ ದತ್ತ್ವಾ ಸಾ ವಿವಿಧಾನಿ ಹಿ .
 ನಾನಾಲಂಕರಣಂ ಚೈವ ಬಹ್ವಾಶಿಷಮನುತ್ತಮಾಂ .. ೨೨..
 ಮತ್ಪುತ್ರಸ್ತ್ವಂ ಮದೀಯೋಽಸಿ ನಾನ್ಯಃ ಕಶ್ಚಿದಿಹಾಸ್ತಿ ಮೇ .
 ಏವಮುಕ್ತಃ ಸ ಪುರುಷೋ ನಮಸ್ಕೃತ್ಯ ಶಿವಾಂ ಜಗೌ .. ೨೩..
 ಗಣೇಶ ಉವಾಚ

ಕಿಂ ಕಾರ್ಯಂ ವಿದ್ಯತೇ ತೇದ್ಯ ಕರವಾಣಿ ತವೋದಿತಂ .
 ಇತ್ಯುಕ್ತಾ ಸಾ ತದಾ ತೇನ ಪ್ರತ್ಯುವಾಚ ಸುತಂ ಶಿವಾ .. ೨೪..
 ಶಿವೋವಾಚ
 ಹೇ ತಾತ ಶೃಣು ಮದ್ವಾಕ್ಯಂ ದ್ವಾರಪಾಲೋ ಭವಾದ್ಯ ಮೇ .
 ಮತ್ಪುತ್ರಸ್ವಂ ಮದೀಯೋಽಸಿ ನಾನ್ಯಥಾ ಕಶ್ಚಿದಸ್ತಿ ಮೇ .. ೨೫..
 ವಿನಾ ಮದಾಜ್ಞಾಂ ಸತ್ಪುತ್ರ ನೈವಾಯಾನ್ಮದ್ಗೃಹಾಂತರಂ .
 ಕೋಽಪಿ ಕ್ವಾಪಿ ಹಠಾತ್ತಾತ ಸತ್ಯಮೇತನ್ಮಯೋದಿತಂ .. ೨೬..
 ಬ್ರಹ್ಮೋವಾಚ
 ಇತ್ಯುಕ್ತ್ವಾ ಚ ದದೌ ತಸ್ಮೈ ಯಷ್ಟಿಂ ಚಾತಿದೃಢಾಂ ಮುನೇ .
 ತದೀಯಂ ರೂಪಮಾಲೋಕ್ಯ ಸುಂದರಂ ಹರ್ಷಮಾಗತಾ .. ೨೭..
 ಮುಖಮಾಚುಂಬ್ಯ ಸುಪ್ರೀತ್ಯಾಲಿಂಗ್ಯ ತಂ ಕೃಪಯಾ ಸುತಂ .
 ಸ್ವದ್ವಾರಿ ಸ್ಥಾಪಯಾಮಾಸ ಯಷ್ಟಿಪಾಣಿಂ ಗಣಾಧಿಪಂ .. ೨೮..
 ಅಥ ದೇವೀಸುತಸ್ತಾತ ಗೃಹದ್ವಾರಿ ಸ್ಥಿತೋ ಗಣಃ .
 ಯಷ್ಟಿಪಾಣಿರ್ಮಹಾವೀರಃ ಪಾರ್ವತೀಹಿತಕಾಮ್ಯಯಾ .. ೨೯..
 ಸ್ವದ್ವಾರಿ ಸ್ಥಾಪಯಿತ್ವಾ ತಂ ಗಣೇಶಂ ಸ್ವಸುತಂ ಶಿವಾ .
 ಸ್ವಯಂ ಚ ಮಜ್ಜತೀ ಸಾ ವೈ ಸಂಸ್ಥಿತಾಸೀತ್ಸಖೀಯುತಾ .. ೩೦..
 ಏತಸ್ಮಿನ್ನೇವ ಕಾಲೇ ತು ಶಿವೋ ದ್ವಾರಿ ಸಮಾಗತಃ .
 ಕೌತುಕೀ ಮುನಿಶಾರ್ದೂಲ ನಾನಾಲೀಲಾವಿಶಾರದಃ .. ೩೧..
 ಉವಾಚ ಚ ಶಿವೇಶಂ ತಮವಿಜ್ಞಾಯ ಗಣಾಧಿಪಃ .
 ಮಾತುರಾಜ್ಞಾಂ ವಿನಾ ದೇವ ಗಮ್ಯತಾಂ ನ ತ್ವಯಾಧುನಾ .. ೩೨..
 ಮಜ್ಜನಾರ್ಥಂ ಸ್ಥಿತಾ ಮಾತಾ ಕ್ವ ಯಾಸೀತೋ ವ್ರಜಾಧುನಾ .
 ಇತ್ಯುಕ್ತ್ವಾ ಯಷ್ಟಿಕಾಂ ತಸ್ಯ ರೋಧನಾಯ ತದಾಗ್ರಹೀತ್ .. ೩೩..
 ತಂ ದೃಷ್ಟ್ವಾ ತು ಶಿವಃ ಪ್ರಾಹ ಕಂ ನಿಷೇಧಸಿ ಮೂಢಧೀಃ .
 ಮಾಂ ನ ಜಾನಾಸ್ಯಸದ್ಬುದ್ಧೇ ಶಿವೋಽಹಮಿತಿ ನಾನ್ಯಥಾ .. ೩೪..
 ತಾಡಿತ್ಸೇನ ಯಷ್ಟ್ಯಾ ಹಿ ಗಣೇಶೇನ ಮಹೇಶ್ವರಃ .
 ಪ್ರತ್ಯುವಾಚ ಸ ತಂ ಪುತ್ರಂ ಬಹುಲೀಲಶ್ಚ ಕೋಪಿತಃ .. ೩೫..
 ಶಿವ ಉವಾಚ
 ಮುಖೋಽಸಿ ತ್ವಂ ನ ಜಾನಾಸಿ ಶಿವೋಽಹಂ ಗಿರಿಜಾಪತಿಃ .
 ಸ್ವಗೃಹಂ ಯಾಮಿ ರೇ ಬಾಲ ನಿಷೇಧಸಿ ಕಥಂ ಹಿ ಮಾಂ .. ೩೬..
 ಬ್ರಹ್ಮೋವಾಚ
 ಇತ್ಯುಕ್ತ್ವಾ ಪ್ರವಿಶಂತಂ ತಂ ಮಹೇಶಂ ಗಣನಾಯಕಃ .

ಕ್ರೋಧಂ ಕೃತ್ವಾ ತತೋ ವಿಪ್ರ ದಂಡೇನಾತಾಡಯತ್ಪನಃ .. ೩೭..
 ತತಶ್ಶಿವಶ್ಚ ಸಂಕ್ರುದ್ಧೋ ಗಣಾನಾಜ್ಞಾಪಯನ್ನಿಜಾನ್ .
 ಕೋ ವಾಸಯಂ ವರ್ತತೇ ಕಿಂ ಚ ಕ್ರಿಯತೇ ಪಶ್ಯತಾಂ ಗಣಾಃ .. ೩೮..
 ಇತ್ಯುಕ್ತ್ವಾ ತು ಶಿವಸ್ತತ್ರ ಸ್ಥಿತಃ ಕ್ರುದ್ಧೋ ಗೃಹಾದ್ಬಹಿಃ .
 ಭವಾಚಾರರತಃಸ್ವಾಮೀ ಬಹ್ವದ್ಭುತಸುಲೀಲಕಃ .. ೩೯..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ
 ಕುಮಾರಖಂಡೇ ಗಣೇಶೋತ್ಪತ್ತಿವರ್ಣನಂ ನಾಮ ತ್ರಯೋದಶೋಽಧ್ಯಾಯಃ ..
 ೨.೪.೧೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೧೪. ಚತುರ್ದಶೋಽಧ್ಯಾಯಃ . ಗಣೇಶೇನ ಸಹ ಶಿವಗಣಾನಾಂ
 ವಿವಾದವರ್ಣನಂ .

ಬ್ರಹ್ಮೋವಾಚ
 ಗಣಾಸ್ತೇ ಕ್ರೋಧಸಂಪನ್ನಾಸ್ತತ್ರ ಗತ್ವಾ ಶಿವಾಜ್ಞಯಾ .
 ಪಪ್ರಚ್ಛುರ್ಗಿರಿಜಾಪುತ್ರಂ ತಂ ತದಾ ದ್ವಾರಪಾಲಕಂ .. ೧..
 ಶಿವಗಣಾ ಊಚುಃ
 ಕೋಽಸಿ ತ್ವಂ ಕುತ ಆಯಾತಃ ಕಿಂ ವಾ ತ್ವಂ ಚ ಚಿಕೀರ್ಷಸಿ .
 ಇತೋಽದ್ಯ ಗಚ್ಛ ದೂರಂ ವೈ ಯದಿ ಜೀವಿತುಮಿಚ್ಛಸಿ .. ೨..
 ಬ್ರಹ್ಮೋವಾಚ
 ತದೀಯಂ ತದ್ವಚಃ ಶ್ರುತ್ವಾ ಗಿರಿಜಾತನಯಃ ಸ ವೈ .
 ನಿರ್ಭಯೋ ದಂಡಪಾಣಿಶ್ಚ ದ್ವಾರಪಾನಬ್ರವೀದಿದಂ .. ೩..
 ಗಣೇಶ ಉವಾಚ
 ಯೂಯಂ ಕೇ ಕುತ ಆಯಾತಾ ಭವಂತಃ ಸುಂದರಾ ಇಮೇ .
 ಯಾತ ದೂರಂ ಕಿಮರ್ಥಂ ವೈ ಸ್ಥಿತಾ ಅತ್ರ ವಿರೋಧಿನಃ .. ೪..
 ಬ್ರಹ್ಮೋವಾಚ
 ಏವಂ ಶ್ರುತ್ವಾ ವಚಸ್ತಸ್ಯ ಹಾಸ್ಯಂ ಕೃತ್ವಾ ಪರಸ್ಪರಂ .
 ಊಚುಃಸರ್ವೇ ಶಿವಗಣಾ ಮಹಾವೀರಾ ಗತಸ್ತಯಾಃ .. ೫..
 ಪರಸ್ಪರಮಿತಿ ಪ್ರೋಚ್ಯ ಸರ್ವೇ ತೇ ಶಿವಪಾರ್ಷದಾಃ .

ದ್ವಾರಪಾಲಂ ಗಣೇಶಂ ತಂ ಪ್ರತ್ಯೂಚುಃ ಕ್ರುದ್ಧಮಾನಸಾಃ .. ೬..

ಶಿವಗಣಾ ಊಚುಃ

ಶ್ರುಯತಾಂ ದ್ವಾರಪಾಲಾ ಹಿ ವಯಂ ಶಿವಗಣಾ ವರಾಃ .

ತ್ವಾಂ ನಿವಾರಯಿತುಂ ಪ್ರಾಪ್ತಾಃ ಶಂಕರಸ್ಯಾಜ್ಞಯಾ ವಿಭೋಃ .. ೭..

ತ್ವಾಮಪೀಹ ಗಣಂ ಮತ್ವಾ ನ ಹನ್ಯಾಮೋಽನ್ಯಥಾ ಹತಃ .

ತಿಷ್ಠ ದೂರೇ ಸ್ವತಃ ತ್ವಂ ಚ ಕಿಮರ್ಥಂ ಮೃತ್ಯುಮೀಹಸೇ .. ೮..

ಬ್ರಹ್ಮೋವಾಚ

ಇತ್ಯುಕ್ತೋಽಪಿ ಗಣೇಶಶ್ಚ ಗಿರಿಜಾತನಯೋಽಭಯಃ .

ನಿರ್ಭರ್ತ್ಸ್ಯ ಶಂಕರಗಣಾನ್ನ ದ್ವಾರಂ ಮುಕ್ತವಾಂಸ್ತದಾ .. ೯..

ತೇ ಸರ್ವೇಽಪಿ ಗಣಾಃ ಶೈವಾಃ ತತ್ರತ್ಯಾ ವಚನಂ ತದಾ .

ಶ್ರುತ್ವಾ ತತ್ರ ಶಿವಂ ಗತ್ವಾ ತದ್ವೃತ್ತಾಂತಮಥಾಬ್ರುವನ್ .. ೧೦..

ತತಶ್ಚ ತದ್ವಚಃ ಶ್ರುತ್ವಾದ್ಭೂತಲೀಲೋ ಮಹೇಶ್ವರಃ .

ವಿನಿರ್ಭರ್ತ್ಸ್ಯ ಗಣಾನೂಚೇ ನಿಜಾಲೋಕಗತಿರ್ಮುನೇ .. ೧೧..

ಮಹೇಶ್ವರ ಉವಾಚ

ಕಶ್ಚಾಯಂ ವರ್ತತೇ ಕಿಂ ಚ ಬ್ರವೀತ್ಯರಿವದುಚ್ಚಿಃತಃ .

ಕಿಂ ಕರಿಷ್ಯತ್ಯಸದ್ಭುಧ್ಧಿಃ ಸ್ವಮೃತ್ಯುಂ ವಾಂಛತಿ ಧ್ರುವಂ .. ೧೨..

ದೂರತಃ ಕ್ರಿಯತಾಂ ಹ್ಯೇಷ ದ್ವಾರಪಾಲೋ ನವೀನಕಃ .

ಕ್ಲಿಬಾ ಇವ ಸ್ಥಿತಾಸ್ತಸ್ಯ ವೃತ್ತಂ ವದಥ ಮೇ ಕಥಂ .. ೧೩..

ಸ್ವಾಮಿನೋಕ್ತಾ ಗಣಾಸ್ತೇ ಚಾದ್ಭೂತಲೀಲೇನ ಶಂಭುನಾ .

ಪುನರಾಗತ್ಯ ತತ್ರೈವ ತಮೂಚುದ್ವಾರಪಾಲಕಂ .. ೧೪..

ಶಿವಗಣಾ ಊಚುಃ .

ರೇ ರೇ ದ್ವಾರಪ ಕಸ್ತ್ವಂ ಹಿ ಸ್ಥಿತಶ್ಚ ಸ್ಥಾಪಿತಃ ಕುತಃ .

ನೈವಾಸ್ಮಾನ್ಗಣಯಸ್ಯೇವಂ ಕಥಂ ಜೀವಿತುಮಿಚ್ಛಸಿ .. ೧೫..

ದ್ವಾರಪಾಲಾ ವಯಂ ಸರ್ವೇ ಸ್ಥಿತಾಃ ಕಿಂ ಪರಿಭಾಷಸೇ .

ಸಿಂಹಾಸನಗೃಹೀತಶ್ಚ ಶೃಗಾಲಃ ಶಿವಮೀಹತೇ .. ೧೬..

ತಾವದ್ಗರ್ಜಸಿ ಮೂರ್ಖ ತ್ವಂ ಯಾವದ್ಗಣಪರಾಕ್ರಮಃ .

ನಾನುಭೂತಸ್ತ್ವ ಯಾತ್ರೈವ ಹ್ಯನುಭೂತಃ ಪತಿಷ್ಯಸಿ .. ೧೭..

ಇತ್ಯುಕ್ತಸೈಸ್ಸುಸಂಕ್ರುದ್ಧೋ ಹಸ್ತಾಭ್ಯಾಂ ಯಷ್ಟಿಕಾಂ ತದಾ .

ಗೃಹೀತ್ವಾ ತಾಡಯಾಮಾಸ ಗಣಾಂಸ್ತಾನ್ವರಿಭಾಷಿಣಃ .. ೧೮..

ಉವಾಚಾಥ ಶಿವಾಪುತ್ರಃ ಪರಿಭರ್ತ್ಸ್ಯ ಗಣೇಶ್ವರಾನ್ .

ಶಂಕರಸ್ಯ ಮಹಾವೀರಾನ್ನಿರ್ಭಯಸ್ತಾನ್ಗಣೇಶ್ವರಃ .. ೧೯..

ಶಿವಾಪುತ್ರ ಉವಾಚ

ಯಾತ ಯಾತ ಇತೋ ದೂರೇ ನೋ ಚೇದ್ವೋ ದರ್ಶಯಾಮಿ ಹ .

ಸ್ವಪರಾಕ್ರಮಮತ್ಯುಗ್ರಂ ಯಾಸ್ಯಥಾತ್ಯುಪಹಾಸ್ಯತಾಂ .. ೨೦..

ಇತ್ಯಾಕರ್ಣ್ಯ ವಚಸ್ತಸ್ಯ ಗಿರಿಜಾತನಯಸ್ಯ ಹಿ .

ಪರಸ್ಪರಮಥೋಚುಸ್ತೇ ಶಂಕರಸ್ಯ ಗಣಾಸ್ತದಾ .. ೨೧..

ಶಿವಗಣಾ ಊಚುಃ .

ಕಿಂ ಕರ್ತವ್ಯಂ ಕ್ಷ ಗಂತವ್ಯಂ ಕ್ರಿಯತೇ ಸ ನ ಕಿಂ ಪುನಃ .

ಮರ್ಯಾದಾ ರಕ್ಷ್ಯತೇಽಸ್ಮಾಭಿರನ್ಯಥಾ ಕಿಂ ಬ್ರವೀತಿ ಚ .. ೨೨..

ಬ್ರಹ್ಮೋವಾಚ

ತತಃ ಶಂಭುಗಣಾಃಸರ್ವೇ ಶಿವಂ ದೂರೇ ವ್ಯವಸ್ಥಿತಂ .

ಕ್ರೋಶಮಾತ್ರಂ ತು ಕೈಲಾಸಾದ್ಗತ್ವಾ ತೇ ಚ ತಥಾಽಬ್ರುವನ್ .. ೨೩..

ಶಿವೋ ವಿಹಸ್ಯ ತಾನ್ಸರ್ವಾಂಸ್ತ್ರಿಶೂಲಕರ ಉಗ್ರಧೀಃ .

ಉವಾಚ ಪರಮೇಶೋ ಹಿ ಸ್ವಗಣಾನ್ ವೀರಸಮ್ಮತಾನ್ .. ೨೪..

ಶಿವ ಉವಾಚ

ರೇ ರೇ ಗಣಾಃ ಕ್ಲಿಬಮತಾ ನ ವೀರಾ ವೀರಮಾನಿನಃ .

ಮದಗ್ರೇ ನೋದಿತುಂ ಯೋಗ್ಯಾ ಭರ್ತ್ವಿತಃ ಕಿಂ ಪುನರ್ವದೇತ್ .. ೨೫..

ಗಮ್ಯತಾಂ ತಾಡ್ಯತಾಂ ಚೈಷ ಯಃ ಕಶ್ಚಿತ್ಪ್ರಭವೇದಿಹ .

ಬಹುನೋಕ್ತೇನ ಕಿಂ ಚಾತ್ರ ದೂರೀಕರ್ತವ್ಯ ಏವ ಸಃ .. ೨೬..

ಬ್ರಹ್ಮೋವಾಚ

ಇತಿ ಸರ್ವೇ ಮಹೇಶೇನ ಜಗ್ಮುಸ್ತತ್ರ ಮುನೀಶ್ವರ .

ಭರ್ತ್ವಿತಾಸ್ತೇನ ದೇವೇನ ಪ್ರೋಚುಶ್ಚ ಗಣಸತ್ತಮಾಃ .. ೨೭..

ಶಿವಗಣಾ ಊಚುಃ .

ರೇರೇ ತ್ವಂ ಶೃಣು ವೈ ಬಾಲ ಬಲಾತ್ಕಿಂ ಪರಿಭಾಷಸೇ .

ಇತಸ್ತ್ವಂ ದೂರತೋ ಯಾಹಿ ನೋ ಚೇನ್ಮತ್ಯುರ್ಭವಿಷ್ಯತಿ .. ೨೮..

ಬ್ರಹ್ಮೋವಾಚ

ಇತಿ ಶ್ರುತ್ವಾ ವಚಸ್ತೇಷಾಂ ಶಿವಾಜ್ಞಾಕಾರಿಣಾಂ ಧ್ರುವಂ .

ಶಿವಾಸುತಸ್ತದಾಭೂತ್ಸ ಕಿಂ ಕರೋಮೀತಿ ದುಃಖಿತಃ .. ೨೯..

ಏತಸ್ಮಿನ್ನಂತರೇ ದೇವೀ ತೇಷಾಂ ತಸ್ಯ ಚ ವೈ ಪುನಃ .

ಶ್ರುತ್ವಾ ತು ಕಲಹಂ ದ್ವಾರಿ ಸಖೀಂ ಪಶ್ಯೇತಿ ಸಾಬ್ರವೀತ್ .. ೩೦..

ಸಮಾಗತ್ಯ ಸಖೀ ತತ್ರ ವೃತ್ತಾಂತಂ ಸಮಬುದ್ಧತ .

ಕ್ಷಣಮಾತ್ರಂ ತದಾ ದೃಷ್ಟ್ವಾ ಗತಾ ಹೃಷ್ಟಾ ಶಿವಾಂತಿಕಂ .. ೩೧..

ತತ್ರ ಗತ್ವಾ ತು ತತ್ರರ್ವಂ ವೃತ್ತಂ ತದ್ಯದಭೂನ್ಮನೇ .

ಅಶೇಷೇಣ ತಯಾ ಸಖ್ಯಾ ಕಥಿತಂ ಗಿರಿಜಾಗ್ರತಃ .. ೩೨..

ಸಖ್ಯವಾಚ

ಅಸ್ಮದೀಯೋ ಗಣೋ ಯೋ ಹಿ ಸ್ಥಿತೋ ದ್ವಾರಿ ಮಹೇಶ್ವರಿ .

ನಿರ್ಭರ್ತ್ಸಯಂತಿ ತಂ ವೀರಾಃ ಶಂಕರಸ್ಯ ಗಣಾ ಧ್ರುವಂ .. ೩೩..

ಶಿವಶ್ಚೈವ ಗಣಾಃ ಸರ್ವೇ ವಿನಾ ತೇಽವಸರಂ ಕಥಂ .

ಪ್ರವಿಶಂತಿ ಹರಾದ್ಗೇಹೇ ನೈತಚ್ಛುಭತರಂ ತವ .. ೩೪..

ಸಮ್ಯಕ್ ಕೃತಂ ಹ್ಯನೇನೈವ ನ ಹಿ ಕೋಽಪಿ ಪ್ರವೇಶಿತಃ .

ದುಃಖಂ ಚೈವಾನುಭೂಯಾತ್ರ ತಿರಸ್ಕಾರಾದಿಕಂ ತಥಾ .. ೩೫..

ಅತಃ ಪರಂತು ವಾಗ್ವಾದಃ ಕ್ರಿಯತೇ ಚ ಪರಸ್ಪರಂ .

ವಾಗ್ವಾದೇ ಚ ಕೃತೇ ನೈವ ತರ್ಹ್ಯಾಯಾಂತು ಸುಖೇನ ವೈ .. ೩೬..

ಕೃತಶ್ಚೈವಾತ್ರ ವಾಗ್ವಾದಸ್ತಂ ಜಿತ್ವಾ ವಿಜಯೇನ ಚ .

ಪ್ರವಿಶಂತು ತಥಾ ಸರ್ವೇ ನಾನ್ಯಥಾ ಕರ್ಹಿಚಿತ್ತ್ರಿಯೇ .. ೩೭..

ಅಸ್ಮಿನ್ನೇವಾಸ್ಮದೀಯೇ ವೈ ಸರ್ವೇ ಸಂಭರ್ತ್ಸಿತಾ ವಯಂ .

ತಸ್ಮಾದ್ಧೇವಿ ತ್ವಯಾ ಭದ್ರೇ ನ ತ್ಯಾಜ್ಯೋ ಮಾನ ಉತ್ತಮಃ .. ೩೮..

ಶಿವೋ ಮರ್ಕಟವತ್ತೇಽದ್ಯ ವರ್ತತೇ ಸರ್ವದಾ ಸತಿ .

ಕಿಂ ಕರಿಷ್ಯತ್ಯಹಂಕಾರಮಾನುಕೂಲ್ಯಂ ಭವಿಷ್ಯತಿ .. ೩೯..

ಬ್ರಹ್ಮೋವಾಚ

ಅಹೋ ಕ್ಷಣಂ ಸ್ಥಿತಾ ತತ್ರ ಶಿವೇಚ್ಛಾ ವಶತಃಸತೀ . ೪೦..

ಮನಸ್ಯವಾಚ ಸಾ ಭೂತ್ವಾ ಮಾನಿನೀ ಪಾರ್ವತೀ ತದಾ . ೪೧..

ಶಿವೋವಾಚ

ಅಹೋ ಕ್ಷಣಂ ಸ್ಥಿತೋ ನೈವ ಹರಾತ್ಕಾರಃ ಕಥಂ ಕೃತಃ .

ಕಥಂ ಚೈವಾತ್ರ ಕರ್ತವ್ಯಂ ವಿನಯೇನಾಥ ವಾ ಪುನಃ .. ೪೨..

ಭವಿಷ್ಯತಿ ಭವತ್ಯೇವ ಕೃತಂ ನೈವಾನ್ಯಥಾ ಪುನಃ .

ಇತ್ಯುಕ್ತ್ವಾ ತು ಸಖೀ ತತ್ರ ಪ್ರೇಷಿತಾ ಪ್ರಿಯಯಾ ತದಾ .. ೪೩..

ಸಮಾಗತ್ಯಾಽಬ್ರವೀತ್ಸಾ ಚ ಪ್ರಿಯಯಾ ಕಥಿತಂ ಹಿ ಯತ್ .

ಸಮಾಚಷ್ಟ ಗಣೇಶಂ ತಂ ಗಿರಿಜಾತನಯಂ ತದಾ .. ೪೪..

ಸಖ್ಯವಾಚ

ಸಮ್ಯಕ್ಕೃತಂ ತ್ವಯಾ ಭದ್ರ ಬಲಾತ್ತೇ ಪ್ರವಿಶಂತು ನ .

ಭವದಗ್ರೇ ಗಣಾ ಹ್ಯೇತೇ ಕಿಂ ಜಯಂತು ಭವಾದೃಶಂ .. ೪೫..

ಕೃತಂ ಚೇದ್ವಾಕೃತಂ ಚೈವ ಕರ್ತವ್ಯಂ ಕ್ರಿಯತಾಂ ತ್ವಯಾ .

ಜಿತೋ ಯಸ್ತು ಪುನರ್ವಾಪಿ ನ ವೈರಮಥ ವಾ ಧ್ರುವಂ .. ೪೬..

ಬ್ರಹ್ಮೋವಾಚ

ಇತಿ ಶ್ರುತ್ವಾ ವಚಸ್ತಸ್ಯಾ ಮಾತುಶ್ಚೈವ ಗಣೇಶ್ವರಃ .

ಆನಂದಂ ಪರಮಂ ಪ್ರಾಪ ಬಲಂ ಭೂರಿ ಮಹೋನ್ನತಿಂ .. ೪೭..

ಬದ್ಧಕಕ್ಷಸ್ತಥೋಷ್ಣೀಷಂ ಬದ್ಧ್ವಾ ಜಂಘೋರು ಸಂಸ್ಪೃಶನ್ .

ಉವಾಚ ತಾನ್ ಗಣಾನ್ ಸರ್ವಾನ್ ನಿರ್ಭಯಂ ವಚನಂ ಮುದಾ .. ೪೮..

ಗಣೇಶ ಉವಾಚ

ಅಹಂ ಚ ಗಿರಿಜಾಸೂನುರ್ಯೂಯಂ ಶಿವಗಣಾಸ್ತಥಾ .

ಉಭಯೇ ಸಮತಾಂ ಪ್ರಾಪ್ತಾಃ ಕರ್ತವ್ಯಂ ಕ್ರಿಯತಾಂ ಪುನಃ .. ೪೯..

ಭವಂತೋ ದ್ವಾರಪಾಲಾಶ್ಚ ದ್ವಾರಪೋಽಹಂ ಕಥಂ ನ ಹಿ .

ಭವಂತಶ್ಚ ಸ್ಥಿತಾಸ್ತತ್ರಾಹಂ ಸ್ಥಿತೋಽತ್ರೇತಿ ನಿಶ್ಚಿತಂ .. ೫೦..

ಭವದ್ಭಿಶ್ಚ ಸ್ಥಿತಂ ಹ್ಯತ್ರ ಯದಾ ಭವತಿ ನಿಶ್ಚಿತಂ .

ತದಾ ಭವದ್ಭಿಃ ಕರ್ತವ್ಯಂ ಶಿವಾಜ್ಞಾಪರಿಪಾಲನಂ .. ೫೧..

ಇದಾನೀಂ ತು ಮಯಾ ಚಾತ್ರ ಶಿವಾಜ್ಞಾಪರಿಪಾಲನಂ .

ಸತ್ಯಂ ಚ ಕ್ರಿಯತೇ ವೀರಾ ನಿರ್ಣೇತಂ ಮೇ ಯಥೋಚಿತಂ .. ೫೨..

ತಸ್ಮಾಚ್ಚೈವಗಣಾಃಸರ್ವೇ ವಚನಂ ಶೃಣುತಾದರಾತ್ .

ಹಠಾದ್ವಾ ವಿನಯಾದ್ವಾ ನ ಗಂತವ್ಯಂ ಮಂದಿರೇ ಪುನಃ .. ೫೩..

ಬ್ರಹ್ಮೋವಾಚ

ಇತ್ಯುಕ್ತಾಸ್ತೇ ಗಣೇನೈವ ಸರ್ವೇ ತೇ ಲಜ್ಜಿತಾ ಗಣಾಃ .

ಯಯುಃ ಶಿವಾಂತಿಕಂ ತಂ ವೈ ನಮಸ್ಯತ್ಯ ಪುರಃ ಸ್ಥಿತಾಃ .. ೫೪..

ಸ್ಥಿತ್ವಾ ನ್ಯವೇದಯನ್ಸರ್ವೇ ವೃತ್ತಾಂತಂ ಚ ತದದ್ಭುತಂ .

ಕಠೌ ಬದ್ಧ್ವಾ ನತಸ್ಕಂಧಾಃ ಶಿವಂ ಸ್ತುತ್ವಾ ಪುರಃ ಸ್ಥಿತಾಃ .. ೫೫..

ತತ್ಸರ್ವಂ ತು ತದಾ ಶ್ರುತ್ವಾ ವೃತ್ತಂ ತತ್ತ್ವಗಣೋದಿತಂ .

ಲೌಕಿಕೀಂ ವೃತ್ತಿಮಾಶ್ರಿತ್ಯ ಶಂಕರೋ ವಾಕ್ಯಮಬ್ರವೀತ್ .. ೫೬..

ಶಂಕರ ಉವಾಚ

ಶ್ರೂಯತಾಂ ಚ ಗಣಾಃಸರ್ವೇ ಯುದ್ಧಂ ಯೋಗ್ಯಂ ಭವೇನ್ನ ಹಿ .

ಯೂಯಂ ಚಾತ್ರಾಸ್ಮದೀಯಾ ವೈ ಸ ಚ ಗೌರೀಗಣಸ್ತಥಾ .. ೫೭..

ವಿನಯಃ ಕ್ರಿಯತೇ ಚೇದ್ವೈ ವಶ್ಯಃ ಶಂಭುಃ ಸ್ತ್ರಿಯಾ ಸದಾ .

ಇತಿ ಖ್ಯಾತಿರ್ಭವೇಲ್ಲೋಕೇ ಗರ್ಹಿತಾ ಮೇ ಗಣಾ ಧ್ರುವಂ .. ೫೮..

ಕೃತೇ ಚೈವಾತ್ರ ಕರ್ತವ್ಯಮಿತಿ ನೀತಿರ್ಗರೀಯಸೀ .

ಏಕಾಕೀ ಸ ಗಣೋ ಬಾಲಃ ಕಿಂ ಕರಿಷ್ಯತಿ ವಿಕ್ರಮಂ .. ೫೯..

ಭವಂತಶ್ಚ ಗಣಾ ಲೋಕೇ ಯುದ್ಧೇ ಚಾತಿ ವಿಶಾರದಾಃ .

ಮದೀಯಾಶ್ಚ ಕಥಂ ಯುದ್ಧಂ ಹಿತ್ವಾ ಯಾಸ್ಯಥ ಲಾಘವಂ .. ೬೦..

ಸ್ತ್ರಿಯಾಽಽಗ್ರಹಃ ಕಥಂ ಕಾರ್ಯೋ ಪತ್ಯುರಗ್ರೇ ವಿಶೇಷತಃ .
 ಕೃತ್ವಾ ಸಾ ಗಿರಿಜಾ ತಸ್ಯ ನೂನಂ ಫಲಮವಾಪ್ಸ್ಯತಿ .. ೬೧..
 ತನ್ಮಾತ್ಸರ್ವೇ ಚ ಮದ್ವೀರಾಃ ಶೃಣುತಾದರತೋ ವಚಃ .
 ಕರ್ತೃವ್ಯಂ ಸರ್ವಥಾ ಯುದ್ಧಂ ಭಾವಿ ಯತ್ತದ್ಭವತ್ವಿತಿ .. ೬೨..
 ಬ್ರಹ್ಮೋವಾಚ

ಇತ್ಯುಕ್ತ್ವಾ ಶಂಕರೋ ಬ್ರಹ್ಮನ್ ನಾನಾಲೀಲಾವಿಶಾರದಃ .
 ವಿರರಾಮ ಮುನಿಶ್ರೇಷ್ಠ ದರ್ಶಯೆಲ್ಲಾಕಿಕೀಂ ಗತಿಂ .. ೬೩..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ
 ಕುಮಾರಖಂಡೇ ಗಣವಿವಾದವರ್ಣನಂ ನಾಮ ಚತುರ್ದಶೋಧ್ಯಾಯಃ ..
 ೨.೪.೧೪..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೧೫. ಪಂಚದಶೋಧ್ಯಾಯಃ . ಶಿವಗಣೈಃ ಸಹ
 ಗಣೇಶಯುದ್ಧವರ್ಣನಂ .

ಬ್ರಹ್ಮೋವಾಚ

ಇತ್ಯುಕ್ತ್ವಾ ವಿಭುನಾ ತೇನ ನಿಶ್ಚಯಂ ಪರಮಂ ಗತಾಃ .

ಸನ್ನದ್ಗಾಸ್ತು ತದಾ ತತ್ರ ಜಗ್ಮುಶ್ಚ ಶಿವಮಂದಿರಂ .. ೧..

ಗಣೇಶೋಽಪಿ ತಥಾ ದೃಷ್ಟ್ವಾ ಹ್ಯಾಯಾತಾನ್ಗಣಸತ್ತಮಾನ್ .

ಯುದ್ಧಾಽಽಟೋಪಂ ವಿಧಾಯೈವ ಸ್ಥಿತಾಂಶ್ಚೈವಾಬ್ರವೀದಿದಂ .. ೨..

ಗಣೇಶ ಉವಾಚ

ಆಯಾಂತು ಗಣಪಾಃ ಸರ್ವೇ ಶಿವಾಜ್ಞಾಪರಿಪಾಲಕಾಃ .

ಅಹಮೇಕಶ್ಚ ಬಾಲಶ್ಚ ಶಿವಾಜ್ಞಾಪರಿಪಾಲಕಃ .. ೩..

ತಥಾಪಿ ಪಶ್ಯತಾಂ ದೇವೀ ಪಾರ್ವತೀ ಸೂನುಜಂ ಬಲಂ .

ಶಿವಶ್ಚ ಸ್ವಗಣಾನಾಂ ತು ಬಲಂ ಪಶ್ಯತು ವೈ ಪುನಃ .. ೪..

ಬಲವದ್ಬಾಲಯುದ್ಧಂ ಚ ಭವಾನೀಶಿವಪಕ್ಷಯೋಃ .

ಭವದ್ಭಿಶ್ಚ ಕೃತಂ ಯುದ್ಧಂ ಪೂರ್ವಂ ಯುದ್ಧವಿಶಾರದ್ಯೈಃ .. ೫..

ಮಯಾ ಪೂರ್ವಂ ಕೃತಂ ನೈವ ಬಾಲೋಽಸ್ಮಿ ಕ್ರಿಯತೇಽಧುನಾ .

ತಥಾಪಿ ಭವತಾಂ ಲಜ್ಜಾ ಗಿರಿಜಾಶಿವಯೋರಿಹ .. ೬..

ಮಮೈವಂ ತು ಭವೇನ್ನೈವ ವೈಪರೀತ್ಯಂ ಭವಿಷ್ಯತಿ .
ಮಮೈವ ಭವತಾಂ ಲಜ್ಜಾ ಗಿರಿಜಾಶಿವಯೋರಿಹ .. ೭..
ಏವಂ ಜ್ಞಾತ್ವಾ ಚ ಕರ್ತವ್ಯಃ ಸಮರಶ್ಚ ಗಣೇಶ್ವರಾಃ .
ಭವದ್ಭಿಃ ಸ್ವಾಮಿನಂ ದೃಷ್ಟ್ವಾ ಮಯಾ ಚ ಮಾತರಂ ತದಾ .. ೮..
ಕ್ರಿಯತೇ ಕೀದೃಶಂ ಯುದ್ಧಂ ಭವಿತವ್ಯಂ ಭವತ್ಪ್ರತಿ .
ತಸ್ಯ ವೈ ವಾರಣೇ ಕೋಽಪಿ ನ ಸಮರ್ಥಸ್ತಿಲೋಕಕೇ .. ೯..
ಬ್ರಹ್ಮೋವಾಚ
ಇತ್ಯೇವಂ ಭರ್ತ್ಸಿತಾಸ್ತೇ ತು ದಂಡಭೂಷಿತಬಾಹವಃ .
ವಿವಿಧಾನ್ಯಾಯಧಾನ್ಯೇವಂ ದೃತ್ವಾ ತೇ ಚ ಸಮಾಯಯುಃ .. ೧೦..
ಘರ್ಷಯಂತಸ್ತಥಾ ದಂತಾನ್ ಹಂಕೃತ್ಯ ಚ ಪುನಃ ಪುನಃ .
ಪಶ್ಯ ಪಶ್ಯ ಬ್ರುವಂತಶ್ಚ ಗಣಾಸ್ತೇ ಸಮುಪಾಗತಾಃ .. ೧೧..
ನಂದೀ ಪ್ರಥಮಮಾಗತ್ಯ ದೃತ್ವಾ ಪಾದಂ ವ್ಯಕರ್ಷಯತ್ .
ಧಾವನ್ಶ್ಚಂಗೀ ದ್ವಿತೀಯಂ ಚ ಪಾದಂ ದೃತ್ವಾ ಗಣಸ್ಯ ಚ .. ೧೨..
ಯಾವತ್ಪಾದೇ ವಿಕರ್ಷಂತೌ ತಾವಧ್ವಸ್ತೇನ ವೈ ಗಣಃ .
ಆಹತ್ಯ ಹಸ್ತಯೋಸ್ತಾಭ್ಯಾಮುತ್ಕ್ಲಿಪ್ತೌ ಪಾದಕೌ ಸ್ವಯಂ .. ೧೩..
ಅಥ ದೇವೀಸುತೋ ವೀರಸ್ಸಂಗೃಹ್ಯ ಪರಿಘಂ ಬೃಹತ್ .
ದ್ವಾರಸ್ಥಿತೋ ಗಣಪತಿಃ ಸರ್ವಾನಾಪೋಧಯತ್ತದಾ .. ೧೪..
ಕೇಷಾಂಚಿತ್ಪಾಣಯೋ ಭಿನ್ನಾಃ ಕೇಷಾಂಚಿತ್ಪೃಷ್ಠಕಾನಿ ಚ .
ಕೇಷಾಂಚಿಚ್ಚ ಶಿರಾಂಸ್ಯೇವ ಕೇಷಾಂಚಿನ್ಮಸ್ತಕಾನಿ ಚ .. ೧೫..
ಕೇಷಾಂಚಿಜ್ಜಾನುನೀ ತತ್ರ ಕೇಷಾಂಚಿತ್ಕಂಧಕಾಸ್ತಥಾ .
ಕೇಷಾಂಚಿಜ್ಜಾನುನೀ ತತ್ರ ಕೇಷಾಂಚಿತ್ಕಂಧಾಸ್ತಥಾ .
ಸಮ್ಭುಖೇ ಚಾಗತಾ ಯೇ ವೈ ತೇ ಸರ್ವೇ ಹೃದಯೇ ಹತಾಃ .. ೧೬..
ಕೇಚಿಚ್ಚ ಪತಿತಾ ಭೂಮೌ ಕೇಚಿಚ್ಚ ವಿದಿಶೋ ಗತಾಃ .
ಕೇಷಾಂಚಿಚ್ಚರಣೌ ಛಿನ್ನೌ ಕೇಚಿಚ್ಚರ್ವಾಂತಿಕಂ ಗತಾಃ .. ೧೭..
ತೇಷಾಂ ಮಧ್ಯೇ ತು ಕಶ್ಚಿದ್ವೈ ಸಂಗ್ರಾಮೇ ಸಮ್ಭುಖೋ ನ ಹಿ .
ಸಿಂಹಂ ದೃಷ್ಟ್ವಾ ಯಥಾ ಯಾಂತಿ ಮೃಗಾಶ್ಚೈವ ದಿಶೋ ದಶ .. ೧೮..
ತಥಾ ತೇ ಚ ಗಣಾಃ ಸರ್ವೇ ಗತಾಶ್ಚೈವ ಸಹಸ್ರಶಃ .
ಪರಾವೃತ್ಯ ತಥಾ ಸೋಽಪಿ ಸುದ್ವಾರಿ ಸಮುಪಸ್ಥಿತಃ .. ೧೯..
ಕಲ್ಪಾಂತಕರಣೇ ಕಾಲೋ ದೃಶ್ಯತೇ ಚ ಭಯಂಕರಃ .
ಯಥಾ ತಥೈವ ದೃಷ್ಟಃ ಸ ಸರ್ವೇಷಾಂ ಪ್ರಲಯಂಕರಃ .. ೨೦..
ಏತಸ್ಮಿನ್ನಮಯೇ ಚೈವ ಸರಮೇಶಸುರೇಶ್ವರಾಃ .

ಪ್ರೇರಿತಾ ನಾರದೇನೇಹ ದೇವಾಃ ಸರ್ವೇ ಸಮಾಗಮನ್ .. ೨೧..
 ಸಮಬ್ರುವಂಸ್ತದಾ ಸರ್ವೇ ಶಿವಸ್ಯ ಹಿತಕಾಮ್ಯಯಾ .
 ಪುರಃ ಸ್ಥಿತ್ವಾ ಶಿವಂ ನತ್ವಾ ಹ್ಯಾಜ್ಞಾಂ ದೇಹಿ ಪ್ರಭೋ ಇತಿ .. ೨೨..
 ತ್ವಂ ಪರಬ್ರಹ್ಮ ಸರ್ವೇಶಃ ಸರ್ವೇ ಚ ತವ ಸೇವಕಾಃ .
 ಸೃಷ್ಟೇಃ ಕರ್ತಾ ಸದಾ ಭರ್ತಾ ಸಂಹರ್ತಾ ಪರಮೇಶ್ವರಃ .. ೨೩..
 ರಜಸ್ಸತ್ತ್ವ ತಮೋರೂಪೋ ಲೀಲಯಾ ನಿರ್ಗುಣಃ ಸ್ವತಃ .
 ಕಾ ಲೀಲಾ ರಚಿತಾ ಚಾದ್ಯ ತಾಮಿದಾನೀಂ ವದ ಪ್ರಭೋ .. ೨೪..
 ಬ್ರಹ್ಮೋವಾಚ
 ಇತ್ಯಾಕರ್ಣ್ಯ ವಚಸ್ತೇಷಾಂ ಮುನಿಶ್ರೇಷ್ಠ ಮಹೇಶ್ವರಃ .
 ಗಣಾನ್ ಭಿನ್ನಾಸ್ತದಾ ದೃಷ್ಟ್ವಾ ತೇಭ್ಯಸ್ಸರ್ವಂ ನ್ಯವೇದಯತ್ .. ೨೫..
 ಅಥ ಸರ್ವೇಶ್ವರಸ್ತತ್ರ ಶಂಕರೋ ಮುನಿಸತ್ತಮ .
 ವಿಹಸ್ಯ ಗಿರಿಜಾನಾಥೋ ಬ್ರಹ್ಮಾಣಂ ಮಾಮುವಾಚ ಹ .. ೨೬..
 ಶಿವ ಉವಾಚ
 ಬ್ರಹ್ಮಂಭೃಣು ಮಮ ದ್ವಾರಿ ಬಾಲ ಏಕಃ ಸಮಾಸ್ಥಿತಃ .
 ಮಹಾಬಲೋ ಯಷ್ಟಿಪಾಣಿರ್ಗೇಹಾವೇಶನಿವಾರಕಃ .. ೨೭..
 ಮಹಾಪ್ರಹಾರಕರ್ತಾಽಸೌ ಮತ್ಪಾರ್ಷದವಿಘಾತಕಃ .
 ಪರಾಜಯಃ ಕೃತಸ್ತೇನ ಮದ್ಗಣಾನಾಂ ಬಲಾದಿಹ .. ೨೮..
 ಬ್ರಹ್ಮನ್ ತ್ವಯೈವ ಗಂತವ್ಯಂ ಪ್ರಸಾದ್ಯೋಸಯಂ ಮಹಾಬಲಃ .
 ಯಥಾ ಬ್ರಹ್ಮನ್ನಯಃ ಸ್ಯಾದ್ವೈ ತಥಾ ಕಾರ್ಯಂ ತ್ವಯಾ ವಿಧೇ .. ೨೯..
 ಬ್ರಹ್ಮೋವಾಚ
 ಇತ್ಯಾಕರ್ಣ್ಯ ಪ್ರಭೋರ್ವಾಕ್ಯಮಜ್ಞಾತ್ವಾಽಜ್ಞಾನಮೋಹಿತಃ .
 ತದೀಯನಿಕಟಂ ತಾತ ಸರ್ವೈರ್ಋಷಿವರೈರಯಾಂ .. ೩೦..
 ಸಮಾಯಾಂತಂ ಚ ಮಾಂ ದೃಷ್ಟ್ವಾ ಸ ಗಣೇಶೋ ಮಹಾಬಲೀ .
 ಕ್ರೋಧಂ ಕೃತ್ವಾ ಸಮಭ್ಯೇತ್ಯ ಮಮ ಶ್ಮಶ್ರೂಣ್ಯವಾಕಿರತ್ .. ೩೧..
 ಕ್ಷಮ್ಯತಾಂ ಕ್ಷಮ್ಯತಾಂ ದೇವ ನ ಯುದ್ಧಾರ್ಥಂ ಸಮಾಗತಃ .
 ಬ್ರಾಹ್ಮಣೋಽಹಮನುಗ್ರಾಹ್ಯಃ ಶಾಂತಿಕರ್ತಾನುಪದ್ರವಃ .. ೩೨..
 ಇತ್ಯೇವಂ ಬ್ರುವತಿ ಬ್ರಹ್ಮಂಸ್ತಾವತ್ಪರಿಘಮಾದದೇ .
 ಸ ಗಣೇಶೋ ಮಹಾವೀರೋ ಬಾಲೋಽಬಾಲಪರಾಕ್ರಮಃ .. ೩೩..
 ಗೃಹೀತಪರಿಘಂ ದೃಷ್ಟ್ವಾ ತಂ ಗಣೇಶಂ ಮಹಾಬಲಂ .
 ಪಲಾಯನಪರೋ ಯಾತಸ್ತ್ವಹಂ ದ್ರುತತರಂ ತದಾ .. ೩೪..
 ಯಾತ ಯಾತ ಬ್ರುವಂತಸ್ತೇ ಪರಿಘೇನ ಹತಾಸ್ತದಾ .

ಸ್ವಯಂ ಚ ಪತಿತಾಃ ಕೇಚಿತ್ಕೇಚಿತ್ತೇನ ನಿಪಾತಿತಾಃ .. ೩೫..
 ಕೇಚಿಚ್ಚ ಶಿವನಾಮೀಪ್ಯಂ ಗತ್ವಾ ತತ್ಕ್ಷಣಮಾತ್ರತಃ .
 ಶಿವಂ ವಿಜ್ಞಾಪಯಾಂಚಕುಸ್ತದ್ವೃತ್ತಾಂತಮಶೇಷತಃ .. ೩೬..
 ತಥಾವಿಧಾಂಶ್ಚ ತಾನ್ ದೃಷ್ಟ್ವಾ ತದ್ವೃತ್ತಾಂತಂ ನಿಶಮ್ಯ ಸಃ .
 ಅಪಾರಮಾದಧೇ ಕೋಪಂ ಹರೋ ಲೀಲಾವಿಶಾರದಃ .. ೩೭..
 ಇಂದ್ರಾದಿಕಾಂದೇವಗಣಾನ್ ಷಣ್ಮುಖಪ್ರವರಾನ್ ಗಣಾನ್ .
 ಭೂತಪ್ರೇತಪಿಶಾಚಾಂಶ್ಚ ಸರ್ವಾನಾದೇಶಯತ್ತದಾ .. ೩೮..
 ತೇ ಸರ್ವೇ ಚ ಯಥಾಯೋಗ್ಯಂ ಗತಾಸ್ತೇ ಸರ್ವತೋ ದಿಶಂ .
 ತಂ ಗಣಂ ಹಂತುಕಾಮಾ ಹಿ ಶಿವಾಜ್ಞಪ್ತಾ ಉದಾಯುಧಾಃ .. ೩೯..
 ಯಸ್ಯ ಯಸ್ಯಾಯುಧಂ ಯಚ್ಚ ತತ್ತತ್ಸರ್ವಂ ವಿಶೇಷತಃ .
 ತದ್ ಗಣೇಶೋಪರಿ ಬಲಾತ್ಸಮಾಗತ್ಯ ವಿಮೋಚಿತಂ .. ೪೦..
 ಹಾಹಾಕಾರೋ ಮಹಾನಾಸೀತ್ ತ್ರೈಲೋಕ್ಯೇ ಸಚರಾಚರೇ .
 ತ್ರಿಲೋಕಸ್ಥಾ ಜನಾಃ ಸರ್ವೇ ಸಂಶಯಂ ಪರಮಂ ಗತಾಃ .. ೪೧..
 ನ ಯಾತಂ ಬ್ರಹ್ಮಣೋಽಪ್ಯಾಯುರ್ಬ್ರಹ್ಮಾಂಡಂ ಕ್ಷಯಮೇತಿ ಹಿ .
 ಅಕಾಲೇ ಚ ತಥಾ ನೂನಂ ಶಿವೇಚ್ಛಾವಶತಃ ಸ್ವಯಂ .. ೪೨..
 ತೇ ಸರ್ವೇ ಚಾಗತಾಸ್ತತ್ರ ಷಣ್ಮುಖಾದ್ಯಾಶ್ಚ ಯೇ ಪುನಃ .
 ದೇವಾ ವ್ಯರ್ಥಾಯುಧಾ ಜಾತಾ ಆಶ್ಚರ್ಯಂ ಪರಮಂ ಗತಾಃ .. ೪೩..
 ಏತಸ್ಮಿನ್ನಂತರೇ ದೇವೀ ಜಗದಂಬಾ ವಿಬೋಧನಾ .
 ಜ್ಞಾತ್ವಾ ತಚ್ಚರಿತಂ ಸರ್ವಮಪಾರಂ ಕ್ರೋಧಮಾದಧೇ .. ೪೪..
 ಶಕ್ತಿಧ್ವಯಂ ತದಾ ತತ್ರ ತಯಾ ದೇವ್ಯಾ ಮುನೀಶ್ವರ .
 ನಿರ್ಮಿತಂ ಸ್ವಗಣಸ್ಯೈವ ಸರ್ವಸಾಹಾಯ್ಯಹೇತವೇ .. ೪೫..
 ಏಕಾ ಪ್ರಚಂಡರೂಪಂ ಚ ದೃತ್ವಾತಿಷ್ಠನ್ಮಹಾಮುನೇ .
 ಶ್ಯಾಮಪರ್ವತಸಂಕಾಶಂ ವಿಸ್ತೀರ್ಯ ಮುಖಗಹ್ವರಂ .. ೪೬..
 ಏಕಾ ವಿದ್ಯುತ್ಸ್ವರೂಪಾ ಚ ಬಹುಹಸ್ತಸಮನ್ವಿತಾ .
 ಭಯಂಕರಾ ಮಹಾದೇವೀ ದುಷ್ಟದಂಡವಿಧಾಯಿನೀ .. ೪೭..
 ಆಯುಧಾನಿ ಚ ಸರ್ವಾಣಿ ಮೋಚಿತಾನಿ ಸುರೈರ್ಗಣೈಃ .
 ಗೃಹೀತ್ವಾ ಸ್ವಮುಖೇ ತಾನಿ ತಾಭ್ಯಾಂ ಶೀಘ್ರಂ ಚ ಚಿಕ್ಷಿಪೇ .. ೪೮..
 ದೇವಾಯುಧಂ ನ ದೃಶ್ಯೇತ ಪರಿಘಃ ಪರಿತಃ ಪುನಃ .
 ಏವಂ ತಾಭ್ಯಾಂ ಕೃತಂ ತತ್ರ ಚರಿತಂ ಪರಮಾದ್ಭುತಂ .. ೪೯..
 ಏಕೋ ಬಾಲೋಽಖಿಲಂ ಸೈನ್ಯಂ ಲೋಡಯಾಮಾಸ ದುಸ್ತರಂ .
 ಯಥಾ ಗಿರಿವರೇಣೈವ ಲೋಡಿತಃ ಸಾಗರಃ ಪುರಾ .. ೫೦..

ಏಕೇನ ನಿಹತಾಃ ಸರ್ವೇ ಶಕ್ರಾದ್ಯಾ ನಿರ್ಜರಾಸ್ತಥಾ .
 ಶಂಕರಸ್ಯ ಗಣಾಶ್ಚೈವ ವ್ಯಾಕುಲಾ ಅಭವಂಸ್ತದಾ .. ೫೧..
 ಅಥ ಸರ್ವೇ ಮಿಲಿತ್ವಾ ತೇ ನಿಶ್ಚಸ್ಯ ಚ ಮುಹುರ್ಮುಹುಃ .
 ಪರಸ್ಪರಂ ಸಮೂಚುಸ್ತೇ ತತ್ರ ಹಾರಸಮಾಕುಲಾಃ .. ೫೨..
 ದೇವಗಣಾ ಊಚುಃ
 ಕಿಂ ಕರ್ತವ್ಯಂ ಕ್ವ ಗಂತವ್ಯಂ ನ ಜ್ಞಾಯಂತೇ ದಿಶೋ ದಶ .
 ಪರಿಘಂ ಭ್ರಾಮಯತ್ಯೇಷ ಸವ್ಯಾಪಸವ್ಯಮೇವ ಚ .. ೫೩..
 ಬ್ರಹ್ಮೋವಾಚ
 ಏತತ್ಕಾಲೇಽಪರಃ ಶ್ರೇಷ್ಠಾಃ ಪುಷ್ಪಚಂದನಪಾಣಯಃ .
 ಋಷಯಶ್ಚ ತ್ವದಾದ್ಯಾ ಹಿ ಯೇಽತಿಯುದ್ಧೇಽತಿಲಾಲಸಾಃ .. ೫೪..
 ತೇ ಸರ್ವೇ ಚ ಸಮಾಜಗ್ಮುರ್ಯುದ್ಧಸಂದರ್ಶನಾಯ ವೈ .
 ಪೂರಿತೋ ವ್ಯೋಮ ಸನ್ಮಾರ್ಗಸೈಸ್ತದಾ ಮುನಿಸತ್ತಮ .. ೫೫..
 ತಾಸ್ತೇ ದೃಷ್ಟ್ವಾ ರಣಂ ತಂ ವೈ ಮಹಾವಿಸ್ಮಯಮಾಗತಾಃ .
 ಈದೃಶಂ ಪರಮಂ ಯುದ್ಧಂ ನ ದೃಷ್ಟಂ ಚೈಕದಾಪಿ ಹಿ .. ೫೬..
 ಪೃಥಿವೀ ಕಂಪಿತಾ ತತ್ರ ಸಮುದ್ರಸಹಿತಾ ತದಾ .
 ಪರ್ವತಾಃ ಪತಿತಾಶ್ಚೈವ ಚಕ್ರುಃ ಸಂಗ್ರಾಮಸಂಭವಂ .. ೫೭..
 ದ್ಯೌರ್ಗ್ರಹಕ್ಷಗಣೈರ್ಘೋರ್ಣಾಃ ಸರ್ವೇ ವ್ಯಾಕುಲತಾಂ ಗತಾಃ .
 ದೇವಾಃ ಪಲಾಯಿತಾಃ ಸರ್ವೇ ಗಣಾಶ್ಚ ಸಕಲಾಸ್ತದಾ .. ೫೮..
 ಕೇವಲಂ ಷಣ್ಮುಖಸ್ತತ್ರ ನಾಪಲಾಯತ ವಿಕ್ರಮೀ .
 ಮಹಾವೀರಸ್ತದಾ ಸರ್ವಾನಾವಾರ್ಯ ಪುರತಃ ಸ್ಥಿತಃ .. ೫೯..
 ಶಕ್ತಿಧ್ವಯೇನ ತದ್ಯುದ್ಧೇ ಸರ್ವೇ ಚ ನಿಷ್ಪಲೀಕೃತಾಃ .
 ಸರ್ವಾಸ್ತ್ರಾಣಿ ನಿಕ್ಯುತಾನಿ ಸಂಕ್ಷಿಪ್ತಾನ್ಯಮರೈರ್ಗಣೈಃ .. ೬೦..
 ಯೇಽವಸ್ಥಿತಾಶ್ಚ ತೇ ಸರ್ವೇ ಶಿವಸ್ಯಾಂತಿಕಮಾಗತಾಃ .
 ದೇವಾಃ ಪಲಾಯಿತಾಃ ಸರ್ವೇ ಗಣಾಶ್ಚ ಸಕಲಾಸ್ತದಾ .. ೬೧..
 ತೇ ಸರ್ವೇ ಮಿಲಿತಾಶ್ಚೈವ ಮುಹುರ್ನತ್ವಾ ಶಿವಂ ತದಾ .
 ಅಬ್ರುವನ್ವಚನಂ ಕ್ಷಿಪ್ರಂ ಕೋಽಯಂ ಗಣವರಃ ಪ್ರಭೋ .. ೬೨..
 ಪುರಾ ಚೈವ ಶ್ರುತಂ ಯುದ್ಧಮಿದಾನೀಂ ಬಹುಧಾ ಪುನಃ .
 ದೃಶ್ಯತೇ ನ ಶ್ರುತಂ ದೃಷ್ಟಮೀದೃಶಂ ತು ಕದಾಚನ .. ೬೩..
 ಕಿಂಚಿದ್ವಿಚಾರ್ಯತಾಂ ದೇವ ತ್ವನ್ಯಥಾ ನ ಜಯೋ ಭವೇತ್ .
 ತ್ವಮೇವ ರಕ್ಷಕಃ ಸ್ವಾಮಿನ್ಬ್ರಹ್ಮಾಂಡಸ್ಯ ನ ಸಂಶಯಃ .. ೬೪..
 ಬ್ರಹ್ಮೋವಾಚ

ಇತ್ಯೇವಂ ತದ್ವಚಃ ಶ್ರುತ್ವಾ ರುದ್ರಃ ಪರಮಕೋಪನಃ .
 ಕೋಪಂ ಕೃತ್ವಾ ಚ ತತ್ತ್ವೈವ ಜಗಾಮ ಸ್ವಗಣೈಃ ಸಹ .. ೬೫..
 ದೇವಸೈನ್ಯಂ ಚ ತತ್ಸರ್ವಂ ವಿಷ್ಣುನಾ ಚಕ್ರಿಣಾ ಸಹ .
 ಸಮುತ್ಸವಂ ಮಹತ್ಕೃತ್ವಾ ಶಿವಸ್ಯಾನುಜಗಾಮ ಹ .. ೬೬..
 ಏತಸ್ಮಿನ್ನಂತರೇ ಭಕ್ತ್ಯಾ ನಮಸ್ಕೃತ್ಯ ಮಹೇಶ್ವರಂ .
 ಅಬ್ರವೀನ್ನಾರದ ತ್ವಂ ವೈ ದೇವದೇವಂ ಕೃತಾಂಜಲಿಃ .. ೬೭..
 ನಾರದ ಉವಾಚ
 ದೇವದೇವ ಮಹಾದೇವ ಶೃಣು ಮದ್ವಚನಂ ವಿಭೋ .
 ತ್ವಮೇವ ಸರ್ವಗಸ್ತ್ವಾಮೀ ನಾನಾಲೀಲಾವಿಶಾರದಃ .. ೬೮..
 ತ್ವಯಾ ಕೃತ್ವಾ ಮಹಾಲೀಲಾಂ ಗಣಗರ್ವೋಽಪಹಾರಿತಃ .
 ಅಸ್ಮೈ ದತ್ತಾ ಬಲಂ ಭೂರಿ ದೇವಗರ್ವಶ್ಚ ಶಂಕರ .. ೬೯..
 ದರ್ಶಿತಂ ಭುವನೇ ನಾಥ ಸ್ವಮೇವ ಬಲಮದ್ಭುತಂ .
 ಸ್ವತಂತ್ರೇಣ ತ್ವಯಾ ಶಂಭೋ ಸರ್ವಗರ್ವಪ್ರಹಾರಿಣಾ .. ೭೦..
 ಇದಾನೀಂ ನ ಕುರುಷ್ವೇಶ ತಾಂ ಲೀಲಾಂ ಭಕ್ತವತ್ಸಲಃ .
 ಸ್ವಗಣಾನಮರಾಂಶ್ಚಾಪಿ ಸುಸನ್ಮಾನ್ಯಾಭಿವರ್ಧಯ .. ೭೧..
 ಇಮಂ ನ ಖೇಲಯೇದಾನೀಂ ಜಹಿ ಬ್ರಹ್ಮಪದಪ್ರದ .
 ಇತ್ಯುಕ್ತ್ವಾ ನಾರದ ತ್ವಂ ವೈ ಹ್ಯಂತರ್ಧಾನಂ ಗತಸ್ತದಾ .. ೭೨..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ
 ಕುಮಾರಖಂಡೇ ಗಣೇಶಯುದ್ಧವರ್ಣನಂ ನಾಮ ಪಂಚದಶೋಽಧ್ಯಾಯಃ ..
 ೨.೪.೧೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೧೬. ಷೋಡಶೋಽಧ್ಯಾಯಃ . ಗಣೇಶಶಿರಶ್ಚೈದನವರ್ಣನಂ .

ಬ್ರಹ್ಮೋವಾಚ
 ಇತಿ ಶ್ರುತ್ವಾ ಮಹೇಶಾನೋ ಭಕ್ತಾನುಗ್ರಹಕಾರಕಃ .
 ತ್ವದ್ವಾಚಾ ಯುದಕಾಮೋಽಭೂತ್ತೇನ ಬಾಲೇನ ನಾರದ .. ೧..
 ವಿಷ್ಣುಮಾಹೂಯ ಸಮ್ಕಂತ್ಯ ಬಾಲೇನ ಮಹತಾ ಯುತಃ .
 ನಾಮರಃ ಸಮ್ಕುಖಸ್ತನ್ಯಾಪ್ಯಭೂದ್ದೇವಸ್ತ್ರಿಯೋಚನಃ .. ೨..

ದೇವಾಶ್ಚ ಯುಯುಧುಸ್ತೇನ ಸ್ಮೃತ್ವಾ ಶಿವಪದಾಂಬುಜಂ .
 ಮಹಾಬಲಾ ಮಹೋತ್ಸಾಹಾಶ್ಶಿವಸದ್ಧೃಷ್ಟಿಲೋಕಿತಾಃ .. ೩..
 ಯುಯುಧೇಽಥ ಹರಿಸ್ತೇನ ಮಹಾಬಲಪರಾಕ್ರಮಃ .
 ಮಹಾದೇವ್ಯಾಯುಧೋ ವೀರಃ ಪ್ರವಣಃ ಶಿವರೂಪಕಃ .. ೪..
 ಯಷ್ಟ್ಯಾ ಗಣಾಧಿಪಃ ಸೋಽಥ ಜಘಾನಾಮರಪುಂಗವಾನ್ .
 ಹರಿಂ ಚ ಸಹಸಾ ವೀರಃ ಶಕ್ತಿದತ್ತಮಹಾಬಲಃ .. ೫..
 ಸರ್ವೇಮರಗಣಾಸ್ತತ್ರ ವಿಕುಂಠಿತಬಲಾ ಮುನೇ .
 ಅಭೂವನ್ ವಿಷ್ಣುನಾ ತೇನ ಹತಾ ಯಷ್ಟ್ಯಾ ಪರಾಜ್ಞುಖಾಃ .. ೬..
 ಶಿವೋಽಪಿ ಸಹ ಸೈನ್ಯೇನ ಯುದ್ಧಂ ಕೃತ್ವಾ ಚಿರಂ ಮುನೇ .
 ವಿಕರಾಲಂ ಚ ತಂ ದೃಷ್ಟ್ವಾ ವಿಸ್ಮಯಂ ಪರಮಂ ಗತಃ .. ೭..
 ಛಲೇನೈವ ಚ ಹಂತವ್ಯೋ ನಾನ್ಯಥಾ ಹನ್ಯತೇ ಪುನಃ .
 ಇತಿ ಬುದ್ಧಿಂ ಸಮಾಸ್ಥಾಯ ಸೈನ್ಯಮಧ್ಯೇ ವ್ಯವಸ್ಥಿತಃ .. ೮..
 ಶಿವೇ ದೃಷ್ಟ್ವೇ ತದಾ ದೇವೇ ನಿರ್ಗುಣೇ ಗುಣರೂಪಿಣಿ .
 ವಿಷ್ಣೌ ಚೈವಾಥ ಸಂಗ್ರಾಮೇ ಆಯಾತೇ ಸರ್ವದೇವತಾಃ .. ೯..
 ಗಣಾಶ್ಚೈವ ಮಹೇಶಸ್ಯ ಮಹಾಹರ್ಷಂ ತದಾ ಯಯುಃ .
 ಸರ್ವೇ ಪರಸ್ಪರಂ ಪ್ರೀತ್ಯಾ ಮಿಲಿತ್ವಾ ಚಕ್ರುರುತ್ಸವಂ .. ೧೦..
 ಅಥ ಶಕ್ತಿಸುತೋ ವೀರೋ ವೀರಗತ್ಯಾ ಸ್ವಯಷ್ಟಿತಃ .
 ಪ್ರಥಮಂ ಪೂಜಯಾಮಾಸ ವಿಷ್ಣುಂ ಸರ್ವಸುಖಾವಹಂ .. ೧೧..
 ಅಹಂ ಚ ಮೋಹಯಿಷ್ಯಾಮಿ ಹನ್ಯತಾಂ ಚ ತ್ವಯಾ ವಿಭೋ .
 ಛಲಂ ವಿನಾ ನ ವಧ್ಯೋಽಯಂ ತಾಮಸೋಽಯಂ ದುರಾಸದಃ .. ೧೨..
 ಇತಿ ಕೃತ್ವಾ ಮತಿಂ ತತ್ರ ಸುಸಮ್ಮಂತ್ರ್ಯ ಚ ಶಂಭುನಾ .
 ಆಜ್ಞಾಂ ಪ್ರಾಪ್ಯಾಽಭವಚ್ಛೈವೀಂ ವಿಷ್ಣುಮೋಹಪರಾಯಣಃ .. ೧೩..
 ಶಕ್ತಿದ್ವಯಂ ತಥಾ ಲೀನಂ ಹರಿಂ ದೃಷ್ಟ್ವಾ ತಥಾವಿಧಂ .
 ದತ್ತಾ ಶಕ್ತಿಬಲಂ ತಸ್ಮೈ ಗಣೇಶಾಯಾಭವನ್ಮುನೇ .. ೧೪..
 ಶಕ್ತಿದ್ವಯೇಽಥ ಸಂಲೀನೇ ಯತ್ರ ವಿಷ್ಣುಃ ಸ್ಥಿತಃ ಸ್ವಯಂ .
 ಪರಿಘಂ ಕ್ಷಿಪ್ತವಾಂಸ್ತತ್ರ ಗಣೇಶೋ ಬಲವತ್ತರಃ .. ೧೫..
 ಕೃತ್ವಾ ಯತ್ನಂ ಕಿಮಪ್ಯತ್ರ ವಂಚಯಾಮಾಸ ತದ್ಗತಿಂ .
 ಶಿವಂ ಸ್ಮೃತ್ವಾ ಮಹೇಶಾನಂ ಸ್ವಪ್ರಭುಂ ಭಕ್ತವತ್ಸಲಂ .. ೧೬..
 ಏಕತಸ್ತನ್ಮುಖಂ ದೃಷ್ಟ್ವಾ ಶಂಕರೋಽಪ್ಯಾಜಗಾಮ ಹ .
 ಸ್ವತ್ರಿಶೂಲಂ ಸಮಾದಾಯ ಸುಕ್ರುದ್ಧೋ ಯುದ್ಧಕಾಮ್ಯಯಾ .. ೧೭..
 ಸ ದದರ್ಶಾಗತಂ ಶಂಭುಂ ಶೂಲಹಸ್ತಂ ಮಹೇಶ್ವರಂ .

ಹಂತುಕಾಮಂ ನಿಜಂ ವೀರಃ ಶಿವಾಪುತ್ರೋ ಮಹಾಬಲಃ .. ೧೮..
ಶಕ್ತ್ಯಾ ಜಘಾನ ತಂ ಹಸ್ತೇ ಸ್ತೃತ್ವಾ ಮಾತೃಪದಾಂಬುಜಂ .
ಸ ಗಣಶೋ ಮಹಾವೀರಃ ಶಿವಶಕ್ತಿಪ್ರವರ್ಧಿತಃ .. ೧೯..
ತ್ರಿಶೂಲಂ ಪತಿಸಂ ಹಸ್ತಾಚ್ಛಿವಸ್ಯ ಪರಮಾತ್ಮನಃ .
ದೃಷ್ಟ್ವಾ ಸದೂತಿಕಸ್ತಂ ವೈ ಪಿನಾಕಂ ಧನುರಾದದೇ .. ೨೦..
ತಮಪ್ಯಪಾತಯದ್ಭೂಮೌ ಪರಿಘೇಣ ಗಣೇಶ್ವರಃ .
ಹತಾಃ ಪಂಚ ತಥಾ ಹಸ್ತಾಃ ಪಂಚಭಿಶ್ಶೂಲಮಾದದೇ .. ೨೧..
ಅಹೋ ದುಃಖತರಂ ನೂನಂ ಸಂಜಾತಮಧುನಾ ಮಮ .
ಭವೇತ್ಪುನರ್ಗಣಾನಾಂ ಕಿಂ ಭವಾಚಾರೋ ಜಗಾವಿತಿ .. ೨೨..
ಏತಸ್ಮಿನ್ನಂತರೇ ವೀರಃ ಪರಿಘೇಣ ಗಣೇಶ್ವರಃ .
ಜಘಾನ ಸಗಣಾನ್ ದೇವಾನ್ ಶಕ್ತಿದತ್ತಬಲಾನ್ವಿತಃ .. ೨೩..
ಗತಾ ದಶದಿಶೋ ದೇವಾಃ ಸಗಣಾಃ ಪರಿಘಾದ್ವಿತಾಃ .
ನ ತಸ್ಥುಃಸಮರೇ ಕೇಽಪಿ ತೇನಾಧ್ಭುತಪ್ರಹಾರಿಣಾ .. ೨೪..
ವಿಷ್ಣುಸ್ತಂ ಚ ಗಣಂ ದೃಷ್ಟ್ವಾ ಧನ್ಯೋಽಯಮಿತಿ ಚಾಬ್ರವೀತ್ .
ಮಹಾಬಲೋ ಮಹಾವೀರೋ ಮಹಾಶೂರೋ ರಣಪ್ರಿಯಃ .. ೨೫..
ಬಹವೋ ದೇವತಾಶ್ಚೈವ ಮಯಾ ದೃಷ್ಟ್ವಾಸ್ತಥಾ ಪುನಃ .
ದಾನವಾ ಬಹವೋ ದೈತ್ಯಾ ಯಕ್ಷಗಂಧರ್ವರಾಕ್ಷಸಾಃ .. ೨೬..
ನೈತೇನ ಗಣನಾಥೇನ ಸಮತಾಂ ಯಾಂತಿ ಕೇಽಪಿ ಚ .
ತ್ಯೈಲೋಕೈಃಪೃಥಿಲೇ ತೇಜೋ ರೂಪಸೌರ್ಯಗುಣಾದಿಭಿಃ .. ೨೭..
ಏವಂ ಸಂಬ್ರವತೇಽಮುಷ್ಮೈ ಪರಿಘಂ ಭ್ರಾಮಯನ್ ಸ ಚ .
ಚಿಕ್ಷೇಪ ವಿಷ್ಣುವೇ ತತ್ರ ಶಕ್ತಿಪುತ್ರೋ ಗಣೇಶ್ವರಃ .. ೨೮..
ಚಕ್ರಂ ಗೃಹೀತ್ವಾ ಹರಿಣಾ ಸ್ತೃತ್ವಾ ಶಿವಪದಾಂಬುಜಂ .
ತೇನ ಚಕ್ರೇಣ ಪರಿಘೋ ದ್ರುತಂ ಖಂಡೀಕೃತಸ್ತದಾ .. ೨೯..
ಖಂಡಂ ತು ಪರಿಘಸ್ಯಾಪಿ ಹರಯೇ ಪ್ರಾಕ್ಷಿಪದ್ಗಣಃ .
ಗೃಹೀತ್ವಾ ಗರುಡೇನಾಪಿ ಪಕ್ಷಿಣಾ ವಿಫಲೀಕೃತಃ .. ೩೦..
ಏವಂ ವಿಚರಿತಂ ಕಾಲಂ ಮಹಾವೀರಾವುಭಾವಪಿ .
ವಿಷ್ಣುಶ್ಚಾಪಿ ಗಣಶ್ಚೈವ ಯುಯುಧಾತೇ ಪರಸ್ವರಂ .. ೩೧..
ಪುನರ್ವೀರವರಃ ಶಕ್ತಿಸುತಃಸ್ಮ್ಯ ತಶಿವೋ ಬಲೀ .
ಗೃಹೀತ್ವಾ ಯಷ್ಟಿಮತುಲಾಂ ತಯಾ ವಿಷ್ಣುಂ ಜಘಾನ ಹ .. ೩೨..
ಅವಿಷಹ್ಯ ಪ್ರಹಾರಂ ತಂ ಸ ಭೂಮೌ ನಿಪಪಾತ ಹ .
ದ್ರುತಮುತ್ಥಾಯ ಯುಯುಧೇ ಶಿವಾಪುತ್ರೇಣ ತೇನ ವೈ .. ೩೩..

ಏತದಂತರಮಾಸಾದ್ಯ ಶೂಲಪಾಣಿಸ್ತಥೋತ್ತರೇ .
 ಆಗತ್ಯ ಚ ತ್ರಿಶೂಲೇನ ತಚ್ಚಿರೋ ನಿರಕ್ಯಂತತ .. ೩೪..
 ಭಿನ್ನೇ ಶಿರಸಿ ತಸ್ಯೈವ ಗಣನಾಥಸ್ಯ ನಾರದ .
 ಗಣಸೈನ್ಯಂ ದೇವಸೈನ್ಯಮಭವಚ್ಚ ಸುನಿಶ್ಚಲಂ .. ೩೫..
 ನಾರದೇನ ತ್ವಯಾಽಽಗತ್ಯ ದೇವೈಃ ಸರ್ವಂ ನಿವೇದಿತಂ .
 ಮಾನಿನಿ ಶ್ರೂಯತಾಂ ಮಾನಸ್ತಾಜ್ಯೋ ನೈವ ತ್ವಯಾಧುನಾ .. ೩೬..
 ಇತ್ಯುಕ್ತ್ವಾ ಽನ್ತರ್ಹಿತಸ್ತತ್ರ ನಾರದ ತ್ವಂ ಕಲಿಪ್ರಿಯಃ .
 ಅವಿಕಾರೀ ಸದಾ ಶಂಭುರ್ಮನೋಗತಿಕರೋ ಮುನಿಃ .. ೩೭..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ
 ಕುಮಾರಖಂಡೇ ಗಣೇಶಯುದ್ಧಗಣೇಶಶಿರಶ್ಚೇದನವರ್ಣನಂ ನಾಮ ಷೋಡಶೋಽಧ್ಯಾಯಃ
 .. ೨.೪.೧೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೧೭. ಸಪ್ತದಶೋಽಧ್ಯಾಯಃ . ಗಣೇಶದೇಹೇ
 ಗಜಮುಖಯೋಜನವರ್ಣನಂ .

ನಾರದ ಉವಾಚ
 ಬ್ರಹ್ಮನ್ ವದ ಮಹಾಪ್ರಾಜ್ಞ ತದ್ ವೃತ್ತಾಂತೇಽಖಿಲೇ ಶ್ರುತೇ .
 ಕಿಮಕಾರ್ಷೀನ್ಮಹಾದೇವೀ ಶ್ರೋತುಮಿಚ್ಛಾಮಿ ತತ್ತ್ವತಃ .. ೧..
 ಬ್ರಹ್ಮೋವಾಚ
 ಶ್ರೂಯತಾಂ ಮುನಿಶಾರ್ದೂಲ ಕಥಯಾಮ್ಯದ್ಯ ತದ್ಭವಂ .
 ಚರಿತಂ ಜಗದಂಬಾಯಾ ಯಜ್ಞಾತಂ ತದನಂತರಂ .. ೨..
 ಮೃದಂಗಾನ್ವಟಹಾಂಶ್ಚೈವ ಗಣಾಶ್ಚಾವಾದಯಂಸ್ತಥಾ .
 ಮಹೋತ್ಸವಂ ತದಾ ಚಕುರ್ಹತೇ ತಸ್ಮಿನ್ನಣಾಧಿಪೇ .. ೩..
 ಶಿವೋಽಪಿ ತಚ್ಚಿರಶ್ಚಿತ್ವಾ ಯಾವದ್ಧುಃಖಮುಪಾದದೇ .
 ತಾವಚ್ಚ ಗಿರಿಜಾ ದೇವೀ ಚುಕ್ರೋಧಾತಿ ಮುನೀಶ್ವರ .. ೪..
 ಕಿಂ ಕರೋಮಿ ಕ್ವ ಗಚ್ಛಾಮಿ ಹಾಹಾ ದುಃಖಮುಪಾಗತಂ .
 ಕಥಂ ದುಃಖಂ ವಿನಶ್ಯೇತಾಸ್ಯಾಽತಿದುಃಖಂ ಮಮಾಧುನಾ .. ೫..
 ಮತ್ಸುತೋ ನಾಶಿತಶ್ಚಾದ್ಯ ದೇವೈಃ ಸರ್ವೈರ್ಗಣೈಸ್ತಥಾ .

ಸರ್ವಾಸ್ತಾನ್ನಾಶಯಿಷ್ಯಾಮಿ ಪ್ರಲಯಂ ವಾ ಕರೋಮ್ಯಹಂ .. ೬..
 ಇತ್ಯೇವಂ ದುಃಖಿತಾ ಸಾ ಚ ಶಕ್ತೀಃ ಶತಸಹಸ್ರಶಃ .
 ನಿರ್ಮಮೇ ತತ್ಕ್ಷಣಂ ಕ್ರುದ್ಧಾ ಸರ್ವಲೋಕಮಹೇಶ್ವರೀ .. ೭..
 ನಿರ್ಮಿತಾಸ್ತಾ ನಮಸ್ಕೃತ್ಯ ಜಗದಂಬಾಂ ಶಿವಾಂ ತದಾ .
 ಜಾಜ್ಜಲ್ಮಮಾನಾ ಹ್ಯವದನ್ಮಾತರಾದಿಶ್ಯತಾಮಿತಿ .. ೮..
 ತಚ್ಚುತ್ವಾ ಶಂಭುಶಕ್ತಿಃ ಸಾ ಪ್ರಕೃತಿಃ ಕ್ರೋಧತತ್ಪರಾ .
 ಪ್ರತ್ಯುವಾಚ ತು ತಾಃ ಸರ್ವಾ ಮಹಾಮಾಯಾ ಮುನೀಶ್ವರ .. ೯..
 ದೇವ್ಯವಾಚ
 ಹೇ ಶಕ್ತಯೋಽಧುನಾ ದೇವ್ಯೋ ಯುಷ್ಮಾಭಿರ್ಮನ್ನಿದೇಶತಃ .
 ಪ್ರಲಯಶ್ಚಾತ್ರ ಕರ್ತವ್ಯೋ ನಾತ್ರ ಕಾರ್ಯಾ ವಿಚಾರಣಾ .. ೧೦..
 ದೇವಾಂಶ್ಚೈವ ಋಷೀಂಶ್ಚೈವ ಯಕ್ಷರಾಕ್ಷಸಕಾಂಸ್ತಥಾ .
 ಅಸ್ಮದೀಯಾನ್ಪರಾಂಶ್ಚೈವ ಸಖ್ಯೋ ಭಕ್ಷತ ವೈ ಹಠಾತ್ .. ೧೧..
 ಬ್ರಹ್ಮೋವಾಚ
 ತದಾಜ್ಜಪ್ತಾಶ್ಚ ತಾಃ ಸರ್ವಾಃ ಶಕ್ತಯಃ ಕ್ರೋಧತತ್ಪರಾಃ .
 ದೇವಾದೀನಾಂ ಚ ಸರ್ವೇಷಾಂ ಸಂಹಾರಂ ಕರ್ತುಮುದ್ಯತಾಃ .. ೧೨..
 ಯಥಾ ಚ ತೃಣಸಂಹಾರಮನಲಃ ಕುರುತೇ ತಥಾ .
 ಏವಂ ತಾಃ ಶಕ್ತಯಃ ಸರ್ವಾಃ ಸಂಹಾರಂ ಕರ್ತುಮುದ್ಯತಾಃ .. ೧೩..
 ಗಣಪೋ ವಾಥ ವಿಷ್ಣುವಾ ಬ್ರಹ್ಮಾ ವಾ ಶಂಕರಸ್ತಥಾ .
 ಇಂದ್ರೋ ವಾ ಯಕ್ಷರಾಜೋ ವಾ ಸ್ಕಂದೋ ವಾ ಸೂರ್ಯ ಏವ ವಾ .. ೧೪..
 ಸರ್ವೇಷಾಂ ಚೈವ ಸಂಹಾರಂ ಕುರ್ವಂತಿ ಸ್ಮ ನಿರಂತರಂ .
 ಯತ್ರ ಯತ್ರ ತು ದೃಶ್ಯೇತ ತತ್ರ ತತ್ರಾಪಿ ಶಕ್ತಯಃ .. ೧೫..
 ಕರಾಲೀ ಕುಬ್ಜಕಾ ಖಂಜಾ ಲಂಬಶೀರ್ಷಾ ಹ್ಯನೇಕಶಃ .
 ಹಸ್ತೇ ಧೃತ್ವಾ ತು ದೇವಾಂಶ್ಚ ಮುಖೇ ಚೈವಾಕ್ಷಿಪಂಸ್ತದಾ .. ೧೬..
 ತಂ ಸಂಹಾರಂ ತದಾ ದೃಷ್ಟ್ವಾ ಹರೋ ಬ್ರಹ್ಮಾ ತಥಾ ಹರಿಃ .
 ಇಂದ್ರಾದಯೋಽಖಿಲಾ ದೇವಾ ಗಣಾಶ್ಚ ಋಷಯಸ್ತಥಾ .. ೧೭..
 ಕಿಂ ಕರಿಷ್ಯತಿ ಸಾ ದೇವೀ ಸಂಹಾರಂ ವಾಪ್ಯಕಾಲತಃ .
 ಇತಿ ಸಂಶಯಮಾಪನ್ನಾ ಜೀವನಾಶಾ ಹತಾಽಭವತ್ .. ೧೮..
 ಸರ್ವೇ ಚ ಮಿಲಿತಾಶ್ಚೇಮೇ ಕಿಂ ಕರ್ತವ್ಯಂ ವಿಚಿಂತ್ಯತಾಂ .
 ಏವಂ ವಿಚಾರಯಂತಸ್ತೇ ತೂರ್ಣಮೂಚುಃ ಪರಸ್ಪರಂ .. ೧೯..
 ಯದಾ ಚ ಗಿರಿಜಾ ದೇವೀ ಪ್ರಸನ್ನಾ ಹಿ ಭವೇದಿಹ .
 ತದಾ ಚೈವ ಭವೇತ್ಸಾನ್ಯಥಾ ನಾನ್ಯಥಾ ಕೋಟಿ ಯತ್ನತಃ .. ೨೦..

ಶಿವೋಽಪಿ ದುಃಖಮಾಪನ್ನೋ ಲೌಕಿಕೀಂ ಗತಿಮಾಶ್ರಿತಃ .
 ಮೋಹಯನ್ಸಕಲಾಂಸ್ತತ್ರ ನಾನಾಲೀಲಾವಿಶಾರದಃ .. ೨೧..
 ಸರ್ವೇಷಾಂ ಚೈವ ದೇವಾನಾಂ ಕಟಿರ್ಭಗ್ನಾ ಯದಾ ತದಾ .
 ಶಿವಾ ಕ್ರೋಧಮಯೀ ಸಾಕ್ಷಾದ್ ಗಂತುಂ ನ ಪುರ ಉತ್ಸಹೇತ್ ... ೨೨..
 ಸ್ವೀಯೋ ವಾ ಪರಕೀಯೋ ವಾ ದೇವೋ ವಾ ದಾನವೋಽಪಿ ವಾ .
 ಗಣೋ ವಾಪಿ ಚ ದಿಕ್ಷಾಲೋ ಯಜ್ಞೋ ವಾ ಕಿನ್ನರೋ ಮುನಿಃ .. ೨೩..
 ವಿಷ್ಣುವಾಪಿ ತಥಾ ಬ್ರಹ್ಮಾ ಶಂಕರಶ್ಚ ತಥಾ ಪ್ರಭುಃ .
 ನ ಕಶ್ಚಿದ್ಗಿರಿಜಾಗ್ರೇ ಚ ಸ್ಥಾತುಂ ಶಕ್ತೋಽಭವನ್ಮನೇ .. ೨೪..
 ಜಾಜ್ವಲ್ಯಮಾನಂ ತತ್ತೇಜಃಸರ್ವತೋ ದಾಹಿ ತೇಽಖಿಲಾಃ .
 ದೃಷ್ಟ್ವಾ ಭೀತತರಾ ಆಸನ್ ಸರ್ವೇ ದೂರತರಂ ಸ್ಥಿತಾಃ .. ೨೫..
 ಏತಸ್ಮಿನ್ನಮಯೇ ತತ್ರ ನಾರದೋ ದಿವ್ಯದರ್ಶನಃ .
 ಆಗತಸ್ತ್ವಂ ಮುನೇ ದೇವಗಣಾನಾಂ ಸುಖಹೇತವೇ .. ೨೬..
 ಬ್ರಹ್ಮಾಣಂ ಮಾಂ ಭವಂ ವಿಷ್ಣುಂ ಶಂಕರಂ ಚ ಪ್ರಣಮ್ಯ ಸಃ .
 ಸಮಾಗತ್ಯ ಮಿಲಿತ್ವೋಚೇ ವಿಚಾರ್ಯ ಕಾರ್ಯಮೇವ ವಾ .. ೨೭..
 ಸರ್ವೇ ಸಮ್ಮಂತ್ರಯಾಂಚಕ್ರುಸ್ತ್ವಯಾ ದೇವಾ ಮಹಾತ್ಮನಾ .
 ದುಃಖಶಾಂತಿಃ ಕಥಂ ಸ್ಯಾದ್ವೈ ಸಮೂಚುಸ್ತತ ಏವ ತೇ .. ೨೮..
 ಯಾವಚ್ಚ ಗಿರಿಜಾ ದೇವೀ ಕೃಪಾಂ ನೈವ ಕರಿಷ್ಯತಿ .
 ತಾವನ್ನೈವ ಸುಖಂ ಸ್ಯಾದ್ವೈ ನಾತ್ರ ಕಾರ್ಯಾ ವಿಚಾರಣಾ .. ೨೯..
 ಋಷಯೋ ಹಿ ತ್ವದಾದ್ಯಾಶ್ಚ ಗತಾಸ್ತೇ ವೈ ಶಿವಾಂತಿಕಂ .
 ಸರ್ವೇ ಪ್ರಸಾದಯಾಮಾಸುಃ ಕ್ರೋಧಶಾಂತ್ಯೈ ತದಾ ಶಿವಾಂ .. ೩೦..
 ಪುನಃ ಪುನಃ ಪ್ರಣೇಮುಶ್ಚ ಸ್ತುತ್ವಾ ಸ್ತೋತ್ರೈರನೇಕಶಃ .
 ಸರ್ವೇ ಪ್ರಸಾದಯನ್ವೀತ್ಯಾ ಪ್ರೋಚುರ್ದೇವಗಣಾಜ್ಜಯಾ .. ೩೧..
 ಸುರರ್ಷಯ ಊಚುಃ .
 ಜಗದಂಬ ನಮಸ್ತುಭ್ಯಂ ಶಿವಾಯೈ ತೇ ನಮೋಽಸ್ತು ತೇ .
 ಚಂಡಿಕಾಯೈ ನಮಸ್ತುಭ್ಯಂ ಕಲ್ಯಾಣೈ ಚ ನಮೋಽಸ್ತು ತೇ .. ೩೨..
 ಆದಿಶಕ್ತಿಸ್ತ್ವಮೇವಾಂಬ ಸರ್ವಸೃಷ್ಟಿಕರೀ ಸದಾ .
 ತ್ವಮೇವ ಪಾಲಿನೀ ಶಕ್ತಿಸ್ತ್ವಮೇವ ಪ್ರಲಯಂಕರೀ .. ೩೩..
 ಪ್ರಸನ್ನಾ ಭವ ದೇವೇಶಿ ಶಾಂತಿಂ ಕುರು ನಮೋಽಸ್ತು ತೇ .
 ಸರ್ವಂ ಹಿ ವಿಕಲಂ ದೇವಿ ತ್ರಿಜಗತ್ತವ ಕೋಪತಃ .. ೩೪..
 ಬ್ರಹ್ಮೋವಾಚ
 ಏವಂ ಸ್ತುತಾ ಪರಾ ದೇವೀ ಋಷಿಭಿಶ್ಚ ತ್ವದಾದಿಭಿಃ .

ಕ್ರುದ್ಧದೃಷ್ಟ್ಯಾ ತದಾ ತಾಂಶ್ಚ ಕಿಂಚಿನ್ನೋವಾಚ ಸಾ ಶಿವಾ .. ೩೫..

ತದಾ ಚ ಋಷಯಃ ಸರ್ವೇ ನತ್ವಾ ತಚ್ಚರಣಾಂಬುಜಂ .

ಪುನರೂಚುಶ್ಶಿವಾಂ ಭಕ್ತ್ಯಾ ಕೃತಾಂಜಲಿಪುಟಾಃ ಶನ್ಯೈಃ .. ೩೬..

ಕ್ಷಮ್ಯತಾಂ ಕ್ಷಮ್ಯತಾಂ ದೇವಿ ಸಂಹಾರೋ ಜಾಯತೇಽಧುನಾ .

ತವ ಸ್ವಾಮೀ ಸ್ಥಿತಶ್ಚಾತ್ರ ಪಶ್ಯ ಪಶ್ಯ ತಮಂಬಿಕೇ .. ೩೭..

ವಯಂ ಕೇ ಚ ಇಮೇ ದೇವಾ ವಿಷ್ಣುಬ್ರಹ್ಮಾದಯಸ್ತಥಾ .

ಪ್ರಜಾಶ್ಚ ಭವದೀಯಾಶ್ಚ ಕೃತಾಂಜಲಿಪುಟಾಃ ಸ್ಥಿತಾಃ .. ೩೮..

ಕ್ಷಂತವ್ಯಶ್ಚಾಪರಾಧೋ ವೈ ಸರ್ವೇಷಾಂ ಪರಮೇಶ್ವರಿ .

ಸರ್ವೇ ಹಿ ವಿಕಲಾಶ್ಚಾದ್ಯ ಶಾಂತಿಂ ತೇಷಾಂ ಶಿವೇ ಕುರು .. ೩೯..

ಬ್ರಹ್ಮೋವಾಚ

ಇತ್ಯುಕ್ತ್ವಾ ಋಷಯಃಸರ್ವೇ ಸುದೀನತರಮಾಕುಲಾಃ .

ಸಂತಸ್ಥಿರೇ ಚಂಡಿಕಾಗ್ರೇ ಕೃತಾಂಜಲಿಪುಟಾಸ್ತದಾ .. ೪೦..

ಏವಂ ಶ್ರುತ್ವಾ ವಚಸ್ತೇಷಾಂ ಪ್ರಸನ್ನಾ ಚಂಡಿಕಾಽಭವತ್ .

ಪ್ರತ್ಯುವಾಚ ಋಷೀಂಸ್ತಾನ್ವೈ ಕರುಣಾವಿಷ್ಟಮಾನಸಾ .. ೪೧..

ದೇವ್ಯುವಾಚ

ಮತ್ಪುತ್ರೋ ಯದಿ ಜೀವೇತ ತದಾ ಸಂಹರಣಂ ನ ಹಿ .

ಯಥಾ ಹಿ ಭವತಾಂ ಮಧ್ಯೇ ಪೂಜ್ಯೋಽಯಂ ಚ ಭವಿಷ್ಯತಿ .. ೪೨..

ಸರ್ವಾಧ್ಯಕ್ಷೋ ಭವೇದದ್ಯ ಯೂಯಂ ಕುರುತ ತದ್ಯದಿ .

ತದಾ ಶಾಂತಿರ್ಭವೇಲ್ಲೋಕೇ ನಾನ್ಯಥಾ ಸುಖಮಾಪ್ಸ್ಯಥ .. ೪೩..

ಬ್ರಹ್ಮೋವಾಚ

ಇತ್ಯುಕ್ತ್ವಾಸ್ತೇ ತದಾ ಸರ್ವೇ ಋಷಯೋ ಯುಷ್ಮದಾದಯಃ .

ತೇಭ್ಯೋ ದೇವೇಭ್ಯ ಆಗತ್ಯ ಸರ್ವಂ ವೃತ್ತಂ ನ್ಯವೇದಯನ್ .. ೪೪..

ತೇ ಚ ಸರ್ವೇ ತಥಾ ಶ್ರುತ್ವಾ ಶಂಕರಾಯ ನ್ಯವೇದಯನ್ .

ನತ್ವಾ ಪ್ರಾಂಜಲಯೋ ದೀನಾಃ ಶಕ್ರಪ್ರಭೃತಯಃ ಸುರಾಃ .. ೪೫..

ಪ್ರೋವಾಚೇತಿ ಸುರಾಂಭೃತ್ವಾ ಶಿವಶ್ಚಾಪಿ ತಥಾ ಪುನಃ .

ಕರ್ತವ್ಯಂ ಚ ತಥಾ ಸರ್ವಲೋಕಸ್ವಾಸ್ಥ್ಯಂ ಭವೇದಿಹ .. ೪೬..

ಉತ್ತರನ್ಯಾಂ ಪುನರ್ಯಾತ ಪ್ರಥಮಂ ಯೋ ಮಿಲೇದಿಹ .

ತಚ್ಚಿರಶ್ಚ ಸಮಾಹೃತ್ಯ ಯೋಜನೀಯಂ ಕಲೇವರೇ .. ೪೭..

ಬ್ರಹ್ಮೋವಾಚ

ತತಸ್ತೈಸ್ತತ್ಕೃತಂ ಸರ್ವಂ ಶಿವಾಜ್ಞಾಪ್ರತಿಪಾಲಕೈಃ .

ಕಲೇವರಂ ಸಮಾನೀಯ ಪ್ರಕ್ಷಾಲ್ಯ ವಿಧಿವಚ್ಚ ತತ್ .. ೪೮..

ಪೂಜಯಿತ್ವಾ ಪುನಸ್ತೇ ವೈ ಗತಾಶ್ಚೋದಜ್ಜುಖಾಸ್ತದಾ .
 ಪ್ರಥಮಂ ಮಿಲಿತಸ್ತತ್ರ ಹಸ್ತೀ ಚಾಪ್ಯೇಕದಂತಕಃ .. ೪೯..
 ತಚ್ಚಿರಶ್ಚ ತದಾ ನೀತ್ವಾ ತತ್ರ ತೇಽಯೋಜಯನ್ ಧ್ರುವಂ .
 ಸಂಯೋಜ್ಯ ದೇವತಾಃಸರ್ವಾಃ ಶಿವಂ ವಿಷ್ಣುಂ ವಿಧಿಂ ತದಾ .. ೫೦..
 ಪ್ರಣಮ್ಯ ವಚನಂ ಪ್ರೋಚುರ್ಭವದುಕ್ತಂ ಕೃತಂ ಚ ನಃ .
 ಅನಂತರಂ ಚ ತತ್ಕಾರ್ಯಂ ಭವತಾದ್ಭವಶೇಷಿತಂ .. ೫೧..
 ತತಸ್ತೇ ತು ವಿರೇಜುಶ್ಚ ಪಾರ್ಷದಾಶ್ಚ ಸುರಾಃ ಸುಖಂ .
 ಅಥ ತದ್ವಚನಂ ಶ್ರುತ್ವಾ ಶಿವೋಕ್ತಂ ಪರ್ಯಪಾಲಯನ್ .. ೫೨..
 ಊಚುಸ್ತೇ ಚ ತದಾ ತತ್ರ ಬ್ರಹ್ಮವಿಷ್ಣುಸುರಾಸ್ತಥಾ .
 ಪ್ರಣಮ್ಯೇಶಂ ಶಿವಂ ದೇವಂ ಸ್ವಪ್ರಭುಂ ಗುಣವರ್ಜಿತಂ .. ೫೩..
 ಯಸ್ಮಾತ್ತ್ವತ್ತೇಜಸಃಸರ್ವೇ ವಯಂ ಜಾತಾ ಮಹಾತ್ಮನಃ .
 ತ್ವತ್ತೇಜಸ್ತತ್ಸಮಾಯಾತು ವೇದಮಂತ್ರಾಭಿಯೋಗತಃ .. ೫೪..
 ಇತ್ಯೇವಮಭಿಮಂತ್ರೇಣ ಮಂತ್ರೀತಂ ಜಲಮುತ್ತಮಂ .
 ಸ್ಮೃತ್ವಾ ಶಿವಂ ಸಮೇತಾಸ್ತೇ ಚಿಕ್ಷಿಪುಸ್ತತ್ಕಲೇವರೇ .. ೫೫..
 ತಜ್ಜಲಸ್ಪರ್ಶಮಾತ್ರೇಣ ಚಿದ್ಯುತೋ ಜೀವಿತೋ ದ್ರುತಂ .
 ತದೋತ್ತಸ್ಥೌ ಸುಪ್ತ ಇವ ಸ ಬಾಲಶ್ಚ ಶಿವೇಚ್ಛಯಾ .. ೫೬..
 ಸುಭಗಃ ಸುಂದರತರೋ ಗಜವಕ್ತ್ರಃ ಸುರಕ್ತಕಃ .
 ಪ್ರಸನ್ನವದನಶ್ಚಾತಿ ಸುಪ್ರಭೋ ಲಲಿತಾಕೃತಿಃ .. ೫೭..
 ತಂ ದೃಷ್ಟ್ವಾ ಜೀವಿತಂ ಬಾಲಂ ಶಿವಾಪುತ್ರಂ ಮುನೀಶ್ವರ .
 ಸರ್ವೇ ಮುಮುದಿರೇ ತತ್ರ ಸರ್ವಂ ದುಃಖಂ ಕ್ಷಯಂ ಗತಂ .. ೫೮..
 ದೇವೈಃ ಸಂದರ್ಶಯಾಮಾಸುಃ ಸರ್ವೇ ಹರ್ಷಸಮನ್ವಿತಾಃ .
 ಜೀವಿತಂ ತನಯಂ ದೃಷ್ಟ್ವಾ ದೇವೀ ಹೃಷ್ಟತರಾಭವತ್ .. ೫೯..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ
 ಕುಮಾರಖಂಡೇ ಗಣೇಶಜೀವನವರ್ಣನಂ ನಾಮ ಸಪ್ತದಶೋಽಧ್ಯಾಯಃ ..
 ೨.೪.೧೭..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೧೮. ಅಷ್ಟದಶೋಽಧ್ಯಾಯಃ . ಗಣೇಶಗಣಾಧಿಪಪದವೀಪ್ರಾಪ್ತಿಃ .

ನಾರದ ಉವಾಚ

ಜೀವಿತೇ ಗಿರಿಜಾಪುತ್ರೇ ದೇವ್ಯಾ ದೃಷ್ಟೇ ಪ್ರಜೇಶ್ವರ .

ತತಃ ಕಿಮಭವತ್ತತ್ರ ಕೃಪಯಾ ತದ್ವದಾಧುನಾ .. ೧..

ಬ್ರಹ್ಮೋವಾಚ

ಜೀವಿತೇ ಗಿರಿಜಾಪುತ್ರೇ ದೇವ್ಯಾ ದೃಷ್ಟೇ ಮುನೀಶ್ವರ .

ಯಜ್ಞಾತಂ ತಚ್ಚೈ ಣುಷ್ವಾದ್ಯ ವಚ್ಚಿ ತಂ ಮಹದುತ್ಸವಂ .. ೨..

ಜೀವಿತಃಸ ಶಿವಾಪುತ್ರೋ ನಿರ್ವ್ಯಗ್ರೋ ವಿಕೃತೋ ಮುನೇ .

ಅಭಿಷಿಕ್ತಸ್ತದಾ ದೇವೈರ್ಗಣಾಧ್ಯಕ್ಷೈರ್ಗಜಾನನಃ .. ೩..

ದೃಷ್ಟ್ವಾ ಸ್ವತನಯಂ ದೇವೀ ಶಿವಾ ಹರ್ಷಸಮನ್ವಿತಾ .

ಗೃಹೀತ್ವಾ ಬಾಲಕಂ ದೋರ್ಭ್ಯಾಂ ಪ್ರಮುದಾ ಪರಿಷಸ್ವಜೇ .. ೪..

ವಸ್ತ್ರಾಣಿ ವಿವಿಧಾನೀಹ ನಾನಾಲಂಕರಣಾನಿ ಚ .

ದದೌ ಪ್ರೀತ್ಯಾ ಗಣೇಶಾಯ ಸ್ವಪುತ್ರಾಯ ಮುದಾಂಬಿಕಾ .. ೫..

ಪೂಜಯಿತ್ವಾ ತಯಾ ದೇವ್ಯಾ ಸಿದ್ಧಿಭಿಶ್ಚಾಪ್ಯನೇಕಶಃ .

ಕರೇಣ ಸ್ಪರ್ಶಿತಃ ಸೋಽಥ ಸರ್ವದುಃಖಹರೇಣ ವೈ .. ೬..

ಪೂಜಯಿತ್ವಾ ಸುತಂ ದೇವೀ ಮುಖಮಾಚುಂಬ್ಯ ಶಾಂಕರೀ .

ವರಾಂದದೌ ತದಾ ಪ್ರೀತ್ಯಾ ಜಾತಸ್ತ್ವಂ ದುಃಖಿತೋಽಧುನಾ .. ೭..

ಧನ್ಯೋಽಸಿ ಕೃತಕೃತ್ಯೋಽಸಿ ಪೂರ್ವಪೂಜ್ಯೋ ಭವಾಧುನಾ .

ಸರ್ವೇಷಾಮಮರಾಣಾಂ ವೈ ಸರ್ವದಾ ದುಃಖವರ್ಜಿತಃ .. ೮..

ಆನನೇ ತವ ಸಿಂದೂರಂ ದೃಶ್ಯತೇ ಸಾಂಪ್ರತಂ ಯದಿ .

ತಸ್ಮಾತ್ತ್ವಂ ಪೂಜನೀಯೋಽಸಿ ಸಿಂದೂರೇಣ ಸದಾ ನರೈಃ .. ೯..

ಪುಷ್ಪೈರ್ವಾ ಚಂದನೈರ್ವಾಪಿ ಗಂಧೇನೈವ ಶುಭೇನ ಚ .

ನೈವೇದ್ಯೇನ ಸುರಮ್ಯೇಣ ನೀರಾಜೇನ ವಿಧಾನತಃ .. ೧೦..

ತಾಂಬೂಲೈರಥ ದಾನೈಶ್ಚ ತಥಾ ಪ್ರಕ್ರಮಣೈರಪಿ .

ನಮಸ್ಕಾರವಿಧಾನೇನ ಪೂಜಾಂ ಯಸ್ತೇ ವಿಧಾಸ್ಯತಿ .. ೧೧..

ತಸ್ಯ ವೈ ಸಕಲಾ ಸಿದ್ಧಿರ್ಭವಿಷ್ಯತಿ ನ ಸಂಶಯಃ .

ವಿಘ್ನಾನ್ಯನೇಕರೂಪಾಣಿ ಕ್ಷಯಂ ಯಾಸ್ಯಂತ್ಯಸಂಶಯಂ .. ೧೨..

ಬ್ರಹ್ಮೋವಾಚ

ಇತ್ಯುಕ್ತ್ವಾ ಚ ತದಾ ದೇವೀ ಸ್ವಪುತ್ರಂ ತಂ ಮಹೇಶ್ವರೀ .

ನಾನಾವಸ್ತುಭಿರುತ್ಕೃಷ್ಟೈಃ ಪುನರಪ್ಯರ್ಚಯತ್ತಥಾ .. ೧೩..

ತತಃಸ್ವಾಸ್ಥ್ಯಂ ಚ ದೇವಾನಾಂ ಗಣಾನಾಂ ಚ ವಿಶೇಷತಃ .

ಗಿರಿಜಾಕೃಪಯಾ ವಿಪ್ರ ಜಾತಂ ತತ್ಕ್ಷಣಮಾತ್ರತಃ .. ೧೪..
 ಏತಸ್ಮಿಂಶ್ಚ ಕ್ಷಣೇ ದೇವಾ ವಾಸವಾದ್ಯಾಃ ಶಿವಂ ಮುದಾ .
 ಸ್ತುತ್ವಾ ಪ್ರಸಾದ್ಯ ತಂ ದೇವಂ ಭಕ್ತಾ ನಿನ್ಯುಃ ಶಿವಾಂತಿಕಂ .. ೧೫..
 ಸಂಸಾದ್ಯ ಗಿರಿಶಂ ಪಶ್ಚಾದುತ್ಸಂಗೇ ಸನ್ನ್ಯವೇಶಯನ್ .
 ಬಾಲಕಂ ತಂ ಮಹೇಶಾನ್ಯಾಸ್ತ್ರೀಜಗತ್ಸುಖಹೇತವೇ .. ೧೬..
 ಶಿವೋಽಪಿ ತಸ್ಯ ಶಿರಸಿ ದತ್ತ್ವಾ ಸ್ವಕರಪಂಕಜಂ .
 ಉವಾಚ ವಚನಂ ದೇವಾನ್ ಪುತ್ರೋಽಯಮಿತಿ ಮೇಽಪರಃ .. ೧೭..
 ಗಣೇಶೋಽಪಿ ತದೋತ್ಥಾಯ ನಮಸ್ಕೃತ್ಯ ಶಿವಾಯ ವೈ .
 ಪಾರ್ವತ್ಯೈ ಚ ನಮಸ್ಕೃತ್ಯ ಮಹ್ಯಂ ವೈ ವಿಷ್ಣವೇ ತಥಾ .. ೧೮..
 ನಾರಾದಾದ್ಯಾನ್ಯುಷೀನ್ನರ್ವಾನ್ ತ್ವಾಸ್ಥಾಯ ಪುರೋಽಬ್ರವೀತ್ .
 ಕ್ಷಂತವ್ಯಶ್ಚಾಪರಾಧೋ ಮೇ ಮಾನಶ್ಚೈವೇದೃಶೋ ನೃಣಾಂ .. ೧೯..
 ಅಹಂ ಚ ಶಂಕರಶ್ಚೈವ ವಿಷ್ಣುಶ್ಚೈತೇ ತ್ರಯಃ ಸುರಾಃ .
 ಪ್ರತ್ಯೂಚುರ್ಯುಗಪತ್ಪ್ರೀತ್ಯಾ ದದತೋ ವರಮುತ್ತಮಂ .. ೨೦..
 ತ್ರಯೋ ವಯಂ ಸುರವರಾ ಯಥಾ ಪೂಜ್ಯಾ ಜಗತ್ತಯೇ .
 ತಥಾಯಂ ಗಣನಾಥಶ್ಚ ಸಕಲೈಃ ಪ್ರತಿಪೂಜ್ಯತಾಂ .. ೨೧..
 ವಯಂ ಚ ಪ್ರಾಕೃತಾಶ್ಚಾಯಂ ಪ್ರಾಕೃತಃ ಪೂಜ್ಯ ಏವ ಚ .
 ಗಣೇಶೋ ವಿಷ್ಣುಹರ್ತಾ ಹಿ ಸರ್ವಕಾಮಫಲಪದಃ .. ೨೨..
 ಏತತ್ಪೂಜಾಂ ಪುರಾ ಕೃತ್ವಾ ಪಶ್ಚಾತ್ಪೂಜ್ಯಾ ವಯಂ ನರೈಃ .
 ವಯಂ ಚ ಪೂಜಿತಾಃ ಸರ್ವೇ ನಾಯಂ ಚಾಪೂಜಿತೋ ಯದಾ .. ೨೩..
 ಅಸ್ಮಿನ್ನಪೂಜಿತೇ ದೇವಾಃ ಪರಪೂಜಾಕೃತಾ ಯದಿ .
 ತದಾ ತತ್ಪಲಹಾನಿಃ ಸ್ಯಾನ್ನಾತ್ರ ಕಾರ್ಯಾ ವಿಚಾರಣಾ .. ೨೪..
 ಬ್ರಹ್ಮೋವಾಚ
 ಇತ್ಯುಕ್ತ್ವಾ ಸ ಗಣೇಶಾನೋ ನಾನಾವಸ್ತುಭಿರಾದರಾತ್ .
 ಶಿವೇನ ಪೂಜಿತಃ ಪೂರ್ವಂ ವಿಷ್ಣುನಾಽನು ಪ್ರಪೂಜಿತಃ .. ೨೫..
 ಬ್ರಹ್ಮಣಾ ಚ ಮಯಾ ತತ್ರ ಪಾರ್ವತ್ಯಾ ಚ ಪ್ರಪೂಜಿತಃ .
 ಸರ್ವೈರ್ದೇವಗಣೈಶ್ಚೈವ ಪೂಜಿತಃ ಪರಯಾ ಮುದಾ .. ೨೬..
 ಸವೈರ್ಮಿಲಿತ್ವಾ ತತ್ತ್ವೈವ ಬ್ರಹ್ಮವಿಷ್ಣುಹರಾದಿಭಿಃ .
 ಸಗಣೇಶಶಿವಾತುಷ್ಟೈಶ್ಚ ಸರ್ವಾಧ್ಯಕ್ಷೋ ನಿವೇದಿತಃ .. ೨೭..
 ಪುನಶ್ಚೈವ ಶಿವೇನಾಸ್ಮೈ ಸುಪ್ರಸನ್ನೇನ ಚೇತಸಾ .
 ಸರ್ವದಾ ಸುಖದಾ ಲೋಕೇ ವರಾ ದತ್ತಾ ಹ್ಯನೇಕಶಃ .. ೨೮..
 ಶಿವ ಉವಾಚ

ಹೇ ಗಿರೀಂದ್ರಸುತಾಪುತ್ರ ಸಂತುಷ್ಟೋಽಹಂ ನ ಸಂಶಯಃ .
ಮಯಿ ತುಷ್ಟೇ ಜಗತ್ತುಷ್ಟಂ ವಿರುದ್ಧಃ ಕೋಽಪಿ ನೋ ಭವೇತ್ .. ೨೯..
ಬಾಲರೂಪೋಽಪಿ ಯಸ್ಮಾತ್ತ್ವಂ ಮಹಾವಿಕ್ರಮಕಾರಕಃ .
ಶಕ್ತಿಪುತ್ರಃ ಸುತೇಜಸ್ವೀ ತಸ್ಮಾದ್ಭವ ಸದಾ ಸುಖೀ .. ೩೦..
ತ್ವನ್ನಾಮ ವಿಘ್ನಹಂತೃತ್ವೇ ಶ್ರೇಷ್ಠಂ ಚೈವ ಭವತ್ಪ್ರೀತಿ .
ಮಮ ಸರ್ವಗಣಾದ್ಯಕ್ಷಃ ಸಂಪೂಜ್ಯಸ್ತ್ವಂ ಭವಾಧುನಾ .. ೩೧..
ಏವಮುಕ್ತ್ವಾ ಶಂಕರೇಣ ಪೂಜಾವಿಧಿರನೇಕಶಃ .
ಆಶಿಷಶ್ಚಾಪ್ಯನೇಕಾ ಹಿ ಕೃತಾಸ್ತಸ್ಮಿಂಸ್ತು ತತ್ಕ್ಷಣಾತ್ .. ೩೨..
ತತೋ ದೇವಗಣಾಶ್ಚೈವ ಗೀತಂ ವಾದ್ಯಂ ಚ ನೃತ್ಯಕಂ .
ಮುದಾ ತೇ ಕಾರಯಾಮಾಸುಸ್ತಥೈವಾಪ್ಸರಸಾಂ ಗಣಾಃ .. ೩೩..
ಪುನಶ್ಚೈವ ವರೋ ದತ್ತಃ ಸುಪ್ರಸನ್ನೇನ ಶಂಭುನಾ .
ತಸ್ಮೈ ಚ ಗಣನಾಥಾಯ ಶಿವೇನೈವ ಮಹಾತ್ಮನಾ .. ೩೪..
ಚತುರ್ಥ್ಯಾಂ ತ್ವಂ ಸಮುತ್ಪನ್ನೋ ಭಾದ್ರೇ ಮಾಸಿ ಗಣೇಶ್ವರ .
ಅಸಿತೇ ಚ ತಥಾ ಪಕ್ಷೇ ಚಂದ್ರಸ್ಯೋದಯನೇ ಶುಭೇ .. ೩೫..
ಪ್ರಥಮೇ ಚ ತಥಾ ಯಾಮೇ ಗಿರಿಜಾಯಾಃ ಸುಚೇತಸಃ .
ಆವಿರ್ಭೂವ ತೇ ರೂಪಂ ಯಸ್ಮಾತ್ತೇ ವ್ರತಮುತ್ತಮಂ .. ೩೬..
ತಸ್ಮಾತ್ತದ್ವಿನಮಾರಭ್ಯ ತಸ್ಯಾಮೇವ ತಿಥೌ ಮುದಾ .
ವ್ರತಂ ಕಾರ್ಯಂ ವಿಶೇಷೇಣ ಸರ್ವಸಿದ್ಧೈಃ ಸುಶೋಭನಂ .. ೩೭..
ಯಾವತ್ಪುನಃ ಸಮಾಯಾತಿ ವರ್ಷಾಂತೇ ಚ ಚತುರ್ಥಿಕಾ .
ತಾವದ್ವ್ರತಂ ಚ ಕರ್ತವ್ಯಂ ತವ ಚೈವ ಮಮಾಜ್ಞಯಾ .. ೩೮..
ಸಂಸಾರೇ ಸುಖಮಿಚ್ಛಂತಿ ಯೇಽತುಲಂ ಚಾಪ್ಯನೇಕಶಃ .
ತ್ವಾಂ ಪೂಜಯಂತು ತೇ ಭಕ್ತ್ಯಾ ಚತುರ್ಥ್ಯಾಂ ವಿಧಿಪೂರ್ವಕಂ .. ೩೯..
ಮಾರ್ಗಶೀರ್ಷೇ ತಥಾ ಮಾಸೇ ರಮಾ ಯಾ ವೈ ಚತುರ್ಥಿಕಾ .
ಪ್ರಾತಃ ಸ್ನಾನಂ ತದಾ ಕೃತ್ವಾ ವ್ರತಂ ವಿಪ್ರಾನ್ನಿವೇದಯೇತ್ .. ೪೦..
ದೂರ್ವಾಭಿಃ ಪೂಜನಂ ಕಾರ್ಯಮುಪವಾಸಸ್ತಥಾವಿಧಃ .
ರಾತ್ರೇಶ್ಚ ಪ್ರಹರೇ ಜಾತೇ ಸ್ನಾತ್ವಾ ಸಂಪೂಜಯೇನ್ನರಃ .. ೪೧..
ಮೂರ್ತಿಂ ಧಾತುಮಯೀಂ ಕೃತ್ವಾ ಪ್ರವಾಲಸಂಭವಾಂ ತಥಾ .
ಶ್ವೇತಾರ್ಕಸಂಭವಾಂ ಚಾಪಿ ಮಾರ್ಧ್ವಿಕಾಂ ನಿರ್ಮಿತಾಂ ತಥಾ .. ೪೨..
ಪ್ರತಿಷ್ಠಾಪ್ಯ ತದಾ ತತ್ರ ಪೂಜಯೇತ್ಪ್ರಯತಃ ಪುಮಾನ್ .
ಗಂಧೈರ್ನಾನಾವಿದೈರ್ದಿವ್ಯೈಶ್ಚಂದ್ರೈಃ ಪುಷ್ಪಕೈರಿಹ .. ೪೩..
ವಿತಸ್ತಿಮಾತ್ರಾ ದೂರ್ವಾ ಚ ತ್ಯಂಗಾ ವೈ ಮೂಲವರ್ಜಿತಾ .

ಈದೃಶಾನಾಂ ಶಾದ್ವಲಾನಾಂ ಶತೇನೈಕೋತ್ತರೇಣ ಹ .. ೪೪..
 ಏಕವಿಂಶತಿಕೇನೈವ ಪೂಜಯೇತ್ಪ್ರತಿಮಾಂ ಸ್ಥಿತಾಂ .
 ಧೂಪೈರ್ದೀಪೈಶ್ಚ ನೈವೇದ್ಯೈರ್ವಿವಿಧೈರ್ಗಣನಾಯಕಂ .. ೪೫..
 ತಾಂಬೂಲಾದ್ಯರ್ಘ್ಯಸದ್ವೈಃ ಪ್ರಣಿಪತ್ಯ ಸ್ತವೈಸ್ತಥಾ .
 ತ್ವಾಂ ತತ್ರ ಪೂಜಯಿತ್ವೇತ್ಥಂ ಬಾಲಚಂದ್ರಂ ಚ ಪೂಜಯೇತ್ .. ೪೬..
 ಪಶ್ಚಾದ್ವಿಪ್ರಾಂಶ್ಚ ಸಂಪೂಜ್ಯ ಭೋಜಯೇನ್ಮಧುರೈರ್ಮುಢಾ .
 ಸ್ವಯಂ ಚೈವ ತತೋ ಭುಂಜ್ಯಾನ್ಮಧುರಂ ಲವಣಂ ವಿನಾ .. ೪೭..
 ವಿಸರ್ಜಯೇತ್ತತಃ ಪಶ್ಚಾನ್ನಿಯಮಂ ಸರ್ವಮಾತ್ಮನಃ .
 ಗಣೇಶಸ್ಮರಣಂ ಕುರ್ಯಾತ್ಸಂಪೂರ್ಣಂ ಸ್ಯಾದ್ ವ್ರತಂ ಶುಭಂ .. ೪೮..
 ಏವಂ ವ್ರತೇನ ಸಂಪೂರ್ಣೇ ವರ್ಷೇ ಜಾತೇ ನರಸ್ತಥಾ .
 ಉದ್ಯಾಪನವಿಧಿಂ ಕುರ್ಯಾದ್ವ್ರತಸಂಪೂರ್ತಿಹೇತವೇ .. ೪೯..
 ದ್ವಾದಶ ಬ್ರಾಹ್ಮಣಾಸ್ತತ್ರ ಭೋಜನೀಯಾ ಮದಾಜ್ಞಯಾ .
 ಕುಂಭಮೇಕಂ ಚ ಸಂಸ್ಥಾಪ್ಯ ಪೂಜ್ಯಾ ಮೂರ್ತಿಸ್ವ ದೀಯಿಕಾ .. ೫೦..
 ಸ್ಥಂಢಿಲೇಽಷ್ಟದಲಂ ಕೃತ್ವಾ ತದಾ ವೇದವಿಧಾನತಃ .
 ಹೋಮಶ್ಚೈವಾತ್ರ ಕರ್ತವ್ಯೋ ವಿತ್ತಶಾರ್ಯವಿವರ್ಜಿತೈಃ .. ೫೧..
 ಸ್ತ್ರೀದ್ವಯಂ ಚ ತಥಾ ಚಾತ್ರ ಬಟುಕದ್ವಯಮಾದರಾತ್ .
 ಭೋಜಯೇತ್ಪೂಜಯಿತ್ವಾ ವೈ ಮೂರ್ತ್ಯಗ್ರೇ ವಿಧಿಪೂರ್ವಕಂ .. ೫೨..
 ನಿಶಿ ಜಾಗರಣಂ ಕಾರ್ಯಂ ಪುನಃ ಪ್ರಾತಃ ಪ್ರಪೂಜಯೇತ್ .
 ವಿಸರ್ಜನಂ ತತ್ತಶ್ಚೈವ ಪುನರಾಗಮನಾಯ ಚ .. ೫೩..
 ಬಾಲಕಾಚ್ಚಾಶಿಷೋ ಗ್ರಾಹ್ಯಾಃಸ್ವಸ್ತಿವಾಚನಮೇವ ಚ .
 ಪುಷ್ಪಾಂಜಲಿಂ ಪ್ರದದ್ಯಾಚ್ಚ ವ್ರತಸಂಪೂರ್ಣಹೇತವೇ .. ೫೪..
 ನಮಸ್ಕಾರಾಂಸ್ತತಃ ಕೃತ್ವಾ ನಾನಾಕಾರ್ಯಂ ಪ್ರಕಲ್ಪಯೇತ್ .
 ಏವಂ ವ್ರತಂ ಕೃತಂ ಯೇನ ತಸ್ಯೇಪ್ಸಿತಫಲಂ ಭವೇತ್ .. ೫೫..
 ಯೋ ನಿತ್ಯಂ ಶ್ರದ್ಧಯಾ ಸಾರ್ಧಂ ಪೂಜಾಂ ಚೈವ ಸ್ವಶಕ್ತಿತಃ .
 ಕುರ್ಯಾತ್ವವ ಗಣೇಶಾನ ಸರ್ವಕಾಮಫಲಾಪ್ತಯೇ .. ೫೬..
 ಸಿಂದೂರೈಶ್ಚಂದನೈಶ್ಚೈವ ತಂಡುಲೈಃ ಕೇತಕೈಸ್ತಥಾ .
 ಉಪಚಾರೈರನೇಕೈಶ್ಚ ಪೂಜಯೇತ್ತ್ವಾಂ ಗಣೇಶ್ವರಂ .. ೫೭..
 ಏವಂ ತ್ವಾಂ ಪೂಜಯೇಯುರ್ಯೇ ಭಕ್ತ್ಯಾ ನಾನೋಪಚಾರತಃ .
 ತೇಷಾಂ ಸಿದ್ಧಿಭರ್ವೇನ್ನಿತ್ಯಂ ವಿಘ್ನನಾಶೋ ಭವೇದಿಹ .. ೫೮..
 ಸರ್ವೈರ್ವರ್ಣೈಃ ಪ್ರಕರ್ತವ್ಯಾ ಸ್ತ್ರೀಭಿಶ್ಚೈವ ವಿಶೇಷತಃ .
 ಉದಯಾಭಿಮುಖೈಶ್ಚೈವ ರಾಜಭಿಶ್ಚ ವಿಶೇಷತಃ .. ೫೯..

ಯಂ ಯಂ ಕಾಮಯತೇ ಯೋ ವೈ ತಂ ತಮಾಪ್ನೋತಿ ನಿಶ್ಚಿತಂ .
 ಅತಃ ಕಾಮಯಮಾನೇನ ತೇನ ಸೇವ್ಯಃ ಸದಾ ಭವಾನ್ .. ೬೦..
 ಬ್ರಹ್ಮೋವಾಚ
 ಶಿವೇನೈವಂ ತದಾ ಪ್ರೋಕ್ತಂ ಗಣೇಶಾಯ ಮಹಾತ್ಮನೇ .
 ತದಾನೀಂ ದೈವತೈಶ್ಚೈವ ಸರ್ವೈಶ್ಚ ಋಷಿಸತ್ತಮೈಃ .. ೬೧..
 ತಥೇತ್ಯುಕ್ತ್ವಾ ತು ತೈಃಸರ್ವೈರ್ಗಣೈಃ ಶಂಭುಪ್ರಿಯೈರ್ಮುನೇ .
 ಪೂಜಿತೋ ಹಿ ಗಣಾಧೀಶೋ ವಿಧಿನಾ ಪರಮೇಣ ಸಃ .. ೬೨..
 ತತಶ್ಚೈವ ಗಣಾಃ ಸರ್ವೇ ಪ್ರಣೇಮುಸ್ತೇ ಗಣೇಶ್ವರಂ .
 ಸಮಾನರ್ಚುರ್ವಿಶೇಷೇಣ ನಾನಾವಸ್ತುಭಿರಾದರಾತ್ .. ೬೩..
 ಗಿರಿಜಾಯಾಸ್ಸಮುತ್ಪನ್ನೋ ಯಶ್ಚ ಹರ್ಷೋ ಮುನೀಶ್ವರ .
 ಚತುರ್ಭಿರ್ವದನ್ಯೈರ್ವೈ ತಮವರ್ಣ್ಯಂ ಚ ಕಥಂ ಬ್ರುವೇ .. ೬೪..
 ದೇವದುಂದುಭಯೋ ನೇದುರ್ನೃತುಶ್ಚಾಪ್ಸರೋಗಣಾಃ .
 ಜಗುರ್ಗಂಧರ್ವಮುಖ್ಯಾಶ್ಚ ಪುಷ್ಪವರ್ಷಂ ಪಪಾತ ಹ .. ೬೫..
 ಜಗತ್ಸ್ವಾಸ್ಥ್ಯಂ ತದಾ ಪ್ರಾಪ ಗಣಾಧೀಶೇ ಪ್ರತಿಷ್ಠಿತೇ .
 ಮಹೋತ್ಸವೋ ಮಹಾನಾಸೀತ್ಸರ್ವಂ ದುಃಖಂ ಕ್ಷಯಂ ಗತಂ .. ೬೬..
 ಶಿವಾಶಿವೌ ಚ ಮೋದೇತಾಂ ವಿಶೇಷೇಣಾತಿ ನಾರದ .
 ಆಸೀತ್ಸುಮಂಗಲಂ ಭೂರಿ ಸರ್ವತ್ರ ಸುಖದಾಯಕಂ .. ೬೭..
 ತತೋ ದೇವಗಣಾಃ ಸರ್ವೇ ಋಷೀಣಾಂ ಚ ಗಣಾಸ್ತಥಾ .
 ಸಮಾಗತಾಶ್ಚ ಯೇ ತತ್ರ ಜಗ್ಮುಸ್ತೇ ತು ಶಿವಾಜ್ಜಯಾ .. ೬೮..
 ಪ್ರಶಂಸಂತಃ ಶಿವಾಂ ತತ್ರ ಗಣೇಶಂ ಚ ಪುನಃ ಪುನಃ .
 ಶಿವಂ ಚೈವ ತಥಾ ಸ್ತುತ್ವಾ ಕೀದೃಶಂ ಯುದ್ಧಮೇವ ಚ .. ೬೯..
 ಯದಾ ಸಾ ಗಿರಿಜಾ ದೇವೀ ಕೋಪಹೀನಾ ಬಭೂವ ಹ .
 ಶಿವೋಽಪಿ ಗಿರಿಜಾಂ ತತ್ರ ಪೂರ್ವವತ್ಸಂಪ್ರಪದ್ಯ ತಾಂ .. ೭೦..
 ಚಕಾರ ವಿವಿಧಂ ಸೌಖ್ಯಂ ಲೋಕಾನಾಂ ಹಿತಕಾಮ್ಯಯಾ .
 ಸ್ವಾತ್ಮಾರಾಮೋಽಪಿ ಪರಮೋ ಭಕ್ತಕಾರ್ಯೋದ್ಯತಃ ಸದಾ .. ೭೧..
 ವಿಷ್ಣುಶ್ಚ ಶಿವಮಾಪೃಚ್ಛ್ಯ ಬ್ರಹ್ಮಾಹಂ ತಂ ತಥೈವ ಹಿ .
 ಆಗಚ್ಛಾವ ಸ್ವಧಾಮಂ ಚ ಶಿವೌ ಸಂಸೇವ್ಯ ಭಕ್ತಿತಃ .. ೭೨..
 ನಾರದ ತ್ವಂ ಚ ಭಗವನ್ಸಂಗೀಯ ಶಿವಯೋರ್ಯಶಃ .
 ಆಗಮೋ ಭವನಂ ಸ್ವಂ ಚ ಶಿವೌ ಪೃಷ್ಟ್ವಾ ಮುನೀಶ್ವರ .. ೭೩..
 ಏತತ್ತೇ ಸರ್ವಮಾಖ್ಯಾತಂ ಮಯಾ ವೈ ಶಿವಯೋರ್ಯಶಃ .
 ಭವತ್ಪೃಷ್ಟೇನ ವಿಘ್ನೇಶಯಶಃ ಸಮ್ಮಿಶ್ರಮಾದರಾತ್ .. ೭೪..

ಇದಂ ಸುಮಂಗಲಾಖ್ಯಾನಂ ಯಃ ಶೃಣೋತಿ ಸುಸಂಯತಃ .
 ಸರ್ವಮಂಗಲಸಂಯುಕ್ತಃ ಸ ಭವೇನ್ಮಂಗಲಾಲಯಃ .. ೭೫..
 ಅಪುತ್ರೋ ಲಭತೇ ಪುತ್ರಂ ನಿರ್ಧನೋ ಲಭತೇ ಧನಂ .
 ಭಾರ್ಯಾರ್ಥಿ ಲಭತೇ ಭಾರ್ಯಾಂ ಪ್ರಜಾರ್ಥಿ ಲಭತೇ ಪ್ರಜಾಂ .. ೭೬..
 ಆರೋಗ್ಯಂ ಲಭತೇ ರೋಗೀ ಸೌಭಾಗ್ಯಂ ದುರ್ಭಗೋ ಲಭೇತ್ .
 ನಷ್ಟಪುತ್ರಂ ನಷ್ಟಧನಂ ಪ್ರೋಷಿತಾ ಚ ಪತಿಂ ಲಭೇತ್ .
 ಶೋಕಾವಿಷ್ಟಃ ಶೋಕಹೀನಃ ಸ ಭವೇನ್ನಾತ್ರ ಸಂಶಯಃ .. ೭೭..
 ಇದಂ ಗಾಣೇಶಮಾಖ್ಯಾನಂ ಯಸ್ಯ ಗೇಹೇ ಚ ತಿಷ್ಠತಿ
 ಸದಾ ಮಂಗಲಸಂಯುಕ್ತಃ ಸ ಭವೇನ್ನಾತ್ರ ಸಂಶಯಃ .. ೭೮..
 ಯಾತ್ರಾಕಾಲೇ ಚ ಪುಣ್ಯಾಹೇ ಯಃ ಶೃಣೋತಿ ಸಮಾಹಿತಃ .
 ಸರ್ವಾಭೀಷ್ಟಂ ಸ ಲಭತೇ ಶ್ರೀಗಣೇಶಪ್ರಸಾದತಃ .. ೭೯..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ
 ಕುಮಾರಖಂಡೇ ಗಣೇಶಗಣಾಧಿಪಪದವೀಪ್ರಾಪ್ತಿವರ್ಣನಂ ನಾಮಾಷ್ಟಾದಶೋಽಧ್ಯಾಯಃ
 .. ೨.೪.೧೮..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೧೯. ಏಕೋನವಿಂಶೋಽಧ್ಯಾಯಃ . ವಿವಾಹೋಪಕ್ರಮೇ ಗಣೇಶಸ್ಯ
 ಪ್ರಥಮಪೂಜ್ಯತ್ವವರ್ಣನಂ .

ನಾರದ ಉವಾಚ
 ಗಣೇಶಸ್ಯ ಶ್ರುತಾ ತಾತ ಸಮ್ಯಗ್ಜನಿರನುತ್ತಮಾ .
 ಚರಿತ್ರಮಪಿ ದಿವ್ಯಂ ವೈ ಸುಪರಾಕ್ರಮಭೂಷಿತಂ .. ೧..
 ತತಃ ಕಿಮಭವತ್ತಾತ ತತ್ತ್ವಂ ವದ ಸುರೇಶ್ವರ .
 ಶಿವಾಶಿವಯಶಸ್ಪೀತಂ ಮಹಾನಂದಪ್ರದಾಯಕಂ .. ೨..
 ಬ್ರಹ್ಮೋವಾಚ
 ಸಾಧು ಪೃಷ್ಟಂ ಮುನಿಶ್ರೇಷ್ಠ ಭವತಾ ಕರುಣಾತ್ಮನಾ .
 ಶ್ರುಯತಾಂ ದತ್ತಕರ್ಣಂ ಹಿ ವಕ್ಷ್ಯೇಽಹಂ ಋಷಿಸತ್ತಮ .. ೩..
 ಶಿವಾ ಶಿವಶ್ಚ ವಿಪ್ರೇಂದ್ರ ದ್ವಯೋಶ್ಚ ಸುತಯೋಃ ಪರಂ .
 ದರ್ಶಂ ದರ್ಶಂ ಚ ತಲ್ಲೀಲಾಂ ಮಹತ್ಪ್ರೇಮ ಸಮಾವಹತ್ .. ೪..

ಪಿತೋರ್ಲಾಲಯತೋಸ್ತತ್ರ ಸುಖಂ ಚಾತಿ ವ್ಯವರ್ಧತ .
 ಸದಾ ಪ್ರೀತ್ಯಾ ಮುದಾ ಚಾತಿಖೇಲನಂ ಚಕ್ರತುಃ ಸುತೌ .. ೫..
 ತಾವೇವ ತನಯೌ ತತ್ರ ಮಾತಾಪಿತೋರ್ಮುನೀಶ್ವರ .
 ಮಹಾಭಕ್ತ್ಯಾ ಯದಾ ಯುಕ್ತೌ ಪರಿಚರ್ಯಾಂ ಪ್ರಚಕ್ರತುಃ .. ೬..
 ಷಣ್ಮುಖೇ ಚ ಗಣೇಶೇ ಚ ಪಿತೋಸ್ತದಧಿಕಂ ಸದಾ .
 ಸ್ನೇಹೋ ವ್ಯವರ್ಧತ ಮಹಾನ್ ಶುಕ್ಲಪಕ್ಷೇ ಯಥಾ ಶಶೀ .. ೭..
 ಕದಾಚಿತ್ತೌ ಸ್ಥಿತೌ ತತ್ರ ರಹಸಿ ಪ್ರೇಮಸಂಯುತೌ .
 ಶಿವಾ ಶಿವಶ್ಚ ದೇವರ್ಷೇ ಸುವಿಚಾರಪರಾಯಣೌ .. ೮..
 ಶಿವಾಶಿವಾವೂಚತುಃ
 ವಿವಾಹಯೋಗ್ಯೌ ಸಂಜಾತೌ ಸುತಾವಿತಿ ಚ ತಾವುಭೌ ..
 ವಿವಾಹಶ್ಚ ಕಥಂ ಕಾರ್ಯಃ ಪುತ್ರಯೋರುಭಯೋಃ ಶುಭಂ . ೯..
 ಷಣ್ಮುಖಶ್ಚ ಪ್ರಿಯತಮೋ ಗಣೇಶಶ್ಚ ತಥೈವ ಚ .
 ಇತಿ ಚಿಂತಾಸಮುದ್ವಿಗ್ನೌ ಲೀಲಾನಂದೌ ಬಭೂವತುಃ .. ೧೦..
 ಸ್ವಪಿತೋರ್ಮತಮಾಜ್ಞಾಯ ತೌ ಸುತಾವಪಿ ಸಂಸ್ಪೃಹೌ .
 ತದಿಚ್ಛಯಾ ವಿವಾಹಾರ್ಥಂ ಬಭೂವತುರಥೋ ಮುನೇ .. ೧೧..
 ಅಹಂ ಚ ಪರಿಣೇಷ್ಯಾಮಿ ಹ್ಯಹಂ ಚೈವ ಪುನಃ ಪುನಃ .
 ಪರಸ್ಪರಂ ಚ ನಿತ್ಯಂ ವೈ ವಿವಾದೇ ತತ್ಪರಾವುಭೌ .. ೧೨..
 ಶ್ರುತ್ವಾ ತದ್ವಚನಂ ತೌ ಚ ದಂಪತೀ ಜಗತಾಂ ಪ್ರಭೂ .
 ಲೌಕಿಕಾಚಾರಮಾಶ್ರಿತ್ಯ ವಿಸ್ಮಯಂ ಪರಮಂ ಗತೌ .. ೧೩..
 ಕಿಂ ಕರ್ತವ್ಯಂ ಕಥಂ ಕಾರ್ಯೋ ವಿವಾಹವಿಧಿರೇತಯೋಃ .
 ಇತಿ ನಿಶ್ಚಿತ್ಯ ತಾಭ್ಯಾಂ ವೈ ಯುಕ್ತಿಶ್ಚ ರಚಿತಾದ್ಭುತಾ .. ೧೪..
 ಕದಾಚಿತ್ಸಮಯೇ ಸ್ಥಿತ್ವಾ ಸಮಾಹೂಯ ಸ್ವಪುತ್ರಕೌ .
 ಕಥಯಾಮಾಸತುಸ್ತತ್ರ ಪುತ್ರಯೋಃ ಪಿತರೌ ತದಾ .. ೧೫..
 ಅಸ್ಮಾಕಂ ನಿಯಮಃ ಪೂರ್ವಂ ಕೃತಶ್ಚ ಸುಖದೋ ಹಿ ವಾಂ ..
 ಶ್ರುಯತಾಂ ಸುಸುತೌ ಪ್ರೀತ್ಯಾ ಕಥಯಾವೋ ಯಥಾರ್ಥಕಂ . ೧೬..
 ಸಮೌ ದ್ವಾವಪಿ ಸತ್ಪುತ್ರೌ ವಿಶೇಷೋ ನಾತ್ರ ಲಭ್ಯತೇ .
 ತಸ್ಮಾತ್ಪ್ರಣಃ ಕೃತಃ ಶಂದಃ ಪುತ್ರಯೋರುಭಯೋರಪಿ .. ೧೭..
 ಯಶ್ಚೈವ ಪೃಥಿವೀಂ ಸರ್ವಾಂ ಕ್ರಾಂತಾ ಪೂರ್ವಮುಪಾವ್ರಜೇತ್ .
 ತಸ್ಯೈವ ಪ್ರಥಮಂ ಕಾರ್ಯೋ ವಿವಾಹಃ ಶುಭಲಕ್ಷಣಃ .. ೧೮..
 ಬ್ರಹ್ಮೋವಾಚ
 ತಯೋರೇವಂ ವಚಃ ಶ್ರುತ್ವಾ ಶರಜನ್ಮಾ ಮಹಾಬಲಃ .
 ಜಗಾಮ ಮಂದಿರಾತ್ಪೂರ್ಣಂ ಪೃಥಿವೀಕ್ರಮಣಾಯ ವೈ .. ೧೯..

ಗಣನಾಥಶ್ಚ ತತ್ತ್ವೈವ ಸಂಸ್ಥಿತೋ ಬುದ್ಧಿಸತ್ತಮಃ .

ಸುಬುದ್ಧ್ಯಾ ಸಂವಿಚಾರ್ಯೇತಿ ಚಿತ್ತ ಏವ ಪುನಃ ಪುನಃ .. ೨೦..

ಕಿಂ ಕರ್ತವ್ಯಂ ಕ್ಷ ಗಂತವ್ಯಂ ಲಂಘಿತುಂ ನೈವ ಶಕ್ಯತೇ .

ಕ್ರೋಶಮಾತ್ರಂ ಗತಃ ಸ್ಯಾದ್ವೈ ಗಮ್ಯತೇ ನ ಮಯಾ ಪುನಃ .. ೨೧..

ಕಿಂ ಪುನಃ ಪೃಥಿವೀಮೇತಾಂ ಕ್ರಾಂತ್ವಾ ಚೋಪಾರ್ಜಿತಂ ಸುಖಂ .

ವಿಚಾರ್ಯೇತಿ ಗಣೇಶಸ್ತು ಯಚ್ಚಕಾರ ಶೃಣುಷ್ವ ತತ್ .. ೨೨..

ಸ್ನಾನಂ ಕೃತ್ವಾ ಯಥಾನ್ಯಾಯಂ ಸಮಾಗತ್ಯ ಸ್ವಯಂ ಗೃಹಂ .

ಉವಾಚ ಪಿತರಂ ತತ್ರ ಮಾತರಂ ಪುನರೇವ ಸಃ .. ೨೩..

ಗಣೇಶ ಉವಾಚ

ಆಸನೇ ಸ್ಥಾಪಿತೇ ಹ್ಯತ್ರ ಪೂಜಾರ್ಥಂ ಭವತೋರಿಹ .

ಭವಂತೌ ಸಂಸ್ಥಿತೌ ತಾತೌ ಪೂರ್ಯುತಾಂ ಮೇ ಮನೋರಥಃ .. ೨೪..

ಬ್ರಹ್ಮೋವಾಚ

ಇತಿ ಶ್ರುತ್ವಾ ವಚಸ್ತಸ್ಯ ಪಾರ್ವತೀಪರಮೇಶ್ವರೌ .

ಅಸ್ಥಾತಾಮಾಸನೇ ತತ್ರ ತತ್ಪೂಜಾಗ್ರಹಣಾಯ ವೈ .. ೨೫..

ತೇನಾಥ ಪೂಜಿತೌ ತೌ ಚ ಪ್ರಕ್ರಾಂತೌ ಚ ಪುನಃ ಪುನಃ .

ಏವಂ ಚ ಕೃತವಾನ್ ಸಪ್ತ ಪ್ರಣಾಮಾಂಸ್ತು ತಥೈವ ಸಃ .. ೨೬..

ಬದ್ಧಾಂಜಲಿರಥೋವಾಚ ಗಣೇಶೋ ಬುದ್ಧಿಸಾಗರಃ .

ಸ್ತುತ್ವಾ ಬಹುತಿಥಸ್ತಾತ ಪಿತರೌ ಪ್ರೇಮವಿಹ್ವಲೌ .. ೨೭..

ಗಣೇಶ ಉವಾಚ

ಭೋ ಮಾತರ್ಭೋ ಪಿತಸ್ತ್ವಂ ಚ ಶೃಣು ಮೇ ಪರಮಂ ವಚಃ .

ಶೀಘ್ರಂ ಚೈವಾತ್ರ ಕರ್ತವ್ಯೋ ವಿವಾಹಃ ಶೋಭನೋ ಮಮ .. ೨೮..

ಬ್ರಹ್ಮೋವಾಚ

ಇತ್ಯೇವಂ ವಚನಂ ಶ್ರುತ್ವಾ ಗಣೇಶಸ್ಯ ಮಹಾತ್ಮನಃ .

ಮಹಾಬುದ್ಧಿನಿಧಿಂ ತಂ ತೌ ಪಿತರಾವೂಚತುಸ್ತದಾ .. ೨೯..

ಶಿವಾಶಿವಾವೂಚತುಃ

ಪ್ರಕ್ರಾಮೇತ ಭವಾನ್ಸಮ್ಯಕ್ ಪೃಥಿವೀಂ ಚ ಸಕಾನನಾಂ .

ಕುಮಾರೋ ಗತವಾಂಸ್ತತ್ರ ತ್ವಂ ಗಚ್ಛ ಪುರ ಅವ್ರಜ .. ೩೦..

ಬ್ರಹ್ಮೋವಾಚ

ಇತ್ಯೇವಂ ವಚನಂ ಶ್ರುತ್ವಾ ಪಿತೋರ್ಗಣಪತಿದ್ರುತಂ .

ಉವಾಚ ನಿಯತಸ್ತತ್ರ ವಚನಂ ಕ್ರೋಧಸಂಯುತಃ .. ೩೧..

ಗಣೇಶ ಉವಾಚ

ಭೋ ಮಾತರ್ಭೋ ಪಿತರ್ಧರ್ಮರೂಪೌ ಪ್ರಾಜ್ಞೌ ಯುವಾಂ ಮತೌ .

ಧರ್ಮತಃ ಶ್ರೂಯತಾಂ ಸಮ್ಯಕ್ ವಚನಂ ಮಮ ಸತ್ತಮೌ .. ೩೨..
 ಮಯಾ ತು ಪೃಥಿವೀ ಕ್ರಾಂತಾ ಸಪ್ತವಾರಂ ಪುನಃ ಪುನಃ .
 ಏವಂ ಕಥಂ ಬ್ರುವಾತೇ ವೈ ಪುನಶ್ಚ ಪಿತರಾವಿಹ .. ೩೩..
 ಬ್ರಹ್ಮೋವಾಚ
 ತದ್ವಚಸ್ತು ತದಾ ಶ್ರುತ್ವಾ ಲೌಕಿಕೀಂ ಗತಿಮಾಶ್ರಿತೌ .
 ಮಹಾಲೀಲಾಕರೌ ತತ್ರ ಪಿತರಾವೂಚತುಶ್ಚ ತಂ .. ೩೪..
 ಪಿತರಾವೂಚತುಃ
 ಕದಾ ಕ್ರಾಂತಾ ತ್ವಯಾ ಪುತ್ರ ಪೃಥಿವೀ ಸುಮಹತ್ತರಾ .
 ಸಪ್ತದ್ವೀಪಾ ಸಮುದ್ರಾಂತಾ ಮಹದ್ಭಿರ್ಗರ್ಹನೈರ್ಯುತಾ .. ೩೫..
 ಬ್ರಹ್ಮೋವಾಚ
 ತಯೋರೇವಂ ವಚಃ ಶ್ರುತ್ವಾ ಶಿವಾಶಂಕರಯೋರ್ಮುನೇ .
 ಮಹಾಬುದ್ಧಿನಿಧಿಃ ಪುತ್ರೋ ಗಣೇಶೋ ವಾಕ್ಯಮಬ್ರವೀತ್ .. ೩೬..
 ಗಣೇಶ ಉವಾಚ
 ಭವತೋಃ ಪೂಜನಂ ಕೃತ್ವಾ ಶಿವಾಶಂಕರಯೋರಹಂ .
 ಸ್ವಬುದ್ಧ್ಯಾ ಹಿ ಸಮುದ್ರಾಂತಪೃಥ್ವೀಕೃತಪರಿಕ್ರಮಃ .. ೩೭..
 ಇತ್ಯೇವಂ ವಚನಂ ವೇದೇ ಶಾಸ್ತ್ರೇ ವಾ ಧರ್ಮಸಂಚಯೇ .
 ವರ್ತತೇ ಕಿಂ ಚ ತತ್ತಥ್ಯಂ ನಹಿ ಕಿಂ ತಥ್ಯಮೇವ ವಾ .. ೩೮..
 ಪಿತೋಶ್ಚ ಪೂಜನಂ ಕೃತ್ವಾ ಪ್ರಕ್ರಾಂತಿಂ ಚ ಕರೋತಿ ಯಃ .
 ತಸ್ಯ ವೈ ಪೃಥಿವೀಜನ್ಯಂ ಫಲಂ ಭವತಿ ನಿಶ್ಚಿತಂ .. ೩೯..
 ಅಪಹಾಯ ಗೃಹೇ ಯೋ ವೈ ಪಿತರೌ ತೀರ್ಥಮಾವ್ರಜೇತ್ .
 ತಸ್ಯ ಪಾಪಂ ತಥಾ ಪ್ರೋಕ್ತಂ ಹನನೇ ಚ ತಯೋರ್ಯಥಾ .. ೪೦..
 ಪುತ್ರಸ್ಯ ಚ ಮಹತ್ತೀರ್ಥಂ ಪಿತೋಶ್ಚರಣಪಂಕಜಂ .
 ಅನ್ಯತೀರ್ಥಂ ತು ದೂರೇ ವೈ ಗತ್ವಾ ಸಂಪ್ರಾಪ್ಯತೇ ಪುನಃ .. ೪೧..
 ಇದಂ ಸನ್ನಿಹಿತಂ ತೀರ್ಥಂ ಸುಲಭಂ ಧರ್ಮಸಾಧನಂ .
 ಪುತ್ರಸ್ಯ ಚ ಸ್ತ್ರಿಯಾಶ್ಚೈವ ತೀರ್ಥಂ ಗೇಹೇ ಸುಶೋಭನಂ .. ೪೨..
 ಇತಿ ಶಾಸ್ತ್ರಾಣಿ ವೇದಾಶ್ಚ ಭಾಷಂತೇ ಯನ್ನಿರಂತರಂ .
 ಭವದ್ಭ್ಯಾಂ ತತ್ತ್ವಕರ್ತವ್ಯಮಸತ್ಯಂ ಪುನರೇವ ಚ .. ೪೩..
 ಭವದೀಯಂ ತ್ವಿದಂ ರೂಪಮಸತ್ಯಂ ಚ ಭವೇದಿಹ .
 ತದಾ ವೇದೋಽಪ್ಯಸತ್ಯೋ ವೈ ಭವೇದಿತಿ ನ ಸಂಶಯಃ .. ೪೪..
 ಶೀಘ್ರಂ ಚ ಭವಿತವ್ಯೋ ಮೇ ವಿವಾಹಃ ಕ್ರಿಯತಾಂ ಶುಭಃ .
 ಅಥ ವಾ ವೇದಶಾಸ್ತ್ರಂ ಚ ವ್ಯಲೀಕಂ ಕಥ್ಯತಾಮಿತಿ .. ೪೫..
 ದ್ವಯೋಃ ಶ್ರೇಷ್ಠತಮಂ ಮಧ್ಯೇ ಯತ್ಸ್ಯಾತ್ಸಮ್ಯಗ್ವಿಚಾರ್ಯ ತತ್ .

ಕರ್ತವ್ಯಂ ಚ ಪ್ರಯತ್ನೇನ ಪಿತರೌ ಧರ್ಮರೂಪಿಣೌ .. ೪೬..

ಬ್ರಹ್ಮೋವಾಚ

ಇತ್ಯುಕ್ತ್ವಾ ಪಾರ್ವತೀಪುತ್ರಃ ಸ ಗಣೇಶಃ ಪ್ರಕೃಷ್ಣಧೀಃ .

ವಿರರಾಮ ಮಹಾಜ್ಞಾನೀ ತದಾ ಬುದ್ಧಿಮತಾಂ ವರಃ .. ೪೭..

ತೌ ದಂಪತೀ ಚ ವಿಶ್ವೇಶೌ ಪಾರ್ವತೀಶಂಕರೌ ತದಾ .

ಇತಿ ಶ್ರುತ್ವಾ ವಚಸ್ತಸ್ಯ ವಿಸ್ಮಯಂ ಪರಮಂ ಗತೌ .. ೪೮..

ತತಃ ಶಿವಾ ಶಿವಶ್ಚೈವ ಪುತ್ರಂ ಬುದ್ಧಿವಿಚಕ್ಷಣಂ .

ಸಂಪ್ರಶಸ್ತೋಚತುಃ ಪ್ರೀತ್ಯಾ ತೌ ಯಥಾರ್ಥಪ್ರಭಾಷಿಣಂ .. ೪೯..

ಶಿವಾಶಿವಾವೂಚತುಃ

ಪುತ್ರ ತೇ ವಿಮಲಾ ಬುದ್ಧಿಃ ಸಮುತ್ಪನ್ನಾ ಮಹಾತ್ಮನಃ ..

ತ್ವಯೋಕ್ತಂ ಯದ್ವಚಶ್ಚೈವ ತತಶ್ಚೈವ ಚ ನಾನ್ಯಥಾ .. ೫೦..

ಸಮುತ್ಪನ್ನೇ ಚ ದುಃಖೇ ಚ ಯಸ್ಯ ಬುದ್ಧಿವಿಶಿಷ್ಟತೇ .

ತಸ್ಯ ದುಖಂ ವಿನಶ್ಯೇತ ಸೂರ್ಯೇ ದೃಷ್ಟೇ ಯಥಾ ತಮಃ .. ೫೧..

ಬುದ್ಧಿಯಸ್ಯ ಬಲಂ ತಸ್ಯ ನಿರ್ಬುದ್ಧೇಸ್ತು ಕುತೋ ಬಲಂ .

ಕೂಪೇ ಸಿಂಹೋ ಮದೋನ್ಮತ್ತಃ ಶಶಕೇನ ನಿಪಾತಿತಃ .. ೫೨..

ವೇದಶಾಸ್ತ್ರಪುರಾಣೇಷು ಬಾಲಕಸ್ಯ ಯಥೋದಿತಂ .

ತ್ವಯಾ ಕೃತಂ ತು ತತ್ಸರ್ವಂ ಧರ್ಮಸ್ಯ ಪರಿಪಾಲನಂ .. ೫೩..

ಸಮ್ಯಕ್ಕೃತಂ ತ್ವಯಾ ಯಚ್ಚ ತತ್ಕೇನಾಪಿ ಭವೇದಿಹ .

ಆವಾಭ್ಯಾಂ ಮಾನಿತಂ ತಚ್ಚ ನಾನ್ಯಥಾ ಕ್ರಿಯತೇಽಧುನಾ .. ೫೪..

ಬ್ರಹ್ಮೋವಾಚ

ಇತ್ಯುಕ್ತ್ವಾ ತೌ ಸಮಾಶ್ವಾಸ್ಯ ಗಣೇಶಂ ಬುದ್ಧಿಸಾಗರಂ .

ವಿವಾಹಕರಣೇ ಚಾಸ್ಯ ಮತಿಂ ಚಕ್ರತುರುತ್ತಮಾಂ .. ೫೫..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ

ಕುಮಾರಖಂಡೇ ಗಣೇಶವಿವಾಹೋಪಕ್ರಮೋ ನಾಮೈಕೋನವಿಂಶೋಽಧ್ಯಾಯಃ ..

೨.೪.೧೯..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥಃ ಕುಮಾರಖಂಡೇ

೨.೪.೨೦. ವಿಂಶೋಽಧ್ಯಾಯಃ . ಗಣೇಶವಿವಾಹವರ್ಣನಂ .

ಬ್ರಹ್ಮೋವಾಚ

ಏತಸ್ಮಿನ್ನಂತರೇ ತತ್ರ ವಿಶ್ವರೂಪಃ ಪ್ರಜಾಪತಿಃ .
 ತದುದ್ಯೋಗಂ ಸಂವಿಚಾರ್ಯ ಸುಖಮಾಪ ಪ್ರಸನ್ನಧೀಃ .. ೧..
 ವಿಶ್ವರೂಪಪ್ರಜೇಶಸ್ಯ ದಿವ್ಯರೂಪೇ ಸುತೇ ಉಭೇ .
 ಸಿದ್ಧಿಬುದ್ಧಿರಿತಿ ಖ್ಯಾತೇ ಶುಭೇ ಸರ್ವಾಂಗಶೋಭನೇ .. ೨..
 ತಾಭ್ಯಾಂ ಚೈವ ಗಣೇಶಸ್ಯ ಗಿರಿಜಾ ಶಂಕರಃ ಪ್ರಭೂ .
 ಮಹೋತ್ಸವಂ ವಿವಾಹಂ ಚ ಕಾರಯಾಮಾಸತುರ್ಮುಧಾ .. ೩..
 ಸಂತುಷ್ಟಾ ದೇವತಾಃ ಸರ್ವಾಸ್ತದ್ವಿವಾಹೇ ಸಮಾಗಮನ್ .
 ಯಥಾ ಚೈವ ಶಿವಸ್ಯೈವ ಗಿರಿಜಾಯಾ ಮನೋರಥಃ .. ೪..
 ತಥಾ ಚ ವಿಶ್ವಕರ್ಮಾಸೌ ವಿವಾಹಂ ಕೃತವಾಂಸ್ತಥಾ .
 ತಥಾ ಚ ಋಷಯೋ ದೇವಾ ಲೇಭಿರೇ ಪರಮಾಂ ಮುದಂ .. ೫..
 ಗಣೇಶೋಽಪಿ ತದಾ ತಾಭ್ಯಾಂ ಸುಖಂ ಪರಮದುರ್ಲಭಂ .
 ಪ್ರಾಪ್ತವಾಂಶ್ಚ ಮುನೇ ತತ್ತು ವರ್ಣಿತುಂ ನೈವ ಶಕ್ಯತೇ .. ೬..
 ಕಿಯತಾ ಚೈವ ಕಾಲೇನ ಗಣೇಶಸ್ಯ ಮಹಾತ್ಮನಃ .
 ದ್ವಯೋಃ ಪತ್ನೋಶ್ಚ ದ್ವೌ ದಿವ್ಯೌ ತಸ್ಯ ಪುತ್ರೌ ಬಭೂವತುಃ .. ೭..
 ಸಿದ್ಧೇರ್ಗಣೇಶಪತ್ನ್ಯಾಸ್ತು ಕ್ಷೇಮನಾಮಾ ಸುತೋಽಭವತ್ .
 ಬುದ್ಧೇರ್ಲಾಭಾಭಿಧಃ ಪುತ್ರೋ ಹ್ಯಾಸೀತ್ಪರಮಶೋಭನಃ .. ೮..
 ಏವಂ ಸುಖಮಚಿಂತ್ಯಂ ವೈ ಭುಂಜಾನೇ ಹಿ ಗಣೇಶ್ವರೇ .
 ಆಜಗಾಮ ದ್ವಿತೀಯಶ್ಚ ಕ್ರಾಂತ್ವಾ ಪೃಥ್ವೀಂ ಸುತಸ್ತದಾ .. ೯..
 ತಾವಶ್ಚ ನಾರದೇನೈವ ಪ್ರಾಪ್ತೋ ಗೇಹೇ ಮಹಾತ್ಮನಾ .
 ಯಥಾರ್ಥಂ ವಚ್ಚಿ ನೋಽಸತ್ಯಂ ನ ಛಲೇನ ನ ಮತ್ಸರಾತ್ .. ೧೦..
 ಪಿತೃಭ್ಯಾಂ ತು ಕೃತಂ ಯಚ್ಚ ಶಿವಯಾ ಶಂಕರೇಣ ತೇ .
 ತನ್ನ ಕುರ್ಯಾತ್ಪರೋ ಲೋಕೇ ಸತ್ಯಂ ಸತ್ಯಂ ಬ್ರವೀಮ್ಯಹಂ .. ೧೧..
 ನಿಷ್ಕಾಸ್ಯ ತ್ವಾಂ ಕುಕ್ರಮಣಂ ಮಿಷಮುತ್ಪಾದ್ಯ ಯತ್ನತಃ .
 ಗಣೇಶಸ್ಯ ವರೋಽಕಾರಿ ವಿವಾಹಃ ಪರಶೋಭನಃ .. ೧೨..
 ಗಣೇಶಸ್ಯ ಕೃತೋದ್ವಾಹೋ ಲಬ್ಧವಾಂಸ್ತ್ರೀಧ್ವಯಂ ಮುದಾ .
 ವಿಶ್ವರೂಪಪ್ರಜೇಶಸ್ಯ ಕನ್ಯಾರತ್ನಂ ಮಹೋತ್ಸವಮಂ .. ೧೩..
 ಪುತ್ರಧ್ವಯಂ ಲಲಾಭಾಸೌ ದ್ವಯೋಃ ಪತ್ನೋಃ ಶುಭಾಂಗಯೋಃ .
 ಸಿದ್ಧೇಃ ಕ್ಷೇಮಂ ತಥಾ ಬುದ್ಧೇರ್ಲಾಭಂ ಸರ್ವಸುಖಪ್ರದಂ .. ೧೪..
 ಪತ್ನೋರ್ಧ್ವಯೋರ್ಗಣೇಶೋಽಸೌ ಲಬ್ಧ್ವಾ ಪುತ್ರಧ್ವಯಂ ಶುಭಂ .

ಮಾತಾಪಿತೋರ್ಮತೇನೈವ ಸುಖಂ ಭುಂಕ್ತೇ ನಿರಂತರಂ .. ೧೫..
ಭವತಾ ಪೃಥಿವೀ ಕ್ರಾಂತಾ ಸಸಮುದ್ರಾ ಸಕಾನನಾ .
ತಚ್ಚಲಾಜ್ಞಾವಶಾತ್ತಾತ ತಸ್ಯ ಜಾತಂ ಫಲಂ ತ್ವಿದಂ .. ೧೬..
ಪಿತೃಭ್ಯಾಂ ಹಿ ಕೃತಂ ಯತ್ತು ಛಲಂ ತಾತ ವಿಚಾರ್ಯತಾಂ .
ಸ್ವಸ್ವಾಮಿಭ್ಯಾಂ ವಿಶೇಷೇಣ ಹ್ಯನ್ಯಃ ಕಿನ್ನ ಕರೋತಿ ವೈ .. ೧೭..
ಅಸಮ್ಯಕ್ಚ ಕೃತಂ ತಾಭ್ಯಾಂ ತ್ವತ್ತಿತ್ಯಭ್ಯಾಂ ಹಿ ಕರ್ಮ ಹ .
ವಿಚಾರ್ಯತಾಂ ತ್ವಯಾಽಪೀಹ ಮಚ್ಚಿತ್ತೇ ನ ಶುಭಂ ಮತಂ .. ೧೮..
ದದ್ಯಾದ್ಯದಿ ಗರಂ ಮಾತಾ ವಿಕ್ರೀಣೀಯಾತ್ಪಿತಾ ಯದಿ .
ರಾಜಾ ಹರತಿ ಸರ್ವಸ್ವಂ ಕಸ್ಮೈ ಕಿಂ ಚ ಬ್ರವೀತು ವೈ .. ೧೯..
ಯೇನೈವೇದಂ ಕೃತಂ ಸ್ಯಾದ್ವೈ ಕರ್ಮಾನರ್ಥಕರಂ ಪರಂ .
ಶಾಂತಿಕಾಮಸ್ಸುದೀಸ್ತಾತ ತನ್ಮುಖಂ ನ ವಿಲೋಕಯೇತ್ .. ೨೦..
ಇತಿ ನೀತಿಃ ಶ್ರುತೌ ಪ್ರೋಕ್ತಾ ಸ್ಮೃತೌ ಶಾಸ್ತ್ರೇಷು ಸರ್ವತಃ .
ನಿವೇದಿತಾ ಚ ಸಾ ತೇಽದ್ಯ ಯಥೇಚ್ಛಸಿ ತಥಾ ಕುರು .. ೨೧..
ಬ್ರಹ್ಮೋವಾಚ
ಇತ್ಯುಕ್ತ್ವಾ ನಾರದ ತ್ವಂ ತು ಮಹೇಶ್ವರಮನೋಗತಿಃ .
ತಸ್ಮೈ ತಥಾ ಕುಮಾರಾಯ ವಾಕ್ಯಂ ಮೌನಮುಪಾಗತಃ .. ೨೨..
ಸ್ಯಂದೋಽಪಿ ಪಿತರಂ ನತ್ವಾ ಕೋಪಾಗ್ನಿಜ್ವಲಿತಸ್ತದಾ .
ಜಗಾಮ ಪರ್ವತಂ ಕ್ರೌಂಚಂ ಪಿತೃಭ್ಯಾಂ ವಾರಿತೋಽಪಿ ಸನ್ .. ೨೩..
ವಾರಣೇ ಚ ಕೃತೇ ತ್ವದ್ಯ ಗಮ್ಯತೇ ಚ ಕಥಂ ತ್ವಯಾ .
ಇತ್ಯೇವಂ ಚ ನಿಷಿದ್ಧೋಽಪಿ ಪ್ರೋಚ್ಯ ನೇತಿ ಜಗಾಮ ಸಃ .. ೨೪..
ನ ಸ್ಥಾತವ್ಯಂ ಮಯಾ ತಾತೌ ಕ್ಷಣಮವ್ಯತ್ರ ಕಿಂಚನ .
ಯದ್ಯೇವಂ ಕಪಟಂ ಪ್ರೀತಿಮಪಹಾಯ ಕೃತಂ ಮಯಿ .. ೨೫..
ಏವಮುಕ್ತ್ವಾ ಗತಸ್ತತ್ರ ಮುನೇ ಸೋಽದ್ಯಾಪಿ ವರ್ತತೇ .
ದರ್ಶನೇನೈವ ಸರ್ವೇಷಾಂ ಲೋಕಾನಾಂ ಪಾಪಹಾರಕಃ .. ೨೬..
ತದ್ಧಿನಂ ಹಿ ಸಮಾರಭ್ಯ ಕಾರ್ತಿಕೇಯಸ್ಯ ತಸ್ಯ ವೈ .
ಶಿವಪುತ್ರಸ್ಯ ದೇವರ್ಷೇ ಕುಮಾರತ್ವಂ ಪ್ರತಿಷ್ಠಿತಂ .. ೨೭..
ತನ್ನಾಮ ಶುಭದಂ ಲೋಕೇ ಪ್ರಸಿದ್ಧಂ ಭುವನತ್ರಯೇ .
ಸರ್ವಪಾಪಹರಂ ಪುಣ್ಯಂ ಬ್ರಹ್ಮಚರ್ಯಪ್ರದಂ ಪರಂ .. ೨೮..
ಕಾರ್ತಿಕ್ಯಾಂ ಚ ಸದಾ ದೇವಾ ಋಷಯಶ್ಚ ಸತೀರ್ಥಕಾಃ .
ದರ್ಶನಾರ್ಥಂ ಕುಮಾರಸ್ಯ ಗಚ್ಛಂತಿ ಚ ಮುನೀಶ್ವರಾಃ .. ೨೯..
ಕಾರ್ತಿಕ್ಯಾಂ ಕೃತ್ತಿಕಾಸಂಗೇ ಕುರ್ಯಾದ್ಯಃ ಸ್ವಾಮಿದರ್ಶನಂ .

ತಸ್ಯ ಪಾಪಂ ದಹೇತ್ಸರ್ವಂ ಚಿತ್ತೇಪ್ಸಿತಫಲಂ ಲಭೇತ್ .. ೩೦..
 ಉಮಾಪಿ ದುಃಖಮಾಪನ್ನಾ ಸ್ಕಂದಸ್ಯ ವಿರಹೇ ಸತಿ .
 ಉವಾಚ ಸ್ವಾಮಿನಂ ದೀನಾ ತತ್ರ ಗಚ್ಛ ಮಯಾ ಪ್ರಭೋ .. ೩೧..
 ತತ್ಸುಖಾರ್ಥಂ ಸ್ವಯಂ ಶಂಭುರ್ಗತಃ ಸ್ವಾಂಶೇನ ಪರ್ವತೇ .
 ಮಲ್ಲಿಕಾರ್ಜುನನಾಮಾಸೀಜ್ಞೋತಿಲಿಂಗಂ ಸುಖಾವಹಂ .. ೩೨..
 ಅದ್ಯಾಪಿ ದೃಶ್ಯತೇ ತತ್ರ ಶಿವಯಾ ಸಹಿತಶ್ಶಿವಃ .
 ಸರ್ವೇಷಾಂ ನಿಜಭಕ್ತಾನಾಂ ಕಾಮಪುರಃ ಸತಾಂ ಗತಿಃ .. ೩೩..
 ತಮಾಗತಂ ಸ ವಿಜ್ಞಾಯ ಕುಮಾರಃ ಸಶಿವಾಂ ಶಿವಂ .
 ಸ ವಿರಜ್ಯ ತತೋಽನ್ಯತ್ರ ಗಂತುಮಾಸೀತ್ಸಮುತ್ಸುಕಃ .. ೩೪..
 ದೇವೈಶ್ಚ ಮುನಿಶ್ಚೈವ ಪ್ರಾರ್ಥಿತಃ ಸೋಽಪಿ ದೂರತಃ .
 ಯೋಜನತ್ರಯಮುತ್ಪ್ರಜ್ಯ ಸ್ಥಿತಃ ಸ್ಥಾನೇ ಚ ಕಾರ್ತಿಕಃ .. ೩೫..
 ಪುತ್ರಸ್ನೇಹಾತುರೌ ತೌ ವೈ ಶಿವೌ ಪರ್ವಣಿ ಪರ್ವಣಿ .
 ದರ್ಶನಾರ್ಥಂ ಕುಮಾರಸ್ಯ ತಸ್ಯ ನಾರದ ಗಚ್ಛತಃ .. ೩೬..
 ಅಮಾವಾಸ್ಯಾದಿನೇ ಶಂಭುಃ ಸ್ವಯಂ ಗಚ್ಛತಿ ತತ್ರ ಹ .
 ಪೂರ್ಣಮಾಸೀದಿನೇ ತತ್ರ ಪಾರ್ವತೀ ಗಚ್ಛತಿ ಧ್ರುವಂ .. ೩೭..
 ಯದ್ಯತ್ತಸ್ಯ ಚ ವೃತ್ತಾಂತಂ ಭವತ್ಪ್ರಷ್ಟಂ ಮುನೀಶ್ವರ .
 ಕಾರ್ತಿಕಸ್ಯ ಗಣೇಶಸ್ಯ ಪರಮಂ ಕಥಿತಂ ಮಯಾ .. ೩೮..
 ಏತಚ್ಛ್ರುತ್ವಾ ನರೋ ಧೀಮಾನ್ ಸರ್ವಪಾಪೈಃ ಪ್ರಮುಚ್ಯತೇ .
 ಶೋಭನಾಂ ಲಭತೇ ಕಾಮಾನೀಪ್ಸಿತಾನೃಕಲಾನ್ಸದಾ .. ೩೯..
 ಯಃ ಪಠೇತ್ಪಾರಯೇದ್ವಾಪಿ ಶೃಣುಯಾಚ್ಛಾವಯೇತ್ತಥಾ .
 ಸರ್ವಾನ್ಕಾಮಾನವಾಪ್ನೋತಿ ನಾತ್ರ ಕಾರ್ಯಾ ವಿಚಾರಣಾ .. ೪೦..
 ಬ್ರಾಹ್ಮಣೋ ಬ್ರಹ್ಮವರ್ಚಸ್ವೀ ಕ್ಷತ್ರಿಯೋ ವಿಜಯೀ ಭವೇತ್ .
 ವೈಶ್ಯೋ ಧನಸಮೃದ್ಧಸ್ಯಾಚ್ಛೂದ್ರಸ್ಸತ್ತಮತಾಮಿಯಾತ್ .. ೪೧..
 ರೋಗೀ ರೋಗಾತ್ಪ್ರಮುಚ್ಯೇತ ಭಯಾನ್ಮುಚ್ಯೇತ ಭೀತಿಯುಕ್ .
 ಭೂತಪ್ರೇತಾದಿಬಾಧಾಭ್ಯಃ ಪೀಡಿತೋ ನ ಭವೇನ್ನರಃ .. ೪೨..
 ಏತದಾಖ್ಯಾನಮನಘಂ ಯಶಸ್ಯಂ ಸುಖವರ್ಧನಂ .
 ಆಯುಷ್ಯಂ ಸ್ವರ್ಗ್ಯಮತುಲಂ ಪುತ್ರಪೌತ್ರಾದಿಕಾರಕಂ .. ೪೩..
 ಅಪವರ್ಗಪ್ರದಂ ಚಾಪಿ ಶಿವಜ್ಞಾನಪ್ರದಂ ಪರಂ .
 ಶಿವಾಶಿವಪ್ರೀತಿಕರಂ ಶಿವಭಕ್ತಿವಿವರ್ಧನಂ .. ೪೪..
 ಶ್ರವಣೇಯಂ ಸದಾ ಭಕ್ತೈರ್ನಿಷ್ಕಾಮೈಶ್ಚ ಮುಮುಕ್ಷುಭಿಃ .
 ಶಿವಾದ್ವೈತಪ್ರದಂ ಚೈತತ್ಸದಾಶಿವಮಯಂ ಶಿವಂ .. ೪೫..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಚತುರ್ಥೇ
ಕುಮಾರಖಂಡೇ ಗಣೇಶವಿವಾಹವರ್ಣನಂ ನಾಮ ವಿಂಶೋಧ್ಯಾಯಃ .. ೨.೪.೨೦..
.. ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯರುದ್ರಸಂಹಿತಾಯಾಂ ಚತುರ್ಥಃ
ಕುಮಾರಖಂಡಃ ಸಮಾಪ್ತಃ .. ೨.೪..

Proofread by H Revathy Rajaraman/Uma Mahesh

—
Shri Shiva Mahapurānam 24 Rudra Samhita Kumarakhandah
pdf was typeset on January 25, 2026

—
Please send corrections to sanskrit@cheerful.com

